
శ్రీః 
“వేదాంతపారీణ' శ్రీ త్రిపురారిభట్ల వీరరాఘవస్వామిగారు 
తెనాలి సంసృతకళాశాల పూర్వాధ్యక్షుడు, 
సాహితీసమితి ఉపాధ్యక్షుడు 


—కహ కనా 


పరిచయము 


యా దేవీ పరమా శక్తిః పరబ్రహ్మవిధాయినీ । 
బ్రహ్మానందాభిధానాయై తస్యై దేవ్యై నమోనమః ॥ 


చిన్మాత్రస్వరూపుడగు పరమేశ్వరుని ఆశ్రయము కలది 
మాయ. మాయయొక్క శక్త్యాకారమునం దనుప్రవిష్టయైన సంవిత్తు 
పరాశక్తి. పరాశక్తి నిర్వికల్పక, స్వప్రకాశస్వరూపిణి. ఈ శక్తియే 
సలిలపవనాది సమాయోగమువలన ఉచ్చూనమైన బీజమున 
కంకురావస్థ కలిగినట్లు ప్రాణి కర్మపరిపాక వశమున ఇంచుక 
వికల్పితయై శివశక్తివిభాగము తత్కాలమున లేకున్నను ఉభయ 
సాధారణమైన చిన్మాత్రమునాశ్రయించి సృష్టి కార్యమున కున్ముఖ 
మగుచున్నది. అందువలన పరబ్రహ్మ విధాయిని యైనది. 


ఎతదర్ధమునే వూ 


“యతోవా ఇమాని భూతాని జాయంతే । యేన జాతాని 


.. జీవంతి । యతయం త్యభి సంవిశంతి । తద్విజిజ్ఞాసస్వ తద్రహ్మ' 


MEI ALLER 


అని తైత్తిరీయ (శ్రుతి ప్రమాణించుచున్నది. ఆ బ్రహ్మ 
స్వరూపమును క్రమముగా వివరించుచు. 

“ఆనందో బ్రహ్మేతి వ్యజానాత్‌ | ఆనందాద్ధ్యేవ ఖల్విమాని 
భూతాని జాయంతే । ఆనందేన జాతాని జీవంతి | ఆనందం ప్రయం 
త్యభిసంవిశన్తి 1” 

అని ఆ పరబ్రహ్మవిధాయిని నిజస్వరూపమును సువ్యక్తము 
చేసినది. 

కనుక ఈ శక్తి పరాశక్తి, బ్రహ్మాభిన్న, బ్రహ్మస్వరూపిణి. శక్తి 
బ్రహ్మలకు భిన్నత్వవ్యవహారము ఉపాధినిమిత్తకము. ఉపాధి 
పరిచ్చేదముచేతనే చిన్మాత్రమునకు శివశక్తి రూప విభాగవ్యవహారము. 


జగత్కార్యసంబంధమునుబట్టి అనుమేయించి నిరూపింప 
దగినది మాయాశక్తి. అనుమతికి సాధ్యముకాక స్వతంత్రముగా 
నిరూపింపదగిన చిన్మాత్ర శివుడు. శివశక్తుభయాశ్రయమైన 
చిన్మాత్రమే ఉపాస్యమైన పరదేవత. కావున శివశక్తుల కభేదమని 
తాత్పర్యము. ఈ విషయమే సూతసంహితయందు - 
“చిన్మాతాశ్రయ మాయాయా : శక్త్యాకారే ద్విజోత్తమా : । 
అనుప్రవిష్టా యా సంవి న్నిర్వికల్పా స్వయంప్రభా ॥ 
సదాకారా సదానందా సంసారో చ్చేదకారిణీ ॥ 
సా శివా పరమా దేవీ శివాభిన్నా శివంకరీ ॥ 
అని ప్రవచింపబడినది. అట్టే - 
“సర్వచైతన్య రూపాం తా మాద్యాం విద్యాంచ ధీమహి, 
బుద్ధిం యా నః ప్రచోదయాత్‌ ॥” 
అని దేవీభాగవతారంభమందును, 


“చిత్క్మళా పరమానందా చిదేకరస రూపిణీ” 
అని లలితో పాఖ్యానమందును వివరింపబడినది. 

ఎతదర్గమునే - 

“భావాభావకలా వినిర్ముక్తా చిద్విద్యా ఒద్వితీయ బ్రహ్మసంవిత్తిః, 
సచ్చిదానందలహరీ, మహాత్రిపురసుందరీ, బహిరంత రను ప్రవిశ్య 
స్వయమేకైవ విభాతి ॥” 


అని శ్రుతి వినిపించుచున్నది. 


శ్రుతి, స్పృతు లిట్లు ఉద్దోషించుచుండ శక్తి శివునికన్న 
భిన్నమనియు, అది జడమనియు, అందుచే ఉపాస్యముకాదనియు 
కొంద రజ్ఞాలనుచున్నారు. అవివేకమే వారికి శరణము. 


వస్తుతస్తు ఈ పరదేవతయే ముక్తిరూపిణి, ముక్తిదాత్రి. 
అవిద్యావరణము తొలగి ఆత్మోపలబ్బి కలుగుటకు పరదేవతో 
పాసనముకన్న మరి సొధనాంతరము లేదు. శివాభిన్నయైన 
శివాశక్తియే శివదర్శనము కలిగించుటకు సమర్భురాలు. కావున ఆ 
జగజ్జనని సంసారోచ్చేదకారిణియై సచ్చిదానంద స్వరూపిణియై 
జ్ఞానోపలబ్బికి పరమపదమగుచున్నది. అందుచేతనే - 
“అత స్సంసార నాశాయ సాక్షిణీ మాత్మరూపిణీం | 
ఆరాధయే త్పరాశక్తిం ప్రపంచోల్లాస వర్ణితామ్‌ ॥” 
అని ధ్యానింపబడుచున్నది. ఈ పరాశక్తి స్తీ రూపకముగా 
చెప్పబడియున్నను సాధకుని అభిరుచిని హృదయార్ష తను 
ఆప్యాయతను అనుసరించి స్త్రీ పుం నిష్కళారూపములలో ఏరూప 
ముగానైనను ధ్యానింపవచ్చును. ఈ అర్థమునే - 
“పుం రూపం వా స్మరే ద్దేవీం స్రీ రూపం వా విచింతయేత్‌ । 
అథవా నిష్కళం ధ్యాయేత్‌ సచ్చిదానంద విగ్రహమ్‌ ॥” 


అని కులార్ణవతంత్రము నిగడించినది. 

అయినను మాతృస్వరూపిణిగా ధ్యానించుటవలన హృదయ 
మం దార్టభావము విశేషముగా కలుగుట మానవసహజము. 
లోకమందు (ప్రేమాస్పదులైనవారిలో అందరమీద కన్న అమ్మమీద 
(పప్రేమాతిశయ ముండుట అనుభవసిద్ధము. అట్లే ఆపదలందును, 
హర్షములందును, ఆతంకములందును, ఆకాంక్షలందును అమ్మను 
స్మరించుచుండుటయు, అందువల్ల మనశ్శాంతి ఆహ్లాదము 
ఆప్యాయత ఇత్యాదులు పొందుచుండుటయు అనుభవసిద్ధము. 
శ్రుతిమాతయు - 


“ఉమాం హైమవతీం బహుశోభమానాం” 


అని స్రీరూపముగా, మాతృరూపముగా అనుగ్రహించినది. 
ఆ హైమవతినే - 


“అహం దేవీ న చాన్యో ఒస్మి బ్రహ్మైవాహం న శోకభాక్‌ । 
సర్వం ఖల్విద మేవాహం నాన్యదస్తి సనాతనమ్‌ ॥ 


అని స్తీ పుం రూపాభేదముతో సాధకోత్తముడు భావించు 
చున్నాడు. 

ఆ బ్రహ్మస్వరూపిణియగు ఉమయే దుర్గాసప్తశతి యందు 
విస్తృతముగా వర్ణింపబడినది. సప్తశతి గ్రంథము మార్కండేయ 
పురాణాంతర్గతము. త్రయోదశాధ్యాయాత్మకము. “మార్కండేయో 
వాచ' మొదలు 'సావర్ణిర్భవితామనుః' అంతముగా అయిదువందల 
డెబ్బదియెనిమిది శ్లోకములు గలది. ఇది పురాణాంతర్గతమైనను 
భగవద్గీతవలె, వేదమట్లు అనాది. ఇది వ్యాసమహర్షిచే ప్రకటీకృత 
మగుటవలన లోకమందు వ్యాసకృతమని వ్యవహృతమగుచున్నది. 
ఈ యర్థమును - 


“యథా వేదో హ్యనాదిర్హి తద్వ త్సప్తశతీ మతా” 

అను భువనేశ్వరీసంహితావాక్యము తెలిపినది. ఈ సప్తశతిని 
కాత్యాయినీతంత్రము సప్తశతమంత్రాత్మకముగా విభజించినది. 
ఇంధుకు రుద్రయామళము - 


“అస్తి గుహ్యతమం దేవ్యా మాహాత్మ్యం సర్వసిద్ధిదమ్‌ | 
వాకై రర్జెశ్చ పద్యైశ్చ సప్తశత్యాత్మకం శుభమ్‌ ॥ 
సవిశేషపరం సాక్షా చ్చిచ్భక్తి మహిమాశ్రయం । 
తాత్పర్యగత్యా తత్కృత్స్నం నిర్విశేష చిదాశ్రయం ॥” 


అని సప్తశతీ మంత్ర నంఖ్యాస్వరూపమును, తత్పర 
మార్థమును నిర్వచించినది. 


ఈ సప్తశతియందు దేవీమాహాత్మ్యమును వర్ణించు చరిత్రలు 
మూడు కలవు. ప్రథమచరిత్రయందు మధుకైటభ వధయు,: 
మధ్యమచరిత్రయందు మహిషాసురవధయు, ఉత్తమ చరిత్ర 
యందు శుంభ నిశుంభ వధయు వర్ణితములు. 


ఈ సప్తశతిని మాలామంత్రముగా పరిగణించి సకల 
భయరోగవిఘ్న మహోపద్రవ నివృత్తికిని, ధన పుత్ర రాజ్య లాభాది 
మహాఫల ప్రాప్తికిని శతచండీ సహస్రచండీ విధానములు మేరుతంత్రా 
దులం దభిపాతము లగుటచే తజ్జపహోమాదులు ప్రాచీన 
కాలమునుండి నిర్వర్తింపబడుచుండుట సుస్పష్టము. ఇందు 
కుపోద్బలకముగా ఈ సప్తశతికి గౌడపాదకృతమగు భాష్యముకూడ 
కలదని, అందలి ముప్పదిరెండు శ్లోకములు నీలకంఠభట్టు తన 
వ్యాఖ్యానమున ఉదాహరించినాడు. 


ఇప్పటి కీ సప్తశతికి పదింటికి పైగా వ్యాఖ్యానములు ఉప 
లభ్యము లగుచున్నవి. వానిలో నాగేశి, గుప్తవతి, దుర్గా ప్రదీపము, 
సప్తశతీనర్వన్వము మొదలైనవి మహోపానకులైన పండిత 

ప్రకాండులు రచించినవి. వీనిని బట్టి సప్తశతీ జపహోమాది ప్రాశస్త్యము 
సుద్యోతకమగుచున్నది. 


అట్టి మహోత్కృష్టమైన సప్తశతికి శ్రీశ్రీ శ్రియానందనాథ 
దీక్షానామాలంకృతులు బ్రహ్మశ్రీ ఈశ్వర సత్యనారాయణ శర్మగారు 
“సాధన సామగ్రి అను పేరుతో ఆధ్యాత్మిక వివృతిసారము నాలుగు 
సంపుటములుగా విరచించినారు. అందు ఒకటి, రండు, నాలుగు 
సంపుటము లిదివరకే ముద్రితములైనవి. ఇయ్యది మూడవ 
సంపుటము. ఇందు శుంభ నిశుంభవధలోని నిగూఢార్థము 
ప్రపంచితమైనది. 

“బ్రహ్మ సత్యం జగన్మిథ్యా జీవో బ్రహ్మైవ నాపరః అని 
శ్లోకార్థములో అద్వైతస్వరూపమును నిర్ణయించినట్టు దైవభావ 
మునకును, ఆసురభావములకును కలిగిన సంఘర్షణమే శుంభవ 
ధాంతరార్థమని ఒక్కమాటలో చెప్పవచ్చును. 


శాస్త్రజనిత జ్ఞాన కర్మభావితులు - ప్రకాశించువారు 
సురలనియు, స్వాభావిక ప్రత్యక్షానుమానజనిత దృష్టప్రయోజన 
కర్మజ్ఞానభావితులు - తమ తమ అసువులందు రమించువారు అసురు 
లనియు బృహదారణ్యకమున శంకరభగవత్పాదులు నిర్వచించి 
నారు. దైవభావము సురశబ్దవాచ్యము. అసుర శబ్దవాచ్యము అస్మిత. 
అస్మిత అనగా బుద్ధిని ఆత్మగా భావించి జన్మమృత్యు భయాదులు 
లేకుండసమస్తము తనకు లభించినది. తానే సమస్తము అను 
భావము పరాశక్తి దర్శనమునకై దైవ భావమునకును అస్మితకును 
జరిగిన అంతరంగ సంఘర్షణమే యుద్ధమని నిగరణముచేసి 
నిరూపించినారు. శ్రీ శ్రీ శ్రియానంద నాథులు. ఆసురభావ నిబర్హణమే 
అసురవధ. అసురులను వధించి నప్పుడే సురభావము - సాధకుడు 

పరాశక్త్యంకమున బ్రహ్మానంద మనుభవింవగలడని ఆయన 
ప్రవచించినారు. 


ఇట్టి ఆంతర్యార్థములు పూర్వము కొన్నిటికి కొందరు 
చెప్పియున్నారు. “సాంసారికత్వధర్మములకును పరమధర్మమగు 
ఆత్మదర్శనమునకును క్షేత్రము (ధర్మక్షీత్రము) శరీరము. 
ఇంద్రియములు అవిద్యాజనితములగు కామక్రోధాదులకు 
వశమైనపుడు హింసాదులును, జ్ఞానోద్భవములగు క్షమా వైరాగ్యా 
దుల కాస్పదమైనపుడు అపవర్గప్రాప్తియు కలుగుచుండును. 
అవిద్యా పురుషోచితులు కౌరవులు. శుద్ధవిద్యా పురుషోచితులు 
పాండవులు. విద్యావిద్యాసంఘర్షణమే యుద్దము” అని కొందరు 
వ్యాఖ్యానించినట్టు అభినవగుప్పుడు తన భగవద్గీతా వ్యాఖ్యానారంభ 
మందు ఉదాహరించినాడు. 


ఇట్టి ఆంతర్యార్థములు నూచనామాత్రములు. శ్రీశ్రీ 
శ్రియానందుల ఆంతర్యార్థము - ఆధ్యాత్మికవివృతిసార మట్టిది 
కాదు. వీరి వివృతిలో పదపదమందును, వాక్యవాక్యమందును ఆది 
నుండి అంతమువరకు ఆధ్యాత్మికత హృదయంగమముగా సమ 
న్వితమైనది. లలితమైన పదములతో, చవులూరించు శైలితో ఆసాంతము 
వీరి రచన విలసిల్లుచున్నది. గ్రంథమంతట వీరు పరదేవతను అమ్మ 
యని వ్యవహరించినారు. అమ్మ అను పదము లోకములో ఎంతో 
మధురమైనది. ప్రీతికి చనువుకు ఆప్యాయతకు -విశ్వాసమునకు 
పరమాస్పదమైనది అమ్మా అని సంబోధించుటలో శ్రీశ్రీ శ్రియానంద 
నాథులు పరదేవత కెంత ప్రీతిపాత్రులో బోధపడును. వీరి ఆధ్యాత్మిక 
వివృతిసారమును పరెశీలింప వీరు తమ జీవితమంతయు పరదేవ 
తాంకము చేరుటకు వినియోగించినట్లు స్పష్టపడును. 

శ్రీశ్రీ శ్రియానందనాథులను ఈశ్వర సత్యనారాయణ శర్మగారు 
గీర్వాణాంధ్రములందు మంచిపండితులు. వీరు తమ వేదాంతాది 
శాస్త్రపాండిత్యము పాఠప్రవచనములకే కాక పరమార్థ తత్త్వ మనన 
నిధిధ్యాసములకే విశేషముగా వినియోగించినట్లు వీరు రచించిన 
గ్రంథజాలము స్పష్టపరచుచున్నది. వీరు తపఃసంపన్నులు. తమ 
తపఃఫలములగు అమూల్యాను భూతులను ఉపాసకలోకమున 
కందించి మహోపకార మొనర్చినారు. 


శ్రీ సత్యనారాయణశర్మగారు ఆంధ్రమందు లలితమైన 
శైలిలో కావ్యములు రచించిన కవీంద్రులు. ఎంత క్లిష్టవిషయమును 
గూడ తేలికమాటలతో విస్పష్టముగా చెప్పగల సమర్గులు. వీరలు 
ఈ “సాధనసామగ్రి' అను గ్రంథమునేకాక 1 సిద్ధాంత శిఖామణి, 2. 
శ్రీ రాజవిద్యాగీత (భగవర్గీత - నవమాధ్యాయము), 3. మహాసౌర 
మంత్రపాఠము, 4. అమ్మతో ముచ్చటలు, 5. భీమేశ్వరనుతి, 6. 
శాస్త్రసాధనము, 7. దేవపూజారహస్యము, 8. దేవీసూక్తపరమార్థము 
వెలుదలగునవి రచించినారు. కొలది కాలములో వీరి 
“సప్తశత్యుపాసనాక్రమము” అను గ్రంథము వెలువడనున్నది. 


వీరి గ్రంథము లన్నింటిని సాధన గ్రరీథ మండలివారు 
ముద్రించి ఆంధలోకమునకు మహోపకార మొనర్చినారు. 
ముఖ్యముగా ఉపాసకులిమండలివారికి చిరకృతజ్ఞాలుగానుందురు. 


ఇతి శ్రీః 


తెనాలి ఉపాసక విధేయుడు, 
" 20-6-1965 | త్రిపురారిభట్ల వరరాఘవస్వామి 

అభివ్రాయము 


శీ గుంటూరు శేషేంద్రశర్మగారు, కడప. 


శ్రీమద్భగవద్గీతకు పూర్వము వేదోపనిషత్తులందు తత్వము, 
సాధనములు మిశ్రితములై యుండెను. తైత్తిరీయ మాండూ 
క్యాదులు ప్రధానముగా తత్వప్రతిపాదకములే. యోగ కుండలి, 
వరాహ, త్రిపుర, త్రిపురతాపిన్యాదులు సాధనములను వివరించున్ను 
వీ నన్నిటియందు విషయములు సమ్మిశ్రితములై యుండును. 
అచ్చటచ్చట కించిద్వ్యత్యాసములు, మత భేదములు ఉండును. 
పద్ధతి వివరణాపేక్షకముగా ఉండును ఇట్టి మూలస్థానము 
నాధారముగాగొని మంత్రయోగశాస్త్రము లావిర్భవించినవి. 
తంత్రములందు తత్వసాధన విభాగము జ్ఞానయోగక్రియా 
చర్యాపాదములనుపేర స్పష్టముగా ఉన్నది. తంత్రములు విరివిగా 
పెరిగిన తర్వాత యావత్తుశాస్త్రరాశి అతి విస్తారమై ఎది తత్వమో, 
ఏది సాధనమో తెలియక మత భేదములకు భబ్రాంతులకు 
హేతువేర్పడెను. యోగీశ్వరేశ్వరుడైన శ్రీకృష్ణ భగవానుడు అవతరించి 
తత్త్వ్వవిద్యావిషయువలులనన్నిటిని క్రోడీకరించి తత్త్వము 
సాధనములు అను విశదస్వరూపమును సమ కూర్చి లోకోపకారము 
చేసెను. తదనంతరము కాలక్రమమున మరల దేశమందలి 
తత్త్వవివేచనారంగము అల్లకల్లోమయినది. ఏది శిష్టమార్గమో 
ఇదమిద్ధముగా తెలియక కుమార్గములు ప్రబలవముయి ఆ 
విశదస్వరూపము కల్లోలసముద్రమున మునిగిపోవనున్న సమయ 
మున శ్రీ శంకర భగవత్సాదు లుదయించి తత్తవిద్యలను సమీ 
కరించి ఏది ఉత్తమాంగమో, ఏవి ఉపాంగములో, దేనిస్థాన మేదో 

నిరూపించి మంత్రయోగ-వేదాంతశాస్త్రములు సుప్రతిష్టితము చేసి 
జ్ఞానరాశి నుద్ధరించెను. అనగా శ్రీకృష్ణుని తర్వాత శ్రీ శంకరుడు 
తత్వప్రతిష్టాపనకై వచ్చిన యవతారము. శంకరుని మూలముననే 
బ్రహ్మవిద్యకు తదంగభూతములైన మంత్రయోగశాస్త్రములకును 
దేశమందు అపూర్వప్రచారము లభించెను. శాంకర మఠములు ఈ 
విద్యలకు శాశ్వత ప్రతిష్ట కలిగించి వాటి నవశ్యానుష్టేయములుగా 
జేసెను. 


శంకరునికి పూర్వము వ్యాపించిన భ్రాంతులతో పురుషుడు 
ప్రధానము, శక్తి అప్రధానము అను తత్వవిషయమొకటి. “వేదాహ 
మేతం పురుషం మహాంతం ...” అనియు, “మహతః పరమవ్యక్తం 
అవ్యక్తాత్‌ పురుషః పరం పురుషాన్నపరం కించిత్‌ ...” అనియు 
చెప్పు శ్రుతుల ఆంతర్యము చక్కగా గ్రహింపబడకపోవుటచేత 
కాబోలు పురుషుడధికుడు, శక్తి అట్టుకాదను భావమేర్పడెను. 
వేదాంతము గొప్పదనియు, తంత్రశాస్త్రము కాదనియు భ్రాంతి 
కలిగెను. ఇందుండి ఎన్నియో అనర్థము లావిర్భవించెను. 
_ వేదాంతులే గొప్పవారనియు తాంత్రికులు కారనియు భావమే 
ర్పడెను. కానీ ప్రసిద్ధాద్వైతులు అనేకులు గొప్పతాంత్రికులుగా కలరు. 
మాండూక్యమునకు కారికలు వ్రాసిన గౌడపాదులు సుభగోదయ 
మను ప్రామాణిక తంత్రశాస్త్రగ్రంథమును వ్రాసెను. శంకరుని 
విషయము జగద్విదితమే. లక్ష్మీధరభాస్కరాయాదు లద్వైతులే. 
తంత్రములే అద్వైతముపై ఆధారపడి యున్నవిగదా ! కానీ న్యూనాధి 
కతలు తోచెను. ఇదంతయు అచ్చ్భతత్త్వమేదో ప్రతి పాదింపబడి 

ఉండకపోవుటచేత గాదు. శివశక్తుల అభేదము వేదములందే 
గలదు. “పురుషాన్న పరం కించిత్‌ అనిన శ్రుతియే “సా కాష్టా సా 
పరాగతిః” అని స్తీలింగ ప్రయోగము చేసెను. “ఏకో రుద్ర స్సర్వ 
భూతేషు గూఢో మాయా రుద్ర స్సకలో నిశ్చలశ్చ స ఏవ దేవి న చ 
తద్విభిన్నా హ్యేతి జ్ఞాత్వా హ్యమృ తత్వం వ్రజంతి” ఇత్యాది శ్రుతి 
వాక్యములు గలవు. దేవీ వాజ్మయమందును ఈ తత్వమే 
ప్రతిపాదింపబడెను. దేవికి సమయ అను పేరెట్లు వచ్చెను ? “ 
సమయానామ శంభునా సామ్యం పంచవిధం యాతీతి రసమయా 
క ఉభయో స్సమ ప్రాధాన్యేనైవ సామ్యం విజ్ఞేయం - అధిష్టాన, 
అవస్థాన, అనుష్టాన రూప, నామ సామ్యంచ ఇతి పంచవిధం” 
దేవీవాబ్మయ సారాంశకోశమైన లలితానహస్రనామావళి ఈ 
తత్వ్వమునే ప్రతిపాదించును. ఇన్ని ఇట్టుండగానే శక్తి అప్రధానముగా 
పరిగణింపబడ జొచ్చెను. శంకరభగవత్సాదులు ఈ (భ్రాంతిని 
తొలగించి శక్తిస్థాననిర్ణయము చేసి తత్వమును పునః ప్రతిష్టితము 
చేసెను. దేవీతత్వ్వము నిష్కళంకము, నిష్కంటకము చేసి ప్రతి 
ష్టింపబడగానే మంత్రయోగశాస్త్రములు అవశ్యానుష్టేయములై 
సమపప్రాధాన్యమును సంతరించుకొనెను. 


బ్రహ్మాండ పిండాండముల అభిన్నతత్వము బెపనిషదిక 
వాజ్మయమునందు కంటె దేవీవాజ్మయమునందే ప్రస్ఫుటముగా 
కలదు. శ్రీచక్రమే దీనికి ప్రసిద్ధ నిదర్శనము. నాడులు, చక్రములు, 
పురములు, దేవతలు, అధిదేవతలు, శివశక్తులు ఇత్యాది రహస్యము 
లతో నిండిన దేహముయొక్క న్వరూవము శ్రీ శంకరుని 
మంత్రయోగ వేదాంతశాస్త్ర ప్రతిష్టచేతనే లోకమున అపూర్వప్రచార 

మును పాందెను. ఇదంతయు శంకరుని లోకోపకారము. 
అష్టాదశచక్రములవలె అష్టాదశశక్తిపీఠములు, ఇడా పింగళాసుషు 
మ్నలవలె గంగా యమునా సరస్వతులు, కుమారీ యోషిత్పతివ్రతా 
రూపములతో మూలాధారమువంటి దేశపు దక్షిణాంతమున 
కన్యాకుమారి, కొల్లాపురియందు శ్రీమహాలక్ష్మి కాశియందు విశాలాక్షి 
ఉండుట, క్రాంచపర్వత రంధ్రము నుండి హంసలు మానససరో 
వరమునకు వచ్చుచు పోవుచుండుట ఇత్యాది విచిత్రములుగల 
ఈ దేశము ఆ శంకరునకు శివశక్తి క్షేత్రమైన ఒక బృహద్దేహముగా 
గోచరించెను కాబోలు. దేశమంతయు తిరిగి శక్తి చక్రములను 
స్థాపించెను. మంత్రయోగ వేదాంతశాస్త్రములను సుప్రతిష్టితము 
చేసెను. దేవీశాస్త్ర సర్వస్వదర్పణమగు సౌందర్యల హరియను 
అమృతధారలచే దేవి కభిషేకము చేసెను. “శ్రీ శివాచార్య వర్యాద్యాం 
శంకరాచార్య మధ్య మాం అస్మదాచార్య పర్యంతాం వందే 
గురుపరంపరాం” అని తాంత్రిక పూజా సంప్రదాయ మేర్పడినది. 


జ్ఞానసిద్ధికి దేవీకటాక్షమే మార్గము. జ్ఞానదాయై నమః, 
జ్ఞానవిగ్రహాయెనమః, ఆత్మవిద్యాయె నమః (ల.స.నా.) కామేశ్వర 
బ్రహ్మవిద్యాయై నమః (ల. త్రి.) అట్టి దేవీతత్వ్వము వేదోపనిషత్తు 
లందు, తంత్రములందు ప్రతిపాదింపబడినది. కాని ఉపనిషచ్చాస్త్ర 
ములు ఉన్నతాధికారులకే ఉపయోగించునవై యుండి అన్యులకు 
దుర్ధర్షములుగా ఉన్నవి. కనుక పురాణము లావిర్భవించి నవి. జాగ్రత్తగా 
పరిశీలించినచో ఉపనిషత్తులందలి తత్వమును స్పష్టము చేయుటకే 

తంత్రములు పుట్టినట్టుతోచును. తంత్రములు ప్రతిపాదించిన 
సిద్ధాంతములు, దేవతలు, మంత్రములు ఇత్యాది విషయములనే 
స్వీకరించి సామాన్యాధికారులకై పురాణము లావిర్భవించినట్లు 
విశదమగును. అనగా ఉపనిషత్తులనుండి తంత్రములు, తంత్రముల 
నుండి పురాణములు. ఇట్టిది వాని జన్మక్రమము. శాస్త్రసిద్ధాంతము 
లకు, రూపరహిత వస్తువులకు తంత్రశాస్త్రము తొలిసారిగా . 
రూపములను కల్పించెను. అదియే దేవతలను దేవాలయములను ' 
సృష్టించెను. వానినే పురాణములు గైకొనును. అనగా మన 
పురాణకథలు స్ఫూలదృష్టికి కథలుగా దోచుచున్నను సూక్షముగా 
చూచినచో అవి తత్త్వప్రతిపాదకములే. గ్రీసు మొదలైన పాశ్చాత్య 
దేశములందలి దేవతలకును' మనదేశపు దేవతలకును ఎలాటి 
సంబంధమును లేదు. వారి దేవతలు కేవలము మానవ భయోత్పన్న 
భావములు. అచ్చటి పూజావిధానము తదనుగుణమై నదే. కానీ 
ఈ దేశపు దేవతలు బ్రహ్మాండపిండాండము లందున్న తదుత్పత్తిస్థితి 
లయహేతువులైన శక్తులు. దేహము ఎన్నియో శక్తుల చేత 
నడిపింపబడుచున్నది. పంచప్రాణములు ద్విసప్తతి సహస్ర నాడీ 
జాలము, ఇంద్రియములు, మనోబుద్ధ్యహంకారములు ఇత్యాదులే 
ఆశక్తులు. వీనియందు తత్తత్రభావకర్మాదులచేత తారతమ్యములు 
గలవు. దేహమున శిరస్సునుండి గుదస్థానము వరకు గలశక్తులు 
ఐదు వర్గములుగా నున్నవి. శుద్ధచైతన్యము ఐదు దశలు 
దాటిపాందిన పరిణామమే శరీరముయొక్క ఈ స్టూలస్థితి. ఈ 
పరిణామము చైతన్యదశనుండి జడత్వదశవరకు పర్యాప్తమై 
యున్నది. ఇదే పంచకోశ విషయము. శుద్ధచైతన్యమును ఈ 
అయిదుకోశములును అయిదుపారలుగా కప్పియున్న వన్నమాట. 

ఈ కోశముల సృష్టికి, కోశరూపపరిమాణమునకు, ఈ కోశములను 
పాలించుశక్తులకు కారణము ఒక్కశక్తియే. ఆ శక్తి ఈ ఐదు కోశము 
లకు అతీతమగు స్థానమునం దున్నది. ఆ శక్తియే చిచ్చక్తియనబడినది. 
ఈ శక్తులన్నియు కొన్ని స్థానములందు కేంద్రీకృతములై యున్నవి. 
దేహము నందు అట్టికేంద్రములు ఆరు కలవు. ఆరవది చిచ్చక్తి స్థానము. 
ఇవన్నియు చక్రము లనబడెను. షట్బక్రాతీతస్థానము. శిరస్సునందు 
కలదు. అచ్చట శివశక్తిరూపవుగు సర్వకారణ బిందువు కలదు. 
యోగశాస్త్ర మీ విషయమునే నాడులు, ప్రాణ ములు, కుండలిని 
ఇత్యాది శబ్దజాలముతో వర్ణించును. కాని అది ఒకపాటి అధికారము 
గలవారికే అవగతమై ఉపయోగించును. మరింత తక్కువ అధికారము 
గలవారికి ఈ విషయము మరింత ఇంద్రియ సన్నిహితముగా ఉన్న 
స్వరూపమునం దుండవలెను గదా. కనుకనే ఈ శక్తులకు బ్రహ్మేంద్రాది 
నామరూపములు కల్పితము లాయెను. సాధనకు తదనుగుణమైన 
ఉపాసనా ప్రధానమైన మంత్ర శాస్త్రము ఏర్పడెను. 


(ఈ అధికార తారతమ్యములు వివిధమానవవర్గము లందుం 
డుటేగాక, వయోభేదములచేత, స్థితిగతులందలిమార్పుల చేత, జన్మ 
సంస్కారాదులచేత ఒక్కనియందే కలుగుచుండవచ్చును. అనగా 
ఒక్కప్పుడు బ్రహ్మభావనకు అనధికారి యైనవాడు జీవితములో 
ఒకదశలో పైనచెప్పిన కొన్ని కారణముల చేత పరిణామము చెంది 
అధికారి కావచ్చును. కావున అందరికి మంత్రయోగ వేదాంతశాస్త్రము 
లవసరమే; ఉత్తరోత్తర క్రమముగా ఉపాసనాదులనువిడిచి బ్రహ్మభావ 

నాపద్ధతిని అవలంబింపవచ్చును. కాని ఎట్టివారికిని మొదటి నుండియే 
బ్రహ్మభావనామార్గము సాధ్యము కాదుగదా.) 


కనుక మనదేశపు దేవతలు డయానా అపోలోలవంటి దేవతలు 
గారు అనువిషయము తెలుసుకొనుట మనదేశస్థులకు ముఖ్యముగా 
అవసరము. ఇది తెలిసినగాని హనుమంతుడు సముద్రము దాటుట 
యేమిటి. హంస మానవభాషలో మాట్లాడుట యేమిటి, కుండలో 
పుట్టుట యేమిటి, ఇవన్ని పిల్లలకు చెప్పవలసిన కథలు అను 
అపహాస్యధోరణి తోలగిపోదు. పురాణములందు చరిత్ర లేకపోలేదు. 
ఖగోళ భూగోళ శాస్త్రములు, చరిత్ర, తత్త్వవిషయములు అన్నియు 
ఉన్నవి. కాని ఏ విషయమైనను మూలతత్వముయొక్క దృష్టితోనే 
చెప్పబడును. కనుక వాస్తవముగా జరిగిన నలచక్రవర్తికథ తత్వ 
దృష్టితోనే భారతమున చిత్రింపబడెను. ఈ పద్ధతినే రామాయణాది 
కావ్యము లవలంబించినవి. 


మార్కండేయ పురాణాంతర్గతమైన దేవీసప్తశతి అట్లు తత్వ 
విషయ ప్రతిపాదకమైన గ్రంథమే. సురథుడను చైత్ర వంశపు మహారాజు 
మహామాయానుభావమున ఎట్టు సావర్ణిమనువాయెనో మార్కండే 
యుడు క్రోష్టుకికి చెప్పుటయే ఈ కథ. సురథుడు శత్రువులచేత 
ఓడిపోయి స్వపురమునకు తిరిగిరాగా అచ్చట స్వభృత్యామాత్యులును 
అతని సేవ వదలి శత్రువులకు సేవకులై యుండిరి. కోశ మపహృత 
మాయెను. అప్పుడు సురథుడు వేటకను నెపమున ఏ కాకిగా అడవికి 
పోయెను. అచ్చట మేధయను బుషియొక్క ఆశ్రమమునందు 
ఆశ్రయము పొందెను. పోయిన రాజ్యమునుగూర్చి అచ్చట. 
మమతతోచింతించుచుండగా, సమాధియను వైశ్యు డతనిని కలి 

కొనెను. ధనలుబ్బులై తనను బాధించిన భార్యాపుత్రుల బారినుండి 
తప్పించుకొని అడవికి వచ్చినవాడు నమాధి. కాని అతడు 
దారాపుత్రులను తలచుకొని వారెట్టున్నారో క్షేమముగా ఉన్నారో లేదో 
అని చింతింపజొచ్చెను. రాజు పోయిన రాజ్యమునందు, వైశ్యుడు 
తనను బాధించి అడవికిత్రోలిన భార్యాపుత్రుల యందు మోహము 
విడువలేకపోవుట వారికి ఆశ్చర్యమాయెను. దీనికి హేతువేదో 
తెలుపుమని మేధానామ బుషి నడిగిరి. ఆయన కిదంతయు 
మహామాయా ప్రభావము చేతనని చెప్పుచు మధుకైటభ వధ, 
మహిషాసుర వధ, శుంభ నిశుంభుల వధలను మూడు కథలను 
చెప్పి దేవీమాహాత్మ్యమును వర్ణించి ఆమెను పూజించినచో వారి 
అజ్ఞానము తొలగిపోవునని చెప్పెను. ఈ గ్రంథమునకు గాయత్రి 
రుష్టిక్‌ అనుష్టుప్‌ ఛందములు, బుషి శక్తి బీజ కీలకాది షడంగాదులు 
చెప్పబడినవి. గనుక ఇవి మంత్రములని పురాణముయొక్క 
ఉద్దేశము. 


ఇందలి పాత్రల పేర్లు, సంభాషణలు, సన్నివేశములు అన్నియు 
అర్థాంతరస్ఫూర్తిగలవే. ఈ గ్రంథమునకు వ్యాఖ్యలు, టీకలు గలవు 
ని ప్రస్తుతము శ్రీ శ్రియానందనాథులవారిచే ఆవిష్కరింపబడిన 
గర్భితార్థవిషయము అపూర్వరమణీయము. మూడు వధలయందలి 
రహస్యమును వివరించుచు శ్రియానందనాథులవారు మూడు 
ప్రత్యేకగ్రంథములు వెలయించిరి. అందు శుంభ నిశుంభ "వధకు 
చెందినది ఈ తృతీయ గ్రంథము. ఈ కథలోని నామధేయములే 
గ్రంథము రహస్యార్థగర్భితమని చెప్పును. రాజుపేరు సురథుడు, 
కోమటిపేరు సమాధి, బుషి పేరు మేధా, సంసారమోహకారణ 

మేమిటనునది ప్రశ్న. సురథ సమాధులు ఈ ప్రశ్నను మేధా నడుగుట. 
ఇది తత్వ్వవిషయముగాక మరేమగును ? 


శ్రీ శ్రియానందనాథులవారు దీక్షితులు; కనుక తత్వజ్ఞాలగుటే . 
కాక సాధనరహస్యములు కూలంకషముగ నెజీగినవారు. అట్టివారు 
దేవీసప్తశతియందలి రహస్యము నావిష్కరించుట జిజ్ఞాసువులకు 
ఎంతో లాభదాయకము. వారికృషి సప్రమాణముగాను బుధజన 
మనోహాద సంధాయకముగాను ఉన్నది - సురథుండనంగా జీవుడని 
చెప్పిరి. ఈ మాట బాణముతో కొట్టినట్టు సూటిగా తగిలినది. ఇది 
శ్రుతిసిద్ధము. వారిచ్చిన కఠోపనిషద్వాక్యమేగాక శ్వేతాశ్వతరోప 
నిషత్తునందుగూడ జీవుడు రథిగా వర్ణింపడెను. “ప్రాణాన్‌ 
ప్రపీడ్యేహసన్‌ యుక్తచేష్టః, క్షీణే ప్రాణే నాసిక యోచ్చ్వసీత, 
దుష్టాశ్వయుక్తమివ వాహమేనం, విద్వాన్మనోధారయేతా ప్రమత్తః” 
యుక్తచేష్టలు గలవాడయి (జీవుడు అనగా సాధకుడు) ఇచ్చట 
ప్రాణములను నిరోధించి ప్రాణవాయువుల క్షీణించుచుండగా 
నాసికచేత ఉచ్చ్వనింపవలెను. విద్వాంనుడు (సాధ కుడు) 
దుష్టాశ్వయుక్తమగు ఈ రథమునువలె మనస్సును అప్రమత్తుడై 
ధరింపవలెను అని ఈ శ్రుతి కర్థము. ఇచ్చట సాధకుడు రథిగాను, 
దేహము రథముగాను చెప్పబడినది గదా. 


రాజు సురథుడుకాగా వైశ్యుడుసమాధి. ఈ గ్రంథము నందు 
యోగముచేత జ్ఞానమును పొందుపద్ధతి చెప్పబడినది. బుషి మేధా 
అట. మేధా అనగా ఏదో కాదు. శ్రుతులందు జ్ఞానసాధనగా 
చెప్పబడినదే. బ్రహ్మసిద్ధి మేధచేతనే కలుగునని తైత్తిరీయమునందు 
కలదు. “బ్రహ్మ మేధయా మధుమేధయా బ్రహ్మమేవ మధు 

మేధయా” ఇత్యాది. జీవేశ్వరాభేద జ్ఞాన సిద్ధికై మేధాభిమాన దేవతా 
ప్రార్థనము అందు చెప్పబడినది. “మేధా దేవీ జుషమాణా న ఆగా 
ద్విశ్వాచీ భద్రా సుమన స్సమానా.” ఇత్యాది. అట్టి మేధ సాక్షాత్తు 
దేవియే. కనుక మేధాయై నమః. (ల. స. నా.) 


ఈ మూడు వధలు వారు గ్రంథిత్రయ భేదనమని చెప్పిరి. 
దీనికి కథలందలి విషయ మాధారమగుటే గాక సప్తశతీ కారుడు 
బ్రహ్మ విష్ణు రుద్రులు ఈ మూడు కథలకు బుషులనుటచేత 
మొదటివధ బ్రహ్మగ్రంథి భేదనమనియు, రెండవది విష్ణుగ్రంథి 
భేదనవునియు, మూడవది రుద్రగ్రంథి భేదనవునియు 
సూచించినవా డాయెను. మొదటిది స్ఫ్థూలశరీరాభిమానవధ, 
రెండవది సూక్ష్మశరీరాభిమానవధ, మూడవది కారణశరీరాభి 
మానవధ, దీనినే ఆగామి సంచిత ప్రారబ్ధ కర్మనాశనమనియు, 
సచ్చిదానంద ప్రతిష్ట అనియు శ్రియానందనాథులవారు వివరించిరి. 


ఇచ్చట రుద్రగ్రంథి తురీయసన్నిహితముగా ఉన్నది. అనగా 
మూలాధార స్వాధిష్టానోపరి అగ్ని స్థానము బ్రహ్మగ్రంథి, మణిపూర 
అనాహతో పరి సూర్యస్థానము విష్ణుగ్రంథి, విశుద్ధ ఆజ్ఞా ఉపరి 
చంద్రస్థానము రుద్రగ్రంథి. ఇందీక్రమము చెప్పబడినది. ఇచ్చట 
ఒక విశేషము కలదు. లక్ష్మీధరవ్యాఖ్యలో గ్రంథిక్రమము దీనికి 
వ్యతిరేకముగా కలదు. (14 శో. సౌం.) “ప్రథమ ఖండోపరి అగ్నిస్థానం 
తదేవ రుద్రగ్రంథి రిత్యుచ్యతే, ద్వితీయఖండోపరి సూర్యస్థానం 
తదేవ విష్ణుగ్రంథి రిత్యుచ్యతే, తృతీయ ఖండోపరి చంద్రస్థానం 
తదేవ బ్రహ్మగ్రంథి రిత్యుచ్యతే - సోమసూర్యానలాత్మక మిత్యవరోహ 
క్రమేణావగంతవ్యం.” ఇల్లే 10 శ్లోకవ్యాఖ్యయందు; “రుద్రగ్రంథిం 

తతో భిత్వా విష్ణుగ్రంథిం భిన త్యతః బ్రహ్మ గ్రంథిం చ భిత్వైవ 
కమలాని భినత్తిషట్‌ ...” ఇత్యాది లక్ష్మీధరుడు దీనిని (10 శ్లో. వ్యా.) 
వామకేశ్వర తంత్రమునందలిదని చెప్పి ఉద్ధరించెను. కానీ 
లలితాసహస్రనామావళీ భాష్యమునందు భాస్కరరాయలు కూడా 
దీనినే ఉద్ధరించి చూపుచు క్రమమునుగూర్చి (111 నామం): 
“బ్రహ్మగ్రంథిం తతోభిత్వా విష్ణుగ్రంథిం భినత్త్యతః, రుద్రగ్రంథిం 
విభిద్యైవ కమలాని భినత్తిషట్‌ ...” అని చూపించెను. ఇట్లు గ్రంథి 
క్రమమున వ్యత్యాసము కలదు. భాస్కరరాయలే 104 నామమునకు 
వ్యాఖ్యయందు ఇట్లు చెప్పెను. “రుదగంథి ద్వయం 
హృదయగతానాహత చక్రీయం విభినత్తీతి తథా అనుష్టానే 
ఏతద్వైపరీత్య మున్నేయం...... శ్రీ విద్యాయాం చత్వారః ఖండాః - 
ఆగ్నేయసౌరసౌమ్య చంద్రకళాభ్యాః ........ తేషాం చతుర్జాం మధ్యే 
త్రయో హృల్లేఖాభ్యాగ్రంథయః - తాశ్చతస్రః - క్రమేణ రుద్ర విష్ణు 
బ్రహ్మ సంజ్ఞకాః - తత్రయం విభినత్తి తదంతః ప్రవిశతి ...” ఇత్యాది. 
కానీ “ల.స.నా.' యందు గ్రంథిక్రమము లక్ష్మీధర వ్యతిరేకము గానే 
కలదు. “మూలాధారైక నిలయా బ్రహ్మగ్రంథి విభేదినీ ....... సె 
ఇత్యాది. 


మంత్రార్థమెరిగి జపించినవారికే మంత్రము ఫలించును. 
కనుక సప్తశతీ హృదయమెరుగుట ముముక్షువుల కవశ్య కర్తవ్యము. 
అట్టి నిగూఢరహస్య మావిష్కరించిన శ్రీ శ్రియానందనాథులవారు 
లోకమునకొక అపూర్వమైన మహోపకారము చేసినవారైరి. దీనిని 
వారు ఇంగ్లీషులోగాని లేక సంస్కృతమునగాని అనువదించి 

ప్రకటించినచో వారు చేసిన ఉపకారము అధికసంఖ్యాకులకు 
లభింపగలదు. ఈ గ్రంథమునకు అధిక ప్రచారము కావలెనని నా 
కోరిక. ఇది ఒక అపూర్వకార్యము. 


దీని వలన కలుగు లాభములు :- 


1. సప్తశతీ పారాయణము చేయువారు దీనిచే మంత్రహృదయ 
మెరిగి అధికఫలము పొందెదరు. 


2. పురాణకథలు శాస్త్రవిషయములే అని తెలిసి పురాణములపై 
ఇపుడుగల అపోహ నశించును. 

3. తంత్రశాస్త్రము కల్పించిన నామరూపములు, సిద్ధాంతములు 
పురాణములందు కథలుగా వెలిసినవి తెలిసి తంత్రముల 
తర్వాత పురాణములు పుట్టినవని విదితమగును. 


4. వేదోపనిషత్తులకు పురాణములకు మధ్య తంత్రములు లంకె 
యని విశదమగును. 
5. ఈ పద్ధతులే పురాణములనుండి ప్రాచీన కావ్యములందు 


వ్రవేశించెనని తెలిసి తద్ద్వారా సాహిత్యవయియెలుక్క 
ఆద్యసంప్రదాయ మేదో గుర్తింపబడును. 


శ్రీ శియానందనాథులవారి గ్రంథత్రయము చదువుట చేత 


ల్‌ 


గ్రంథిత్రయభేదన మగుటయే గాక అధికముగా ఇన్ని ప్రయోజన 
ములు సిద్ధించును. వారికి ముముక్షువు లందరు అధమర్గులే. 


కడప | ఇట్లు, 
17-5-1965 గుంటూరు శేషేంద్రశర్మ 

శ్రీమాత్రే నమః 
ఓం నమశ్చండికాయై 


నావి రెండుమాటలు 


ఇమ్మూట మూడవది. రుద్రగ్రంథిభేదము, ప్రారబ్ధక్షయము, 
ఆనందప్రతిష్ట యనువాని సాధనమున కగు సామగ్రి యిందు. 
గాననగును. ఇదె దేవీమాహాత్మ్యమందలి యుత్తమ చరిత్రమను 
పేరం బరంగు శుంభవధ కథ. 


ఇందలి విషయము లతిగహనములు. సాధనభూమికల. 
గొన్నింట నడుగూని తొలి రండు మూటలయందు. గ్రహింపం బడిన 
సత్యప్రాణ ప్రతిష్టాభ్యాసము గల సాధకులకు మాత్రమే సుగ్రాహ్యము 
లని దోంచుటచేత, తాలుమూటయం దుదాహరించిన, పండిత 
శివనారాయణశర్మగారి సహాయము పలుసారులు పలుతావుల 
నపేక్షింపవలసిన యక్కజపడినది. వారును నా వ్రాయు జాబులకు 
విసువక సమాధానము లిచ్చుచు నా సందేహములను దీర్చుచు 
నాధ్యాత్మిక రహస్యములనెన్నిటినో వివరించి తెల్పిరి. అట్టివారి 
సాయమే లేకున్న నిది యీ విధమున రూపాొందెడిదికాదు. ఇటీవల 
నుత్కలదేశీయ సాధకులలో నా మిత్రులొకరు చండీ పాఠమునకు 
“సాధన సమర” మను పేర వంగదేశీయ సాధకోత్తములొకరు విపుల 
వ్యాఖ్య వ్రాసిరని వింటిని. వంగభాషతో నాకు. బరిచయములేదు. 
ఇది లభించుతావుందెలియక అది రావించుకొను ప్రయత్నమును 
జేయలేదు. శ్రీ పండిత శివనారాయణశర్మగారు హిందీభాషలో 
నిచ్చిన సహాయ సంపదతోనే తృప్తినొంది నా యోపినంత వ్రాసితిని. 

సప్తశత్యగుపాసా పిపాసువుల కుపకారి యగునట్లు, సక్రమో 
పాసన విధానమును మూలముతోC డీకాతాత్పర్యములత్తో షడంగ 
సంపన్నముగా దీనికిమున్నే నా వ్రాసియుంచిన “సప్తశతీ సర్వస్వ” 
మను పేరిడి వెలువరించు నా కోరికను సప్తశితీస్వరూప దుర్గాంబ 
యచిరకాలమున( దీర్చ శాక్తబంధువర్గము నాశీస్సుల నర్ధించు 
చున్నాండను. 


నా యభ్యర్థనమును స్వీకరించి యి మ్మూడవమూట యెడ 
నాశీఃపూర్వకముగా నమూల్యాభిప్రాయము నిచ్చిన, సాధక 
పండితోత్తములగు బ్రహ్మశ్రీ త్రిపురారిభట్ల వీరరాఘవ స్వామివారికి, 
శ్రీ గుంటూరు శేషేంద్రశర్మగారికి నా వినయ ' పూర్వక నతిశతి 
మర్పితము. 


సాధన గ్రంథమండలి నిర్వాహకులు, విద్వాన్‌ శ్రీ బులుసు 
సూర్యప్రకాశశాస్రిగారు నా రచనములను దమ గ్రంథమండలి 
పక్షమున సర్వాంగసుందరముగం బ్రకటించు భారము వహించిన 
ఫలముగా శ్రీదేవి వారి నితో ౬ధికముగా సాధనగ్రంథ ప్రకాశము 
నకు బ్రోత్సాహశక్తి రూపమున ననుగ్రహించుటే కాక, సర్వసంప 
దున్నతులనుజేసి సాకు(గాతమని యా యమ్మ నర్థించుచున్నాను. 


నిరంతర శుభచింతకుండు, శాక్తబంధు(డు 


శ్రకికుళము శ్రీ శ్రియానందనాథుండు 
25-4-1965 
ఈశ్వర సత్యనారాయణ శర్మ 
$౫ అర్రైల- 

నం! 
హ్‌ స 
హో గ్గ 
జ్‌ క 

శ్రీమాత కిది యంకితము 


ఈం కారవాచ్య ! ఐం హ్రీం 

క్లీం కమనీయాంగి ! ఇత్తుం గృతి నీకే; కొ 
మ్మోంకృతితో; నీ యమృత మ 

యాంకమ్మున( జోటు నుంచుమా ! చాముండా ! 
శ్రీకర శ్రీకరమ్మునం ద్రిపుటి బోధ 

మును సడల్పు త్రిశూలము. బూని, మహిష 
నామక రజోగుణ ప్రవినాశిని వగు 

నమ్మ, విమ్మూటలెల్ల నీ కచ్చుకొందు 


ఏయమ, అబ్బి ! బ్రాయుమని యీ పరమార్థ రహస్యబోధముల్‌ 
బ్రాయంగ నెన్మిదేండ్లు పనిపట్టంగం గట్టడచేసి, నమ్మహా 

మాయవు, నాత్మువున్‌, సకలమాతవు; నీ కృతులెల్లనిత్తు నీ 

క్రీ యవి యందుకోందగు మహేశ్వరి ! యర్హులు లాంతులెవ్వరే ? 


తిరముగ నాత్మదృష్టులు త్వదీయముఖమ్మున నిల్చు సాధనన్‌ 
బొరపడనట్టి నీప్రియతనూజులు నాకవరుల్‌ పవిత్రు లీ 
సరకులె దారిబత్తిముగ, జన్మరుజాపహ శర్మదౌషధో 
తరముల పై6ండిసంచికలుగాంగని సద్గతిగాంత్రు, చండికా ! 


తల్లితనమ్ము. జూపి, యిడి ధన్యునిం జేసితి; చూచి యిచ్చితిన్‌ 
ముల్లెలు మళ్లి నీకె; ప్రియపుత్తుల కంటనుబెట్టు బర్వు, నా 
వల్లనుగాదు మోయ; సదుపాయముచూడుమునీవె; యాఢ్యులౌ 
పిల్లలు కొల్గగాం గలరు; పేదటికమ్మటె నీకు ? శ్రీమతి ! 


- శ్రీ శ్రియానందనాథు(డు 

కృతజ్ఞతాంజలి 


“ఓంకార పజ్ఞరశుకీ ముపనిష దుద్యానకేలి కలకంఠీమ్‌ 
ఆగమ విపిన మయూరీ మార్యా మంతర్విభావయే గౌరీమ్‌ ॥ 


అంబికానుగ్రహముచే 'సాధనసామగ్రి' మూడవమూట 
పాఠకలోకముయొక్క కరకమలములయందు ఉంచంగల్గినందుల 
'కెంతయు సంతసించుచున్నాము. తొలుమూట, మలుమూట 
చదివియున్న పాఠకులకీ మూడవమూట మిక్కిలి రుచించగలదు. 


సాధనావిషయమై తగినంత విజ్ఞత యలవడకున్నను, 
గతానుగతికముగా ఆచరణ ప్రవృత్తు లైనవారి కీ గ్రంథములు సర్వ 
సంశయములను నివారించగలవనుట నిర్వివాదము. 


ఎన్నో మహార్థములు నిండియున్న యిట్టి గ్రంథరత్నములను 
సముచితరీతి ప్రకటనకగు ధనసహాయముతో మా మండలి కొసంగిన 
గురువరేణ్యులు, శ్రీ శ్రియానందనాథుల పాదపద్మముల కన 
వరతము ప్రణతు(డను. 


గా - అంతేవాసి, 
| బులుసు సూర్యవ్రకాశశాస్తి 
27-6-65 వ్యవస్థాపకుడు 


సాధనగ్రంథ మండలి 

శ్రీ మాత్రేనమః 
పద నిర్దేజనము 


ఈ గ్రంథము “సాధన సామగ్రి” అను శుభనామము 
గలది. సామగ్రి అనగా వస్తు నిర్మాణమున కగు పరికర 
సమూహము. శ్రీ శంకరులు “మోక్షసాధన సామగ్ర్యాం భక్తిరేవ 
గరీయసీ” అనిరి. దీని అర్ధము మోక్షమున కుపకరించు వానిలో 
భక్తియే గొప్పదని. మోక్షప్రాపక మగు మార్గములలో భక్తికే 
తొలిస్థాన మిచ్చిరి. భక్తి జ్ఞానములు వేరుకావు. అవ్యభిచరభక్తియే 
తనకు తానుగా మోక్ష ప్రాపక మగును. ఈ విషయమును శ్రీ 
శంకరులు తమ గీతాభాష్యములో సిద్ధాంతితము చేసిరి. శ్రీ 
శంకరుల పై ప్రమాణ వాక్యములో గల మూడు పదములలో 
సాధన సామగ్రి అను పదద్వయమును తీసికొని ఈ గ్రంథకర్తలగు 
శ్రీ శ్రియానంద నాథ దీక్షానా మాంచితులు, బ్రహ్మీభూతులు 
నగు ఈశ్వర సత్యనారాయణ శర్మగారు తమ రచనకు 
నామసార్థకత, ప్రామాణ్యము, పూర్వాచార్య గౌరవమును 
కనపబిచిరి. ఆథ్యాత్మశాస్త్రము దేనికైనను మోక్షమే పరమ 
ప్రయోజనము. “జ్ఞానాదేవతు కైవల్యం” అను ప్రశస్త 
వాక్యమునకు “భక్తిరేవ గరీయసీ” అను శంకరుల మాట 
విరోధిగ కనిపించును. పై చూపునకు కర్మజ్ఞానభక్తి యోగములు 
భిన్నముగ నున్ననూ పరమార్ధమున ఇవి ఉచ్చావచనములు 
కాక అన్యోన్య సాపేక్షములను పరమసత్యమును నిరూపించు 
టకే శ్రీ శంకరులు గీతోపనిషద్భాష్యములను రచించి రని నా 

అభిప్రాయము. ఈ నిశ్చయజ్ఞానముతో వారి బ్రహ్మసూత్ర భాష్య 
రచన పరిశీలించినచో ఆచార్య హృదయము అవగత మగును. 
విషయ సమన్వయమున శ్రీశంకరులదే పై చేయి. 


ఈ గ్రంథ కర్తలగు శర్మగారునూ పై సత్యమును 
మనసున నిడుకొని ఈ “సాధన సామగ్రిని” సాధక సౌకర్యము 
కొరకై నాలుగు మూటలుగ కట్టి మోక్షప్ర స్థానమునకు 
పాథేయము సమకూర్చిరి. వీరు శిష్యహితైషులై ఆధ్యాత్మ 
శాస్త్రములో యోగసాధన ప్రధాన మగు మంత్రశాస్త్రమున గల 
అనేక రహస్యములను వివరించిరి. ఆచార వైయాత్యముచే 
అపార్థ తాడితములైన అనేక విషయముల యొక్క కల రూపును 
స్పష్టపరచి మంత్రశాస్త్ర గౌరవమును నిలిపిరి. ఈ గ్రంథము 
మంత్రశాస్త్రమునకు ప్రమాణీభూతమై ప్రత్యక్ష ఫలముగలదై 
భారతదేశమం దంతట ఆదరముగొన్న “సప్తశతి” (చండీపాఠము) 
నకు ఆంధ్ర వివరణము. దీనికి వీరు రచించిన “శ్రీ 
సప్తశత్యుపాసన క్రమము”, “శాస్త్రసాధనము”, అను రెండును 
పూర్వపీఠిక లనదగినవి. సాధన గ్రంథ మండలి వీటిని 
ప్రచురించినది. “సప్తశతి సమగ్రజ్ఞానమునకు ఈ రెండును” 
అవశ్యములు. వ్యాకరణ శాస్త్రమునకు పశ్చశాహ్న్‌కము, 
ధ్వోన్యాలోకమునకు “లోచన” వ్యాఖ్యయు ఎట్లు 
ఉపకరించునో అట్లే ఈ రెండును. శ్రీ శర్మగారు అనేకము లగు 
సాధన రహస్యములనే కాక మంత్రశాస్త్ర మహోదధిలోగల 
అమూల్య రత్నములను వెలికి తీసి స్వాను భవముతో సాధక 
లోకమునకు అనేక సత్యము లందించిరి. 

ఈ గ్రంథము నాలుగు మూటలది. ముడిలేనిదె మూట 
కాదు. ముడియన గ్రంధి. గ్రంథియనగ లక్షణ యారహస్యమని 
అర్థము. శబ్ద శాస్త్రమున గల రహస్యములను గ్రంథులని నైషధ 
కావ్యకర్త యగు శ్రీ హర్షుడన్నాడు. తాను సప్రయత్నముగనే 
ఈ (గ్రంథులు గ్రధించితి ననుచు గురు పద పదవీ 
పరిణద్దచిత్తులై, గుర్వనుగ్రహము బడసి ఈ గ్రంథులు 
విడదీసికొని సాహిత్యానంద సముద్రములో మునుగ మన్నాడు. 
సాహిత్య శాస్త్రములో గల వ్యాకరణ, అలంకార ధ్వన్యాదుల 
మర్మము లన్నియు నైషధమున నిక్షేపించినాడు. “నైషధం 
విద్వదౌషధం” అనుమాట చాల అర్థముగలది. దీనిలో 
కావ్యత్వము కంటె శాస్త్రత నాలుగింద లున్నది. రహస్య మనగ 
వెలిచూపున కానక స్వయంకృషితోను గురుసహాయము తోను 
తెలియ దగినదనుట. ఇది ముఖ్యముగ మంత్ర శాస్త్రమున 
ప్రాథమిక నియుముము. శ్రీ విద్యారవాన్య వేత్తలు, 
ఉపాసనాసిద్దులైన మేధావు లెందరో “సప్తశతి”కి సంప్రదాయాను 
సారముగ అసంఖ్యాకము లైన వ్యాఖ్యలు వెలయించిరి. గౌడ, 
దాక్షిణాత్య సంప్రదాయములు రెండున్నవి. ఇది వేరుమాట. 
మంత్రశాస్త్ర గ్రంథము లన్నియు వైదిక ప్రామాణ్యము గలవి. 
శ్రీ విద్య మూలతత్వము పరమార్థమున వైదికమైన్లను సాధన 
విషయములో అనుభవ ప్రమాణ మగు విషయ మగుట 
సంప్రదాయ భేదము చూపడును. శాస్త్రసిద్ది నొంది, విద్యాసిద్దులై 
సంప్రదాయ సాంపరాయ సమ న్వయము, సామరస్యము ఎరిగి 

వ్యాఖ్యాభాష్యములు వ్రాయుట చాల క్లిష్టమగు విషయము. 
అందులకే ప్రసిద్ధ శాస్త్ర గ్రంథములకు పూర్వవ్యాఖ్య-లే నేటికిని 
శరణ్యము లగుచున్నవి. శ్రీ శంకరగౌడపాదులు అద్వైత సిద్ధాంత 
ప్రవర్తకులై తదభిన్నమగు .... శ్రీ విద్యా ప్రతిపాదకము లైన 
“సుభగోదయము” శ్రీలలితా త్రిశతీవ్యాఖ్య”, “సౌందర్యలహరి”, 
“ప్రపంచసార తంత్రము” మొదలగు గ్రంథములను రచించి 
శ్రీ విద్యకు వేదసమాన ప్రతిపత్తిని కల్పించిరి. అర్పావిధిలో ఈ 
నాటికిని శంకరపీఠము లన్నిటిలో శ్రీ విద్యా సంప్రదాయమే 
ఆదరింప బడుచున్నది. 


ఇట్టి గ్రంథము లనేకములను మధించి స్టూలసూక్ష్మ 
పరోపాసనలలో సంప్రదాయ మేదైనను సాధకునికి పాడసూపు 
ఎన్నో సందేహములకు సహేతుకము లగు సమాధానములు . 
సాధించి శ్రీ శర్మగారుమనకందించిన నాలుగు ముల్లెలే ఈ 
“సాధన సామగ్రి”. గ్రంథి విశ్లేషము కష్టము కాకుండునట్లు 
భాషలోను విషయ వివరణలోను శీర్షికా క్రమములోను 
జాచిత్యము చూపి పదలాఘవ లాలిత్యములతో ఒక కావ్యముగ 
మలచిరి. దీని రచనమునకు ఎనిమిదేండ్లు పట్టినది. చేవ్రాతలో 
రెండువేల అరటావుల బరువు. ఆయన వయస్సు ఎనుబది 
సంవత్సరములముదిమి. “కూర్చరిమనవి” అను తొలిమూట 
ప్రాగ్వచనములో వారే ఇట్లన్నారు. “ఈ యంత్రములో నుండి 
అమ్మ ఏమిపల్కి వ్రాయించినదో అమ్మాటలే ఈ కూర్చు” 
అనియు ట్రాసియున్నారు. 

కాలవశమున శ్రీ విద్య, దానితత్వము, అచారవక్రతవలన 
ఖిల మగుచున్నది. ప్రమాణ గ్రంథములన్నియు సంస్కృతభాషా 
గ్రధితము లగుట దుర్చోధముగ నుండును. విడమరచి 
బోధించు సద్గురువుల లేమియు కొంత కారణము. ఇట్టి స్థితిని 
గ్రహించిన శ్రీ శర్మగారు తెనుగున ఈ “సాధన సామగ్రి” రచించి 
ఆంధ్రదేశమునకు మహోపకారము చేసిరి. ఇవి నా మాటలే 
కావు. సారస్వతోపాసకులై, మంత్రతంత్ర రహస్యముల నెజిగిన 
పలువురు విజ్ఞుల మాట. దీని తొలిమూట కభిప్రాయ మిచ్చిన 
భారతీపుత్రులు, అరవిందయోగ సిద్దులు నగు కీ॥శే. శ్రీ వేలూరి 
శివరామశాస్తిగారి ఈ క్రింది మాటలు కితాబులు. “ఇది 
తంత్రశాస్త్రమునకొక అలంకారముగను, సాధకులకు 
కంఠమణిగ నుండి ఒక క్రొత్త వెలుగు చూపుచు కరదీపికవలె 
మనతో పయినించుచూ ఒక కావ్యము వలె చదివించును. 
ఇక శ్రీషోడశీరామయణ గ్రంథకర్తలు, మంత్రశాస్త్ర రహస్యజ్ఞలు, 
భాషా పరశేషులు నైన శ్రీ గుంటూరు శేషేంద్రశర్మగారి 
అభిప్రాయ మిట్లున్నది. “నప్తశతి” హృదయమెరుగుట 
ముముక్షువుల అవశ్య కర్తవ్యము. ఇట్టి నిగూఢ రహస్యములు 
వివరించిన శర్మగారు లోకమునకు మహోపకారము చేసిరి. ఇది 
ఇంగ్లీషులోను, నంన్మృతములోను అనువదింవతగిన 
అపూర్వకావ్యము.” ఇదే గాక ఈ గ్రంథమువలన కలుగు 
లాభము లైదింటిని పేర్కొనిరి. 


ఇక నా మాట “సాధన సామగ్రి” రచన మిషగ శ్రీ శ్రీ శర్మగారు 
ప్రత్యేకముగ “నప్తశతీ” రవాన్యములు శ్రీ విద్యాశాస్త్ర 

రహస్యములే కాక ఆధ్యాత్మ శాస్త్ర ప్రపంచమున తత్త్వము, 
సాధనము అను రెంటిని నేడు ఆవరించియున్న పలు మబ్బు 
తెరలు తొలగించి మనచే ఆత్మనూర్యావలోకమున కు 
సాయపడిరి. 1. విషయము 2. ప్రయోజనము 3. ఉపాయము 
4. సంబంధము అను నాలుగు శాస్తాంగములు సమగ్రమముగ 
పోషింపబడినవై ఆథ్యాత్మశాస్త్రమునకు పరమ ప్రమాణముగను 
పారిభాషిక పదసమగగ వివరణము గల గ్రంథముగను దీనిని 
నేను భావించుచున్నాను. గ్రంథస్థ విషయమును సమగ్రముగ 
పరామర్శించుటకు నేను చాలను. గ్రంథకర్తలగు శ్రీ శర్మగారు 
నాకు పితామహులు, విద్యాదాతలును పుత్ర నిర్విశేషముగ నను 
సాకిరి. గ్రంథ ప్రకాశకుల ఆజ్ఞతో గురు, పితృబుణము 
తీర్చుకొను అదనుగ మాత్రమే దీనిని భావించి ఈ నాల్లు 
మాటలు వ్రాయసాహసించితిని. దొసగులు మన్నింప ప్రార్థన. 


ఈ గ్రంథ ప్రచురణమునకు స్వచ్చ గురుభక్తితోను, శిష్య 
సాహాయ్యముతోను ఉద్యమించిన దైవజ్ఞులు శ్రీ విద్యానందనాథ 
దీక్షా నామాంచితులు, ప్రత్యక్షీకృత రాజరాజేశ్వరులు నైన 
బ్ర.శ్రీ.వే. సుసరాపు దుర్గాప్రసాద శర్మగారు కృతార్ణులు. గురు 
కటాక్ష భాగ్యులు. 

ఈ' సాధన సామగ్రియెగాక తమ శ్రీ విద్యాగురువులైన 
శ్రీ శ్రియానందనాథుల రచనములలో 1. శ్రీ విద్యాంధ్ర భాష్యము 
2. దేవ పూజా రహస్యము 3. శ్రీ సప్తశత్యుపాసన క్రమము 
ఇటీవలనే పునర్ముద్రణము చేయించి కృతార్థులైరి. ఈ అక్షర 

యజ్ఞమునకు గురు, సంప్రదాయగౌరివముతో ఆర్థిక 
సహకార మందించిన శ్రీ దుర్గా ప్రసాదశర్మగారి శత శిష్య, ప్రశిష్య 
వర్గమునకు విద్యాభిమానులకు శ్రీ మాతృ కృషాభాగ్యము 
కలుగుగాక. | 


1. శ్లో॥ శ్రీ విద్యాపారదృశ్వా ఒయం శ్రీ విద్యానందదేశికః 
మను విచ్చతశిష్యో ౬యం జీయాల్లోకహితేరత 


2. శ్గో॥ యువాపిపరిపక్వంయత్‌ జ్ఞానమాజానసంభవం 
అమౌనీదక్షిణాస్యోయం భూచరోదైవవిగ్రహః ॥ 


3. ళ్లో॥' గ్రంధప్రకాశనాత్తస్య భూయాద్ధంధకృతస్సమా । 
శ్రీవిద్యానందనాథస్య కీర్తిరాశామరీమృజా ॥ 
అని నాఆశాసనము. 


ఈ గ్రంథములప్రూప్సులు దిద్దుటలోగల బహుశ్రమను, 
సహించి సహకరించిన శ్రీవిద్యాదీక్షితులు, శ్రీశుకానందనాథ 
దీక్షానాములైన సాధకోత్తములు శ్రీభాస్కరభట్ల నరసయ్య 
శర్మగారు. వీరు శ్రీకాకుళం పురపాలకోన్నత పాఠశాలలో 
ఆంధ్రభాషా పండితులు. వీరికి సాధకలోక పక్షమున, సాధన 
గ్రంథ మండలి పక్షమున కృతజ్ఞతాభినందనలు. 


శ్రీ శర్మగారి గ్రంథములన్నిటికి పలుసార్లు పునర్ముద్రణ 
యోగము కల్గించి సాధక లోకమునకు చిరకాలముగ అక్షరరూప 
సరస్వతీ దర్శనముచేయించుచున్న సాధన గ్రంథమండలి 
వ్యవస్థాపకులు బ్ర.శ్రీ.వే. బులుసు సూర్యప్రకాశ శాస్త్రిగారు 

కృతార్భలు. ఆం'ద్రదేశములో షుమారు 56 
సంవత్సరముల నుండి ఆధ్యాత్మగ్రంథ ప్రచురణమే దీక్షగ 
నిర్వహించుచున్న శ్రీశాస్రిగారి. వయస్సు తొంబదినాల్లు పంటలు. 
తమసంస్థ నామమును కృతార్థము చేయుచున్నారు. ఈ సరస్వతీ 
యజ్ఞములో వీరు చిరాధ్వర్యులు. నాకు సోదరనిర్వశేషులు. 
వీరిని శతాయురారోగ్య భాగులజేసి ఇట్టి ఆధ్యాత్మిక గ్రంథము 
లనేకము లింకను ప్రచురింప జేయుగాత మని నా ఇష్టదేవత 
నర్థించుచున్నాను. ; 


1. శ్లో శ్రీమచ్చంకరసద్గురోఃకృతిచయం ముద్రాపయి త్వాభృశం 

 ప్రాగాచార్యకృతాన్యనే కరచనాన్యేతాన్యపిశ్రద్ధయా । 

సూర్యాలోకసుభాగధేయవిభవాన్యాధత్తుమయాసతే 
సోయంసాధనమండలీకులపతిః జీయాచ్చతంవత్సరాన్‌॥ 


2. శ్లో॥ నిత్యావగాహినంయుష్మత్పదనిర్లేజనాంభసి । 
సూర్యప్రకాశనామానంతనుజంపాహిచండికే ॥ 


అరసవిల్లి పోస్టు ఇట్లు 
' శ్రీకాకుళంజిల్లా గురుపదపాంసువు 
532401 "_డా॥ ఈశ్వరసీతారామధన్వంతరి. 
తేది : 20-11-2001 __వ్యవస్థాపకాధ్యక్షుడు 'మహతి' 
_ సాహితీసాంస్కృతిక సేవాసంస్థ 

'. శ్రీ రాజ రాజేశ్వరీ పీఠ సంగ్రహ చరిత్ర 


క్‌ ఇ 6 
యాదేవీ సర్వభూతేషు బుద్ధిరూపేణ సంస్థితా । 
నమస్తస్యై నమ స్తస్యై నమ స్తస్యై నమో నమః ॥ 


నర్వ జగన్మాత యగు లలితా త్రివర నుందరీ 
పరాభట్టారికయే శ్రీ రాజరాజేశ్వరీదేవి, ఆమె విలననమే ఈ 
విశ్వమంతయు, విశ్వవంకతయు తానై, విశ్వాధికయె, విశ్వమునకు 
సర్గ స్టితీ అయుములనే కాక తిరోధాన అనుగ్రహములను పంచకృత్య 
పరాయణ శ్రీరాజరాజేశ్వరీ దేవి - ఆ దివ్యశక్తి మంత్ర తంత్ర 
యంత్రము లందు నిత్యసన్నిహితమై గురుకృపాలాభమున 
ఉపాసకులకు కొంగు బంగారమై కల్పతరువై అభీష్టముల నొసంగు 
చుండును. ఆర్తులు లాభకాములు - జిజ్ఞాసువులు మనశ్శాంతిని 
కోరువారు, విశ్వకల్యాణా పేక్షులు నిరంతరము దూరదూరముల 
నుండి తరలివచ్చి, తమ తమ అభీష్టముల నెరవేర్చుకొను దివ్యశక్తి 
సంపన్నమైన పవిత్ర స్థలము - శ్రీకాకుళంలో నెలకొల్పబడిన శ్రీ 
రాజరాజేశ్వరీదేవీ పీఠము - ఇది యొక ఆధ్యాత్మిక శక్తి కేంద్రము. 

ఏ మంత్రమైనా ఉపాసకుల నైష్టికతను బట్టి ఫలప్రదము 
కాగలదు. శ్రీ విద్యానందనాథ దీక్నా నాములు శ్రీ శ్రియానందనాథ 
శ్రీపరసుఖానంద నాథుల శిష్యులు నైన వేదమూర్తులు శ్రీ సుసరాపు 
దుర్గా ప్రసాదశర్మ గారు - శ్రీ రాజరాజేశ్వరీదేవి పీఠ, స్థాపకులు - 
నిర్వాహకులు. వీరు ఉత్తమ వైదిక దంపతులైన బ్రహ్మశ్రీ సుసరాపు 
అప్పన్న సిద్ధాంతి అలివేలమ్మ దంపతుల గర్భశుక్తి ముక్తాఫలము. 
బాల్యంలో తండ్రిగారి యొద్ద అభ్యసించిన వైదిక, జ్యోతిష శాస్త్రము 

లందు విశేషకృషి యొనర్చుచూ బ్ర॥శ్రీ॥! వనమాలి వెంకటరామయ్య 
వజ్బలు గారి వద్ద స్మార్తము, వాటితో పాటు ఉర్హాం వాస్తవ్యులైన 
శ్రీ, బంకుపల్లె సింహాచల భాగవతార్‌ గారి వద్ద, సంస్కృత, - భరత 
శాస్త్రములను, పిమ్మట నరసన్నపేటలో శ్రీ తాళాభక్తుల కామ 
లింగాచారి గారి వద్ద మృదంగవాద్యమును, బంకు వల్లె 
_ లక్ష్మణశాస్తిగారి వద్ద కావ్య పాఠములను అభ్యసించిరి. అనాదిగ 
వీరి కుటుంబము శ్రీదేవీ ఉపాసకులు. అందున అపవర్గదాయిని 
దుఃఖహంత్రి యగు శ్రీ దుర్గాదేవి వీరి ఇలువేల్పు. ఈ వంశమున 
నేటికిని పెక్కురు దుర్గా నామములు కలవారున్నారు. వీరి ధర్మపత్ని, 
శ్రీమతి మహాలక్ష్మి ఈమె శ్రీదేవి ఉపాసకులైన ఇప్పిలి వారి యింట 
పుట్టిన సాధుశీల - 1972 సం॥లో శ్రీ దుర్గా ప్రసాద శర్మగారు శ్రీ 
కూర్మం నుండి శ్రీకాకుళం విచ్చేసినారు. ఉత్తరాంధ్రలోనే 
సుప్రసిద్ధమైన వేద సంస్కృత ఆర్షధర్మ ప్రబోధమున కైనెలకొల్పబడిన 
“ఉపనిష న్మందిరము”లో వీరు వేదస్మార్త పండితులుగా ప్రవేశించేరు. 
“ప్రపేదిరీప్రాక్తన జన్మ విద్యాః” అన్న రీతిగా దుర్గాప్రసాద 
శర్మగారిలో శ్రీ విద్యాభిరుచి మెండు కాగా అప్పటికే శ్రీ విద్యలో 
లబ్ధ ప్రతిషులైన శ్రీ శ్రియానందనాథ ఈశ్వర సత్యనారాయణశర్మగారి 
వద్ద పంచదశీ ఉపదేశమును పొంది అటు పిమ్మట వారి ఆదేశము 
మేరకు వారి శిష్యులలో ప్రథమ గణ్యులైన శ్రీ పరసుఖానందనాథ 
శ్రీదువ్వూరి నరసింహమూర్తి గారి వద్ద పాదుకాంత దీక్షయూ 
స్వీకరించి తన ఇంట భూపుర శ్రీ చక్ర ప్రతిష్ట గావించి శ్రీదేవీ 
ఉపాసన దీక్షగా చేయుచూ, శ్రీ విద్యానందనాథ దీక్షానామమును 
స్వీకరించి “భోగమోక్షకరీవిద్యా” అను నానుడి సార్థక మగునట్లు 
పెక్కు రార్తులకు శ్రీ చక్రార్చనద్వారా శ్రీ సుబ్రహ్మణ్య నవావరణార్చన 
ద్వారా ఐహికములైన ఇబ్బందులను తొలగించుచూ మంత్ర 

శాస్త్రమునందు ప్రజలకు విశ్వాసమును పాదుకొల్పిరి. 1978 లో 
గురువుల యొక్క ఆదేశము అనుగ్రహము కారణముగా 
శ్రీచక్రమేరు ప్రతిష్ట మహావైభవముగా సుమారు 30 మంది 
బంత్త్వి క్కులతో జరివించిరి. ఆనాటి నుండి దినదిన 
ప్రవర్ధృమానముగా చండీయాగములు, మత్స్యయంత్ర ప్రతిష్టలు 
మొదలగు వైదిక కార్యక్రమము లను జరుపుచున్నారు. వీరు 
పరసుఖానంద నాథులతో కలిసి దక్షిణ దేశమునగల సుప్రసిద్ధ 
పట్టణములను ఆలయములను దర్శించుటయే కాక ఆయాయీ 
చోట్ల ఆసక్తిగల వారికి ఉపదేశముల నొనర్చుచూ తిరువాయూరు, 
చిదంబరములలో దాక్షిణాత్య పండితులచే వునసత్కారము 
లందుకొన్నారు. 

వీరు 1978 నుండి దేవీ సరల ఉత్సవములను కడు 
శ్రద్ధతో జరువుచు అనుదినము నుమారు 200 మందికి 
అన్నసంతర్పణ గావించుచున్నారు. వీరు తమ గురువులైన శ్రీ 
శ్రియానందనాథులవారి స్వప్న సాక్షాత్కారమును పొంది సిద్ధనాగ 
క్షేత్రమైన శ్రీశైలంలో సామయిక మిత్రులతో కలిసి షోడశీ మంత్ర 
పురశ్చరణమును గావించినారు. శ్రీశైలంలో వీరి దీక్షాదక్షతలను 
చూచిన జగద్గురు శ్రీ శృంగేరీ పీఠాధిపతులు శ్రీవాసుదేవానంద 
భారతీ స్వాములవారు శ్రీ షోడశీ మంత్రదీక్షా పత్రమును వీరి 
కందించి ఆశీర్వదించినారు. 

1985 లో వీరు శ్రీకాకుళం కృష్ణాపార్కు తూర్పు వీధిలో 
నూతన గృహ నిర్మాణం చేసి అందు శ్రీ రాజరాజేశ్వరీ దేవీ పీఠమును 
నెలకొల్పినారు. శ్రీ రాజరాజేశ్వరీ దేవి సన్నిధిని ప్రతి పూర్ణిమా 
దినమునను, విశేష పర్వదినములయందును సాంగోపాంగముగా 
శ్రీ చక్రార్పనమును జరువుచున్నారు. వీరి ఆధ్వర్యంలో 

శ్రీ విద్యానందనాథ (పరమ గురువులు) ద.వే. లక్ష్మీదత్తుగారి 
జయంతియు, శ్రీ శ్రియానందనాథ (స్వ గురువులు) శ్రీ ఈశ్వర 
సత్యనారాయణ శర్మగారి యొక్కయు, పరసుఖానంద నాథ 
(గురువులు) శ్రీ దువ్వూరి నరసింహమూర్తిగారి యొక్కయు 
జయంత్యుత్సవములు కడు శ్రద్ధాభక్తులతో జరుపబడుచున్నవి. 

పై ఉత్సవములకు రాష్ట్రం అంతటినుండి వీరి శిష్యులు, 
అభిమానులు అధికసంఖ్యలో పాల్గొనుట విశేషము. 

2000 సం॥లో వారణాశీ క్షేత్రంలో శిష్యసహచరులతో కలసి 
త్రిపుర భైరవీఘాట్‌లో మండలదీక్షగ శ్రీ చక్రార్చ్వనమును చేసి 
పూర్ణాహుతిని సమర్పించిన ధన్యులువీరు. వీరిని ఇటీవల విశాఖ 
పట్టణంలో లలితా పరాభట్టారికా పీఠాధిపతులు శ్రీ యద్దనపూడి 
అయ్యన్న పంతులుగారు. “మహాకామేశ్వరీ పురస్కారం” 24 
పండితులతో పాటు వీరికిచ్చి గౌరవించిరి. 

పలు తావులనుండి వచ్చు శ్రీవిద్యా జిజ్ఞాసువులకు వారి 
సందేహములను తొలగించుటయేగాక సౌందర్యలహరి, సప్తశతి, 
భావనోపనిషత్తు మున్నగు శ్రీవిద్యా గ్రంథములను బోధించుట వీరి 
అలవాటు. 

ప్రతి సంవత్సరం ఫాల్గుణ శుద్ధ వంచమీ దినమున 
శ్రీరాజరాజేశ్వరీ దేవీవీఠ వార్షికోత్సవమును జరిపించుచూ 
వండితులను, కళాకారులను నత్కరించుచున్నారు. శ్రీ 
విద్యానందనాథ, శ్రీశ్రియానందనాథ శ్రీ పరసుఖానందనాథ 
గురువుల సంపూర్ణ అనుగ్రహమున వారి కుటుంబ సభ్యుల 
సహకారముతో నిర్విఘ్నముగా, అవిచ్చిన్నముగా, శ్రీరాజరాజేశ్వరీ 
పీఠము భక్తుల కోర్కెలను తీర్చునదై సహస్రానేక శిష్య ప్రశిష్య 
వర్గముతో అలరారుగాక. 

39 
వీరు సంకల్పించిన లోకహితంకరమైన, అపురూపమైన శ్రీ 
శ్రియానందనాథులవారి శ్రీ విద్యా గ్రంథముల పునర్ముద్రణము 
జరిగి జిజ్ఞాసువులకు కరభూషణములుగను. కంఠభూషణము 
లుగను వెలయుగాత యని ప్రజ్ఞారూపిణిటైంన శ్రీమాతను 
ప్రార్థించుచున్నాను. 


దుర్గా ప్రసాద శర్మాణం 
శఠమర్షణ గోత్రిణం 
దుర్గే! త్వం కరుణాసారై 
రభిషించస్వ కింకరమ్‌ ॥ 


శ్రీ చక్రార్చన నిరతం । శ్రీవిద్యాశేవధిం గురూత్తంసం । 
శ్రీ శఠ మర్షాణ గోత్రం । వందే దుర్గాప్రసాద శర్మాణమ్‌ । 


శ్రీ విద్యానందనాథం నిరవధికరుణా వార్నిధిం నౌమి భక్త్యా 
శ్రీ విద్యా దానదీక్షం పరమ గురువరం శ్రీ శ్రియానందనాథం । 
శ్రీమాతుః ప్రీతి పాత్రం నిరతిశయదయా శేవధిం సర్వవంద్యం 
సేవే ౬ స్మద్దేశికేంద్రం సతత పర సుఖానందనాథం ద్విజేంద్రమ్‌॥ 
ఇట్లు 
ఉభయ భాషాప్రవీణ, 

ఆరవెల్లి లక్షీనారాయణాచార్యులు, 

కార్యదర్శి, - 

ఉపనిషన్మందిరం, 

శ్రీకాకుళం. 


CC-0. Jangamwadi Math Collection. Digitized by eGangotri 


శో 


శ్లో 


శో 


ర్న 


శో 


మీనాక్షీ పంచరత్నమ్‌ 


ఉద్యద్భాను సహస్రకోటి సదృశాం కేయూర హారోజ్వలాం 
బింబోష్టీం స్మిత దంతపంక్తి రుచిరాం పీతాంబరాలంకృతాం | 
విష్ణుబ్రహ్మసురేంద్ర సేవితపదాం తత్వ స్వరూపాం శివాం 
మీనాక్షీం ప్రణతో ఒస్మి సంతత మహం కారుణ్యవారాంనిధిం ॥ 1 


ముక్తాహార లనత్కిరీటరుచిరాం' పూర్ణేందు వక్షప్రభాం 
శింజన్నూపుర కింకిణీమణిధరాం' పద్మ ప్రభా భాసురాం | 
సర్వాభీష్ట ఫలప్రదాం గిరిసుతాం వాణీ రమా సేవితాం 
మీనాక్షీం ప్రణతో ఒస్మి సంతత మహం కారుణ్య వారాంనిధిం ॥ 2 


శ్రీవిద్యాం శివవామభాగ నిలయాం హ్రీంకారమంత్రోజ్ఞ్వృలాం 
శ్రీచక్రాంకిత బిందు మధ్యవసతిం . శ్రీమత్సభానాయకీం । 
శ్రీమత్‌ షణ్ముఖ విఘ్నరాజజననీం శ్రీమజ్ఞ్జగ న్మోహినీం 
మీనాక్షీం ప్రణతో ఒస్మి సంతత మహం కారుణ్యవారాంనిధిం ॥ 3 
శ్రీమత్సుందరనాయకీం భయహరాం జ్ఞానప్రదాం నిర్మలాం 
శ్యామాభాం కమలాసనార్చిత పదాం నారాయణ స్వానుజాం | 
వీణావేణు మృదంగ వాద్యరసికాం నానావిధాడంబరాం 
మీనాక్షీం ప్రణతో ఒస్మి సంతత మహం కారుణ్య వారాంనిధిం ॥ 4 
నానాయోగి మునీంద్రహృన్ని వసతిం నానార్థ సిద్ధిప్రదాం 
నానాపుణ్య విరాజితాంఘి యుగళాం నారాయణ నార్చితాం । 
నాదబ్రహ్మమయీం పరాత్పరతరాం నానార్థతత్వాత్మికాం 
మీనాక్షీం ప్రణతో ఒస్మి సంతత మహం కారుణ్యవారాంనిధిం ॥ 5 


-- శ్రీశజ్కరాచార్యకృత మీనాక్షీ పంచరత్తమ్‌ 

nao 


వర న జస (lr Hl 
ంఐదఅగ౫రారాశైాదు 


గం 
లానే 


9౯ వ 9. ల అ అ Es 


విషయ సూచిక 
మూడవమూట 
గురుకృప, శాస్త్రకృప, ఆత్మకృప 
శుంభుండు - అస్మిత 
అస్మిత యనగా నేమి ? 
అస్మితా విస్పష్ట వివరణము 
నా డుపాదేయములు, నేండు హేయవర్జ్దనీయములు 
ఇక్కడ శచీపతి పరమాత్మ; దేవరాజుకాండు 
అస్మిత (శుంభుండు) అసురుండే 
శుంభుని దేవాధిపత్య హరణాలోచనము 
శుంభమహాసురుని జంపుట కడుదుస్తరము 
అప్పుడే అమ్మను స్మరించి ప్రణతులగు పనిపడును 
దేవతలు హిమాలయముకడ దేవిని స్తుతించుట. 
పార్వతీమూర్తితో, అమ్మ గంగాస్నానముకు వచ్చుట 
వారికి జన్మదుఃఖము తప్పదు - ఎవరికి; ఎప్పుడు ? 
అంబికాదేవికి “కకౌశికి నామ ప్రసిద్ధి రహస్యము 
అంబికా పరమరూపము సుమనోహరము 
అదే, అమ్మగారి నిజమైన పరమరూపము 
చండముండులు - ప్రవృత్తి, నివృత్తి. 


. ప్రవృత్తి నివృత్తులకే తొల్తం బరమరూపదర్శనమగును 


సాధకు( డిపుడేమి తెలిసికొనెను ? 


. ఇదె సాధనకైన కర్మకాండము; ఇదె యుపాసనా 


కాండము, ఇదే జ్ఞానకాండము 


. ప్రవృత్తి యస్మితను లోభపెట్టు రహస్యము 


CC-0. Jangamwadi Math Collection. Digitized by eGangotri 


0 (౦౦ 


22, 
23, 
24. 


25. 
26. 
27. 
28. 
29. 
30. 
31. 
32. 
33. 


34. 
35. 
36. 
37. 
38. 
39. 
40. 


41. 
42. 
43. 
44. 


45. 


42 


ప్రణవగీత - భక్తి సాధన క్రమము 41 
ప్రవృత్తి నింద్యకాదు; హితమునుగోరు బంధువు 41 
శుంభుడు (అస్మిత) సంగ్రహించిన శ్రేష్టవస్తువుల 
రహస్యము 42 
జీవులము మనమే బ్రహ్మకు వాహనములైన హంసలము 43 
శుంభు(డు బ్రహ్మ విమానమును హరించుట 45 
శుంభు(డు మహాపద్మమనెడి కుబేరుని నిధిని హరించుట 45 
సముద్రునివలన( గింజల్కినియనెడిపద్మమాలను గ్రైకొనుట 46 
వరుణుని కాంచన ప్రావిఛత్రము శుంభుని దయ్యెనట 48 
ప్రజాపతి స్యందనవరము శుంభునింట. జేరెనట 48 
శుంభుండు ఉత్రాన్తిదయనెడి మృత్యుశక్తిని హరించెనట 49 
ప్రవృత్తినివృత్తులు మాతృలాభమునకై జీవుని మేల్కొల్పును 49 
శుంభు(డు దేవికడకు సుగ్రీవుని దూతగా. 
బంపినరహస్యము 51 
సుగ్రీవుండు సుందర శైలోద్దేశమునకు( బోవురహస్యము 53 
సుగ్రీవుని దౌత్యము విఫలమగు రహస్యము 55 
దూత (సుగ్రీవు(డు వినిచిన శుంభునిమాటల రహస్యము 56 
శుంభుని మాటలెంతవరకు సత్యములు ? 57 
అసురులు యజ్ఞభాగములను హరించురహస్యము 59 
అస్మిత( జేరిన సాధకుని లక్ష్యము 60 
శుంభుని (అస్మిత) మాటలన్నియు సత్యములే 60 
అదేయథార్థ చరితార్థత 62 
ఆత్మయే జీవుని భజించును 63 
గీతయందలి యొక ప్రధానళోక వివరణము. 64 
అంబిక శుంభదూతతో బదులాడినపరమార్థము 
వినందగినది 71 
అంబికాప్రతిజ్ఞ కడు సుందరము, కడు వింత 75 


CC-0. Jangamwadi Math Collection. Digitized by eGangotri 


46. 
47. 
48. 
49. 
50. 
51. 
52. 


53. 
54, 
55. 
56. 
57. 
58. 
59. 
60. 
61. 
62. 


63. 


64. 


65. 


43 


వ్యాకులతయే సాధనమునకు( బ్రాణము 79 
భేదజ్ఞానముతోడి భక్తి, భక్తి సాధనా మాత్రమే 84 
అస్మితనుజేరిన సాధకుని యాశలు 84 
దేవి బదులుమాటల పరమార్థము 86 
“యదనాలోచితా పురా యనుచోట నొక శంక 87 
సాధకుండా ! తత్త్వమును దెలిసికొనుము 88 
ఈ విధముగా నేడ్వ(గలిగినపుడే, అమ్మ కృప 

ననుభవింప(గలవు. 89 
దేవీదూత సంవాద గ్రాహ్య రహస్యాంతరము 90 
వాచనిక జ్ఞానమాత్రమున ఆత్మలాభముకాదు 91 
అస్మితా విపర్యయజ్ఞానముల తత్వము మజికొంత 92 


ధూమ్రులోచనసేన అటువదివేలు; దాని రహస్యము 94 
అవిద్య విద్యయెదుట బడినంతనే నశించును 95 
నీమంచి సెడ్డలేవేని నగ్న శిశువువలె( దల్లియెదుటబెట్టుము 96 
శ్రీ దేవీ వాహనసింహమైన సాధకు(డిపుడానందక్రీడామూర్తి 97 
సింహముచే (సాధకునిచే) నైన యసురనాశరహస్యము 98 


సంక్షిప్త బౌద్ధమతాలోచనము 101 
ఉన్నత భూమికయందలి సాధకులే యిమ్మాట 
నెటు(గగలరు 104 


ప్రవృత్తి నివృత్తులు లయమైనపుడే యమ్మ యావిర్భవించును. 
ఆనందమయి యమ్మ దర్శనముచేతనే జన్మ ధన్యత 105 
హిరణ్మయహిమాలయముపై సింహవాహనను - మంద 
హాససుందరను - దేవిని - వారుచూచు రహస్యము 106 
ప్రవృత్తి నివృత్తులు - ఆత్మలాభము 107 


CC-0. Jangamwadi Math Collection. Digitized by eGangotri 


66. 
67. 


"68. 
69. 
70. 
71. 
72. 


73. 
74. 


75. 


76. 
77. 


78. 
79. 
80. 


81. 


82. 


83. 
84. 
85. 
86. 


44 

ప్రవృత్తినివృత్తి విషయమున మజికొంతపరిష్కారము 108 
చండముండుల (ప్రవృత్తి నివృత్తులయెడం) గోపించిన 

అమ్మవదనము, మసిరంగునొందెనను దాని రహస్యము 110 
కాలీ తత్వము 111 
ఇపుడు కాలీ పూర్ణతత్వము వినుము 112 
నీ వా సంహార కారిణీ కరాళ కాళీమూర్తిని గనలేవా ? 113 
భయంపడకు; మృత్యువును మృత్యువనుచు( బరుగెత్తకు 115 


కాలీ మాతృవేష రహస్యమును దెల్పుట యప్రా 

సంగికము కాదు 116 
గీతయందలి కాలుండే చండీపాఠమందలి కాలి 121 
ఎట్టి సాధకులును జాత్యాయుర్భోగ ప్రతీతివలనం 
దప్పుకొనుట కష్టము 123 
ఎట్టి సాధకులును జాత్యయుర్భోగ ప్రతీతివలన( 
దప్పుకొనుట కష్టము 123 
చండీమూర్తియే సాధకులకు. బరమాభిష్టము 125 
ప్రవృత్తివిలయ సందర్భమున (చండవధ సందర్భమున) 
ఒక మంత్రశ్లోక రహస్యము 126 
సాధకా-! ఇంక నీవు ధన్యుండ వనుకో ! 128 
మహావాక్యర్థమనెడిమహాసియే యమోఘోపాయము 129 
పాము కుబుసముకజిచుట మున్నగునవి చేయలేదు 130 
ఈచండికయే దేవిమాహాత్మ్యమందు. బ్రతిపాద్యవస్తువు 131 
అమ్మ సర్వాశ్రయ; అస్మితామమతలు నశించుటననెంత ? 132 
చాముండా పూజాసాధన రహస్యము 132 
అమ్మ వీరసంతానమవు, మృత్యుభయముతో' గ్రుంగకు 134 
తత్వసుధాటీక 136 
అష్టక్షేశ నాశనముగాక, అస్మితామమతలు నశింపవు 138 


CC-0. Jangamwadi Math Collection. Digitized by eGangotri 


45 
87. అష్టపాశములే, అష్టాసుర సంప్రదాయములు 139 
88. వీని యధ్యాత్మిక రహస్యమునకు6 బోవుదము 139 
89. ఇదిగో, బంధనముక్తులు రెండును జ్ఞానప్రకార 


భేదమాత్రములే 143 
90. సాధకా ! ఏమి ? నీవిది నమ్మవా ? 145 
91. సాధకా ! అస్మితానాశము సమీపించుచున్నది 145 


92. అపుడు సాధకజీవు( డేమిచేయునో తెలియునా ? 147 
93. జ్యానాద ఘంటానాద సింహనాదములను దిరస్కరించు 


మటియొక నాదము కలదు 148 
94. ఇపుడే గురుండు బహుకష్టగ్రాహ్య రహస్యముల 
నెదుట బెట్టును 149 


95. ఇచట నొక సాధనరహస్యము సావధానముగా వినుడు 150 


96. దేవశక్తి విషయము లింకను బరిష్కారభావముతో 
నాలోచింతము 152 


97. శక్తితత్వవిషయమున మజొక్కమాట ముఖ్యము 153 
98. యుద్ధక్షేత్రమున నిల్చిన దేవతాశక్తుల వివరణము _ 155 
99. సాధకా ! నీవును నృసింహమూర్తి దర్శనము 


చేయగలవు 163 
100. నృసింహశక్తియే నారాసింహి; బ్రహ్మవిద్యయే నారసింహి 163 
101. అపుడే యింద్రుండు సహస్రనయను(డైనాడు 164 
102. శక్తిజ్ఞానము కల్గినపుడే జీవుని ముక్తిద్వారము 

తెజివ(బడును. 165 
103. కాలి కాలిక్రింద మహేశ్వరుడు శవమునవలెబడియున్న 

రహస్యము 166 


104. మన కోరికలు సఫలతా విఫలతలు; అమ్మ చేతిలోనివి 168 


CC-0. Jangamwadi Math Collection. Digitized by eGangotri 


46 
105. అమ్మ ఛలనామయి; మహాభారతమందలియొక చిన్నకథ 169 


106. ఫలాశలేక కర్తవ్యజ్ఞానముతోడి కర్మాచరణమే యథార్థ 


శాన్తిమార్గము 170 
107. సాధకా ! నీవు గురుని జూడలేదా ? 172 
108. కాత్యాయనిపై నసురులస్త్రములను గురియు రహస్యము 173 
109. అసురాస్త్ర ప్రయోగరహస్యము 174 
110. అరి నిర్మూలనము (బ్రలయంకరీ శక్తి) కాలియే 

చేయవలయు 175 
111. ఇచటి త్రిశూలాస్త్ర రహస్యము 176 
112. జీవుని యష్టపాశ విముక్తి క్రమము 176 
113. పాశమోక్ష విషయమున బ్రారబ్ధమే గొప్ప 

యంతరాయము 180 
114. భేదభ్రాంతు లైదువిధములు 181 
115. ఇపుడమ్మ నిన్నెక్కడనుండి యెక్కడకు( దెచ్చినదో చూడు 182 
116. అతివిచిత్రము రక్తబిజాసురవధ రహస్యము 184 
117. సాధక సోదరా ! నీ వీ రక్తబీజుని జూడలేదా ? 184 


118. ఈ ర్తబీజు6 డెపుడు విలయమొందునా చెప్పనా ? 186 
119. ఈ విధముగా నేడ్వగల్గునపుడే అమ్మ రక్తబీజుని చంపును 187 


120. గీతోక్త బ్రాహ్మీస్థితి 189 
121. అష్టమాతృకా శక్తులతో రక్తబీజ యుద్ధము, విను 190 
122. వెషవ్యాదులతో రక్తబీజుని యుద్ధము 192 
123. వేదే మాతృ మాతృత్వము 194 
124. రక్తబీజుని గదా ప్రయోగ రహస్యము. 194 


CC-0. Jangamwadi Math Collection. Digitized by eGangotri 


141. 
142. 


47 


. అపుడే సాధకునియం దమితభయ నిరాశలు గల్గును 195 
. ఆప్రియతము నెట్టుచేరికొంట ? చేరికొనంగలమా ? 196 
. అద్వయజ్ఞానమే మేలనము, భేదజ్ఞానమే విరహము 197 
. ఉత్తమభయము, అథమభయము 198 
. జ్ఞానమయావస్థ యెటు లెపుడు సహజమైపోవును 199 
. ఉపాసనాశీలుడుకాడేని మాయావిపాకమందుబడిపోవును 200 
. సాధకా ! అనుభూతిమాట మటీకొంచెము వినుము 204 
. అమ్మ రక్తబీజునిపై( బ్రయోగించిన యైదస్ర్రముల 


రహస్యము 205 
. జీవభావ సమాప్తియే రక్తబీజ వధము 208 
. జడత్వసంబంధము తెగిపోయినపై నేమగును 209 


. అమ్మ యచింతనీయ లీలారహస్య మెంత ధన్యము ? 211 
. శుంభ నిశుంభులు సాటిలేనికోపమును వెల్లడించిరను 


దాని రహస్యము. ఇచటి గీతాగురువాక్యమును 
వినందగినదే 212 


స ఆత్మలాభమునకై ముందడుగు వేయునది మమతయే213 
. ఆత్మతో నాత్మీయతనుగూర్చు సామర్థ్య మెపుడు గల్లును ? :215 
. ఆ నేను ఈ నేనులోంజేరి యొక్కటెపోవును. ఈ నేను 


ఆ నేనులో. జేరిపోయి శాశ్వతముగా నొక్కటె పోవును. 
ఎపుడు ? 216 


. ఇదే శుంభ నిశుంభుల (అస్మితా మమతల) సంగర 


రహస్యము 217 
సముద్రసమీపమును జేరుచోటనే ప్రవాహవేగప్రబలత 217 
జీవభావీయ పృథక్సత్త యెటులునశించునో వినుము. 219 


CC-0. Jangamwadi Math Collection. Digitized by eGangotri 


143. 


144, 
145. 
146. 
147. 


148. 


149. 
150. 
151. 
152. 
153. 
154. 
155. 
156. 


157. 
158. 


159. 


160. 


161. 


48 
ఈ శుంభనిశుంభ (అస్మితామమతలతోడ) యుద్ధమందు. 
బ్రయోగింప(బడిన కొన్నియస్త్రముల రహస్యము 220 
సాధకా ! ఇది నిల్కడతో నాలోచింపుము 223 
మమత యేయవస్థనుండి యెన్ని మెబ్లెక్కెనో చూడు 225 
శుంభు యుద్ధరహస్యమును సూక్ష్మబుద్ధితో గ్రహించునది 227 


శుంభుని జూచి యమ్మ శంఖ ఘంటానాద 
ధనుష్టంకారములను జేయు రహస్యము 228 
సింహనాదము, కాళి మింటికెగిరి రెండు చేతులతో 
నేలనుగొట్టుట, యనువాని రహస్యము 229 
శివదూతి యట్టహాసము - దాని మహిమ 230 


సాధకుండా ! అప్పుడే నీ యాసలు నెజవేజును 230 
అమ్మకును, అస్మితకును జరిగిన యుద్ధరహస్యము 231 


దేవితో యుద్ధము; శుంభుండు మూర్భిల్లుట 232 
అస్మితా మమత లీవిధముననే సాధకుని బీడించుట 236 
నిశుంభు(డు దనుజేశ్వరుండట - విను 237 


ఆత్మయెడ నగు మమతాబోధమే తుదియాక్రమణము 238 
చండికా నిశుంభులు (ఆత్మ మమతల) త్రిశూలయుద్ధ 


రహస్యము 239 
సాధకా ! నీ యేడ్చును నీవు ననుకరింపుము 240 
నిశుంభుని విదీర్ణహృదయమునుండి మరియొకండు 

మహాబలుండు వెడలిన రహస్యము 242 


ఏకాకికాకున్న నేకమును - పరమును బట్టుకొనలేండు 242 
ఇపుడు మమతాశ్రిత సర్వసంస్కారములు 

ననాయాసముగా నశించును 243 
సాధకా ! సారాంశము వినుము 245 


CC-0. Jangamwadi Math Collection. Digitized by eGangotri 


162. 
163. 
164. 


165. 
166. 
167. 


168. 


169. 
170. 


171. 


172. 
173. 
174. 
175. 


176. 


49 
సంకలిత తత్తసుధాటీక 247 


ఇంక నస్మిత నశించును; రుద్రగ్రంథి విడిపోవును 248 


అమ్మ తన పరిచయమును దానే ప్రసాదింపవలయును. 
అమ్మ స్వరూపము నెజుంగుట కమ్మ నడుగుకొనుటే 
యగును. 250 


ఇది మన యమ్మ స్వరూపము 250 
నిజముగా నీజగత్తునకు వాస్తవికసత్త యెట్టిదియు లేదు 254 


అస్మిత వేజొక్క ననె' ట్లునుం గాదు. శుంభుని 
సంశయనివృత్తి యెట్టయ్యెనో చూడు 255 
పాఠకా ! ఈ విషయమున ద్వైతభావమును 
శంకింపవలదు. 256 
అదే మాతృవాక్యము - అదే మాతృయుద్దాభినయము 257 


మన యభిలాషానురూపఫలమే - అమ్మ బహుత్వమో, 


ఎకత్వమో ? 258 
అంబికా శుంభుల (ఆత్మాస్మితల) యుద్ధము, బింబ 
ప్రతిబింబ యుద్ధము సర్వలోకభయంకరము 260 


ఇదే దేవీశుంభుల పరస్పరాస్త్రప్రయోగ రహస్యము 261 
దేవీ శుంభుల వివిధాస్త్ర ప్రయోగతత్వము వినోదకరము 262 
అద్వైతజ్ఞానమందు. బ్రతిస్టితుండుగాక ముక్తి నొందలే(డు 264 
సాధకా ! ఇప్పుడు శుంభు నవస్థను (అస్మితావస్థను) 


జక్క(గాం గుర్తింపుము. 266 
ఇదే చండీతత్వముయొక్క విశేషరహస్యము. ఇదే 
చండికాదేవియొక్క విశేషకృప 267 


CC-0. Jangamwadi Math Collection. Digitized by eGangotri 


.50 
177. శుంభ చండిక లన్యోన్యము గుండెలపై గ్రుద్దుకొను 


రహస్యము 268 
178. సాధకా ! ఇటులొక్కసారి హృదయపూర్వకముగా 
నేడ్వుము . 269 


179. సాధకా ! ఈ తత్వము కడు నపూర్వముచుమా ! 270 
180. దేవీ శుంభుల యాకాశయుద్ధరహస్యమువిన(గోరుదువా ? 


ఇచట శూన్యవాదతత్త్యమును విన(గల్లుదువు. 272 
181. ఈ యాకాశయుద్ధము సిద్ధముని విస్మయకారకమ(ట 273 
182. శూన్యత్వభ్రమనుగూర్చి మటీకొంత వినుము 274 
183. ఇదే శుంభవధము; ఇదే యస్మితానాశము; ఇదే 
మాతృలాభము 275 
184. అమ్మ శూలాఘాతముతోంగాని నీ స్వరూపమును నీ 
వెబుంగ(జాలవు 276 
185. దీనిపేరే సత్యప్రతిష్ట - ఇదే బ్రాహ్మీస్థితి 277 
186. జీవుడా ! ఇపుడు నీ వేమనవలయును ? 278 
187. శుంభపాత సందర్భమున మంత్రస్థూల సూక్ష్మార్థములను 
సావధానముగా చినుము. 279 
188. రుద్రగ్రంథి భేదమననేమో తెలిసికొనుము 281 


189. మహాసురు(డు శుంభ(డు (అస్మిత) నశించినపిదప నైన 
చిత్రపరివర్తనముల పరమార్థము నోపికతో విందువా ? 282 


190. సాధకా ! ఇదే యానంద ప్రతిష్ట 288 
191. తత్వ్యసుధాటీకా 289 
192. యౌగిక వ్యాఖ్య 290 
193. సాధక సోదరులారా ! లెండు ! రండు 294 


CC-0. Jangamwadi Math Collection. Digitized by eGangotri 


శ్రీ శ్రియానందనాథుండు 
ఈశ్వర సత్యనారాయణ శర్మ 
శ్రీకాకుళము 


CC-0. Jangamwadi Math Collection. Digitized by eGangotri 


ri 


a 
రా 
= 
గ్‌ 
ర్ట 
త 
a 


lized 


ళ్‌ 


ఓం ఈం నమః 
శ్రీ మాత్రే నమః 
ఓం నమశ్చండికాయై 
సాధన సామగ్రి 
మూడవ మూట 
ఉత్తమ చరిత్ర మన(బడు శుంభవధ కథ యందలి 
సాధనసార భాగము. ఇందు, ఆనంద ప్రతిష్ట - రుద్రగ్రంథి భేదము - 
ప్రారబ్ధక్షయము అను పేళ్లతో నొప్పు సాధనమున కగు సామగ్రి, శ్రీ 
మాతృదత్వ్వమును జూడందగును. 
ద్వితీయ చరిత్రమున మహిషాసురుడు చంపంబడెను. 
విష్ణుగ్రంథిభేదము - సంచిత కర్మక్షయము, చైతన్య ప్రతిష్ట యను 
లాభము సాధకు( డొందెను. 
సాధకుని సంచిత కర్మసంస్కారములవల్లనైన చిత్త విక్షేప 
మణంగినది. కామనావిషయవాసనల వలని పీడ యిపుడు లేదు. 
మటజల మున్ముందు కలుగుననెడి సంశయ మును లేదు. 
ప్రాణమయ గ్రంథి భేదమైనది. ఇపుడు సాధకులు, అంతరమందు. 
బొందిన ప్రాణరూపమగు (చైతన్య రూపమగు) జ్ఞానము, వెలిని 
వ్యక్తమగు విశ్వరూపమున భాసించినదని తెలియవలయును. 
లక్ష్యముపడిన చోటనే వూర్ణజ్ఞానమయనత్త, విభిన్న నామ 
రూపములతో బ్రకాశించును. జడత్వబోధ మించుమించుగా. 

2 సాధన సామగ్రి 
దొల6గినది. పరమ ప్రియతమమైన ప్రాణము (చైతన్యము) తక్క 
మజేమియు నెచ్చటను గానంబడదు. సాధారణదృష్టికి జడముగాం 
దోంచునది వాస్తవముగ జడము కాదు. ఇది వట్టిమాట కాదు. 
సరిగదా, శ్రీ గురూపదిష్టమైన యుపాయముచేతను, విశ్వమయ 
చైతన్యప్రతిష్ట యనెడి సాధనము సహాయముచేతను, జడ ప్రకృతి 
యివుడు చిన్మయ మాతృమూర్తి రూపమున బ్రత్యక్షము 
కా(జొచ్చును. జీవమాత్రుండు మాత్రంకమం దున్న నగ్నశిశువనెడి 
మాట, విచార సహాయముచేతను, యుక్తి సహాయముచేతను, 
దెలియ(బడదు. న్మరణమాత్రము ననే ప్రాణమయ మాతృ 
స్వరూపము భాసింప(జొచ్చును. ఇపుడు భయమన్నది లేదు. 
విశ్వమయ మాతృకర్శత్య్వ దర్శనమగుటచేత.6 గర్భృత్వజ్ఞాన 
మస్తమించి పోవును. సాధకుడు సకల సంసారచింతలనుండి 
నిష్కృతింబొందు సుయోగముపట్టినది. బెరా ! అనేక జన్మార్డిత 
పుణ్యమును, అపార గురుకృపయు, జీవు నిట్టి శాంతిమయావస్థ 
యందు జేర్చును గదా ! కాని ప్రబల ప్రారబ్ధ సంస్కారము 
క్షయింపలేదు. “అనిచ్చన్నపి వార్షేయ బలాదివ నియోజితః” 
(ప్రణవగీత) - ఇట్టిదనరాని యొక మహాశక్తి ప్రబల డ్రేరణముచే, 
నిచ్చ లేకున్నను గర్మము సాగంజొచ్చును. సాధకుండు “నకర్శత్వం 
న కర్మాణి లోకస్య సృజతి ప్రభుః” అని తెలిసికొనంగల్లినను 
గర్భత్వాభిమాన బోధము (నేనీ పని చేసితిననెడి బోధము) 
మాటిమాటికి వచ్చి నిల్చి జ్ఞానమును వెనుకకు నెట్టును. అంతే 

సాధన సామగ్రి 3 
కాదు. మాత్రంకప్రాప్తికై (పరమాత్మ స్వరూప స్థితికై) యింత 
వప్రయానము (అనేక జన్మముల నంఖదుఃఖ నవానము) 
అగుచున్నదని తెలియ(డు. ఇంతదనుక దేనిని బొందినచో 
నిజముగా జీవనము పరిపూర్ణమగునో, దేనిని దెలియుటయు. 
దెలియకుండటయు నిజముగా నోర. జెప్ప వీలుకాదో, ఆ 
వస్తువువజకు మనము పోలేదు; కనుక మనము పొందిన తెలిసికొన్న 
రవ్వంతయు వ్యర్థమే యగుచున్నది. దేనిని జర్చించువేళ 
నుపనిషదృషులు ప్రశాన్త చిత్తముతో “నోన వేదేతి వేద” నేను దానిని 
దెలియవలయును. అది దానిని దెలియదు. ఏలన -“విజ్ఞాతార 
మరే కేన విజానీ యాత్‌” “ అన్నిటిని దెలిసికొనుదాని నెటు 
లెవరివలన౦ దెలిసికొనుట ? మనము దాని నెబుంగము” అనిరి. 
అది మన 'నేను' రూపమున నుండుటచేత మన మెజు(గ మనుట 
కేవల సత్యము. అపుడది యెవరు ? 'మే మెజు(గుదుము; మే 
మెజుంగము” అని చెప్పునదేది ? అది యెంత మనోవాగగోచర 
మైనను, ఎంత భావాతీతమైనను, ఎంత దురధిగమ్యమైనను 
గానిమ్ము దానిని గోరుము. దానిని వెదకుము. యథార్థముగా 
నవశ్యముగా నది చిక్కును. పొందుట, పొందకుండుట, తెలియుట, 
తెలియకుండుట యనెడి భ్రమము పూర్తిగా దొల6గినపుడుగాని, 
సాధకుని లోని దైన్యము సమూలముగా. దొలంగదు. ఏమన - 
జీవుడు బ్రహ్మము నుండి వచ్చినాడు; అతండం మజల 
బ్రహ్మమునం దుపనీతుండు కాంజాలనంతకు, నీ యతృప్తి తాలంగనే 
తొలంగదు. అతృప్తియు మన యమ్మ మూర్తియే. అమ్మ యా 


CC-0. Jangamwadi Math Collection. Digitized by eGangotri 


4 సాధన సామగ్రి 
మూర్తితోనే ప్రతి జీవుని హృదయమందు నిత్యము విరాజిల్లును. 
మనము తెలినియో తెలియకో 'నానా(టికి నమ్మ వంకకే 
పోంగల్గుచున్నాము. ఈ యతృప్తి ప్రభావమువల్లనే, ఆగామి సంచిత 
కర్మక్షయమైనను, వీడని ప్రారబ్ధసంస్కారము క్షయింపనంత(దాక, 
జీవు6 డేవిధముగాను స్థిరపడ(జాల(డు - ప్రారబ్ధ మొక దుఃఖము 
కాదు. అది యానందలీల - విలాసము మాత్రమే. దీని పూర్ణాను 
భవము కానంతవరకే, ప్రారబ్ధసంస్కారము దుఃఖదాయకముగా( 
దో(చును. ఇదె రుద్రగ్రంథి, జ్ఞానమయగ్రంథి యనంబడును. ఇది 
మున్ముందు వివరింప(బడును. 

“నహి జ్ఞానేన సదృశం పవిత్ర మిహ విద్యతే । 

తత్స్వయం యోగసంసిద్ధః కాలే నాత్మని విందతి ॥” 

ఈ విశ్వ మానందమయమనియు, ఆనందమే దీనికి 
ఉపాదానమనియు, ఆనందమే దీనికి నిమిత్తమనియు, మటి 
యానందమే దీనికి గమ్యమనియు, నింతదా(క. సాధకునకు 
అనుభవము కాలేదు. సత్యప్రతిష్టా బలముచే (ప్రథమ ఖండము) 
సత్సంధానము లభించినది. ప్రాణప్రతిష్ణా బలముచే6 (ద్వితీయ 
ఖండము) జిత్సంధానము లభించినది. ఇపుడు (తృతీయ ఖండము 
వలన) ఆనందమయ ప్రతిష్టితుండు కాంగల్లి నంతనే సాధకు 
జీవనము చరమ పరమార్థత నొందును. 

విజ్ఞానమయ క్షేత్రమును జేరినంతనే యీ విశ్వము కేవల 
బోధరూపముగా భాసింప(జొచ్చును. ఈ బోధ మాత్మయే యని 
తెలియనంతదా(క, ఈ బోధస్వరూప వస్తువు నీరసముగాను 

సాధన సామగ్రి ర్‌ 
నానందహీనముగానే తోంచుచుండును. గాని వాస్తవముగా నిది 
రసహీన శుష్కబోధ మాత్రము కాదు. నిక్కముగా నానందమయ 
చిద్వస్తువే, ఆనందఘనాత్మయే యని తెలియంగల్గునపుడే జీవుని 
రుద్రగ్రంథి (జ్ఞానమయ గ్రంథి) విడిపోవును. అపుడు జీవు(డు 
ప్రారబ్ధము ననుభవించుచున్నను, దానిని దుుఖదాయకముగా. 
దల(పలేడు. విశ్వ మానందమువల్లనే యైనది. తన దేహమానన్ద 
మయ పరమాత్మ సమష్టియే, యని మనసునకు దట్ట(జొచ్చును. 
ఈ యవస్థయందు జీవుని ప్రత్యేకచింతయు గార్యమును, 
బ్రతినిః:శ్వాస పర్యంతము నానందమయాత్మ స్వరణముగానే 
యనుభూతమగుచుండును. 

ఏ విధముగా. జీవుండీ తత్వమందు' (ఆనందమయాత్మ 
క్షేత్రమున) జేరంగలండో, అదె, మేధసమహర్షి శుంభ నిశుంభవధ 
బ్రనంగమందు జీవాత్ము6 డనెడి సురథునకు. దెలిపెను. 
ప్రాణప్రతిష్ట్థా - సంచిత కర్మక్షయ - విష్ణు గ్రంథి భేదన - మహిషాసుర 
వధ ప్రసంగము తరువాత రా(బోవు రహస్యమును (ఆనందప్రతిష్టా - 
ప్రారబ్ధక్షయ రుద్రగ్రంథి భేదన - శుంభ నిశుంభవధ రహస్యమును) 
జెప్పెదనని సూచించి, యిపుడు ఆ (ప్రతి శ్రుతవిషయము 
నుపదేశింప6.బూనెను. కనుకనే “బుషిరువాచి యను మాటతో 
నధ్యాయారంభమైనది. (ఈ రుద్రగ్రంథి భేద - ఆనందమయ 
ప్రతిష్టోప దేశమందలి సాధనమునకైన సారభాగములే “సాధన 
సామగ్రి' మూడవ మూట.) 

గురుశిష్య సంబంధము సరిగా నిటులే యుండును. 
శిష్యుడు యథార్థ్ధానందమయ స్వరూపమునందు. బ్రతిష్టితుండు 
కానంతసే(పు, గురుండు శిష్యునకు. బ్రశ్నములు వేయ నవకాశ 
మీయండు. అధికారి యగునపుడు (ఉపయుక్త సమయమురా(గా) 
తన్నాతండడుగకయే వాని సర్వసంశయములను దానే తొలగించి 
వేయును. తగు నవవయముచూచి, అమ్మయేం యిట్లు 
మేలుచేయుచున్నదని యాత డనుభవింపం గల్లును. 

అనేకులు శిష్యులపుడపుడు శ్యాస్తోక్రముగా నధికారులగుటకు 
మున్నే, గురువును బ్రశ్నముమిద( బ్రశ్నము వేసి వ్యాకుల 
పెట్టుదురు. ఒక్కనాండే సర్వసంశయములు. దీర్చుకొన6 జూతురు; 
కాని యీ ప్రాణ (శక్తి) వస్తువు గుహ్యతమ రహస్యమగుటచే 
నతిదుర్లభము. కేవలోపదేశ కేవల పుస్తకపఠనములచే నీ పరమాత్మ 
వస్తుప్రాప్తి కాజాలదు. 

తన సంతానమునకు నాంకలి యెప్పుండగునో, యెట్టి 
యాహారవస్తువు లేసంతానమున కుపయుక్షములో యనునది 
తల్లియే మిక్కిలిగా నెజు(గును. మాతృరూప శ్రీగురునిపై( 
గర్తవ్యమును నిర్ధరించు భారమును బెట్టక, యెవ్వండేనిం దానే 
యా బరువును మీద వేసికొన్నచో నభిమానము నిల్చిపోవును. 
అభిమాన ముండునంతదా(క శ్రీగురుకృపానుభవము కాదు. 
గురుకృపలేక మోక్షలాభ మసంభవము. చూడుండు - అర్జునుడు 
సాధక శ్రేష్ణు(డు. శ్రీకృష్ణు(డే సాక్షాద్గురువైనవాండు. విభూతియోగ 

పర్యంతము నుపదేశ మొందియు6 దుదకుం జేతులు జోడించి, 
“మన్యసే యది తచ్భక్యం మయాద్రష్టు మితి ప్రభో | యోగేశ్వర 
తతో మే త్వం దర్శయాత్మాన మవ్యయమ్‌ 1” (రీత 1) 

యోగేశ్వరు( డతనికి( జెప్పుచున్నా(డు. “నేను (నీవు) ఏ 
భావముతో నున్నను, యోగావస్థాభావ మెన్నండునుండదు' అనెను. 
నేను - ఈ నీ వనెడి జ్ఞానమందుండి నీ యహంభావమును 
జూడందగినవాండవైనచో, నన్ను నీవు లోను వెలిని జేర్చుకొని నీ 
యవ్యమాత్మభావమును జూపుము. 

ప్రభువా ! నీవు నన్ను విశ్వరూప సందర్శన యోగ్యుని6గాం 
దలంచినచో, నొక్కసారి యా యవ్యయ స్వరూపమును దయతో. 
జూపుము. ఈ వాక్యముచేత నెంత చక్కని భావము, ఎంత 
నిరభిమానము, ఎంత వినయము, ఎంత శద్ధయు నర్జునుని 
" యందుం దోంచునో చూడుండు. శిష్యుండీ విధముగా దన కర్శత్వ 
బోధము గురుచరణములయం దర్పింప( గల్గునపుడే, జిజ్ఞాసకు 
మతి తావులేదనియు, గురుండే స్వయముగా, నేది యావశ్యకమో 
చూచుకొనుననియు6 గనుంగొనును. అపుడు శిష్యుండేమియు. 
జేయన్కఅలేదు. గురుండే శిష్యుడు చేయవలసినదానిని 
జేయించును, గనుక శాంతము లేక, అధికారసంపన్నుండుగాక, 
సాధనక్షేత్రమం దున్నతి నాశించుచో ఫలలాభమందు విలంబ 
మగునన్న నింతయు వింత లేదు. 

ఈ శుంభవధ మనెడి యుత్తమచరిత్ర మతిగహనము. 
- వైచిత్యపూర్ణము. ఉత్తమాధికారి కాక, నిర్మలబుద్ధి కాక, ఈ : 
రహసన్యమందు( బ్రవేశించుటసాగదు. గాన మనము మన 
యేకాన్తాశయమైన మాతృచరణములకు మొక్కి మాతృకృపను 
యాచించుకొన్నచో, నామెయే మన బుద్ధి వృత్తులను నిర్మల 
మొనర్చును. అపుడీ యపూర్వ రహస్యపు యాథార్థ్యము తెలియును. 


గురుకృప, శాస్త్రకృప, ఆత్మకృప 


ఈ మూడు కృపలును లేక యెవ్వ(డును మోక్షరాజ్యమందు( 
బ్రవేశింపంజాలండు. ఈ మూడుకృపలరూపముతోను దల్లియే 
వెలయుచున్నది. అమ్మయే గురువు; అమ్మయే శాస్త్రము; అమ్మయే 
యాత్మ, అమ్మయే కృప. శాస్త్రవాక్య సముదాయము కేవల జడలిపి 
కాదు. అది ప్రాణమయము (చైతన్యమయము). నిత్యచైతన్యమయి 
యమ్మయే శాస్త్ర వాక్యరూపమున వెలసి, జీవులమైన మన 
యజ్ఞానాంధ నేత్రమును జ్ఞానాంజన శలాకతో విప్పునని యెటింగియే, 
మన మమ్మను'స్మరింపవలయును. కరుణయే అమ్మమూర్తి. అమ్మ 
సంతానవత్సల. అమ్మయే దుర్గమ పరమాత్మ తత్వమందు( జేర్చును. 
జీవునకు శాస్త్రవాక్యముల చైతన్యమయత్వము ననుభవించు 
యోగ్యత నమ్మ ప్రసాదింపనంతదా(క, ననంత శాస్త్రముల. 
జదివినను అజ్ఞానము తొల(గదు. కనక బుద్ది రూపముతో వెలసి 
యమ్మయే, మనకీ యతిగహన తత్వమందు మున్గ(గల శక్తిని 

బ్రసాదించునపుడే మన సంశయము లెల్ల దొల(గును. 
1. పురా శుంభనిశుంభాభ్యా మసురాభ్యాం శచీపతేః | 
త్రైలోక్యం యజ్ఞభాగాశ్చ హృతా మదబలాశ్రయాత్‌ ॥ 


శుంభు౦డు - అస్మిత 


“దృద్దర్శన శక్త్యో రేకాత్మతైవాస్మితా' (పతంజలి 2-6) బుద్ధి, 
పురుషుడు (జీవుండు) అనువాని యభేదాభి మానమే “అస్మిత యని 
పేర్కొనంబడెను. పురుషుండు - భోక్త; బుద్ధి - భోగ్యము. ఈ రెండు 
నొక్కటికాదు. శోభార్థకమైన “శుమ్స్‌' ధాతువు వలన శుంభపదము 
కలిగినది. ఈ విచిత్ర విశ్వము, ఈ స్త్రీ పుత్రాదులతోడి సంసారము, 
ఈ ధన యశఃఖ్యాతులు, ఈ స్థూల సూక్ష్మదేహములు, అన్నియు 
నీ యస్మితయందే నిల్చియున్నవి. జాగతికపదార్థ సమూహములు 
నీ యస్మితయొక్క వేర్వేబు వ్యూహములే. 

అస్మిత యన౯గా నేమి? 

“అస్మి యను పదమునకు భావార్థకమైన 'తా' ప్రత్యయము 
చేరంగా, “అస్మితా' శబ్దమైనది. “నేను, నేను' అను భావము పేరే 
“అస్మిత”. జీవుండేపని చేసినను, ఏమి యోజించినను, ఆ యన్నిటితో 
“నేను” అనునది చేరియే యుండును. ఈ “నేను' అనెడి భావముపైనే 
యీ విశ్వ బ్రహ్మాండములు నిల్చియున్నవి. ఈ దేహాత్మబోధ 
సా-3-1 

సంబంధమైన యహంకార స్వరూపము “నేను” కాదు. అది 
విజ్ఞానమయకోశ సంబంధమైన యహంత యనుట మటువకు(డు. 
సాధ కుడు బుద్ధి (విజ్ఞానమయ) కోళవుందుం అవాంత 
నుపసంహరింప( గల్లు నపుడు, అనగా 'నేను' అనంగానే సాధారణ 
లోకులకు స్ట్థూలదేహమని తో(చునటులే, సాధకు(డు “నేను” 
అనునపుడు విజ్ఞానమయ కోశమునే పట్టుకొనును. అన(గా దేహాత్మ 
బోధమునకు బదులు, విజ్ఞానాత్మబోధము సుదృఢమగును. అపుడే 
యీ యస్మితా స్వరూప మనుభవయోగ్య మగును. దేవీమాహాత్మ్య 
ప్రథమ ద్వితీయ ఖండములందు, ఏ కేంద్రమందు 
నిల్చుటకు(గాను సాధకు( డుపదేశింప(బడునో, యా కేంద్ర మాతని 
కాయ త్తీభూతమగును. అనంగా నిచ్భామాత్రముననే విజ్ఞానమందు 
నిల్వ సమర్గు(డగును. అపుడే యత(డీ యస్మిత జాడ నెజుంగును. 


అస్మితా విస్పష్ట వివరణము 


ఆత్మను లాంతరులోని దీవకళికనుగాను, బుద్ధిని 
లాంతరుయొక్క చిమ్నీగాను భావింపు(డు. దూరమునుండి 
చూచునపుడు, గాజుచిమ్నీ కాంతిగానే తోచును. సమీపించి 
ధ్యానపూర్వకముగా6 జూచునపుడు, వత్తి వెల్లుట కానవచ్చును. 
అటులే, సాధారణముగా దేహమే యాత్మగా (నేనుగా) వ్యవహరింప( 
బడును, గాని సాధకుడు విజ్ఞానమయ కోశమందు. జేరినపుడు, 
వానికి బుద్ధికంటెను ఆత్మ వేజని తెలియ(జొచ్చును. 

పాతంజల దర్శనమందు “దృక్ళక్తి పురుషుండుగాను, 
దర్శనశక్తి బుద్ధిగాను” జెప్పంబడినది. ఈ రెంటి యందును 
బ్రతీతమగుచున్న యభిన్నత్వము పేరే “అస్మిత; అన(గా బుద్ధియే 
యాత్మగా6 బ్రతిభాత మగునపుడు, అస్మిత యనంబడును. 
ఇదియును నొకవిధమైన క్లేశము. అవిద్య, అస్మిత, రాగద్వేషములు, 
అభినివేశము అను నైదు క్లేశములలో, నిది యొకటి కదా ! ఇదే 
దేవీమాహాత్మ్య భాషలో శుంభ మహాసురుండు. విషయేంద్రియ 
ములు, మనస్సు, అనునవన్నియు బుద్ధి పర్యవసానములు. 
రూపరసాదీంద్రియ గ్రాహ్య వస్తువులు, చక్షురాదీంద్రియములు 
అనువాని కెంత చంచలత (క్రియాశక్తి) కలదో యదియంతయు 
బుద్ధినిజేరి సమాప్తమైపోవును. బుద్ధికంటె( బైని మటి విషయేంద్రియ 
సంబంధము లేదు. ఈ బుద్ధియు నస్మితయు నభిన్నములు. 
నిశ్చయాత్మిక వృత్తియు నహంతాబోధమును బూర్తిగా నభిన్న 
పదార్థములు. నిశ్చయత్వమునకును అహంతా ప్రతీతికిని భేదము 
లేదు. కార్యగత విభిన్నతను లక్షించియే యా రెంటికి (బుద్ధికి, 
అస్మితకు) విభిన్న వ్యపదేశములు చేయబడినవి. 
సాధకుండు సత్యప్రతిష్థా ప్రాణప్రతిష్టాఫలముగా నీ బుద్ధి 
తత్త్వమం దాత్మబోధము నుపసంహరించి కొంతకాలము నిల్చును. 
అనంగా నస్మితను (బుద్ధిని) ఆత్మగా భావించును. అమ్మ యడుగుల 
నాశ్రయించిన వారలకిట్టి విపర్యయజ్ఞానము (బ్రాని) చాల 
నాళ్లుండదు. అమ్మ తానే యీ సూక్ష్మ తమ క్లేశమనెడి మహాసురుని 
జంపి, తన యథార్థరూపమును బ్రకాశింపజేయును. అయినను 

ఆ శుభముహూర్తము రానంతసే6పు సాధకుండు ఇంతయో, 
అంతయో పీడింపంబడుచుండును. ఈ పీడనము వెలి కెవ్వరికిని 
దెలియదు. సాధకు(డు మాత్రమే తనలో. దానీ యస్మితాక్లేశము 
ననుభవించుచు బాధపడుచుండును. ఈ యస్మితా క్షేత్రమందు. 
జేరిన సాధకుండు “నా కన్నియు లభించెను. అన్నియు నెటీంగితిని. 
బహుకాలమునుండియున్న జన్మమృత్యుభ్రమము పోయినది.” 
అనుకొనుచుండును. సాధారణ మానవునిబట్టి చూడగా నతనికి6 
గొంత విశిష్టత కల్గినమాట సత్యమే, కాని యెచటం. జేరినపైని, 
జెప్పుట కేమియు లేదో, సర్వక్షేశములు. బూర్తిగా6 దొల(గిపోవునో, 
అజ్ఞానము తుదముట్ట నశించునో, యాస్థానమందాత( డింకను 
జేరికొనలేదు. అతడు స్నేహిశీతలమైన శ్రీమాత యొొడిని 
సర్వభావాతీతమును ద్రిగుణ రహితమునైన మాతృవక్షమును, 
సర్వభయహరమును, అమృతమయమునునైన యభయపదము 
నొక్కసారి చేరుకొన్నచో, నీ జగద్భమము పూర్తిగా దొలంగిపోవును. 
అపుడు జగత్తనుటకును జీవుండనుటకును, నేను అనుటకును 
నేమియు నుండదు. అదే యమ్మ వక్షము. ఓహో ! ఎంత 
సుఖమయము ! మధుమయము ! ఆనందమయము ! ఆ 
స్థానమును, ఆ నేనులేని నేనును జేరలేనంతవటకు, నీ జగత్సత్తను 
మీజిన త్రిగుణాతీతమైన మాతృవక్షమునందు, వ్యష్టియైన నేనును 
జేర్చ్వలేనంతవణకు, బ్రహ్మాండకరృ్శత్వము, సృష్టిస్థితి ప్రలయ శక్తి 
సర్వజ్ఞత మున్నగు నైశ్వర్యములు లభించినను మనసు తనియదు. 
చల్లంబడదు. క్లేశము తొల(గదు. అంతదనుక నిచ్చతోనో 

అనిచ్భతోనో, యా యసురుని యత్యాచారము నోర్వవలసినదే. 
అది యట్టుండని. 


నా డుపాదేయములు, నేడు హేయవర్దనీయములు 


బ్రహ్మ విష్ణుగ్రంథి భేదప్రసంగమునందు సాధకుల కే 
స్థానమందు. జేరుటకై విశేషించి సంకేతములు: చేయంబడినవో; 
ఏ ననును బొందుటకై యుపదేశము లీయంబడినవో, అవే 
యుత్తమచరిత్రమందు (శుంభవధమందుం) అసురులుగా 
వర్షింవ6బడినవి. అవియును జంవ(బడవలయును. 
మున్నుపాదేయములుగా( జేకొనందగినవే, సాధనములుగా 
నుపదేశింపంబడినవే యిచట హేయములుగా, వర్ణనీయములుగా 
వ్యాఖ్యానింప(బడును. సాధనరాజ్యమం దిటులే యగును. నేడు 
తప్పక యాశ్రయింప6దగినదే కొన్నాళ్ల వెనుక బూర్తిగా 
వర్ణనీయమగును. నానాటి కిట్టి వర్ణనియభావము రాకున్నచో నదేమి 
సాధనము ? బహుత్వపరిత్యాగము, ఎకత్వలాభము అనునదే 
సాధనము. ఆ యద్వైత తత్త్వమందు. జేరంజాలనంతదా6క6 
గోరియో కోరకో వర్ణనము తప్పకగును. మాతృచరణము నందు 
జక్క(గ నాత్మారరణముచేయు సంతానమునకు, ఇట్టి వర్ణనము 
ఇచ్చాపూర్వకముగా జరుగదు. అమ్మ కృపచే. దనంతట నదియే 
యగును. ఈ వరుస నీ యస్మిత (శుంభ మహాసురుని) యొక్క 
స్వరూపము, మటియు( దెల్లముగా. జెప్పంబడునపుడు మతింత 
చక్క6గా6 దెలియును. 

నిశుంభుండు (శుంభుని తమ్ముండు) మమత - 'నాది, నాది” 
యను భావము పేరే మమత. సాధారణ భాషలో, మమత యన౦.గా 
నేమి తోయనో, అది యిది కాదు. ఇది విజ్ఞానమయ కోశమునకు6 
జెందిన మమత. ఆ సూక్ష్మ తత్వమందు వికసించు మమత్వజ్ఞానమే 
నిశుంభు(డు. విజ్ఞానమయ కోశము జాడనెటుంగని వార లీ 
మమతాస్వరూపము జక్కంగా నెజుంగలేరు. ఏలన - కేవల 
మస్తిష్కధర్మము వలనం దెలియునది కాదు. 'నా జ్ఞానము, నా 
బోధము' అనుటచే( బొందంబడు మమతయే యిది. అస్మిత 
“అవాం' యొక్క నూక్షావన్గటైంనటులే, మమతయును 
సూక్షతమమైన యొక భావవిశేషము. ఈ రెండును అన్నదమ్ములు. 
అస్మిత యున్న చోటనే మమత యుండును. కనుకనే శుంభనిశుంభు 
లనెడి ఈ యిరువురి విషయము మన కొక్క చోటనే కానవచ్చును. 


ఇక్కడ శచీపతి పరమాత్మ; దేవరాజు కాడు 


శచిపతి మయోపహిత చైతన్యము. సాధారణముగ శచీపతి 
పదముచే దేవరాజైన ఇంద్రుండే. తోచును. అయిన నిచట నీ 
పదము పరమాత్మ పరముగానే చెప్ప(బడెను. 

“ఇంద్రో మామాభిః పురురూప ఈయతే” శ్రుతి ॥ 

ఇంద్ర = అంతరాత్మ, అనగా, బ్రహ్మమునకు మాయవల్లనే 
యా రూపమయ్యెను. శచీ = మాయ, ఆమెపతి - మాయోపహిత 
చైతన్యము. మంత్రమందు శచీపతియని ప్రయోగింపక, ఇంద్ర 
శబ్దప్రయోగము చేయుటచే, వెన మాయోపహిత చైతన్య 

మనుకొనక, నిర్గుణబ్రహ్మ మనుకొందురనెడి యాశంకతో మహర్షి 
మేధసు. డిచట శచీపతి శబ్దమునే ప్రయోగించెను. శచీపతి 
పదముచే సాంఖ్యుల భాషయందు - మహత్తత్వము, ప్రతిబింబిత 
పురుషుండు ; వేదాన్త భాషయందు. - గూటస్థ చైతన్యము; భగవద్గీత 
యందు - అక్షరపురుషుండు ; అని తెలియుచున్నది. శచిపతి 
శబ్దమున కిట్టి యర్థము. జేయుటచే( బలువురు దీనిని గల్పితార్థ 
మనుకొందురు, కాని పైనిచ్చిన శ్రుతి ప్రమాణముచే నింద్ర శబ్దము 
బ్రహ్మవాచకమని తెలియును. శ్రుతియందు. బలుతావుల నిట్టి 
ప్రయోగము కానవచ్చును. ఇది తక్క “శచీ పతే స్రైలోక్యం' శచీపతి 
యొక్క ముల్లోకము లనినంత నెట్టును దాని యర్థము దేవరాజు 
అనంబడదు. ఏలన - దేవరా జింద్రుండు త్రిలోకపతి కాండు. కేవల 
స్వర్గాధిపతి. త్రిలోకపతి పరమేశ్వరుడే. త్రిలోకశబ్దమునకు 
యథార్థముగా స్థూల సూక్ష్మకారణములనెడి మూడు విధములుగా . 
బ్రకాశించుటే యర్థము. ఈ మూడు విధములైన ప్రకాశమున 
కధీశ్వరు(డు, ఒక్క మాయోవహిత చైతన్యమనెడి సగుణ 
బ్రహ్మముకంటె మజేమియుం గాంజాలదు. 

కానిమ్ము ; మంత్రమందు శుంభనిశుంభు అసురులు - 
(సురభావ విరోధులు) వీరు మదమును బలమును నాశ్రయించి 
శచీపతియొక్క మూడు లోకములను సర్వయజ్ఞ భాగములను 
హరించిరి. మదము = గర్వము ; బలము = సామర్థ్యము. అస్మితా 
మమతల ధర్మమే మదము. ఈ జగత్తు నాయందే యున్నదనెడి 

గర్వభావము శుంభ నిశుంభులకు స్వాభావికము. మజీ షడ్‌ 
జగత్కర్తను, పాతను, సంహర్తను, అని తలంచువాని సామర్థ్య మెంత 
గొప్పదో, దానిని వ్యాఖ్యానమువలనం దెలియనక్కజి లేదు. 

ఇ(క శచీపతియొక్క తైలోక్యమును యజ్ఞభాగములను 
హరింపంబడుటన నేమో తెలియ(గల్లునంతనే, యీ ప్రథమ 
మంత్రార్థ మొక విధముగా బోధపడును. అది కఠినము గనుక 
విశదాలోచనము చేయవలయును స్టూల సూక్ష్మ కారణములకు 
నిజముగా నధిపతి శచీపతియే. అన(గా మాయోపహిత చైతన్యమే 
కాని, అస్మితకాదు. అస్మిత బుద్ధితత్త్వము. అదియు దృశ్యజడము 
(మాయికము). చైతన్య సత్త వల్లనే దాని యునికి. దానికి వేజొక 
సత్త యేదియు లేదు. ఉండదు. కాని, అస్మిత యసురుండు. వాండు. 
తనను సర్వమయ జగత్కర్తగా నెన్నుకొనుచున్నాండు. “నాయందే 
జగత్తున్నది. నేనే సర్వభావాధిష్టాతను.” అనుకొనును. మతి తన్ను 
బ్రకాశింపంజేయు వాం డొకం డున్నాండను నిట్టి భావన చేయలేండు. 
కనుక నజ్ఞాన వశమున ద్రిలోకాధివత్యమును దాను 
గ్రహించినా(డు. ఇంతేకాదు, యజ్ఞభాగములను సైతము 
లా6గికొన్నాండు. ఈ విచిత్ర బ్రహ్మాండ మందు జరుగు 
యజ్ఞరూపకర్మములను, వాని ఫలములను వాడు తనయందే 
కాంచును. “మయ్యేవ సకలం జాతం మయి సర్వం ప్రతిష్టితం । 
మయి సర్వం లయంయాతి ॥” అనుకొనుచు సర్వజగత్తుల 
యుత్పత్తి స్థితి లయాదులైన సర్వకర్మములను, వాని ఫలములను 

దనయందే దర్శించును ; గాని ఈ నేను శబ్దముచే, అహంవర్ణితమైన, 
అద్వయ జ్ఞానస్వరూపమైన, యాత్మయనెడి నెను? లక్ష్యముగా 
జేయంబడీనది. “నేను” అనుటచే యుఢథార్భవలగా, 
నెవండనుకొనందగునో, యా పరమాత్మను విడిచి - అనంగా యథార్థ 
పరమాత్మ స్వరూపమును బరిగ్రహింపకుండుటచే, అస్మితయే 
యాత్మరూపమునం బ్రతిభాత మగుచున్నది. ఇదియే శుంభాసురుని 
యథార్థ రహస్యము. 

యజ్ఞభాగము = హవిస్సు - అమృతము. భాష్యకారులు 
శ్రీశంకరులు, ఉపనిషద్భాష్యమందు “లోకాః కర్మసు చామృతమ్‌” 
అనెడి మంత్రవ్యాఖ్యయందు, అమృతశబ్దమునకు. గర్మఫలమని 
యర్థము చేసిరి. సర్వకర్మఫలరూప యజ్ఞభాగము = అమృతము ; 
అస్మిత యనెడి యసురుండు తన యందే యున్నట్లు కాంచును. 
కావున మంత్రమునందు “తైలోక్యం యజ్ఞభాగాశ్చ హృతాః” అని 
చెప్పబడినది. డ 


అస్మిత (కశుంభు(డు) అసురు6డే 
మమత (వాని తమ్ము(డు నిశుంభు(డు అసురు౦ండే 


అయ్యసురు లిర్వురు, సూర్యచంద్ర కుబేర యమ వరుణ 
వాయ్వగ్నుల యధికారములను దామే చెలాయించిరి. 

ఆధ్యాత్యిక వ్యాఖ్య :- సాధకుండు, అస్మితాతత్త్వము6 
జేరినపుడే సూర్యచంద్ర యమ వరుణాది దేవతలు, నా విశేష 
ప్రకాశములే యని గ్రహింప(గల(డు. విషయగ్రహణమున కైన 

నర్వీంద్రియములును, దానిపై నధిష్టించియున్న చైతన్య 
మంతయును, అస్మితయొక్క వేర్వేజువ్యూహములే. బాహ్య 
వస్తువునందు సత్యప్రాణ ప్రతిష్ట చేయగా జేయంగా, సాధకుండిట్టి 
సత్తయం దుపస్థితుండగును. మతియు రూపరసాది విషయములు, 
చక్తురాదీంద్రియములు, స్మృతి, కల్పన, నిశ్చయాది వృత్తులను 
“నేను' అనుదానికంటె వేణు కావనియే తలంచును. ఇవన్నియు 
నా విభిన్నాకారములే. దవ్వులనున్న సూర్యచంద్రాది జ్యోతిష్క 
మండలము పర్యంతము నాయందే యున్నది. దారపుత్రాత్మీయ 
స్వజనము, ఈ స్థూలదేహము, మున్నగున దంతయు నా సత్తచేతనే 
నిల్చియున్నది. నేనే యూ యనేక రూపములతో వెలయుచున్నాను. 
నేనే వీనిని బ్రబోధించుచున్నాను, గావుననే యివి యున్నవి. నా 
బోధము కాక వీని కెట్టి యస్తిత్వమును లేదు. కనుకనే నేను వానికి 
.బ్రభువను. కర్మము చేయుచున్నను నవి యకర్తలే. మజి నేనే 
ధాతను, సంహర్తను. బహుపుణ్య బలముచేతను, గఠిన సాధన 
ఫలముగాను, సాధకుండిట్టి యీశ్వరక్షేత్రమందు జేరంగగలండు. కాని, 
బెరా ! ఇవియు నాసురభావములే. కనుక సర్వజగత్తు దేనినుండి 
పుట్టి, దేనియందు నిల్చి, దేనియందు. జేరిపోవునో, యా వస్తువు 
(నేను) అస్మిత కాదు. ఆత్మ, మన యమ్మ. అస్మితయు 
దృశ్యమాత్రమే. అది యాత్మసత్త చేతనే సత్తావంతమగుచున్నది, 
గాని యది యథార్థ సత్త వైపులక్ష్యముంచక, తననే జగత్కర్తగా 
దలంచినది. కనుకనే యిది యసురుండు. 

ఈ యవస్థ క్షణిక విజ్ఞానవాదుల యవస్థతో నాక్కింత కలిసి 
మెలసి యున్నది. విజ్ఞానవాదులు “జగత్తు దృశ్యము, భోగ్యము 
నైనది. అంతకంటె మజేమియు. గాదు; మన క్షణపరిణామి విజ్ఞాన 
సమూహము ఇక్కాన వచ్చు విశ్వరూపమునం బ్రతీత మగుచున్నది” 
అందురు. కానిమ్ము 
సాధకుండు, “నేను” అను వస్తువును సరిగా బట్టు 
కొనజాలనంతవటికు నిట్టి భాంతి తప్పకగును. సాధకుల కనేకుల 
కిట్లే యైనది. అగుచున్నది. 
నేను” అనుదానికి రెండర్థములు కలవు. 1. వాచ్యార్థము 
2. లక్ష్యార్థము. “నేను అనగానె బోధమయము విజ్ఞానమయమునై 
సర్వభావములతో. జేరియున్న “నేను” అనునదే లక్షింప6 బడును. 
అదే 'నేను' అనుదాని వాచ్యార్థము. మనము జాగ్రత్‌ స్వప్న 
సుషుప్తులం దేమి చేయుచున్నామో, ఏమి విచారించుచున్నామో, 
ఆ ప్రత్యేక కార్యముతోను నేను (అహంభావము) ప్రకాశించును. 
సర్వభావములతోంగూడి, అనగా బూర్తిగా6 జేరియున్న నేనే - నేను 
అనుదానికి వాచ్యార్థము. ఇపుడు సుషుష్తావస్థయందు నేనేమియుం 
జేయలేదు. విచారింపలేదు.' కనుక నపుడు అహంత్వజ్ఞాన 
ముండదు. అను శంక కలుగవచ్చును. అది వాస్తవము కాదు. 
సరిగదా - సుషుప్తియందు సైతము 'నేనేమియు నెజుంగను' అని 
మేల్కొన్న తర్వాత ననును. కావున నపుడు కూడ, అజ్ఞానమును 
గూర్చిన జ్ఞానముండనేయున్నది. ఈ మూడవస్గలయందును 

సర్వభావములతోను (నాకు) నేను అనుదానికి సంబంధమున్నది. 
ఉండును. అను నిట్టి ప్రతీతి లేదు; అది భావాతీతము. వాజ్మనసుల 
కగోచరము. ఆత్మరూపియైన “నేను' సర్వభావములతో(గూడి, 
నేనుగానే తెలియబడుచున్నది. కావున నీ విశుద్ధబోధస్వరూపమైన 
పరమాత్మ వస్తువే తెలియంబడును (కానంబడును). ఈ యహంతా 
ప్రతీతియు నచట లేదనుట మటువకు(డు. ఏలన నీవు లేనిచోట 
నది లేదు. అనగా దృశ్యము జ్ఞేయమునైనదాని సంపూర్ణా భావమే. 
(అన6గా దృళ్యజ్ఞ్లేయుములు లేనే లేవనుట.) అచట 
మిగిలియున్నదేదో యది స్వరూపముచే “నేని అయియున్నను. 
“నేను' అను మాట యింతయు( బ్రయోగింపంబడదు. కావున 
మొదటి నేనును విడిచి నేను అనుచు, ఆత్మవస్తువ్యాఖ్యయే 
చేయంబడుచున్నది. 
ఒక దృష్టానమువలన మన మీ విషయము నెజుంగ. 
జూతము. ఒక(డు “అంగుల్యగ్రే కరిశతమ్‌” అన్నాండు. అనంగా 
“ట్రేలితుద నొక వంద యేనుంగులు.” అని యర్థము. ప్రేలికొనను 
వంద యేనుంగు లుండుట కేవల మసంభవము. కనుక వ్రేలితో 
జూపంబడిన భూభాగమం దొక వంద యేను(గుల యునికి 
తెలియంబడును. సరిగా నిటులే 'నేను' అను మాటచే( బ్రతిపాదిం 
పంబడు నస్మిత యనెడి వస్తువు యథార్థముగా నాత్మకాదు. ఆత్మ 
యనునది, ఆ యస్మితను సైతము ప్రకాశింప6 జేయునది, యనుట 
తెలియక, సాధకు(డు అస్మితనే యాత్మగా( దలంచునంత వణకు, 
అతండు శుంభాసుర రూపమున నాత్మ మహత్వము (ఆత్మవిభూతి) 

నపహరించి కూర్చుండును. ఆ యవస్థలో సాధకుడు, ఆత్మ 
నిర్గుణము, సర్వధర్మ వివర్ణితము ననియు, దానిని బొందుట, 
పొందకుండుట యను రెండును సమానములే యని తలంచును, 
గాని యీ యస్మిత యనునది యథార్థముగ నీశ్వరుండే; 
ఈశ్వరధర్మము లన్నియు నందు (బకాశించును; గాన 
సర్వభావాతీతమై జడమువలె( దోంచు నాత్మను వెదకుటవల్ల నేమి 
ప్రయోజనమని తలంచును. ఇట్టి యజ్ఞానమువలన (అనగా 
నసురభావము వలన) సాధకుండు సుడిలో6 బడిపోవును. 
ఎపుడైనను అస్మితను విడిచి నిర్గుణాత్మ తత్వము ననుభవించుటకు 
సావధానముగా యత్నించి, భావాతీత న్వరూపవుయొుక్క 
స్వరూపమును, రవ్వంత యస్పష్టముగానైన నెబుంగనపుడు, దానిని 
వాజ్మనసుల కతీతమైన బ్రహ్మస్వరూపముగా నెటీంగి, ఇంక మనము 
తెలిసికొనందగిన దింతయు లేదనుకొనును. కాని యిపుడును 
సాధకుండు నరిగాం దెలిసినవాండుకాండు. ఇది యెలుక 
యనుభవమాత్రమే. 

మున్ను, ఏ విజ్ఞానమయ కోశము (బుద్ధితత్స్వ్వము) 
ఆశ్రయణీ యముగా. జెప్పంబడినదో, దాని నిచట, మహర్షి 
మేధసుండు, అసురరూపముగా వ్యక్తీకరించినాండు. నిశుంభాదుల 
తోడుగల మహాసురు(డు నిహతు(డైనంతనే జీవత్వము నిక్కముగా 
నంతమొందును. జీవత్వవృక్షమూలము పూర్తిగా దెగిపోవును. ఈ 
విజ్ఞానగ్రంథి భేదమగుటవల్లనే, జీవు. డానందనికేతనమును 
జేరును. కేవల గురుకృపయు నాత్మకృపయు లేక, యెట్టి సాధన 

బలముచేతను, ఈ విజ్ఞాన గ్రంథి భేదన మగునని మనము 
అనుకొనలేము. ఇచట నర్వ విధ సాధనలును, గేవల 
మాతృకృపాకటాక్షము పైనే, తీవ్ర స్నేహాకర్షణము పైనే యాధారపడి 
యున్నవి. 
శుంభుని దేవాధిపత్యహరణాలోచనము 

మంత్రమందు శుంభు(డు నూర్య చంద్ర యము 
వరుణానలానిల ముఖ్యదేవతాధిపత్యములను హరించెనని 
యున్నది. చైతన్యము యొక్క విశిష్ట భావములే దేవతలని మున్నె 
చెప్పంబడెను; గాని యిచట నస్మితనే యాత్మగా (ఈశ్వరుండుగా) 
గ్రహించుటవలన దేవతల (ఇంద్రియాధిష్టిత చైతన్యము - క్రిత్యాది 
పంచభూతాధిష్టిత చైతన్యము) యొక్క చిద్భావము అస్మితచే( 
దిరస్భృతమని చెప్పంబడెను. దేవతలు తమతమ చిద్భావముతో 
నెడసి, కేవల జడమును దృశ్యమునైన యస్మితాంశరూపముగా 
నయిరి. 1 

ఈ ప్రాణమునకు సూర్యు. డధిపతి, దేవత యనుకొనుము. 
ఆత్మయొక్క యే యంశమందు. బ్రాణమయ విశిష్ట బోధమగునో, 
అదె సూర్యుండు. ఆత్మయొక్క యా విశిష్టబోధమే సూర్యుని 
సూర్యత్వము. శుంభుండనెడి యస్మిత యాత్మబోధమును బూర్తిగా( 
దిరన్కరించినది; కనుకనే నూర్యదేవుండును దన యుధి 
కారమునుండి తొల(గిపోయెను. తక్కిన దేవతల విషయమునను 
నిటులే యెజుంగునది. 

కేవల జడాన్మిత తననే యాత్మగా (చైతన్యముగా) 
నెంచునపుడే, ప్రాణము మనస్సు మున్నగువాని యధిష్టాన 

చైతన్యరూపమైన సూర్యచంద్రాది దేవతాబృందము జడత్వమువల్ల6 
దిరస్కరింపంబడెను. శుంభునిచే దేవతాధిపత్యము హరింప. 
బడెనను దాని రహస్యమిదియే. 

3. తతో దేవా వినిర్ధూతా భ్రష్టరాజ్యా పరాజితాః । 
హృతాధికారా స్రిదశాస్తాభ్యాం సర్వే నిరాకృతాః ॥ 
4. మహాసురాభ్యాం తాం దేవీం సంస్మరంత్యపరాజితాం । 
తయా స్మాకం వరోదత్తో యథాపత్సు సృృతాఖిలాః ॥ 
5. భవతాం నాశయిష్యామి తత్‌ క్షణా త్సరమాపదః | 
పిమ్మట నయ్యిరువురు మహాసురులచే నెట్టివేయంబడి 
రాజ్యభ్రష్టులై పరాజితులై దేవతలు, తమతమ యధికారముల 
నుండి విచ్యుతులై, యపరాజితాదేవిని స్మరింప6 గడగిరి. ఏలన - 
మహిషాసుర యుద్ద్ధాంతమందు, ఆ దేవి “మీ కెప్పు డే విపత్తి 
వచ్చిపడినను, నపుడు నన్ను స్మరించినచో, మీ గొడవలనన్నింటిని 
నేను దొలంగింతు” నని వరమిచ్చినది. 
వివరణము :- శుంభనిశుంభుల యత్యాచారముచే దేవతలు 
పీడింపంబడి, యోడి, రాచటికములు తొలగి, భయకంపితులై 
యధికారహీనులై పోయిరి. దేవతలనంగా6 జైతన్యముయొక్క 
విశిష్టాభివ్యక్తి మాత్రములని చెప్పితిమి కదా. చైతన్యమన(గా జిచ్చక్తి 
(అమ్మ). దేవతలు, మేము మాత్రంకమందు సర్వవిధముల. 
బ్రతిష్సితంలవముని యెజు6గుదురు. తమతమ విశిష్టతల 
నవలంభించియే, చిత్‌ క్షేత్రమందు స్వర్గరాజ్యమందు నివసించుట 


దేవతల ప్రకృతి; యైన నిపుడు, అస్మిత తన్నాత్మ రూపముగా 

నెన్నుకొన్నది. కనుకనే ఆ యస్మిత, తమ తమ యధికారములయం 
గాయస్మిత యెపుడు కన్నువేసెనో యపుడే దేవతాగణము, చైతన్య 
విశిష్ట భావముతో వెలయక, అస్మితయొక్క వ్యూహ విశేషములుగా( 
బ్రతిభాసించినవి. అస్మిత యథార్థముగ6 జిద్వస్తువుకాదు. కనుకనే 
యంది దేవతలకు. జిత్సదార్థాస్వాదము నీయు(జాలదు. 
అమృతరసపానము చేసి దేవత లమరులనంబడిరి. ఆ యమృత 
మిపుడు జడామృతమువలన( దిరస్కరింప(బడినది, గాన వారు 
దేవతలయ్యును స్వర్గ రాజ్యమునుండి (చిత్‌ క్షేత్రమునుండి) 
నెట్టివేయంబడిరి. ఇంకను విశదముగా( జెప్పికొందము. ఇదిగా - 
మనచూచుట, వినుట, మున్నగు నే యింద్రియవ్యాపారమే 
కానిండు, అన్నిటికి మున్ను, అహంభావ మొకటి (నేను జూచితిని, 
నేను వింటిని, అను భావము) నిల్చుచుండును. ఆ “అహం” ను 
నేను అనెడి శుంభాసురుని బరిత్యజించి యింద్రియాధిష్టిత 
చైతన్యవర్గము, క్షణమైనను స్వతంత్రముగ నుండంజాలదు. 
చూడుము, నీ వెచట నెట్టి యవస్టయందైననుసరే, నీ 
విషయమున, నీ యింద్రియాధిష్టిత చైతన్యవర్గ విషయమున, 'నేను' 
అనెడి (అహంకారమనెడి) శుంభాసురుని సహింపరాని సూక్ష్మాత్యా 
చార మెట్టిదో, చూడుము. అమ్మతక్క మజిక్కడను నేమియు 
లేదన్నమాట, వేయిసార్లు తట్టుచున్నను, హృదయమం దెప్పుడీ 
“నేను పొడుచుకొని వచ్చునో, అపుడు, “అమ్మ - నేను" అను 
రెండిటియందును నొక తెగని వ్యవధానము వెలయు చుండును. 

నీవు ధ్యాన ధారణాదులే చేయుము, సమాహితావన్సలోనే 
యుండుము, ఆ నీ సూక్ష్మాహంకారము, నిర్మల మాతృవక్షము 
నుండి నిన్ను దవ్వు గెంటివేయును. నీవొక వంద ప్రయత్నములు 
చేనియు, నా వ్యవధానమును దొల(౯గింవ(జాలవు. ఈ 
యత్యాచారము నే(టిదేకాదు. ఏ యనాదికాలమునుండియో, నీ 
హృదయ సింహాసనమందు, ఈ యస్మిత యనెడి శుంభాసురుండు, 
ఎక్కి కూర్చుండి, నిన్ను ఆత్మ రాజ్యమునుండి తొలంగించెను. 
ఇదెవ్వరును గను6గొనలేదు. ఈ యత్యాచారము జీవుని 
హృదయదుందు.6 జిరమై సాగుచునేయున్నది. కాని మధు 
మహిషాసురుల (అనంగా - కామనా వాసనల, కామక్రోధాది 
శత్రువుల) యత్యాచారమును దొలంగించుటకు సాధకులు పని 
చేయుచున్నంతదా(క, మజియొక వైపు లక్యముంప( బనిలేదు. 
సామర్థ్యము నుండదు. దేవతలు మధుకైటభ మహిషాసురుల 
యత్యాచారముచే నింతవజకు. బీడింప(బడిరి. ఇపుడు సాధకు 
లిది తెలినికొనవలయును. మాతృకృవచేతను శ్రీగంరుని 
యవ్యాజీశీర్వాదముచేతను, స్టూలేంద్రియాదుల యత్యాచారము 
శాంతించినది. స్వరూపమువంక౦ జూచు సామర్థ్యము వచ్చినది. 
ప్రశాన్తచిత్తముతో నొకసారి తన వర్తమానావస్థను బర్యవేక్షించు 
సుయోగము పట్టినది. 

ఇపుడు దేవతలు తమతమ యధికారములపై దృష్టి వజపి, 
మన మింతదనుక నే యాసురభావములచే బీడింపం బడితిమో, 
యా పీడ యతిస్థూలమనియు, ఇపుడింకను, అతి సూక్షోపద్రవము 

లున్నవనియు, అవి బుద్ధిచేయు (అస్మిత చేయు) నత్యాచారము 
లనియుం దెలిసికొనం గల్గితిమి. అస్మిత వలన మన యథార్థా 
ధికారములు లాంగికొనంబడినవి. మన మన్ని విధముల చేతను, 
ఆత్మ (అఖండచిచ్చక్తి) యొక్క యాశ్రయమందున్నాము. కాని, జెరా! 
ఇపుడీ జడాహంతయే మన యేకాన్న్తాశయముగా. బ్రతీత 
మగుచుండుటచే మిగుల శోచనీయావస్థ గాక మజేమగును ? 
అని తెలిసికొనిరి. 

శుంభమహాసురుని జంపుట కడు దుస్తరము 

యథార్థముగా నీ సూక్ష్మాహంత బహుభయానక వస్తువు. 
తొలుత స్టూల దేహాభిమానముపై నిల్చిన యహంత (స్థూలాహం 
కారము) యనునదియును, గురుచరణ శరణాగతి సహాయముచే( 
దొల(గినప్పుడే యది మనోమయ దేహమందు (సూక్ష్మశరీరమందు) 
నిల్చును. ఈ యవస్థయందు పలు విధములైన సాధన భజనాదు 
లనుష్టింప(బడును. క్రమముగా “నేను భగవత్సాధనయందు 
నిరతుండను. నేనాక సాధకుండను” అను నిట్టి యహంబోధము 
బలియంజొచ్చును. శ్రీ గురుని యవ్యాజకృపచేతను; సాధకుని 
సాటిలేని సాధన పటిమచేతను, అది యచటనుండి తొలగింప( 
బడినను, ఆ “నేను మహాశయు(డు యథాపూర్వముగానే - కాదు 
కాదు, మున్నిటికంటె నధిక శక్తిమంతుండై బుద్ధిక్షేత్రము నాశ్రయించి 
కూరుచుండును. వీ(డే శుంభమహాసురు(డు. వీనిని జంపుట కడు 
దుస్తరము. 

అప్పడే అమ్మను స్మరించి ప్రణతులగు పనిపడును 


తొలుత బుద్ధి నవలంబించి సాగుచుండిన సాధన మందును 
నహంతాదోషము తగుల్కొన్నదని తెలియును. సాధకుండు 
తొలుతనుండియు “అమ్మ నా కెడమై పోవుచున్నది. గాన రాకున్నది” 
యని తలంచుచున్నా(డు గాన బ్రాణము లొడ్డియైన నహంతను 
దొలంగించుటకు6 బ్రయత్నించును. మొదట స్థూలదేహమునుండి 
తొలగించును. క్రమముగా నది యింద్రియ మనస్సుల హద్దును. 
దా(టి బుద్ధిక్షేత్రమందు. గాలూనుకొనును. ఇక్కడంజేరి సాధకుండిది 
విజ్ఞానమయకోశపు టహంతయని తెరిసికొనును. మిగుల గొప్పవి 
యైనను, ఈశ్వరతుల్యములైన సర్వ దేవాధికారములు దీని చేతిలో 
నున్నవి. దీనిని నెట్టివేయుట సులభము కాదు. మటీ యీ 
యహంతవల్లనే యాత్మ రాజ్య తిరస్కార మగుచున్నది. చెప్పెడి 
దేమనంగా - విజ్ఞానవస్తువు సయితము జడ (దృశ్య) మాత్రమే. ఈ 
యనుభవము క్రొత్త సాధకులకు రాంజాలదు. విష్ణుగ్రంథి భేదనము 
జరిగినవారలే బుద్ది యొక్క జడత్వము ననుభవింప(గలరు. 
ఏమైనను, ఈ యవస్థ యందు సాధకుల యింద్రియాధిష్థాన 
చైతన్యవర్గము నిరూపాయమై కాతరమతితో నపరాజితాదేవియొక్క 
స్నేహమును స్మరించును. ఆమెను స్మరించుటచే మథెవ్వరికి, 
నెన్నండు6 బ్రణతులగు పని పడదు. 

సాధకులారా ! రండు, దేవతల వలెనే మనమును అమ్మా! 
అమ్మా ! యని. యేడ్తము. అమ్మ స్నేహవిహ్వలయై మనస్సున 

కతీతమైన క్షేత్రమందు దిగి, మనల నీ దుర్ణయా హంత చేతినుండి 
తప్పించి రక్షించును. అమ్మా! యని యేడ్చినపుడే యామె వచ్చును. 
మున్నె వరదానము చేసినది. రండు తల్లిని స్మరింతము. 
స్తుతింతము. 


దేవతలు హిమాలయముకడ దేవిని స్తుతించుట 
పార్వతీమూర్తితో, అమ్మ గంగాస్నానమునకు వచ్చుట 

దేవతలు న్తుతించిరి. అమ్మ పార్వతీమూర్తితో గంగా 
స్నానమునకు, అచటికి వచ్చెను. స్తుతిపాఠవేళ దేవతలలో 
సాత్త్వికభావ ముదయించి యానందాశ్రు లురలంజొచ్చెను. అదే 
జాహ్నవీతోయము. పలుసారులు మాతృనామస్మరణ మాతృ విభూతి 
దర్శన, కాతరకంఠ రోదన, భక్తివినమ్రతా ప్రణామములచేం దప్పకగు 
ఫలమే, ఆనందాశ్రురూప గంగా జలము. అందాడుటకే యమ్మ 
వచ్చినది. బిడ్డల భక్తిపూర్ణాశ్రువు లనెడి స్వర్గంగాజలమందే మన 
యమ్మ మునుంగ 


* శుంభవధమును గోరిన దేవతలు చేసిన స్తుతి సమగ్రవ్యాఖ్య 
నాల్గవమూటలో( గలదు. శ్రీదేవీమాహాత్మ్య (సప్తశతి) చరిత్రత్రయ 
మందలి స్తుతుల వ్యాఖ్య మూలమంత్ర సహితముగా నాల్గవ 

మూటగా వెలువడినది. అందు 1. మధుకైటభవధమునకై బ్రహ్మకృత 
స్తుతి 2. మహిషాసుర వధాంతమున 'శక్రాదికృత స్తుతి 3. శుంభ 
వధమును గోరిన దేవతలు చేసిన స్తుతి. 4. శుంభవధానంతరము 
దేవతలు చేసిన స్తుతి (నారాయణీ స్తుతి) - ఇవే నాల్గవ మూట. 

నభలషించును. తాపత్రయ సంత ప్తసంతానము నార్తనాదము విని 
యుడికిన యమ్మ గుండె చల్లంబెట్టుకొన నిష్కపట (క్రేమాశ్రుజలమే 
కావలయును గాన, అమ్మ వడిగా నచట నావిర్భవించినది. 

దేవతాగణము అమ్మను న్తుతించుటకు హివమాదికి 
(స్టూలదేహాభిమానమునకు) దిగి వచ్చెను. కనుక మన యమ్మయు 
స్థూలమందు. బార్వతీమూర్తితో వెలసెను. అనంగా నీ స్టూలవిశ్వ 
మందే విశేషించి మాత్రావిర్భావము (ఆనందమయ మాతృసత్త) 
అయినది. ఈ పరిదృశ్యమాన జగత్తు వట్టి జడవస్తువు కాదనియు, 
ఆనందమయ మాతృమూర్తియే యనియు, జగత్తునందలి ప్రతి 
పరమాణువును ఆనందాభివ్యక్తియే యనియు, ఆనందమయ 
పరమాణు రాశియే మజిల నానందమయధారణ శక్తివలన 
జగదాకారమున( గానవచ్చు చున్నదనియు నెజింగిరి. పదార్థము 
పదార్థము కాదు, ఆనందమయ ఘనసత్త. పర్వతము పర్వతము 
కాదు, ఆనందఘన పార్వతీయమూర్తి. రూప రసాదులానందయాత్మ 
సత్తయే. క్రిందుమీదుల6 గుడి యెడమల, ముందువెన్కల, 
నెటుచూచిన సర్వత్ర యొక ఘనసత్త యానందమయ మాత్రమే, 
యను నిట్టి యనుభూతి నొందు నపుడే మనమును దేవతలవలె, 
ధన్యులమైతి మనియు, మన యాశలు నెజవేబుననియు. 
దలంపంగలము. 


CC-0. Jangamwadi Math Collection. Digitized by eGangotri 


వారికి జన్మదుఃఖము తప్పద(ట - ఎవరికి; ఎప్పుడు ? 


“పరమాత్మ తత్వజ్ఞాన శూన్యులైనవారికి. ఏలన వారి 
దేవతోపాసనము అవిధిపూర్వకము. మోక్షప్రదము కాదు. ఈ. 
సందర్భమున భగవంతుని మాట “అహం హి సర్వయజ్ఞానాం 
భోక్తాచ ప్రభురేవ చ” ఇత్యాది. నేనే సర్వయజ్ఞభోక్తను. నేనే 
సర్వయజ్ఞాధ్యక్షుండను. నేనే దేవతాది సర్వజీవుల యాత్మను. నేనే 
యా మూర్తులతో విరాజిల్లు చున్నాను. కనుకనే భోక్తను. అంతేకాక, 
సాక్షాత్సర మాత్మ భావముతోను నేనే భోక్తను. శ్రుతి - “యస్య 
బ్రహ్మచ సత్రంచ ఉభే భవతి ఓదనమ్‌ । బుతం పిబన్తా సుకృతం 
చ లోకే” ఇత్యాదివాక్యములచే నా భోకృృత్వము ప్రసిద్ధము. కాని 
యీ భోకృత్వము జీవుల భోకృత్వము వంటిది కాదు. జీవు(డు, 
అను ప్రవిష్ణు.డై యనుభోక్త యగుచున్నా(డు. నేను పరమేశ్వరు. 
డను. సంభూతి శక్తి బలముచే విశ్వరూపమును ధరించి తదనుసార 
ముగానే సంభోక్త నగుచున్నాను. “అత్తా చరాచర గ్రహణాత్‌' “సమస్త 
చరాచరములను గైకొని నేనే భోక్త నగుచున్నాను. నేనే సర్వము 
నగుచున్నాను.” ఇట్టి దర్శనవేం నా భోగము. జీవుండు 
జీవత్వభోక్తయైనటులే, పరమేశ్వరరూపముగా, అటులే నేను 
వరమేశ్వరత్వ భోక్తను. జీవత్వము విషయా ధీన భోగము; 
పరమేశ్వరత్వము స్వాధీనభోగము. ఇదే తేడ. 

వాస్తవముగ6 బరమాత్మయే. “క్షరః సర్వాణి భూతాని కూటస్టో ఒ 

క్షర ఉచ్చతే | ఉత్తమ: పురుష స్వన్యః పరమాత్మే త్యుదాహృతః॥” 

(గీత. 15-12) - వరవేంశ్వరుండనంగానే, వానియందు 
స్వాధీనభోకృత్వము నంగీకరించుచో( దప్పేమియు లేదు. కొందజకు 
భాష్యకారులకు( బరమాత్ముని భోకృృత్వము నంగీకరించుపట్ల 
ఖడ్గ హన్తులై కానంబడుదురు, గాని వారు పరమేశ్వరుని 
పరమేశ్వరత్వము ననుచింతనము చేసినచో భోగ మెవరి దందురు ? 
బాగుగా నాలోచింతురేని ఇట్టి యమూలకమైన శంకకు. దావే లేదు. 
నేనే పరమేశ్వరు(డనని యెపుడు తెలిసికొన్నాండో, యపుడే యత(డు 
భోక్తయైనాండు. కనుకనే దేవతాది జీవుల యాత్మ రూపముగ 
ననుభోక్త కాండు, కాని స్వాధీనభావముతో. దానే సమస్తము 
నైనాండు; కనుకనే యతండు చరాచరముల యొక్క స్వాధీనభోక్త; 
అని తత్త్వదర్శనము చేయవలయును. తత్తదర్శన మనంగా - 
సర్వకర్తుత్వము, సర్వజ్ఞత్వము, భోకృత్వము, క్రియాశీలత, 
సాక్షిత్వము, నియంతృత్వము, విభూత్వము, పరమాత్మస్వరూపము 
నాతనిదే, యనెడి తత్త్వము నెటింగికొని యా యాత్మబోధముతో 
నేకీభూతుల మైనపుడే పునరావర్తన ముండదు. భగవంతుడు, “నేనే 
నియంత - ప్రభువను, సర్వనియంతృ శక్తులకు నేనే దేవత” 
నన్నాడు. ఈ విధముగా, యుథార్థ వరవూత్మతత్త్వము 
తెలియనంతసేంపు వెనుకంజవేయుటే యగును. 
ఈ దేవీమాహాత్మ మందును “స్తోత్రం మమైత క్రియతే” 
యని యమ్మ తన యథార్థ స్వరూపమును బయల్పెట్టుకొన్నది. 
గీతలందు, అన్యదేవతాపూజ యెట్టి దైన నది, యవిధిపూర్వకముగాం 

దనదే యని భగవాను. డన్నా(డు. ఇచట దేవతలు సాక్షాచ్చితిశక్తినే 
స్తుతించిరి. (ఆత్మనే స్తుతించిరి.) కనుక నన్యదేవతా ప్రసంగమే 
లేదు. 

సాధకు(డా ! కేవల సాధనమే కాదు, సర్వకార్యములు 
చిత్స్ప్వరూపమైన నేను నందే లక్ష్యముంచి చేయ(బడ నపుడు, అవి 
యవిధిపూర్వకములేయై జననమరణరూప సంసార గతికే హేతువు 
లగును. దురత్యయ (7-14) యైన దాని చేతినుండి తప్పుకొన 
దేవతల వలెనే యమ్మకు శరణాగతులు కావలసినదే. సర్వదా 
సర్వకార్యములను, ఆ నేనునే లక్షించి చేయ(గల్గినచో నుభయలోక 
జయము గల్గును. 

“మా మేకం శరణం వ్రజ” యనెడి యమూల్య 
చరమోపదేశము సాధకులయెడ సార్థకము లెట్లగునో యదే యీ 
చండీపాఠమందు. బ్రదర్శింపం బడినది. మజియొక మాట - ఇచట, 
“అహం, మమ' (నేను, నాయొక్క) అను రెండు పదములు 
ప్రయోగింపంబడెను. అవి అస్మితా మమతల (శుంభ నిశుంభుల) 
సంబంధమైనవి కావు. అవె, ఆత్మ అమ్మ, గురువు. 


అంబికాదేవికి 'కౌశికీ' నామ ప్రసిద్ధి రహస్యము 
పార్వతీ శరీరకోశము నుండి వెలువడినది గానం గౌశికి యని 
'పేరయ్యెను. 
దేవి = ద్యోతనశీల; స్వప్రకాశరూపిణీ చితిశక్తి, సాధారణముగా 
నీ యన్న మయాది స్టూలకోశముల నాశ్రయించియే వెలయును. 


CC-0. Jangamwadi Math Collection. Digitized by eGangotri 


సాధన సామగ్రి 33 
అప్పుడపుడు సాధకుల విశుద్ధభక్తి హిమముచే. జెమ్మగిలి 
స్టూలకోశమును విడిచి కేవల చితిరూపముగానే స్వరూపమును 
వెలయించును. ఈ యాశ్రయము కోశసంబంధమైనది గనుక, మన 
యమ్మకు( గౌశికీనామ ప్రసిద్ధి కల్లెను. పంచకోశావరణముతో 
నున్నంతవజకు6 బార్వతీనామయే, కోశసంబంధమును విడిచి కేవల 
చిన్మయరూపముతో వెలయునపుడు కౌశికీనామయే. 

అంబికా పరమరూపము సుమనోహరము 

అంబిక = అమ్మ; విశ్వజననీమూర్తి. సుమనోహర. విషయ 
కలుషిత కానిది. బహునిర్మల. మనసును లెస్సగా విలోపింపం 
జేయునదే సుమనోహర. సుమనా = దేవతలు, వారిని గూడ 
నాకర్షింప(గలది. మన యమ్మ, మనస్సును ఇంద్రియాధిష్టిత 
చైతన్యరూప దేవతాబృందము వజకు విలుప్తప్రకాశులను 
జేయ(గలంత శ్రేష్టతను దాల్చినది. కనుకనే “తతో ఒమ్బికాం పరం 
రూపం బిభ్రాణాం సుమనోహరామ్‌” అనెను. 

అదే, అమ్మగారి నిజమైన పరమరూపము 

అంబిక నిజముగా. బరమురూప - సర్వభావములు 
లోపించినను, ఆమె ప్రకాశముచేతనే సర్వవస్తువులు ప్రకాశించును. 
అదె నిజమైన పరమరూపము. మనసును హరింపంజాలనిచో. 
బరమరూపప్రకాశము కాదు. పరమరూపప్రకాశము కాక మనసు 
లోపింపదు. పరమరూపముతో వెలయుటచే( దనంత దానే 
వెలయును. బ్రతికియున్న వృక్షలతాదులకు. బ్రాణశక్తి వల్లనే యొక 

విశిష్టరూపము కలుగుచున్నది. చచ్చియెండిన వృక్షలతాదులందును, 
బ్రతికియున్న వానియందును గానవచ్చు తేడ దేనిదో యదే 
పరమరూపము. దాని విశిష్టప్రకాశము చేతనే జగత్తు ఇంత 
సుందరమును మోహనమును నైనది. తన జడత్వసంబంధమును 
విడిచి మనయెదుట6 బ్రకాశించుచున్నదే పరమ రూపము. ఆ 
రూపమును గాంచినంతనే, మనసు దొంగిలింపంబడ కుండునా ? 
కనుకనే మనస్సును స్థిరపెట్టుకొనుటకై సాధనము చేయవలదని 
పలుసార్లు చెప్పవలసివచ్చినది. అమ్మ పరమ రూపమును జూచు 
.నవుడు మనను తనంతనే స్థిరపడును. విలుప్తమైపోవును. 
మనోహరణమైనంతనే, యింద్రియాధిష్టాన దేవతలు తమంతనే యా 
పరమరూపమందు. జేరిపోవుదురు. 


చండముండులు - ప్రవృత్తి నివృత్తి 


చండముండులు శుంభనిశుంభుల (అస్మితామమతల) 
సేవకులు. చండుండు ప్రవృత్తి; ముండుండు నివృత్తి. చండశబ్దము 
కోపనార్థమందు వాడంబడును. కోపము ప్రవృత్తి యొక్క యొక 
యుద్వేలనము మాత్రమే. మన మెంతగా ముందంజ వేయుదుమో, 
యంతగా సూక్ష్మ సూక్ష్మతర తత్త్వమందు. జొత్తుము. మున్ను 
గానవచ్చిన కామక్రోధాది స్టూలవృత్తులకు మూలమైన యొక 
సూక్ష్మతరశక్తి ప్రవాహమును, దానితోనే నివృత్తియనెడి యొక 
సూక్ష్మశక్తి ప్రవాహమును గానంబడును. ఈ ప్రవృత్తి నివృత్తులు రెండే 
యస్మితామమతల నాశ్రయించి బయల్పడును. కనుకనే వీనిని 
శుంభనిశుంభుల భృత్యులనుగా వర్ణించెను. వారివలెనే వీరును 
జట్టు వీడకుందురు. ప్రవృత్తి యుండుచోట నివృత్తియు నుండునని 

యర్థము. సాధారణముగ6 బ్రవృత్తినివృత్తులనంగానే యేమి 
తోంచునో, యిచట నది కాదు. ఇచట6 జండముండ పదముల 
వలన బరమాత్మాభిముఖ ప్రవృత్తియు, అహంవిరతి యనెడి 
నివృత్తియునని తెలియవలయును. ఇట్టి ప్రవృత్తి నివృత్తి ప్రాప్తికొజుకే, 
యింతవజకనేక సాధనములు చేయుచున్నారు బహుసుకృత 
బలముచేతను బహుసాధనా వలముగాను, మన ప్రవృత్తి 
పరమాత్మనే కోరును. నివృత్తి యథార్థముగా, అహంరూప విషయ 
విరతిని గోరును. ఇది గొప్ప భాగ్యమేకాని, యివియు నసురులే. 
వీరును నిహతులు కావలసినదే. అవుడు ప్రవృత్తి నివృత్తి 
యనుటకును, అస్మితామమతలనుటకును నేమియు మిగులదు. 
సుమనోహర పరమారూపయై యమ్మ యొక్క తెయే మిగులును. 

ఇచట విషయవాసనాప్రవృత్తిమాట కాదు. దాని తరువాతిది 
యుభయతో ముఖప్రవృత్తి. అనంగా విషయములు, పరమాత్మ 
యను రెంటివంకను బ్రవృత్తి సాగును. ఇట దాని మాటయుం 
గాంజాలదు. కేవల పరమాత్మాభిముఖప్రవృత్తిని లక్షించియే 
చండముండాసురుల కథ చెప్పంబడును. ఆత్మాభి ముఖప్రవృత్తి 
విషయాభిముఖవిరతి యగును. ఇదియు నసుర భావమే. అనంగా 
ననాత్మాబోధమునే తెలుపును. పరమాత్మ తక్క వేజేదే నున్నచో 
బ్రవృత్తి నివృత్తులుండును. వాస్తవముగ నాక్క యద్వయాత్మతక్క 
నెచ్చట నేమియులేదు. కనుకనే పరమాత్మను విషయవిరతిని 
గోరునంతదా(క, సాధకునందు అనాత్మబోధ ముబుకుచుండును. 
అదియు నిహతము కావలయును. అందులకై సాధకు(డు మజిట్టి 

యాయోజనమును జేయనక్కఅలేదు. అమ్మ పరమరూపముతో 
వెలసినది. చండ ముండా ద్యసురసమూహము, నొక్కొక్కరునిగ 
అద్వయజ్ఞాన మనెడి పరమరూపాగ్నియందు వ్రేలి సాధకుని 
యనాదిసంచిత సంస్కారములను విలయమొనర్చును. శుంభ 
నిశుంభ సేవకులు చండముండులు పరమ రూపమయియైన 
యంబికామూర్తిని గాంచిరి. కనుకనే మటి తడవులేక విలయ 
మొందుదురు. తొలుత ఆత్మాభిముఖ ప్రవృత్తి పరమాత్మ 
స్వరూపాభాసము నొందును కనుక శుంభునకు అంబికాదర్శనము 
కాకమున్నే, వాని భృత్యులు చండముండులు అంబికామూర్తిని 
దర్శించిరి. 


ప్రవృత్తి నివృత్తులకే తొల్ల( బరమరూప దర్శనమగును 


సాధకు(డా ! విషయముతో నిండిన క్షేత్రమునకు నిన్నా 
కప్పుడు గెంటిన ప్రవృత్తి నణంచుట కెన్నియత్నములు చేసితివోకదా ! 
ఒకప్పుడు దానినే సర్వదుఃఖకారణ మనుకొంటివికదా ! ఇపుడు 
చూడు; ఆ ప్రవృత్తియే యన్నిటికంటె మున్ను, అతీవసుమనోహర 
పరమరూప సంధానమును దెచ్చి పెట్టినది. (చండముండులే 
“మహారాజ ! అతీవసుమనోహరయు, ననిర్వచనీయయునగు నొక 
స్రీమూర్తి హిమగిరిని వెలిగించుచు నచట నున్న' దని శుంభునితో( 
జెప్పుట యిదే.) ప్రవృత్తి నివృత్తి సహాయముతోనే యస్మిత పరమాత్మ 
స్వరూపమును దర్శించినది. సాధకా ! నిన్నాకపుడు బంధనము 
వంకకు లాగికొనిపోయిన ప్రవృత్తియే, నేడు ముక్తి మందిరార్గలను 
దెజచినది. ప్రవృత్తి దోషమేమున్నది ? అది పరమరూపమును గాన 
నంతసేంవు విషయముల వంకకే వరువెత్తినది. నివృత్తి 

దోషమేమున్నది ? అది పరమాత్మస్వరూప సంధానము నొందనంత 
దాక, కేవల విషయ విరతిసాధన చేయుటకు, అన6గా6 ద్యాగ 
వైరాగ్యాదుల సాయము నాంద(1బ్రయత్నించినది. ఇపుడదె 
యంబికాదర్శనము చేసినది. కనుక నన్నిటికంటె మున్నువచ్చి 
యస్మితకు బుద్ధి కతీతమైన యా యనిర్వచనీయ స్త్రీమూర్తి 
హిమగిరిని వెలిగించుచున్నదని సువార్తను దెచ్చినది. 


సాధకు. డిపుడేమి తెలిసికొనెను ? 


సాధకుండింతవజకు హిమాచలమును (జడత్వము) జైతన్య 
వికాస స్థానముగా దలంచెను. ఇపుడు చైతన్యమే జడాకారమున 
వెలయునని యనుభవించెను గాని, ఇపుడేమి తెలిసినది ? 
స్వయంప్రకాశచైతన్యము జడసంబంధము లేకున్నను నిర్వి 
శేషరూపముతో6 గానంబడునని తెలిసినది. ఆ జడత్వమునకుం 
గేవలము వేజయినను జడమును బ్రకాశింప(జేయు చైతన్యము 
నేడు స్వతంత్రముగా నుద్భాసించినది. ఉపనిషత్తులిమ్మాటనే 
“తమేవ భాంత మనుభాతి సర్వమ్‌ । తస్యభాసా సర్వమిదం విభాతి” 
యన్నవి. 

అమ్మను మున్ను గేవల పార్వతీమూర్తిగాం జూచితిమి. 
అనగా సత్యప్రాణ ప్రతిష్ణాఫలముచే వ్యక్త విశ్వరూపముగా( 
జైతన్యసత్త నెజుంగ(గల్లితిమి. కాని నేడో - విశ్వముకంటెను" 
స్వతంత్రరూపముగా ననుభవించు భాగ్యము కల్గినది. అది 
వ్రాయుటెట్ట్లు ? “జన్మాద్యస్య యతః” మన జన్మ స్థితి లయము 
లకు6 గారణమై, తనకు జన్మ స్థితి లయములు లేని దాని 
సాక్షాత్కారమైనపు6 డిట్టి యానంద మొందితిమని చెప్పంగలమా ? 

చెవ్ప నలవికాని దగుటచేతనే చండవలుండులు, దాని 
వర్ణింపలేమనిరి. అది యట్టి శక్తి కనుకనే స్తీ యనిరి. శక్తి వస్తు 
వెప్పుడును అనిర్వచనీయమే. కార్యము నవలంబించియే శక్తి 
నిర్వచనీయ యగును. కార్యసంబంధము లేని శక్తి యాభాసించి 
నపుడే సాధకు( డానందముతో నుబ్బిపోవును. 


ఇదే సాధనకైన కర్మకాండము; ఇదె యుపాసనాకాండము; 
ఇదే జ్ఞానకాండము 


ముందుగా చండముండులు (ప్రవృత్తి నివృత్తులు) 
శుంభునితో (అస్మితతో) ననిన మాటలు విను :- “అట్టి యుత్తమ 
రూవము నెవ్వండు నెన్నండును జూచియుండ(డు. ఆమె 
యెవ్వతెయో, తమరొక్కసారి తెలిసికొనుండు; మటీ యామెను 
జేకొను(డు.” ఎంత చక్కని మాటలు ! 
దాని( జూచినవారు అదియే యైపోవుదురు. వేజుగా నుంచి 
నచో దాని( జూచు నుపాయమే లేదు ; చూడుడు గీత లందును - 
జ్ఞాతుం ద్రష్టుం చ తత్త్వేన ప్రవేష్పుం చ పరంతప, 
నహి వేదై ర్న తపసా నహి దానేన చేజ్యయా ॥ 
శక్య ఏవంవిధో ద్రష్టుం దృష్టవానసి మాం యధా, 
భక్త్యా త్వనన్యయా శక్య అహమేవం విధో ఒర్డున ॥ 
- గీత. 11-53, 54. 
ఈ 'నేను' అనునది బుగాది చతుర్వేదములు కంఠస్థము 
చేసినవారికిని గానరాదు. తలక్రిందుగా. దపస్సు చేసినవారికిని 

గానరాదు. ఎట్టి మహాదానములు, ఎట్టి యాగాదులు చేసినను 
గానరాదు. నీ విపు డేవిధమున నన్ను జూచితివో, యా విధమున 
సాధనము చేసి నన్ను. జూడ(గల(డు. 

ఒ పరంతప ! అర్జునా ! ఒక్క యనన్యభక్తిచేతనే యిట్టి 
నన్ను యథార్థముగ నెబుంగుటకును, జూచుటకును నాయందు. 
జేరుటకును సమర్దు(డగును. 

సాధనబలముచే( బరాశక్తిని సైతము తపింపంజేయు 
సాధకుని “పరంతపు౮” డందురు. గురువాక్యమందు. బూర్ల 
విశ్వాసముంచి, సావధానముగ( గ్రియానుష్టానము చేయుట పేరే 
“అనన్యభక్తి'. ఒక్క యనన్యభక్తితో, నీ విశ్వరూపి అహంతత్వ్వము, 
అనంగా - పృథివీతత్త్వము, రసతత్వము, తేజస్తత్వము, వాయు 
తత్వము, ఆకాశతత్వము నను వరుసతో నారంభమై, క్రమముగా 
నా విధముగానే యాత్మ స్వరూప బోధమగును. (ఇదే సాధనకైన 
కర్మకాండము.) తరువాత నాత్మసాక్షాత్కార మగును; అనగా 
విశ్వరూప ప్రత్యక్షదర్శన మగును. (ఇదే ఉపాసనా కాండము.) ఆ 
వెనుక నా విశ్వరూపమందు. బ్రవేశించుటగును; అనంగా నా 
రూపమును జూడంజూడ6 దన్మయు(డై యందుం జేరుటగును - 
ముక్తుండగును. (ఇదె జ్ఞానకాండము.) కనుకనే భక్తిలేక ముక్తి 
లేదందురు: ఈ శ్లోకమందు ముందుగా దాని స్వరూపము 
నెజుంగుటయు(, దరువాత6( జూచుటయుం.,- బిదప6 భబ్రవేశిం 
చుటయు నగును. దీనినే యుపనిషత్తు శ్రవణ మనన నిదిధ్యాసన 
మనుచున్నది. 

మంత్రమందు “గృహ్యతామ్‌” చేకొనుమని యర్థము. 
చేకొనుటయు. బ్రవేశించుటయునన్న నొక్కటేమాట. ఏమన - తల్లిని 
గ్రహించుటే (చేకొనుటే) ఆమెయందు. బ్రవేశించుటగును. తల్లిని 
గ్రహించుట కాజాలదు; కాని యామెయే తానే (గృహీత) 
చేంజిక్కును. అమ్మ గ్రాహ్యయు (చేకొనందగినదియు), జ్ఞేయయు 
(తెలియ(దగినదియు) గాదు. అమ్మ తానే జ్ఞాతృస్వరూప. విజ్ఞాత 
నేవిధముగాం దెలిసికొనుట ? (గ్రహించుట ?) ఆమె నెబుంగుటయే 
జ్ఞాతృజ్చేయాదిని దాంటి పోవుటగా6 దోంచును. దర్శన మనంగా 
దృష్టిగోచర మగుట. దర్శనము రెండు విధములు. లౌకికము, 
అలౌకికము. విశ్వమందు6 బంచభూత వికారవస్తువులే లౌకిక 
చక్షువుల కందునవి. అలౌకిక దర్శనముకొజకే దివ్యచక్షువు 
కావలయును. శ్రీకృష్ణుండును అర్జునునితో “దివ్యం దదామి తే 
చక్షుః పశ్య మే యోగ మైశ్వరమ్‌” అనగా దివ్యచక్షువుతోనే 
విరాడగ్రూపమును జూడ. గలరు. అధ్యాత్మశాస్త్రమే దివ్యచక్షుః 
ప్రదానము చేయును. . 

ప్రవృత్తి యస్మితను లోభపెట్లు రహస్యము 

చండముండులు (ప్రవృత్తి నివృత్తులు) అంబికను స్త్రీ 
రత్నము, చార్వంగి యనియు; దిక్కులను వెలిగించుచున్న దనియు, 
చూడ(దగినదనియు వర్ణించిరి. 

ఇది ప్రవృత్తి యొక్క లోభపెట్టు మాటలైనను, రవ్వం తయు 
మిథ్యకాదు. అంబిక నిజముగా స్తీరత్నమే, అనంత శక్తియొక్క 
నిర్విశేష .కేంద్రమే. రత్నమన(గా జ్ఞానమని యర్థము. స్తీ రత్న 

శబ్దముచే జ్ఞానమయ శక్తిస్వరూప వస్తువే తోచును. ఆ చిన్మయ 
మహాశక్తి కథనే చండముండులు స్తీ రత్నశబ్దమును బ్రయోగించి 
ప్రభువునకు మెల్లగా నందించిరి. నిజముగా నామె యంగ 
ప్రత్యంగములు మిగుల మనోహరములు, అతిసౌందర్యాకరములు. 
ఆమె పరమ(పేమమయ, పరమ ప్రియతమాత్మ, 


(ప్రణవగీత - భక్తి సాధనక్రమము) 

(తొలుత ననన్యభక్తితో గురూపదిష్టమార్గమందు, ఆత్మక్రియా 
సాధనము, తరువాత నపరోక్షజ్ఞానలాభము, ఆ తరువాత ముక్తియు6 
గలుగును. అందువలన, సాధనక్రియ యొక్క యాద్యవస్థపేరే భక్తి. 
మధ్యావస్థ పేరే జ్ఞానము. తుది యవస్థయే ముక్తి. లోకులు భక్తియే 
ముక్తి యందురు. 'భక్తి ర్ముక్తిరేవ సునిశ్చితా') 

అది యరూపము యొక్క రూపము. అపూర్వాసుషమ (శోభ). 
దాని స్వరూపమును స్పష్టపణచు మాటలే లేవు. జగత్తునందలి 
చక్కందనమంతయు. బ్రోవుచేసి, జగత్తునందలి యానందము 
నంతటిని రాశికూర్చి యొకచోట నుంచి కల్పనా దృష్టితో సాధకుం 
డా భావము నూహింప.గలిగినచో, నా యపరిచ్చిన్నానందము 
నించుకంత యాస్వాదింపగల(డు. అది యెంత మధుమయమో ! 
ఎంత ప్రియతమమో ! అది యెంత యభయదమో ! అది యేమో! 


ప్రవృత్తి నింద్యకాదు ; హితమునుగోరు బంధువు 


“తస్యభాసా సర్వవిధం విభాతి” తన కాంతిచేత జగత్తు 
నంతటిని బ్రకాశింప(జేయుచున్నను, తాను గీవలానంద 
సా-3-3 

స్వరూపముతో విరాజిల్లుచున్నది. ఆ యంబికయే, ఆత్మ మన 
యమ్మ; కేవలానందమయి; చితిశక్తిరూపిణి యని తెలుపుటకే 
చండముండులు చార్వంగీ స్తీరత్నాది శబ్దములను బ్రయోగించిరి. 
ఆనందమున కొక విశిష్ట స్వరూపములేదు. అది కేవలానుభవ 
స్వరూపమే. 

సాధకా ! దానినిజాచు యోగ్యత నీకు(గలదని (శుంభుని) 
అస్మిత నాస పెట్టినది. “తాం భవాన్‌ ద్రష్టు మర్హతి” యన్నది. అస్మిత 
జాడ నెజుంగనంతదా(క “రూపం రూపవివర్ణితస్య” యను దాని 
స్వరూపమును దెలియంలేండు. కాని గురుకృపచే సాధకు డిన్నాళ్లకు 
సత్యప్రాణసంధానము నాంది అహంతా కేంద్రమును' జేరినాండు 
కనుకనే, యిపుడు వానికి. బరమానంద స్వరూపము ననుభవించు 
యోగ్యత కలిగినది. ఈ విధముగానే చేసి ప్రవృత్తి యస్మితను 
బ్రలోభపెట్టును. 

ప్రవృత్తి విషయాభిముఖిదైై యున్నంతదా6క జీవుని 
నరకమార్గమునకే కొనిపోవును, గాని యీ ప్రవృత్తియే మజల, 
బరమాత్మాభిముఖియె, యర్గలాబద్ధమైన ముక్తి మందిరమార్గమును 
దెజచును గన్కనే ప్రవృత్తిని నిందింపరాదనియు, నది నిజముగా 
హితమునుగోరు బంధువనియు నందురు. 


శుంభు(డు (అస్మిత) సంగ్రహించిన 
శ్రేష్టవస్తువుల రహస్యము 


1. ఐరావతాదుల రహస్యము తొలుమూటయందు. గలదు. 

2. బ్రహ్మదేవుని హంసయుక్త విమానము :- వేధాః = బ్రహ్మ 
(విరాణ్మనస్సు). హంస = జీవుండు, విమానము = వ్యోమయానము. 
హంసయుక్త విమానము = జీవభావీయ మనస్సు. ఆకాశతత్వము 
నవలంబించి చరించునుగాన, మనస్సు విమానము. విరాణ్మనః 
సంకల్పమైన యీ విశ్వమే వేధ (బ్రహ్మ). ఈ మన వ్యష్టిమనస్సు 
సైతము వాని మటియొక విశిష్టసంకల్ప మాత్రమే. సమష్టి వ్యష్టి 
మనన్నులు దేనిపై నాధారపడి యున్నవో, యెజీంగికొన్ననే 
బ్రహ్మదేవుని హంసయుక్త విమానరహస్యము తెలియగలదు. వ్యష్టి 
మనస్సు (హంసయుక్త విమానము) నధిరోహించి సమష్టి మనస్సు 
(ప్రజాపతి) ఏ భావముతో విచరించునో (ఏ భావముతో సృష్టి 
వ్యాపారము చేయునో) యది నిజముగా వింత. ఇదె బ్రహ్మ యుక్త 
శ్రేష్ట రత్నము అనగా శక్తి. 


జీవులను మనమే బ్రహ్మకు వాహనములైన హంసలము 


ఒక చెట్టును జూచుచున్నావు. అది విరాణ్మనః సంకల్పము. 
అది కంటికి గానరాదు. అది సంకల్పమయము; భావమయము; 
ఆనందమయము. ఏలన - ఆనందమయ పరమేశ్వరుని కల్పనయే 
వృక్షముగా వెలయుచున్నది. ఆ చిన్మయా నందమయ వస్తువు నీ 
కజ్బేయము. అపుడు నీవే వృక్షమును జూచుచున్నావు. ఆ 
చిదానందమయ వృక్షమునుండి, యొక విధమైన స్పందనము, 
ఇంద్రియములదారిని జేరి నీ మనస్సు (హంసయుక్త విమానము) 
నుద్బుద్ధము చేయుచున్నది. అపుడు నీ మనస్సు వృక్షాకారముతో6 
బ్రకాశించును. ఈ విధముగా నీవు చూచు వృక్షము, నీ 

సంస్కారమున కనురూపమైన యొక స్టూలభౌతిక వృక్షమాత్రమే. 
ఆనందమువల్ల ఘటితమైన చెట్టు నీ భౌతికవస్త్రముచేంగప్పంబడి 
ప్రకాశించుచున్నది. ఇదే వృక్షము యొక్క అభూతపూర్వ సృష్టి 
వైచిత్యము. ఈ విధముగా నీశ్వర సృష్ట వస్తున్వరూపము 
సచ్చిదానంత స్వరూపమైనను, జీవుని యెదుర భౌతిక సంస్కార 
రూపమైన యావరణముచే( గప్పంబడి ప్రకాశించుచున్నది. 
బ్రహ్మము తాను జిన్మయస్వరూపమైనను, దన కల్పనలను 
జడాకారముగా. (భౌతికాకారముగా) బరివర్తనములు చేయగలదు. 
హంనయుక్త విమానము అనగా జీవభావీయమనస్సే యీ 
పరివర్తనమునకు సాయపడును గాన, బ్రహ్మ హంసవాహనుండు. 
ఏ యనంతకాలము నుండియో, మన యీ వ్యష్టిరూప మనస్సును, 
గేవల భౌతిక రూపరసాదులను గ్రహింప(దగినదానిగ్యా జేసి 
యుంచినాండు, గాన మనము జగత్తును జిదానందమయముగా 
భోగింపగల శక్తిని మజచితిమి. కోల్పోయితిమి. కనుక6 బ్రజాపతి 
బ్రహ్మకు మనపైనీ యాధిపత్యము. మనము జీవులము, మనమే 
బ్రహ్మకు వాహనములైన హంసలము. 

శుంభు6డు బ్రహ్మవిమానమును హరించుట 

అనగా నీ యద్భుత సృష్టివ్యాపార మిపుడు బ్రహ్మది కాదు, 
శుంభునిది. అస్మితాస్వరూపము నెటుంగ(గల్లినపుడు సాధకులు, . 
మనమే వ్యష్టి సమష్టి మనస్సుయొక్క సర్వసంకల్పములను 
స్పందనములను జేకొంటిమని తెలియంగలరు. మనవల్లనే వ్యష్టి 
సమష్టి మనోవికాస మగుచున్నది. మనము లేకున్న మనస్సునకు 

సత్తయే లేదు. ఇదే శుంభు(డు బ్రహ్మవిమానమును హరించు 
రహస్యము. 


శుంభు(డు మహాపద్మమనెడి కుబేరుని నిధిని హరించుట 


మహాపద్మనిధి యనగా నిర్మలస త్వగుణము, మార్కండేయ 
పురాణమందు - “సత్త్వాధారో నిధిశ్చాన్యో మహాపద్మ ఇతి స్మృతః । 
సత్వప్రధానో భవతి తేన చాధిష్టితో నరః ॥” మహాపద్మమనెడి నిధి 
సత్వ్వగుణమున కాధారము కనుకనే, సత్వగుణ ప్రధానుండగువాండే 
యానిధి నాంద6ందగును. రజస్తమో గుణములను దిరస్కరించుట 
చేతనే సత్వము విశుద్ధమగును. ఇచట నీ విశుద్ధ సత్వగుణమునే 
మహాపద్మమనెడి నిధి యనిరి. 
(విశుద్ధసత్తగుణబోధము వివేక చూడామణియం దిటు 
లున్నది.) 
“విశుద్ధసత్త్వస్య గుణాః ప్రసాద: 
స్వాత్మానుభూతిః పరమా ప్రశాన్తిః, 
తృప్తిః ప్రహర్వ పరమాత్మనిష్టా 
యయా సదానందరసం సమృచృతి ॥" 
ప్రసాదము = మనోనైర్మల్యము - మనస్సున కెట్టి గ్లానియు 
లేకుండుట; స్వాత్మానుభూతిః = స్వస్వరూపము నెజుంగుట; 
పరమా ప్రశాన్తిః = సర్వోత్కృష్టమైన సంతోషము; తృప్తిః = తనివి - 
కోరిక చెడకుండుటచే నగు నవస్థ; ప్రహర్షము = ఉత్తమాహ్లాోదము 
- సదానంద రసానుభవము; పరమాత్మనిష్టా = పరమాత్మ ధారణచే 

నగు శాశ్వతానందము ననుభవించుట. ఇవి శుద్ధసత్త్వగుణ 
కార్యములు. 


సర్వవిభూతులు విశుద్ధ సత్త్వగుణమువల్లనే కల్గును. 
రజస్తమోగుణములు నెట్టివేయ(బడక, విశుద్ధసత్వగుణ మందు 
నిల్వకున్నంతకాలము, సాధకుడు అస్మితా' స్వరూపాను భవము. 
జేయలే(డు. గాన మహాపద్మనిధి శుంభుని యింటనే యుండును. 


ధనేశ్వరుండు కుబేరుండు. ప్రాణమే యథార్దసాధనాధి పతి, 
కనుక ధనేశ్వరశబ్బార్థము ప్రాణము. విశ్వమందు దోంచు ప్రాణసత్త 
ననుభవించుటతనే, సత్త్వము నిర్మలమగును, గాన మహాపద్మము 
(విశుద్ధసత్వగుణము) నకు సైతము ప్రాణమే యాశ్రయ మన౦ 
బడును. అస్మిత నెటి(గిన సాధుకుండు, అంతకు మున్ను ప్రాణప్రతిష్ట 
ననుశీలించి (బాగుగా నభ్యసించి), సర్వత్ర ప్రాణసత్త ననుభవించిన 
వాండు కావుననే, విశుద్ధసత్వ్వగుణమనెడి మహాపద్మనిధి కధికారి 
కా(గల్గెను. ప్రాణటప్రతిష్టయైననే విశుద్ధసత్త్వము లభించును. 
ధనేశ్వరునుండి శుంభుం డీ నిధిని గైకొన్న రహస్యమిదే. 


సముద్రునివలన( గింజల్కినియనెడి వద్మమాలను గైకొనుట 


సముద్రుండు కర్మాశయము. అస్మితను జేరిన సాధకునకు 
సంచిత భవిష్యత్కర్మ సంస్కారములేని కారణమున గర్మాశయము 
క్షీణమైనను, ప్రారబ్ధసంస్కారము బాగుగా క్షయింపనంతదా(క( 
దజుగుచున్నను నిండుచునే యుండును. కనుక వీనికి బంధమును 
గల్గించు సకామకర్మానుష్టానము చేయు నక్కజ లేదు కాని, 

దేహముండుదా(క( బ్రారబ్ధసంస్కార ముండనే యుండును. (వాని 
సమూహమే దేహము.) దీని నంగీకరింపక తప్పదు. కనుకనే 
కర్మాశయమన(గా నిచట గేవల ప్రారబ్ధకర్మాశయమని తెలియ 
వలయును. సంచితాగామి కర్మ విషయము తొలుమూట యందు. 
జూపంబడినది. 

అమ్లాన పంకజమాలను గేవల ఫలోన్ముఖ ప్రారబ్ద సంస్కార 
రాశిగా. దెలియవలయును. ఇంతవజకది పూర్తిగా క్షయింపలేదు. 
కనుకనే యమ్లానము (వాడనిది). 

పంకము = పాపము (అజ్ఞానము). అజ్ఞానమనెడి పంకము 
నుండియే దానిపుట్టుక, కనుక పంకజమని పేరు. కింజల్కము 
లనంగా6 గేసరములు, కనుక నది కింజల్కినీ. మును జెప్పిన 
వలోన్ముఖ ప్రారబ్ధకర్మన మూహమే, అమ్హాన పంకజమాల. 
తామరలోనుండు సన్నని పచ్చని కేసరసమూహమువలె6 బ్రబల 
ప్రారబ్ధబీజములు, యధథార్థాత్మస్వరూపమందు సాధకుని నిల్వ 
నీయక యెడముగా నుంచును. ప్రబల ప్రతికూల ప్రారబ్ధ 
సంస్కారములు క్షయింపనంతదా(క, ఆత్మజ్ఞానము లభింపదు. 

సాధకా ! మనయమ్మ పరమార్థముగా నాత్మప్రకాశము 
చేయనంతవటికు, ఆ కింజల్కినియనెడి వాడని పంకజమాల 
ప్రతిబంధముగా నుండుననియే తల6పుము. ఆ ప్రతికూల 
ప్రారబ్ధక్షయ మగుటకై యోర్పుతో6 బ్రతీక్షింపవలయును. ఓర్పు 
లేకున్న మటింత తడవగును. కేవల మాతృకరుణపైనే నిర్భరుండై 
దీనముగా నేడ్వవలయును. రెండవమూటలో సముద్ర శబ్దమునకు 
గుణత్రయ సంయోగతారతమ్యమని చెప్పబడిన యర్గముతో, 

నిపుడు చెప్పిన కర్మాశయమనెడి యర్థము విరోధింపదు. బుద్ధి 
మంతు లూహించుకొందురుగాక. 


వరుణుని కాంచనస్రావి ఛత్రము శుంభుని దయ్యెనట 


ఎండవానల వలన. గాచు నాచ్భాదనము కాంచన స్రావి = 
ఐశ్వర్యదాయకము. అస్మితయం దాత్మబోధ ముపసంహరింప( 
బడ(గానే, యథార్థత్మ వస్తుస్వరూప మొకవైపు కప్పివేయంబడును. 
మజియొకవైపు సర్వభావములకు నధిష్టాన రూపమైన యీశ్వర 
ధర్మము ప్రకాశించును. అనగా నానా విధములైన విభూతులు 
ప్రకాశించుచుండును. ఇదే కాంచన స్రావిత్వము. పరమాత్మ 
స్వరూపమును గప్పిపుచ్చునది యగుట చేతనే భద్రమనిరి. ఇది 
మున్ను రసాధిపతియైన వరుణునిది. ఇపుడు శుంభునిది. మున్ను 
సాధకు(డు ఐశ్వర్యాదికమును వేజుసత్త గలదానిగం దలంచెను. 
ఇపుడు దానిని, ఒకవిధమైన తన విశిష్ట వికాసమునుగానే కన్గానెను. 
సాధకునకు గడం నూక్ష్మరూవమున నీశ్వరత్వాది 
కాత్మమహత్వమును అనుభవించు కోర్కి యుండుటచేతనే యది 
కాంచనగస్రావి. ఛత్రరూవమున బరమాత్మ న్వరూవమును 
గప్పిపుచ్చునదయ్యెను. 

ప్రజాపతి స్యందనవరము శుంభునింట( జేరెనట 

స్యందనవరము (రథశ్రేష్టము). అదె వృత్తి. వృత్తుల నవలం 
' బించియే, మనస్సనెడి ప్రజాపతి యిటనట రాకవోకలు - నియత 
సృష్టికార్యములు చేయును, గాన చిత్తవృత్తియే స్యందనవరము. 
. ఇపుడిది శుంభునింట నున్నది. 

సాధకు( డింతకుమున్ను వృత్తులను మనోధర్మములనియే 
తలంచెను, ఇపుడవి తన (అస్మితయొక్క) విభిన్నసురణములు 
గాక మజేమియుం గాదని తెలిసికొనెను. 
స్యందనమనగా రక్షణ మనియు నర్థము. అనగా కాటుట. 
నిశ్చల పరమాత్మభావము క్షరణ మగుటచేతనే వృత్తులను స్యందన 
మనిరి. సాధకుండు ప్రథమావస్థయందు వృత్తుల నాత్మలాభమున 
కంతరాయములుగా( దలంచెను. కాని యిపుడవి యాత్మస్ఫురణ 
ముగానే కనుగొనెను. ఇపుడు వాని యెడ( బ్రతికూలభావ 


ముండదు. దేని సత్తచే నవి సత్తానంతములైనవో, దానివంక లక్ష్యము 
పడినది. 


శుంభు(డు ఉత్రాన్సిద యనెడి మృత్యుశక్తిని హరించెనట 


మృత్యువు = ధర్మరాజుయొక్క మరణింపంజేయు శక్తి 
(అస్త్రవిశేషము) దేహమునుండి ప్రాణములను వెడలించుటే 
మృత్యుకార్యము. అదె దానిశక్తి. అస్మితను జేరుటకు మున్ను 
సాధకు(డు మృత్యువు నొక యాగంతుకవ్యాపారముగ6 దలంచెను. 
ఇపుడు మృత్యువను 'పేరితో వేజొకటి లేనేలేదు; నేను గోరినపుడే 
దేహమునుండి యుత్రాంతు(డ నగునపుడే మృత్యువనుచు నొక 
వ్యాపారము కానవచ్చుననును. అదే మృత్యువు నుత్రాన్తిదాశక్తిని 
హరించుట. 
ప్రవృత్తి నివృత్తులు మాతృలాభమునకై జీవుని మేల్కొల్పును 

అస్మితయం దాత్మబోధ ముపసంహరింపంబడినచో సాధ 
కుడు మన యస్మిత యనెడి మహారత్నమువల్లనే యీవిశ్వము 

సంఘటిల్లినదిన తెలియంగలండు. ఎటుచూచినను, ఇంద్రియము 
లచే నేను గ్రహింపంబడినను అవి యన్నియు మన యహంతా 
మయములే. అహంత యనెడి మహారత్నమే బహురూపములతో. 
బ్రకాశించుచున్నది, కనుకనే రత్నములన్నియు నీచే. జిక్కినవని 
ప్రోత్సాహించిరి (చండముండులు) 

సత్యప్రాణ ప్రతిష్టవలన( దప్పక కలుగు ఫలమిదే. జగన్మయ 
ప్రాణప్రతిష్టాఫలముగా సాధకు(డు నా “నేనే జగద్రూపముగాం 
బ్రకాశించుననియు, అది వ్యాప్తమై యున్నదనియు.6 గన్గానును. 
అహంత్వరత్నమే సమస్తరూపములుగా నున్నదనెడి జ్ఞానలాభ మెంత 
గొప్పది ! ఎంత లోభనీయము ! ఎంతయానందదాయకము ! 
అనేకులు సాధకులు, ఈ యుపలలబ్జిచే జీవనము సార్థకమైనదని 
నిశ్చేష్టులగుదురు. అది యిట్టి మధుమయావన్సయే కాని, 
యింతేకాదు; ఇంకను ముందడుగు పెట్టవలయును. కనుక, అమ్మ 
(చండముండులనెడి) ప్రవృత్తి నివృత్తి రూపమున( జితిశక్తితో( 
(పరమాత్మతో) జేర లోభపెట్టినది. నివృత్తి సాక్షాత్తుగా నెన్నండును 
సాధకుని లోభపెట్ట6 (పరమాత్మవంకకాకర్షింప) బనిలేదు. ఆ నివృత్తి 
తొల్త లభించిన రత్నాదుల (యోగవిభూతుల) యెడనైన తీవ్రాసక్తిని 
దొలంగించి ప్రవృత్తి చేయు తీవ్రాకర్షణమందు మిగుల సాయ 
పడును. నివృత్తి ప్రభావమువల్లనే యంబికాప్రాప్తి యగును. ప్రవృత్తి 
నివృత్తులు(చండముండులు), సర్వరత్నములు (విభూతులు) నీవే 
యైనపుడు, ఆ స్త్రీ రత్నము (మహాశక్తి) మాత్రము నీదేల కా(గూడదు. , 
దానినిగూడ నీదిగా6 జేసికొమ్మనిరి. ఆ చండముండుల (ప్రవృత్తి 
నివృత్తుల) ప్రోత్సాహముచే, అస్మిత (శుంభు(డు) ఉద్యమిం 

చెనుగాని అంబికను దనదిగా. జేసి కొనుటకు. దనపైనే 
యాధారపడలేదు. అంబికమాత్ర మొక్క తెయే యున్నది యని 
యెటు(గదు. చితిశక్తిని దనదిగాం జేసికొన్నచో, మతి యస్మితయే 
వినష్టమైపోవును. 
సాధకా ! నీవును శుంభునివలె( బ్రలోభపడుము. ప్రవృత్తి 
యా కల్యాణి (అమ్మ) కొజికు లోభపెట్టును. నివృత్తి నీకు లభించిన 
రత్నములయం దాసక్తిని దొలంగించును. నీ జీవనము చరమ 
చరితార్థత నొందును. 


శుంభు(డు దేవికడకు సుగ్రీవుని దూతగా(బంపిన రహస్యము 


ప్రవృత్తి పేరణమున శుంభుండు చేసిన మొదటి పని 
సుగ్రీవుని దూతగా. బనుచుట. శోభనమైన గ్రీవముగలవాండు 
సుగ్రీవుండు. అన6గాం జక్కంగా. మాటలాడ(గల జ్ఞానము. కేవల 
వాచనిక జ్ఞానసహాయముతో. బరమాత్మ- స్వరూపము నెజుంగు 
టకైన చేష్టయే, శుంభుండు సుగ్రీవుండనెడి దూతను బంపు 
రహస్యము. 

ఆత్మక్షేత్రమును జేరు సాధకుని మనసునందు స్వభావముగా 
ననే జగత్రకాశకు(డను, నన్నుం బ్రకాశింపంజేయున దేది ? ఉన్నచో 
నది - అస్ఫూలము, అనణువు, అహస్వము, అను నిట్టి శబ్బార్థము 
లచే నిటులటులని చెప్పంబడుచు నిష్కియము నిరవలంబము 
నైన సుషుప్తివంటి యొక యవస్థ మాత్రమే” యని యొక భావ 
ముదయించును. ఆ నాందు ఫలమేమి ? ఇపుడు కేవల 
వేదాన్తాదులచే. ప్రతిపాదింప( బడు నిర్గుణస్వరూప విషయమైన 
మౌభికాలోచనము చేతనే యభీష్టసిద్ధి యగును. ఆ యవస్థ 
వాబ్మనసుల కతీతమై స్థూల దేహముండునంతదా(క కల్గునది 

కాదు. ఇపుడు మాటలవలన దాని స్వరూపము నెజుంగుటే మేలు. 
ఇపుడుగూడ సాధకుని పరమాత్మవిషయకజ్ఞానము కేవల శ్రుతి, 
అనుమానముల వలన గలిగిన పరోక్షజ్ఞాన మాత్రమే కనుక సరిగా 
నెజు(గ లే(డు. అపరోక్షానుభూతి యింకనుగాలేదు. పరమాత్మాభి 
ముఖ ప్రవృత్తి వానికి రుచిని గల్గింపకున్నచో, దాని స్వరూపమును 
గూర్చిన యాలోచనము చేయండు. సాధకుల కనేకుల కిట్టి 
నిశ్చేష్టతావస్థయే వచ్చిపడుచుండును. 
ఏలన - సాధకు(డు బహుజన్మార్జిత సాధనాఫలముగా, 
అస్మితాక్షేత్రమందు నిల్చి, సర్వభావములకు నధిష్థాత నని 
పూర్ణముగా నిశ్చింతుండై యుండి, అంతకంటె మీదికి. బోవు 
నిచ్చనాంద(డు. విడువని ప్రవృత్తి ప్రేరణమున నింతో యంతో 
మౌభికాలోచనము చేసి కొంత విశేషాధ్యవసాయముచే నిరంజన 
క్షేత్రమువైపు ముందడుగు పెట్టంగోరండు; కనుక సుగ్రీవు6 డనెడి 
దూతను బంపి కార్యోద్దారమునకై ప్రయాసపడెను. 
ఈతత్త్వము మిగుల జమత్కారము. ఇప్పటి వైష్ణవ 
సంప్రదాయమందలి పలువురు, ఈ యవస్థనే జీవన చరమ 
చరితార్థముగా నెంతురు. దీనిని అప్రాకృతిక లీలాని కేతనము, 
నిత్యబృందావనము మున్నగు పేళ్లతో వర్ణింతురు. మటియొక 
పక్షమున 'పరమాత్మ స్వరూపము కేవలాంధకారమయ సుషుప్త్యవస్థ 
వంటి” దని స్థిరపజచి, “పంచదార యైపోవుటకంటె. బంచదార 
తినుటయేమేలు” అనుచుందురు. అయ్యో వారు - ఇంచుకంత 
భేదజ్ఞానమున్నను. ఆత్మస్వరూపానుభవము కాదని యెజుంగరు, 


కనుకనే నిరవచ్చిన్నానందమును బరమ(పేమము నాస్వాదింప 

'లేకున్నారు. ఏలన, అద్వయజ్ఞానమే యమృత మనియు, 
భేదజ్ఞానమే మృత్యువనియు నెజు6గరు. అద్వయ స్వరూపముం 
జేరలేనంతదా(క, నెంత లీలీరసాస్వాదనము చేయని; అమృత 
సంధానము లభింపదు. అభయపదమందు. బ్రతిష్టితుండు కాండు. 


సుగ్రీవుడు సుందరశైలోద్దేశమునకు€ బోవు 
రహస్యము (సహస్రార రహస్యము) 


అతిశోభన శైలోద్దేశము సహస్రారము. (అసీమ జ్ఞాన క్షేత్రము) 
తత్త్వ ప్రకాశికాటీకాకారు(డు “శైలస్యోర్థ్య ప్రదేశః” యనెను. నిజముగా 
నీ దేహమనెడి హిమాచలముయొక్క నర్వోన్నత ప్రదేశమున 
సహస్రదళకమలము శోభిల్లును. లోకమం దెట్టి చక్కందనమును 
దానికి సాటి చెప్పందగియుండదు. ఏమనం, బార్జివ సౌందర్యము 
జడత్వమండితము. ఆ స్థానము విశుద్ధచిన్మయ క్షేత్రము. 
“విశుద్ధబోధం నయనాభిరామం” గనుక మంత్రమందు “అతిశోభన' 
పదప్రయోగము. సహస్రారము - సహస్రదళకమలము - 
శివస్థానం శైవాః పరమపురుషం వైష్ణవగణా 
లపంతీతి ప్రాయో హరిహరపదం కేచిదపరే, 
పదం దేవ్యా దేవీ చరణయుగలానందరసికాః 
మునీంద్రా అప్యన్యే ప్రకృతిపురుషస్థాన మమలమ్‌ ॥ 
ఈ సహస్రారపద్మమును శివసేవకులు శివస్థానమనియు, 
విష్ణుభక్తవర్గము సర్వోత్కృష్టపురుషుండును, సాంఖ్యోక్త పరమేశ్వరుడు 

నైన నారాయణుని స్థానమనియు, మటీకొందటు హరిహరస్థాన 
మనియు తక్కు మునీంద్రులు యోగి శ్రేష్టులును నిర్మలమైన ప్రకృతి 
పురుష స్థానమనియు, మాయాబ్రహ్మ స్థాన మనియు బలుకుదురు. 
ఆ యా దేవతల భక్తులు సహస్రదళ కమలమును, ఆ యా దేవతల 
స్థానముగా బలుకుదురు. 

ఇహ స్థానం జ్ఞాత్వా నియత నిజచిత్తో నరవరో 

న భూయా త్సంసారే క్వచిదపి న బద్ధ స్రిభువనే, 

సమగ్రా శక్తిః స్యాన్నియమ మనసస్తస్య కృతినః 

సదా కర్తుం హర్తుం ఖగతిరపి వాణీ సువిమలా ॥ 

సహస్రారమన(గా - తలలోపల వేయి రేకుల తామర 
పూవున్న దనువారు దాని రహస్యము నెజు6గరు. విశుద్ధచిన్మయ 
క్రేత్రమువంక ముందంజవేయుటచేతనే మస్తకమందొక విచిత్రమైన 
యంనుభవము తోంచును. బోదవన్తువే యంతట( 
బ్రకాశించునదియు, నంతటను వ్యాపించునదియు, ననంతశక్తి 
'కేంద్రమునై యున్నది. బండియుండ రేకులకు నాభి (అరుక - 
కుంచము) తోను, కమ్మి (ఇనుపబద్ది) తోను సంబంధమున్నటులే, 
యా బోధమయక్షేత్రము నుండి యనంత(ప్రసారములు, 
అనంతశళక్తులు, ననంతవ్రకాశములును బలుముఖముల 
వ్యాపించుచుండును, గనుక దానిని సహస్రారమనిరి. సహస్రశబ్దము 
అసంఖ్యావాచకము. 
ఇప్పటి సాధకు లనేకులు షట్చక్ర క్రియాసంబంధమున 

నింతయో యంతయో యెజుంగుదురు. ఉపదేశించుచుందురు. 
ప్రవేశవిద్యార్థి విషయమున నా యుదంతములు మంచివే. వేర్వేజు 

చక్రములందు వేర్వేజు వర్ణములు, వేర్వేఖు మూర్తుల ధ్యానము, 
వేర్వేబు మంత్రముల జపానుష్థానములు, చక్రక్రియయందును 
శ్వాసక్రియయందును ననుష్టానము నుపదేశింప(బడును; గాని 
యది యనుభూతి రహితమైనచో, అన(గా( జైతన్యసత్త నుద్బోధింప 
సాయపడనిచో నయ్యనుష్టానములవలన నాత్మజ్ఞానోదయ మేనా 
డునుం గాదు. ఈ చక్రముల విశేషరహస్యములు కలవు. అవితత్త్వ 
కేంద్రములు స్టూలమునుండి సూక్ష్మమువైపు ముందంజవేయు 
పక్షమునందు, సాధకుండాయా భూమికల నాశ్రయింపక తప్పదు. 
తత్వజ్ఞాని యైన గురుండు, అధికారిలైైన శిష్యునకే యీ 
రహస్యములను దెలుపును. అనధికారుల తలల కవి యెక్కవు, 
గాన నవి తెలుపండు. అంతెకాని దాచుకొను నభిప్రాయము వారికి 
లేదు. 


సుగ్రీవుని దౌత్యము విఫలమగు రహస్యము 


మృదుమధుర వాక్యములతోనే యంబికను ముగ్గనుజేయ( 
బ్రయత్నించెను. అతిమధుర ప్రణవాది మంత్రజపము, అతిమధుర 
స్తోత్రపాఠాదికము, అతి మధురోపనిషదాది శాస్తాధ్యయనము 
మున్నగు నుపాయములచే నంబికను (అమ్మను - ఆత్మను) 
శుంభు(డు దనయింటికి6 (అస్మితాక్షేత్రమునకు) గొనితెచ్చుటకు. 
బ్రయాసపడెను, గాని యవి పనిచేయవయ్యను. శుంభుండు 
ఆత్మబలి నీయవలయును, అమ్మను దెచ్చుటకు( దన్ను దా 
మజివవలయును. “నేను” ఉన్నంత దాంక అమ్మవచ్చుట జరుగదు. 
ఇది సత్యకథ. ఇచట సాధకు(డు, “నాయమాత్మా ప్రవచనేన లభ్యో, 
న మేధయా న బహునా శ్రుతేన” మున్నగు సత్యదర్శి మహర్షుల 

వాక్యములను దలంప వలయును. అదియైనపుడే శుంభుండు 
(అస్మిత) దూతను బంపుట యందైన విఫలతను దెలియ(గలండు. 


దూత (సుగ్రీవు(డు) వినిచిన శుంభుని మాటల రహస్యము 


“అత(డు ముల్గోకములకు నీశ్వరుండు. అతని యాజ్ఞ సర్వ 
దేవతలకును శిరోధార్యము. అతండు దేవతల నెల్లరను జయించెను. 
అతండు పంపంగా వచ్చిన దూతను.” 

విను, అస్మితయందు సృష్టిస్టితిలయములనెడి ముత్తెజి( 
గుల ప్రకాశమున్నది. కనుకనే యస్మిత సర్వమును ధరించి పాలించి 
సంహరించు నీశ్వరు(డగ వెలయుచున్నది. వాచనిక జ్ఞానమనెడి 
సుగ్రీవుండువచ్చి దేవి యెదుర నిటులు వర్ణించెను. “జగత్తను పేరితో 
వెలయునదంతయు నాదే యెనపుడు స్వప్రకాశరూపమైన చితిశక్తివి 
నీ వేల నాదానవు కావు ? సర్వ దేవశక్తులపైని నా యాధిపత్య 
మున్నది. నాసత్తవల్లనే దేవతలు సత్తావంతు లగుచున్నారు. నాపై 
దేవతల కెట్టి యధికారమును లేదు. నేను వారినందజీని 
జయించితిని. ఇటులు సమస్తమును నాదే యైనపుడు, ఆత్మవైన 
నీవును నాదానవే యెందులకు( గావు ?” ఇవి శుంభుని (అస్మిత) 
భావములు. 

సాధకా ! మెల(కువతోవిను. జీవుండు తొలుత సాధన 
క్షేత్రమందు. బ్రవేశించునపుడు, “నేను భగవంతు నాందుదును.” 
అనుచు భగవంతు నొక యమూల్యమైన వేటు వస్తువుగం 
దలంచును. క్రమముగా సాధనము చేయంజేయ, ఈ 'నేను' తన 
సందేహము, అవిశ్వాసము, అహంకారము, కామక్రోధాదులు ననెడి 

మలినవస్త్రములను వీడి శ్రద్ధ, విశ్వాసము, దయ, క్షమ, నిరభి 
మానము మున్నగు వెలగల దుస్తులతో దన్నలంకరించుకొనును. 
క్రమముగా నేనుదక్క మటే మియు లేని యొకస్థానమును జేరును. 
బహుత్వము మంచి సెడ్డలు మున్నగువన్నియు “నేను యొక్క 
స్ఫురణములు మాత్రమే యని తెలిసికొనును. అపు డాశ మటీంత 
పెరుగును. మటి యాత్మను సైతము వశపఅచుకొను6 బ్రయాస 
పడును. గాని యిదియు నజ్ఞానమే, ఆసురభావమే. 

“నా యాత్మ యని నోరితో ననుచున్నాము. ఇదియు 
నజ్ఞానమాత్రమే. ఆత్మ యెన్న(డును నాది కాదు. ఆత్మయే నా 
స్వరూపమని తెలియని కారణముననే, ఆత్మను దనలోనికిం దెచ్చు 
కొనంగడంగును. అపుడే యా చరమాజ్ఞానమున వచ్చి చేరును. ఇదె 
శుంభమహాసురుండు. అజ్ఞానమే శుంభుని స్వరూపము, కనుక 
ఆత్మను (అమ్మను) నేనునకు వశమొనర్చ( గడ(గును. ఈ చేష్టయే 
శుంభు(డు దూతను బంపుట యనెడి మొదటి పని. 


శుంభుని మాట లెంతవరకు సత్యములు ? 


1. “ముల్లోకములు నావి. 2. దేవతావర్గము నా వశమయినది. 
3. సమస్త యజ్ఞభాగములను నే నుపభోగించుచున్నాను.” 

1. విను; సాధకా ! ఈ యస్మిత (శుంభుని) మాటల 
సత్యమును దెలియంగల్గుదువు. స్థూల సూక్ష్మ కారణములు (సృష్టి 
స్థితి లయములు) అను మూడువిధములైన ప్రకాశమునే తైలోక్య 
సా-3-4 

మందురు. లోకశబ్దము ప్రకాశార్థకము. ఆత్మ బుద్ధి యందు. 
బ్రతిబింబించుట చేతనే కేవల జడబుద్ధియు, ఆత్మ (నేను) 
రూపముగా భాసించును. ఆత్మ (దృక్ళక్తియు,), బుద్ధి (దర్శన శక్తియు) 
పూర్తిగా వేజైనను, అభిన్నములుగా( జేరియుండి ప్రతిభాసించు 
చున్నవి. ఇదె, అస్మిత - శుంభాసురు(డు. కనుక స్టూలాది 
త్రివిధప్రకాశము, ఈ యస్మితగానే యుపలబ్ధమగు చున్నది. కనుకనే 
త్రైలోక్యము నాది యనెను. 

2. యజ్ఞభాగము లనంగా6 గర్మవలములు. కర్మమే 
యజ్ఞము. ఈ బ్రహ్మాండము కర్మమయము. కనుక నిది యొక 
యజ్ఞశాల. కర్మఫలములే యజ్ఞభాగములు. ఈ యజ్ఞభాగములు 
దేవత లాంద6దగినవి. ఏమన - చక్షురాదీంద్రియాధి పతులు 
(మలుమూటలో6 జూచునది) సూర్యాదిదేవతలు రూపరసాది 
విషయగ్రహణమనెడి కర్మఫలమును గకొనుచున్నారు. చూడుము. 
ఒక వూవును జూచి నీ వానందింతువు. ఇవు డేమైనది ? 
విరాణ్మనసుయొక్క పుష్పవిషయక సంకల్పమువలన నొక విధమైన 
స్పందనముపోయి, నీ చక్షు రాదీంద్రియములను స్పందితము 
లుగా జేయును.నీ చక్షువు పూవుయొక్క బాహ్యరూపము నెంతగా 
గ్రహించి మనసుకడకు( జేర్చునో మనస్సంతగా దానిని బుద్ధి 
ప్రకాశముచే నాలోకించి పూవుయొక్క మనోహర రూపమును 
గ్రహించును. తతృలముగాం జక్షురింద్రియము తనివి నొందును. 
ఈ చక్షురింద్రియతృప్తి యనంగా6 జక్షురింద్రియ విశిష్టమై 
ప్రకాశించును. అదె యాదిత్య దేవతా తృప్తి. ఈ తృప్తిపేరే 
యజ్ఞభాగము. రూపరసాది విషయగ్రహణమనెడి యజ్ఞమునకు 
అదె శేషభాగము (అమృతము). అది దేవతలకు భోగ్యము 

(ప్రాష్యము). కాని యిపుడది యస్మితయొక్క అధికారములోనికి 
వచ్చినది. ఏమన, నిపుడు దేవతావర్గము విశుద్ధ చైతన్యాంశముగా 
వెలయ(జాలమిచే బుద్ధితత్వమందు( బ్రతిబింబించిన చిదాభాసుని 
విశేషస్పురణముగా. బ్రకాశించినది. ఈవిధముగా దేవతావర్గము 
తను యధికారములవలనం దొలంగి యజ్ఞిభాగము లను 
గోల్పోయినది. 


అసురులు యజ్ఞభాగములను హరించు రహస్యము 


గీతయందు భగవంతుని మాట (3-12) “కర్మములవలన 
దేవతలు తనియయదురు. అవి చేయక (యెవ్వండేని) 
యజ్ఞభాగమును గ్రహించువా(డు దొంగ” అని. ఈ దొంగతనము 
స్థూల దేహాత్మబోధముతోనే ప్రారంభమగును. జీవుండు సాధకుండు 
కానంతవజకు దేహాత్మబోధమందే విచరించును. రూపరసాది 
విషయభోగముచేసి స్థూలదేహమును మనస్సును దనువును, ఈ 
తనివి యనెడి ఫలము, యజ్ఞభాగము దేవతలకు. జెందవలసి 
నదే. ఇది యపుడు తెలియంబడదు. తరువాత సాధనరాజ్యమందు. 
బ్రవేశించి తొలుదొల్త మనస్సునే యాత్మగా6 దలంచును, గనుక 
నప్పుడును యజ్ఞభాగము చైతన్యమునం దర్పితము కాలేదు. పిదప 
విజ్ఞానమును జేరి, విజ్ఞానాత్మయనెడి యస్మితను దనియించు 
సాధనము చేయును, గాన సామాన్యజీవుండు మొదలు విజ్ఞాన 
మయకోశసాధకునిదా(క నెల్లరు6 దెలిసియో తెలియకో యజ్ఞ 
భాగములను హరించుచున్నారు. ఇదె యనురుల వలన 
యజ్ఞభాగములు హరింపంబడు రహస్యము. 

వేర్వేతీంద్రియములవలన నాహరింపంబడిన రూపరసాది 
విషయ విజ్ఞానమును జేరియు వేర్వీజబుగానే పరిగ్రహింప( 
బడుచున్నది. అవి యాత్మయందే యర్పింపబడినచో, మజీ 
వేర్వీఅన్నదే యుండదు. సర్వభేదములు తొలంగి యేకరన 
రూపమున6 బరిగ్రహింపంబడును. సాధకా ! అపూర్వమైన 
యీతత్త్వమును నెమ్మదిగా విచారించి చూడు - మటియు నిటులు 
సర్వయజ్జేశ్వరు6 డెవ(డో, యజ్ఞభాగము లెవని కర్పింపంబడునో, 
వానికొటికే యజ్ఞము చేయుము. నీ బహుత్వమనెడి పాపము 
అనాయాసముగా( దొల(గును. 


అస్మితను జేరిన సాధకుని లక్ష్యము 


అస్మిత యననేమో మున్ను వివరించితిమి. స్మరించు 
కొనునది. అన్మితను జేరగానే యది దేనిచేం బ్రకాశింపC 
జేయంబడినదో, దాని సత్తకేది సత్తయో దానివైపు లక్ష్యము పడును 
గనుక, దాని నొందుటకై సాధకులు సర్వవిధములం. (బ్రయత్నింతురు. 
శుంభు( డా యంబికను దెచ్చు ప్రయత్నము నట్టిదే. నిత్యసిద్ధమైన 
సాధనప్రణాళి నిర్దేశింపంబడును. 

శుంభుని (అస్మిత) మాటలన్నియు సత్యములే 

“మా బుద్ధిచే నీలోకముందు నీవే (అంబిక) స్రీ రత్న 
స్వరూపవు. మేమే సర్వరత్న భోగమున కధికారులము. నీవును 
మమ్మేయాశ్రయింపుము. నన్నైనను సరే, బహుపరాక్రము డైన 
నా తమ్మునైనను (నిశుంభు(డు - మమత) సరే. చంచల నయనా! 
భజింపుము. ఏలన నీవు స్తీ రత్నమవు” 

శుంభునిమాటలన్నియు సత్యములే. చూడు. మనయమ్మ 
యథార్థముగా స్తీరత్న స్వరూపయే. స్తీరత్న మునర్థము శ్రేష్టశక్తియని 
మున్నంటిమి. ఎన్ని శక్తులున్నను జితిశక్తి యొక్కటే సర్వశ్రేష్టము. 
సృష్టి స్థితి సంహారాది శక్తులన్నియు నాపరాశక్తి విశేషప్రకాశములు 
మాత్రమే. కనుకనే అంబిక (అమ్మ) స్రీరత్న స్వరూప. జీవుండీ 
యానందమయ చితిశక్తి సంధానము నొందనంతసేంపు యథార్ధశాన్తి 
నెట్టులును బొందంజాలండు. ఇపుడో, లక్షజన్మముల తర్వాతనో, 
దీని నెఖుంగునపుడేదో విధముగా దీని నాయత్తము చేసికొనక 
తప్పదని వివేచించియే శుంభుం డీమె నంకస్థను జేసికొనం బెద్దగాం 
బ్రయత్నించెను. ఇందులకే మేమే రత్నాధికారుల మన్నాండు. 
మటీయు నీవు స్త్రీ రత్నమవైయుండియు మా యధికారమునకు 
వెలినుండుబెట్లు కుదురును ? “అస్మానుపాగచ్చ” = మాయెడకు 
రమ్ము అనెను. అన(గా, మాయహంతతోనే నిన్నాంద6 గోరుదుము. 
రమ్ము మా యపూర్ణాహంతను బూర్లము( జేయుము. మాకిన్ని 
యైశ్వర్యములున్నను, నీ లేమిచే మా యహంత లేమికి 
జిక్కిపోయినది. దేవీ ! నీవే స్వయముగా వచ్చి, యా యపూర్ణమైన 
“నేనును” బూర్జ మొనరింపుము. 

“నన్నో మా తమ్మునో నీకు నచ్చినవాని నాశ్రయింపుము. 
అనగా - నీ వాత్మవు. అహంతవలన( బ్రకాశితవగుచో హానిలేదు; 
లేదా, నీవే యాత్మరూపముగా. బ్రతిభాసించినను హానిలేదు. 
అహంతమూలముగా నిన్నునధరింప నలవికాదు, ఏమన - నేను 
(జీవాత్ముండను) వ్రతిబింబమా(తు6డను. ప్రతిబింబము 
మూలబింబము నెట్లు గ్రహించును ? ఇది యసంభవ మని తోంచి 

నపుడు, మా తమ్ముని నిశుంభుని (మమత) నాశ్రయింపుము. సకల 
బ్రహ్మాండములు మమతచేతిలోనే యున్నవి. నీవు స్వయముగా 
నాత్మవు. నీవు నిశుంభునే (మమత్వమునే) యాశ్రయింపుము. 
మాకు6 బరమలాభమే. నీవు మాయాత్మవే యగుచు మా దాన 
వెందుకు(గావు ? ఆత్మ మాదేయైనపుడు, మే మాత్మను గైకొని 
యథేచ్చముగా ననుభవింప(గలము; కాని యది కాకున్నది. మా 
యాత్మను వేము కైకొన్ననే వుమ్ము వేము (నేనును) 
మజఅచుటగును. అపుడు నేనుండనే యుండదు. మేముండము 
కాని, యిపుడది కాకున్నది, నిన్ను మేహంతగానే చూతుము. కాదేని, 
ఏకాంతాత్మీయు వనుకొనుచు నిన్ననుభవింతుము. నీవు 
చంచలాపాంగివి. నీ చంచలభావమును విడిచి మమ్ము స్థిరముగా 
భజింపుము. 

మన యమ్మ నిజముగా జంచలాపాంగియే. జెప్పపాటులో 
జాటీపోవును. కానరాదు. ఆ సౌమ్యప్రకాశము, ఆ సర్వతోభేది 
ప్రకాశము, ఆ యవాజ్మానసగోచర ప్రకాశము, అర్థక్షణములో 
విలీనమైపోవును. మన సర్వభావములను, అస్మిత్వమును హరించు 
నమ్మను శరీరమున్నంతకాలమును గాంచునుపాయములేదు. 
శరీరమానసాది నర్వమును విలయ మొనర్చి, యపుడమ్మ 
మనయెడ వెలసినను, వాని బీజములు మిగిలిపోవును. కనుకనే 
చంచల (మెజుపు(దీగ) యుపమానము. 


అదే యథార్థ చరితార్థత 
సాధకా ! చూడు. కొండగుహయందు బహుకాలము 
సమాధియందుండువాండు యోగాసనమందే కూర్చుండును. 

ఆత(డు సంతత మమ్మను గాంచుచున్నాం డనుకొనకు. ఎడతెగక 
యమ్మను జూచుటచే దేహవేయుండదు. ఒక్కక్షణములో 
దేహాత్మనంబంధము విడిపోవును. అనాత్మప్రతీతి పూర్తిగా 
లోపించుటచే దీర్చకాలము దేవామందుంనిల్చుట కేవల 
మసంభవము. అది మెజుపు(దీవవలె( గానవచ్చునంత, జీవుడు 
ధన్యుండగును. జీవన్ముక్తుండగును. ఆనందమయు(డగును. బ్రహ్మ 
స్వరూపుండగును. ఒక్కసారియైనచో మజఖిన్నండు మజవండు. మథీ 
కోరినంతనే దర్శనమగుచుండును. ఈ యానంద ఘనజ్ఞానము 
జాటిపోవు టెన్న(డునుం గాదు. నా “నేను” అన్నది, ఆత్మయన్నది, 
మనయమ్మయే. మజటీ దానిని బొందుట, పాందకుండుట, 
చూచుట, చూడకుండుట యన నెట్టిది ? కాని, చూడ6గోరుము. 
ఆ చూచుట, పొందుట యనునదే యథార్థచరితార్థత. 


ఆత్మయే జీవుని భజించును 


శుంభు(డు (అస్మిత) మజీయొక మాటన్నా(డు. “భజత్వం” 
ఇది గొప్పసత్యము. ఇది శుంభుండే యనలేదు, శ్రుతియు నన్నది. 
“యమేవైష వృణుతే” ఈ యాత్మ యెవనిని వరించునో వాండే 
దానినొందును. గీత యిట్లన్నది. “తాం స్తథైవ భజామ్యహమ్‌” ఆత్మ 
నెవ్వ( డే భావముతో. గనునో, యా భావముతోనే వాని నడి 
భజించును. చూచితివా - వేదము, గీత, చండీపాఠము ఇమ్మూండు 
నొక్క స్వరముతోనే యొక్క మాటనే చెప్పినవి. ఆత్మయే జీవుని 
భజించును. మాట వినికి యందును, మాటను బోధించు 
కొనుటయందును, తెలుపుట యందును మాత్రమే క్రిందుమీదులు, 

విరోధముగాని మాట సత్యము, నిస్సందిగ్ధము. 


గీతయందలి యొక ప్రధానశ్లోక వివరణము 


“యేయథా మాం ప్రపద్యన్తే తాం స్తథైవ భజామ్యహమ్‌ । 
మమ కర్మానువర్తన్తే మనుష్యాః పార్థ సర్వశః ॥” 4-22 
“మాం యే యథా ప్రపద్యన్తే తానహం తథైవ భజామి. హే 
పార్థ ! మనుష్యాః సర్వశః మమ కర్మానువర్తన్తే.” 
సూర్యునకు యోగశిక్ష నిచ్చు సందర్భమున, అర్జునుండు 
భగవంతు నడిగెను. ప్రశ్నము చిన్నదైనను, దానియందు భగవానుని 
సమస్త జన్మకర్మ రహస్యము ప్రచ్చన్నముగాం దెలియంగోరంబడినది. 
కానిచో “ శ్రీకృష్ణుండు జన్మమెత్తి సూర్యునకు యోగశిక్షణ మొనర్చెనో ?” 
యని సందేహించి యర్జునివలె సాధకుండు ప్రశ్నింపలే(డు. ఆ 
విధముగా భగవంతు(డును దన జన్మకర్మములను విశదముగా( 
దెలుపు మిషతో( దన రెండువిధములైన జన్మములను, ఆ 
* జన్మముల కాలమును, ఉద్దేశ్యనిర్ణయము చేసి, “యాతండే 
నర్వజీవుల కర్మనియంతయై యున్నాండు; అతని యిచ్చనే 
జీవబృందము సర్వవిధముల ననువర్తించుచున్నది; జీవులయెడ 
నతని యయాచిత స్నేహము వర్షించు” ననెడి తత్వ మీ శ్లోకమందు 
వర్ణించినాండు. 
భగవంతుండనెను - “ఎవండు నన్నేవిధముగా భజించునో, 
యేం యవన్ఫయందుండి, యే యవన్ఫవలన జీవుడు నా 

యనుగ్రహమును గోరునో, నేనా యవస్థయందు, ఆ యవస్థవలన 
నతని ననుగ్రహింతును. జీవు6 డింద్రియధర్మియై యుండి, 
యింద్రియచరితార్థత - విషయభోగము నాందుటకు. గ్లశపడు 
నపుడు, ప్రత్యక్షముగా నన్నందులకై ప్రార్థించుచున్నను, బరోక్షముగ 
నతండు, ఆ విషయభోగముకొజకు నన్ను భజించును. నేనును 
బరో ఇఒక్షముగానే వాని యా విషయభోగమును జరితార్థము 
చేయుదును. లేదా, జీవుడు నన్నాందుటకై వ్యగ్రుండైనను వాని 
యభిలాషమును నెజవేర్తును. ఏలన, నా నిర్దేశించిన మార్గమునే 
యాత. డనువర్తించుచున్నా(డు. నేనే వైపునకు. గొనిపోందలంతునో, 
యా వైపునకే జీవు(డు నాచే. జలింపంజేయంబడి, యా దెసయందే 
నన్ను లక్షించి యగ్రసరుండగును. విషయభోగములనెడి 
గాలివానచేతను, ఇంద్రియాకర్షణ మనెడి వెల్లువ వడిచేతను జీవుని 
హృదయము క్లేశ పెట్టంబడును. మోహతరంగపు దెబ్బ గుండెదడను 
గల్గించి యొడ్డునకు గెంటు నపుడే, యతండు నా కభిముఖుండై 
ముందంజవేయును. ఉన్నతా వస్థయందే కాదు, సర్వావస్థలందును 
నేనే జీవు నటునిటు త్రిప్పువాండ నగుటచే, నేవిధముగా నా కృప 
నర్థించునో, నే నావిధముగానే వానిని గరుణింతును. ఐనను 
గర్మరహన్యమును గూర్చిన నా మహిమ మేమన - జీవుని 
ప్రార్థనము, వాని యా కోరిక యేనాండును వాని నమంగళమువైపు 
కొనిపోదు. పైచూపునకు. బ్రార్థనోద్యమము, అమంగళమును 
గలిగించునదిగా౭ దోంచినను, నా శుభేశ్ళ వానిలోపల నుండి 
శుభమార్గమునకే వానిం గొనిపోవును. జీవుం డెట్టి యవస్థయం దెట్టి 
కర్మమైనం జేయనీ; ఎట్టి సిద్ధికెన నాకర్షింపంబడనీ; తదనురూపమైన 
కర్మమును జేయించుటయు, సిద్ది నిచ్చటయు, వానికి 

మంగళజనకము లగుటచేతనే, నే నట్టి జీవులను ఆ యా 
కర్మములయందు నియోగించి సిద్ధి నాసంగుదును. నేనే జీవులకు. 
గర్మాధికారమిత్తును. అపు డాత(డు కర్మమాచరించును. నేనే 
జీవునికి, నిద్ధినాందు నాశకలిగింతును. అపుడు జీవు(డు 
విషయసిద్ధికో, భగవత్సిద్ధికో తహతహపడును.ః 

సాధారణ జీవుడు, భక్తిప్రణాళి తెలియుటకై, యా విధముగా 
నర్థమును జేసికొనవలయును. ఇపుడు సాధనసంబంధమున( 
జెప్పెదను. ఏ సాధకుం డేవిధముగ నమ్మను భోజించునో, 
యమ్మయు నటులే వానియెడం గరుణించును. ఎవ. డేయవస్థ 
యందుండి యమ్మ భజన మెటులు చేయని, అమ్మయు నా 
యవన్థయందే వాని ననుగ్రహించును. ఇంటనో, యడవినో, 
గార్హస్థ్యమందో, సన్స్యాసమందో, నీచకులమందో, ఘనకులమందో, 
భక్తిజ్ఞానమందో, కర్మమార్గమందో, ఏ యవన్ఫయందైనసరే, 
యమ్మను స్మరించినంత వచ్చును. ఇదె మన యమ్మగారి చిరంతన 
నియమము. ఆ స్మరణమనునది యెటులు, ఎంతవజకు ? ఆ 
పిలుపునకును అమ్మ రాకకును సంబంధ మున్నదా ? లేదా ? 
అని యనేకులందురు గాన నీ శ్లోకమున కనేకు లిటు లర్థము 
చెప్పుదురు. తాము కర్మాధికారమందుండి యెంతగా మాతృముఖు 
లగుదురో, యంతగా మాతృకృప నాంద(గలరు. అనురాగ 
పరిణామము నెటింగి మాతృకృప వర్షించును. సాధారణముగా నిది 
సత్యమే; కాని యా యనురాగముసైతము, ఆమె కృపచే నామె 
యిచ్చానుసారముగా వానిలోం బుట్టచుండును. ఆవా 
నెయ్యపుటుబుకే యా యనురాగము పట్టుటకు మూలకారణము. 

కన్కనే కర్మానుపాకము వలన వలములేదు. ఎవ్వుడేకర్మ 
చేయించుటకు ఎప్పుడేఫలము నిచ్చుటకు అమ్మమనసునం. గోరిక 
యుద్దీపించునో దానికి. దగు భావముతోనే జీవుడు కర్మము 
చేయుచుండును. సాధారణ జీవులు పెద్దప్రయత్నముతో 
నొంద(గల్లు ఫలమునే సాధకు( డిచ్భామాత్రమున నొందుచుండుట 
తటుచు కనుచున్నాము. విడువని వ్యవసాయముతో సాధారణులు 
కర్మానుష్టానము. చేయ6గానగు ఫలమును సాధుపురుషులు 
నిరాయాసముగా సంకల్పమాత్రమున( బొందుచున్నారు. ఒకవేళ 
సాధు వాచరించు కర్మమునకును ఫలము కానరాదు. ఒక జీవు6 
డొక్కసారి గానే సాధువు కాంజాలండు. మిగుల నాయాసముతో 
బహుకాలాభ్యాసముతో మాతృభావమున( జేరియుండి క్రమముగా 
జీవుడు సాధువగును. మాతృభావ యుక్తావస్థ నాందిన పైని 
బహుళక్షేశ సహకారముతో జీవుండు సమర్భుండగును. మహాయాస 
సాధ్యకర్మము మున్నే సజ్జితమై యుండుటచే సాధుపురుషు6 
డిచ్చామాత్రమున నిద్దకాము లగుచున్నారు అని కొంద 
టాశంకింవవచ్చును; గాని యది నిష్కారణవము. ఏలన, 
మాతృలాభేచ్చ యనెడి కర్మమువల్లనే జీవులు సాధుత్వము 
నొందుదురు. కేవల మాతృప్రసన్నతా విశేషము కారణముగానే 
సాధువులు లబ్బకాము లగుదురు. కనుకనే ఫలానుపాతముచే. 
గర్మములు సాగుచున్నవనియు, గర్మానుపాకముచే ఫలము 
లేదనియు నందురు. ఉచ్చతమ క్షేత్రమందిది స్పష్టముగా. 
గానవచ్చును. మజియు సాధారణ మనుష్య క్షేత్రమును 
గర్మమయము చేయుటకై “కర్మాను యాయీ ఫలలాభః” యను 

భావముతో గర్మము ననుసరించియే ఫలలాభముండునను 
భావముతో. గర్మఫల సంబంధము పెంపొందుచున్నది. అమ్మ 
దుకాణదారునివలె. ద్రాసుతోం దూచి కర్మమూల్యమును బట్టి 
ఫలము నీయదు. (అమ్ముకొనదు.) ఎంత ఫల మిచ్చుటావశ్యమో, 
తలంచి యపుడా ఫలమును భరింప(దగు సామర్థ్యము నిచ్చుటకై, 
యా ఫల భోగమున కుపయుక్తమగు భావముతో. జేయించునట్టి, 
వాచిక కాంయిక మాననిక పాంచకౌశిక నంచాలనవే 
కర్మమనంబడును. 

.కొందటు భగవత్కృప పాత్రాపాత్రముల నపేక్షింపక సూర్య 
కాంతివలె సమభావముతోనే కురియు నందురు. అయిన నయ్యది 
సర్వత్ర సమముగా వికసింపకుండుట కనుచున్నాము. కారణమేమన 
జీవుల యధికారభేదమే కారణము. చూడు, తారతమ్యము. ఒక్క 
మేఘము కురిసిన వానయే ముండ్లచెట్ల ముండ్లను బలిపించును. 
అదే పూంజెట్ల పూవులకు( దావిని బెంపొందించును. మొగ్గల నదే 
విచ్చును. ఇదియు సంపూర్ణ సత్యము కాదు. మాతృకృప సర్వత్ర 
సమభావముతో నాయా క్షేత్రో చిత గుణములనే పోషించునది 
యైనచో, నది జీవుల నుద్ధరించు నుపాయముగాక సతము 
నంధకారమున నుండవలసినదే. సత్యముయొక్క యమృతమయ 
స్నిగ్ధ జ్యోతిర్ణర్శనము లేక యజ్ఞానాచ్చనులైన జీవు లెన్నటికిని 
వంచితులే యగుదురు. అమ్మ మనయెడ నట్టిది కాదు. ఆమె 
యెల్లర నానాందమయ ముక్తిమందిరము వంక6 బ్రబలవేగముతో 
నాకర్షించును. ఆమె క్షుద్ర పరమాణువును సైతము తన గుండె 
నత్తుకొని ప్రయోజనానుసారముగా క్షేత్రకర్మాదుల దారిని 
గ్రమక్రమముగా నున్నతపదమునుండి యున్నతతరపదమునకు( 

గొనిపోవును. వానిని దన నిత్యభోగ్య ముక్తాహంతయందు 
నిల్వలేనంతదా(క విరామములేక విశ్రామము లేక క్షేత్రము నుండి 
క్లేతమునకు దాటించి పిచ్చిదానివలె మన యమ్మ యా 
పరమాణువుల. దీసికొని పోవుచునే యుండును. గనుక నేడు 
ఘోరతమోగుణావృతు(డైన జీవుడు రెండు దినముల తర్వాత శుద్ధ 
సత్త్వగుణ సంపన్నుండగుట మనము కనుచున్నాము. అమ్మ 
నిరపేక్షత సూర్యకిరణముల వంటిదే యైనచో, ముండ్ల చెట్టు 
ముండ్లచెట్టుగానే యుండును; పాపి సదా పాపిగానే యుండును; 
ఎన్నంటికి నెవ్వనికిని యున్నతి కల్గకే యుండును. తల్లిలోని 
జీవోద్ధారేచ్భ సర్వకర్మ శృంఖలా మూలముగా నున్నది. గాన 
సాధారణముగా జీవులు తమ ప్రకృతి ననువర్తించుచున్నను వారు 
క్రమాచరిత కర్మఫలములచే జ్ఞానము నాందుచు బ్రహ్మజ్ఞానము 
వంక ముందడుగు పట్టుదురు. కనుక నిర్గణంలము, 
దుష్టమాత్రులముగా నుండి జీవులమైన మనము (ప్రకృతి 
గుణములందుం( దివృంబడుంచున్నను, అమ్మ యిచ్చనే 
నాకర్షింపంబడి యెల్లరము. కర్మముల దారి నావెంవంకకే 
నడుచుచుందుమని తెలియవలయును. అనగా - అమ్మ 
శుభమయేచ్చతోనే ముఖ్యముగా నడుచుచున్నాము. మనమన 
వకృతంలు (కర్మానుసారములగుం నావర్తనవలులు) 
నిమిత్తమాత్రములే. తీర్థమునకు(బోవు బండి తీర్థమువంకకే 
ముందునకు నడుచును, గాని దాని చక్రము లెల్లపుడును వాని 
యిరుసులపైనే తిరుగుచు బోవును. అటులే అమ్మయొక్క 
మంగళేచ్చను బట్టియే సర్వవిధముల నామెవంకకే జీవుండు 

నడుచుచున్నాండు. కేవలము తమతమ ప్రకృతి రూపకర్మ మనెడి 
యిరుసుపైని వాని కర్మచక్రము దాని నిర్మాణము ననుసరించి 
తిరుగుచుండును. మన యమ్మ యిచ్చ సర్వస్వతంత్రము. 
జీవులయెడ నైన శుభేచ్చయే బ్రహ్మముయొక్క బహుత్వ వికాసము. 
అన6గా మాతృత్వ ధర్మము. అదె యామె (బ్రహ్మత్వము, 
మాతృత్వము, వరాభయములు వెద జల్లుటే, యిచ్చామయి యైన 
యమ్మ నిత్యధర్మము. నూర్యదర్మవు కాంతులను 
వెద(జల్లుటయు, కాంతులే సూర్యుని సూర్యత్వము నైనటులే అమ్మ 
(బ్రహ్మ) ధర్మము స్నేహకరుణామయములగు శుభములను 
వెద(జల్లుటే, స్నేహేచ్ళయే, అమ్మ మాతృత్వము. స్నేహాకర్షణమే 
బ్రహ్మ బ్రహ్మత్వము. 

ఆ యమ్మను నీవాకసారియు.( జూడలేదా ? క్షేత్రజ్ఞానిగా 
ముస్తాబుచేసి, జగత్తున6 బ్రత్యణు పరమాణు హృదయమందును 
మూర్తిమతియై, యీ కర్మయజ్ఞమయ బ్రహ్మాండచ(డక్రమును 
నడిపించుచున్నది. యజ్ఞక్షేత్రమునం దంతట నగు సర్వకర్మముల 
నడుమ నెల్లప్పుడు స్థిరముగా నుండి జ్ఞానాకారమున వెలయు 
చున్నది. క్రమముగా స్థిరత్వమువంకకే నడిపించు చున్నది. 
జ్ఞానవుయుగురు6డం తానేయయి ట్రిమిత్వమునుండి 
నరత్వమునకు, దేవత్వమునకు, బ్రహ్మత్వమునకు( గ్రమముగా 
దారి చూపుచు జీవులను గొనిపోవుచున్నది. ఆ యమ్మ నొక 
సారియు౯ జూడలేదా ? 

జీవుడా ! ఆ యమ్మ నెంతకాల మవమానింతువు ? సర్వ 
కర్మములకును మూలమైన చైతన్యసత్త నెంతకాలము చైతన్య 
మాత్రముగానే తలంచి, సర్వకర్మములకు నుపాదానమైన యహంత 

నొక చిత్తవృత్తి మాత్రముగానే యెంచి, యెంత కాల మమ్మ 
నుపేక్షింతువు ? “అమ్మా ! యనలేవా ? లోనున్న మధువును 
మధువనవు. జీవభావీయు(డవై చూడలేవు. మాతృ భావీయు(డవై 
విచారింపవు. ఎంతదా(క నరు6 డమ్మను దెలిసి కొనండో, అమ్మను 
గలయందైనం గానండో, అంతదాంక దార్శనికుండై కర్మప్రాధాన్యమునే 
చూచుచుండును. కర్మమునే సర్వావర్తనమూలముగా6 దలంచును, 
కర్మానురూపమే ఫలమనును. నేండా రూపమున కెదురుగా నిలిచి 
యామె శ్రీముఖమువలన నభయవాణిని వినగా వినంగా నింక 
జీవునకు. గర్మప్రాధాన్యము కానరాదు. అమ్మయే స్వయముగా 
'యే యథా మాం ప్రపద్యన్తే' యెవండు గొప్పగా నా భజన 
మెటులేనిం జేయనీ, యెట్టి కర్మమును జేయకపోనీ, ఆతని కర్మచక్ర 
మెట్టిదేనింగానీ “తాం స్తథైవ భజామ్యహమ్‌' నేనా విధమైన 
భజనమువల్లనే, యాతని కర్మమందే, జీవక్షేత్ర మందే, యతని 
యా యునికియందే, అనగా సర్వసాధనము లందును, సర్వ 
కర్మములందును, సర్వావస్థలయందును సర్వ విధముల నేనే వాని 
ననుగ్రహింతును. సర్వ కర్మములందును నా యనుగ్రహమే నా 
కరృత్వమే ప్రధానము” అని యమ్మ తానే యన్నది. 


అంబిక శుంభదూతతో బదులాడిన మాటల 
పరమార్థము విన(దగినది 


ఈ సందర్భమున “గంభిరాంత: స్మితా జగౌ” అని యున్నది. 
అమ్మ ముందుగా. జిజబునవ్వు నవ్వెనట. 

రోష తోషములు రెండును సమభావమందుండు సామర్థ్యమే 
గాంభీర్యము. మన యమ్మ నిత్యనిర్వికార. ఎట్టి యవస్థ యందును, 
ఆమెయం దణుమాత్రమును వికారము కాన రాదు, కనుకనే యామె 
గంభీర; అంతఃస్మిత; అన(గా మనసే నవ్వుచున్నది. జగౌ = గానము 
చేసెను. శుంభుని దూతయైన సుగ్రీవుని శ్రవణమందు (గాన) 
సుధావర్షణ మగునంత మధురముగా బల్కెనని యర్థము. 
నిజముగా మాతృవాణి యంత మధురమైనదే. శబ్బహీన 
వాణియైనను సంగీతస్వరము వలె నమృతమును వర్షించినది. 


దేవి మాటలు :- 
“సత్యముక్తం త్వయా నాత్ర మిథ్యా కించిత్తయోదితమ్‌, 
(తైలోక్యాధిపతిః శుంభో నిశుంభశ్చాపి తాదృశః ॥” 

“ఓ దూతా ! నీవన్నది (నిజమే) సత్యమే. కల్ల యింతయు 
లేదు. శుంభుండు ముల్లోకముల యేలిక. నిశుంభుండు నంత 
వాండే.” _ : 

ఈ మంత్రము నర్థము పలు విధములుగా. గలదు. 
క్రమముగా దాని యాలోచనము చేయుదము. 

అంబిక సుగ్రీవునితో నన్నది :- శుంభ నిశుంభులు (అస్మితా 
మమతలు) తాము ముల్గోకముల కధిపతులుగాం దలంచు 
చున్నారు. నీ వన్నది సత్యమే, అసత్యమేమియు లేదు. 

_ మజీయొక యర్థము :- “దూత ! త్వయా సత్యం ఉక్తమ్‌, 
అత్ర కించిత్‌ మిథ్యా ఉదితమ్‌” ఓయి దూత ! నీవు సత్యము 

చెప్పలేదు. ఇందు. గొంత మిథ్య పల్కితివి. ఏమన, శుంభ 
నిశుంభులు తైలోక్యాధిపతులు కారు. ఇంతకు మున్ను “తైలోక్యే 
పరమేశ్వరః” అంటివి. యథార్థముగా ముల్లోకములకు నధిపతి 
అస్మిత కాదు. ఆత్మయే, అమ్మ సత్తయే ముల్లోకముల సత్త. ఆత్మయే 
లేనిచో నెచ్చటను నే సత్తయు నుండ(జాలదు. కనుకనే నీమాట 
కల్ల. స న 

మటొక యర్థము కాంగలదు. ఆత్మయే (నేనే) శుంభ 
నిశుంభుల రూవమున6 (అస్మితా మవుతా రూవమున) 
ద్రిలోకాధిపతినై యున్నాను. కనుకనే నీమాట నిజము. కల్లకాదు. - 
ఏమన శాస్త్రమందు సమస్తము సత్యరూపముగానే చెప్పబడినది. ' 
బొంకింతయు లేదు. తై ॥ శ్రుతి “యదిదం కించ తత్సత్య 
'మిత్యాచక్షతే”ఈ ప్రతీతమగుచున్న దంతయు సత్యముయొక్క 
రూపమే అని చెప్పుచున్నది. సత్యమును - సర్వత్ర సత్య స్వరూపమైన 
యాత్మను, అనుసరించి తుల్యరూపముతో నుండుటచే సమస్తము 
సత్యమే. ఆత్మో పనిషత్తునందు.గాని, బ్రహ్మసూత్రములండు. గాని, 
“మిథ్యా, భ్రాంతి యను మాటల ప్రయోగము కానరాదు. భాష్య 
కారులును, అనిర్వచనీయార్థమందే మిథ్యాపద ప్రయోగము చేసిరి. 
మలీ, మిథ్యయు నత్యముపైనే ప్రతిష్టితమైనది. ఒక్క 
సత్యస్వరూపాత్మ తక్క నెచ్చటను నేదియు లేదు. కనుకనే సర్వము 
సత్యము కనుక, ఓయి ! దూతుండా ! నీవు సత్యమునే పల్కితివి. 
కల్లాడలేదు. 
“కిం త్వత్ర యత్రతిజ్ఞాతం మిధ్యాతత్రియతే కథమ్‌, 
శ్రూయతా మల్పబుద్దిత్వాత్‌ ప్రతిజ్ఞాయా కృతా పురా ॥” 
సా-3-5 

కాని యో విషయమున నా ప్రతిజ్ఞ యొకటి కలదు. దాని 
నెట్టు కల్ల చేయుట ? మున్ను (బాల్యముచే) చిన్నబుద్ధితో నేన్లు 
జేసిన ప్రతిజ్ఞ వినుము. 

అమ్మ యనుచున్నది - ఓ దూతు(డా ! మీ ప్రభువు 
లిరువురును ద్రిలోకాధిపతులు. శ్రేష్టరత్నముల ననుభవించుటకు 
సమర్ధులు. కనుక వారి పరిగ్రహము నంగీకరించుట నాకు 
గర్తవ్యమే, యైనను జిన్నబుద్ధితో మున్ను నాపట్టిన ప్రతిన వినుము. 
దానినెట్లు భంగపఅచుట ? 

ఇచట దేవి కల్లయాడినదా ? బుద్ధిస్వరూపియెన తాను, 
మున్ను దేవతలచే “బుద్ధిరూపేణ సంస్థితా” యని స్తుతింప( 
బడినది. మటీ మున్ముందును “సర్వస్య బుద్ధిరూపేణ జనస్య హృది 
నంస్థితా' యని స్తుతింపంబడును. (నాలవదిగా వెలువడిన , 
'స్తుతులమూటి వ్యాఖ్యలో. జూచునది.) అట్టి యమ్మ తానే 
“అల్పబుద్ధిత్వాత్‌ ప్రతిజ్ఞా యా కృతా” అన్నదికదా. ఇది కల్ల యాట 
కాదా ? కాదు. రవ్వంతయు( గల్ల లేదు. సత్యమే స్వరూపముగా. 
గలది యెట్టి యవస్థయందైన సత్యమును మటు(గుపటుపదు. 
ఇట్టి నిరావరణయు దిగంబరయు నైన యామెయందు 
మిథ్యారోపణముచేయుట కడు వెతంగల్గించును, గాన వినుము. 
బుద్ధితత్వ మల్పము. శ్రుతియే “ఆత్మ యొక యేక దేశమందు - 
అత్యల్పస్థానమందే జగత్తు (బుద్ధి) యొక్క యునికి. ఆత్మ 
ప్రకాశకము; బుద్ధి ప్రకాశ్యము; ఆత్మ వ్యాపకము; బుద్ధి వ్యాప్యము; 
కనుకనే యల్పము. బుద్ధి యెప్పుడును అల్చమే. “విష్టభ్యాహ 
మిదంకృత్స మేకాం శేన స్థితో జగత్‌” (10 - 42). ఆత్మను (అమ్మను) 
ఈ బుద్ధి రూపముగానే కనుగొన్నచో, నల్పమే యగును. మున్ను 

మనము అసత్‌, అనృత, అవిద్య, అజ్ఞాన మున్నగు పదములకు 
అల్పార్థమును జెప్పుచు వచ్చితిమి. అమ్మ తానే యిమ్మాట 
యున్నదని కనుగొన్నాము. ఆత్మ, మన యమ్మ, అల్పమై 
వెలయునపుడే యామెపేరు బుద్ధి. కావున “అల్పబుద్ధి త్వాత్‌' 
అనుటయందు బిందుమాత్రమును మిథ్యలేదు. మజియు నీ ప్రతిజ్ఞ 
యనెడి పని బుద్దియందైనదే. “బవుస్యావ్‌' ఒక్క నేనే 
యనేకమగుదు నన్నదే మొట్టమొదటి యమ్మ ప్రతిన. ఈ 
ప్రతిననుబట్టియే, అమ్మ యన్నిటికంటె గొప్పదైన బుద్ధిరూపమున 
నభివ్యక్తలైైఎనది. ప్రతిజ్ఞ చేయుట యున్నది, అమ్మ 
యల్పయగుటయే యగును. అనగా బుద్ధిరూపమున వెలయుట 
యగును. జెరా ! బోధవస్తువు స్వప్రకాశము, పూర్ణము; దానియందు 
జ్ఞాతృ జ్లేయాది . భావములు తోంచునపుడే యది యల్పము, 
అపూర్ణము కనుక శుంభదూతతో “శ్రూయతా మల్చ్పబుద్దిత్వాత్‌ 
అన్నది. ఇపుడు మనము ఆ ప్రతినను గూర్చి యాలోచింతము. 


అంబికా ప్రతిజ్ఞ కడుసుందరము, కడువింత. 


“యో మాం జయతి సంగ్రామే యో మే దర్పం వ్యపోహతి, 
యోమే ప్రతిబలో లోకేసమే భర్తా భవిష్యతి ॥” 

“ఎవ్వండు యుద్ధమందు నన్ను6 గెల్చునో, ఎవండు నా 
గర్వమును దొల6గింపంగల.డో, ఎవండు నాకు సమబలుండో వాండే 
నా భర్త కాంగలండు.” 

అమ్మ ప్రతినయందు మూడభిప్రాయము లున్నవి. 
మొదటికల్పము ఇం(ద్రియసంగ్రామము. ఇంద్రియము లెల్లప్పు 

డును రూవరసాది విషయములను జడపదార్థములుగానే 
గ్రహించును. ఆనందమయి, చితిశక్తిరూపిణి, అమ్మయే రూపరసాది 
విషయాకారముతో నింద్రియములదారిని రాకవోకలు జరుపును. 
ఇది పలుసారులు తెలిపినను, ఇంద్రియములు తమ యలవాటు 
చొప్పున విషయములను జడములుగానే గ్రహించుచున్నవి. ఇదె 
యింద్రియసంగ్రామము. ఈ యింద్రియ యుద్ధమందు జీవుండు 
సదా యలసిపోవుచున్నాడు. చైతన్యమయి యమ్మ యెపుడును 
జడత్వ మనెడి కపట వేషమును ధరించి, యింద్రియరూపము 
గాను విషయరూపముగాను వెలసి, జీవుని బరాజితు నానర్చు 
చున్నది. విషయములు విషయములు కావు. ఆనందఘనశక్తి 
ప్రవాహ విశేషములు.: సాధారణజీవు లీమాటను దెలిసికొనలేరు, 
కనుకనే యోడిపోవుచున్నారు. అయినను, అమ్మ యీ యుద్ధమందు 
నన్ను జయింవ(గలవా(డు (అనగా బ్రతే్యకేందిధు 
మార్గమందును ఆనందఘనసత్తారూపముతో నిత్యము వెలయు 
నాత్మనే నేనని యనుభవింపంగలవాండు) ఇంద్రియ సంగ్రామ 
మందు నన్ను గెలువగలవాండు. 

రెండవకల్పము దర్చనాశము. కామమునకును జెల్లును. 
కందర్చ, అనంగ, కామ పంచశర, స్మర శబ్దములు సమానార్థకములే. 
కావు శోబ్బ్దముచే వృత్తిమాత్రవేం యనుకొనక, కావు 
నామాత్మకముగానే గ్రహింపందగును దానికేమి ? అమ్మ “యో మే 
దర్పం' వ్యపోహతి” ఎవండు నా దర్పమును దొలంపంగలండో 
యన్నది. అన6గా - ఆనందఘనాత్మనగు నేనే, అహంకార అభిమాన 
అస్మితా మమతా కామాది వృత్తి కామ్య వస్తు రూపమున నెల్లపుడు 
వెలయుచుందు ననెడి సత్యమును దెలిసికొని యనుభవింప. 


CC-0. Jangamwadi Math Collection. Digitized by eGangotri 


సాధన సామగ్రి 77 
గలండో - అనంగా - ఆనందఘనాత్మనగు నేనే దర్పమనెడి 
యావరణముచే నన్ను మటు(గుపజిచుకొని, యున్నానని యెజింగి, 
నా యావరణమును దొల(గింప6 గలవాండే నా దర్పము 
నణంపగలవాండు కాంగలండు. ఆ దర్పనాశమునే సాధారణముగా 
అహంకార నాశమని, కామనా విలయమని తెలియవలయును. 

మూడవకల్పము - సమానబలము. అమ్మ బలమేమి ? 
ఏకత్వము; నిర్వికారత్వము; ఆనందమయత్వము; గుణాతీతత్వము; 
నిరంజనత్వము మున్నగునవి. ఈ విధముగా నేకత్వానందమయత్వ 
గుణాతీతత్వాది బలనంపన్నుండైన జీవుండే (అనంగా6 దన 
బ్రహ్మత్వమును నరిగా ననుభవింప(గల జీవుడే) నాకు 
సమబలు(డు. 

“స మే భర్తా భవిష్యతి నన్ను భరించువాండు కాంగలండు. 
భృ ధాతువునకు ధారణము, పోషణము అని రెండర్భములు. 
పరమ(పేమాస్పద పరమాత్మజ్ఞానమును జక్క(గా ధరించి 
పోషింప(గలవా(డును, దన విషయేంద్రియ సంస్పర్శముచే 
నానందమయాత్మనే గహింవప(గలవా(డును, అహంకార 
మమకారములు తొల(గినవాడును, దన యేకత్వానంద 
మయత్వముల ననుభవింప(గలవా(డును మాత్రమే నా భర్త 
కా(గల(డు. మజియు నీ బోధమును బోషింపంగలండు. అతండే 
నా భర్త కాగల(డని యర్థము. శ్రుతియందలి “నాయమాత్మా 
బలహీనేన లభ్యః” “బ్రహ్మవిద్‌ బ్రహ్మైవ భవతి” అను నీ వాక్యముల 
తాత్సర్యమే, అమ్మ ప్రతిజ్ఞావాక్యముల తాత్పర్యము. బ్రహ్మము 
నెజుంగువాండే బ్రహ్మస్వరూపు డగును. పైని జెప్పంబడిన మూడు 

కల్పములు నెవనియం దుండునో యతండే బ్రహ్మస్వరూపుండు 
కా(గల(డు. సంగ్రామజయము, దర్పనాశము సమబలము ననునవి 
లేక మాతృలాభము నాశించుట వ్యర్థము. ఇంద్రియములచే 
సమాహరింపంబడిన విషయము నాత్మస్వరూపమున గ్రహించు 
నలవాటగుటచేతనే దర్పము తొలగును. అనంగా “అహం కర్తా" 
“మమ కర్షృత్వం' అనెడి భావము తాలంగిపోవును. అవుడే 
యాత్మయొక్క నిత్యత్వము, అవిక్రియత్వము, ఏకత్వము మున్నగు 
ధర్మము లనుభవమునకు వచ్చును. అపుడే సమబలుండగును. 
అపుడే బ్రహ్మాత్మైక్య జ్ఞానము కలుగును. అపుడే “అహం బ్రహ్మాస్మి 
యనుచు సాధకుండు సర్వభేద జ్ఞానమువలనం దొాలంగిపోయి 
స్వయంబ్రహ్మ రూపుండై భాసించును. 

అనేకులు మునుజెప్పిన యీ మూడుకల్పములను 
వికల్బ్పములుగా6. దలంతురు. అనగా మొదటికల్పము 
లేమియందును, పరకల్పము లున్నప్పుడు భర్త కాం/గలండందురు. 
కాని మంత్రమందు వికల్పబోధకములగు “వా, అథవా, కింవా 
మున్నగు పదమే లేవియు లేవు. కనుక గల్పములనుచు వికముల 
నంగీకరించు బెటులగును ? సముచ్చయార్థమే శ్రేష్టము. మూడు 
కల్పముల సముచ్చయ మున్నపుడే భరృత్వయోగ్యు. డగు ననియే 
గ్రహింపవలయును. ఏమన, మొదటి యింద్రియసంగ్రామ 
విజయము లభించినపుడే దర్పనాశమగును; దర్పనాశమైనపుడే 
సమబలుండు కాంగలండు. సమబలుండైనపుడే యాత్మజ్ఞానము 
నొంద(దగియుండును. “సమత్వం యోగఉుచ్యతే' యను భావమే 
గీతయందు6 జూపంబడినది. 

ఈ మంత్రార్థజ్ఞానమును బలువురు పలురీతుల నందురు. 

అది విస్తరించినచో గ్రంథకళేబరము పెరిగిపోవును. “స మే భర్తా 

భోవిష్యతి' అనునవుడు కొందటు ప్రకృతిజయుమందురు. 

నసనంగ్రామజయమున(గా6 గర్మయోగమని కొందఅందురు. 

దర్పనాశమనంగా భక్తియోగమని కొందజందురు. సమబలమన(గా 

జ్ఞానయోగమని కొందజిందురు. అయినను వారికిని మనకును 

విరోధమేమియు లేదు. అన్నియు సత్యమే. చేకొన(దగినవే. ప్రకృతి 

జయ, కర్మ భక్తి జ్ఞాన సముచ్చయము లేక యాత్మ సాక్షాత్కారము 
కాజాలదు. కనుక నన్నియు( జేకొనందగినవే. 


వ్యాకులతయే సాథనమునకు' బ్రాణము 


అమ్మ యన్నది. “శుంభుండో, నిశుంభుండో వచ్చి నన్ను గెల్చి 
నా పాణిగ్రహణము చేయవచ్చును.” 

ఈ మంత్రమందు “యమేవైష వృణుతే తేన లభ్య స్తస్యైష 
ఆత్మా వృణుతే తనూం స్వామ్‌” అనెడి యుపనిష ద్వాక్యమే 
ప్రతిధ్వనించుచున్నది. ఆత్మను వరించువాండే దాని నాందంగలండు. 
అట్టివానికే యాత్మయు( దన స్వరూపమును సాక్షాత్కరింప. 
జేయును. కన్యక పతిని వరించునటులే, యాత్మను వరించువాండు 
వ్యాకులతతో( బ్రార్థించును. వాండె యాత్మ సాక్షాత్కారము నొంది 
ధన్యు(డగును. వానితోనే యాత్మపరిణయ మగును. అమ్మ 
శుంభదూతతో 'శుంభు(డో, నిశుంభుండో నా ప్రతిజ్ఞకుం దగిన 
సామర్థ్యము గలవాండైనచో నా పాణి గ్రహణము చేయవచ్చు' నన్నది. 
ఆదాన శక్తిపేరే పాణి. దానితో బరిగ్రహించుటే పాణి గ్రహణము. 

నన్ను (ఆత్మను) గ్రహించుటకైన తీవ్రవ్యాకులతయే యిచట “పాణి. 
ఆదాన శక్తి యని తాత్పర్యము. వాండెవ్వండో తీవ్రవ్యాకులతవలన 
నన్నాందంగలండు అన్నది. పాణిగ్రహణ శబ్దమునకు బరిణయమని 
యర్థము చెప్పినను హానిలేదు. అత్మనుగూర్చిన యేకాన్తాసక్తి లేక 
యాత్మతోడి పరిణయము (సాక్షాత్కారము - మేలనము) జరుగదు. 
అస్మిత యనెడి శుంభుండు చితిశక్తి. పేరి యాత్మను బొందుటకై 
మిగుల వ్యాకులంపడినాండు కనుక నిజత్వమును విడిచి యాత్మ 
నొందినాండు. తన్ను మజచి మజీయొక కేవలాభీష్టవస్తువుగ 
నుండుటయే, ఆసక్తి యొక్క (వ్యాకులత) తుది పరిణామము. 
ఆకులతయె సాధనమునకు( బ్రాణము. ఒక్క తీవ్రాకులత 
యున్నచో మజే యనుష్టానము నక్కజలేదు. కాని వ్యాకులతయు, 
ఉచ్చంఖలతయు (కట్టుబాటు మీబుటయు) నొక్కటి కావని 
మాత్రము మటువరాదు. సర్వము విడిచి యాత్మప్రాప్తికై యిటునటు 
పరుగిడుట వ్యాకులత కాదు. అది యా వేళ కగు కట్టుబాటులేని 
యుబుకు. వ్యాకులత మనుష్యుని కర్తవ్యజ్ఞానహీనుని( జేయదు. 
సర్వకార్యములందును, సర్వావస్థలందును బ్రాణగతియొక్క 
లక్ష్యవల వంక నడుచుచుండుటే వ్యాకులతయెొక్క 
యథార్థరూపము. 
ఇచట నొక పరమ రహస్యము సాధకు లెజబుంగందగినది. 
భగవంతుని గూర్చిన వ్యాకులత నానాంటికి హెచ్చుటకును, 
నానాటికి భగవత్రేమ పెంపొందుటకును మన దేశమందు 
బంద్భిశాలురు, అయిన విదుములైన భావములతోడి 
యుపాసనమును బ్రచారము చేసిరి. అవి శాంత, దాస్య, వాత్సల్య, 
సఖ్య, మాధుర్యము లనంబడుచున్నవి. తండ్రి గొడుకులు, తల్లి 

గొడుకులు నను భావముతో నగు భగవదారాధనము పేరే 
శాంతభావము. ప్రభు సేవక భావముతోడి యుపాసనము పేరే 
దాస్యభావము. బిడ్డలయెడ6 దలిదండ్రులకగు స్నేహముతో 
నుపాసించుటే వాత్సల్యభావము. బంధుభావముతో నుపాసించుటే 
సఖ్యభావము. పత్నీభావముతో నుపాసించుటే మాధుర్యము. 
పరకీయభావముతో నుపాసించుట మధుర భావముయొక్క 
చరమరూపము. శాంత భావోపాసనమునకు దృష్టాంతము ధ్రువ 
ప్రహాదాదులు. దాన్యభావమునకు హనుమద్గరుడాదులు. 
వాత్సల్యభావమునకు నంద యశోదా కౌసల్యాదులు. సఖ్య 
భావమునకు విభిషణార్జునాదులు. మధుర భావమునకు రాధికా 
గోపికలు. ఏ భావమం దెంత వ్యాకులత పెంపొందునో, యా భావ 
మంత శ్రేష్టము. వైష్ణవశాస్త్రములు మధురభావమునకే ప్రాధాన్యము 
నిచ్చినను, యథార్థ ప్రియతమ (ప్రేమాస్పద పరమాత్మసంధానము 
నొందినవారు శాంత దాస్యాది సర్వభావములను సమముగా. 
బాలించియే యుక్తులు కాంగలిగిరి. సాటిలేని యోగానందము 
ననుభవించిరి. కారణమేమన, ఈ భావముతో (దక్క మటీయొక 
భావముతో నాత్మను జేరలేమని వారన్నండును దలంపలేదు. ఆత్మ 
యనునది మన సర్వస్వము. 

“త్వమేవ మాతా చ పితా త్వమేవ 
త్వమేవ బంధుశ్చ సఖాత్వమేవ, 

త్వమేమ విద్యా ద్రవిణం త్వమేవ 
త్వమేవ సర్వం మమ దేవదేవ ॥” 


CC-0. Jangamwadi Math Collection. Digitized by eGangotri 


82 సాధన సామగ్రి 
కనుక నాత్మతో నాత్మీయత నెజపుటే సర్వభావ మయము. 
వైష్ణవ సంప్రదాయములు మధుర భావమునకు వ్రజ గోపుల 

నాదర్శముగా6 జూప(జూతురు. శ్రీకృష్ణుండొక్కండే పరమపురుషుండు; 
తక్కిన సమస్తము నతని ప్రకృతులు గనుక, స్రీలనెడి భావముతో 
నుపాసించువారు, తాము భగవంతుని. బ్రియతమ సఖుని(గా 
భావింతురు. పురుషభక్తులు సయితము, ఈ సఖీభావము 
నుద్దీపింప( జేయుటకు స్తీలవలెనే ముస్తాబయి హావభావముల( 
జూపుచు నాటపాటలను జరుపుదురు. ఇది యస్వాభావికమని 
కొందటు మన్నింపకున్నను నిందింప(దగదు. భావుక రసికుల 
కాటపట్టెన యీ దేశమందు సర్వభావములతో నుపాసించువారుండుటే 
దేశమునకు గొప్పం దనమును గౌరవమును గలిగించెను. అగు6గాక; 
పరమాత్మను బతిగా. గల్పించుకొని యుపాసించుట మధురభావ 
మైనటులే, పరమాత్మను బత్నీభావముతో నుపాసించుటకు మధుర 
భావమే కాని, వైష్ణవశాస్త్రము దీనిని జేకొనలేదు. పురుష భక్తుల 
పక్షమందిట్టి భావముతో నుపాసించుట సభీభావమును బట్టి చూడ 
మిగుల నహజమని, యేగ్రంథమును స్పష్టముగా వ్రాయ 
సాహసింపలేదు. ఈ చండీ (సప్తశతీ) గ్రంథమందు శుంభుని 
మాటవలన నిది యాభాసించుచున్నది. ఇదిగాక ప్రాణతోషిణి 
మున్నగు వుం్యటతవులందు బలుతావుల నీనంకేతము 
కానంబడును. ఇట్టి యుపాసనమును లక్ష్యమందుంచి పలువురు 

పలువిధముల దోషాపత్తిని జూపిరి. కాని యిది సరియైనదే. ఆత్మ 
యనునది మన 'నేనే. మన సర్వస్వమే. అది లేకున్నచో 'నేను” 
కస్తిత్వమే యుండదు. దానియందు సర్వ భావముల నారోపించుట 
సహజమే. ఆత్మ నేవిధముగా నాదరించినను హాని యింతయు 
లేదు. ఆత్మను నఖుండనియో బంధు(డనియో యెంచి, 
కవు(గలించుకొనంజూచిన నాయాత్మ మహత్వము తటుగనటులే, 
ప్రియతమ భార్యగానెంచి మనసార ట్రేమించినపుడును దాని 
మహత్త్వము వెల్తి పడదు. లోకమందు బతిని బ్రాణముగా నెంచి 
యామెకు సుఖసంతోషములు కూర్చుటే మనుష్యుని జీవనలక్ష్యము. 
'అట్టి పత్నీవ్రతము పరమాత్మయెడనే సమర్పిత మైనపుడు వాని 
జీవనము ధన్యమే కాంగలదు. ఈ మధురభావమే స్వాభావికము, 
(శ్రేష్టము. 

మన మిపుడు భావాతీతరూపసంధానము నాందితిమి. 
దానివంకనే యగ్రసరుల మగుచున్నాము. కనుక భావరాజ్య 
విషయాలోచనము చేసి పాఠక చిత్తములను వేజొకవంకం 
దగుల్పంబోను. అది యుండనిండు. 

అమ్మ యన్నది - నా పాణిని గ్రహించుటకు నన్ను గెల్చి - 
అనంగా - ఏకను, అద్వితీయను, నిర్వికారను, సర్వభావాతీతను నే 
నయినటులే, నా పాణిగ్రహణము గోరువాండును, నా గుణములతో 
సంపన్నుండు కావలయును. “నన్ను గెల్చి” యన దాని మజియొక 
రహస్య మేమనంగా నేనును జయించి యాత్మ నాందుట నేను’ 
ఉన్నంతదాంక ఆత్మప్రకాశము ఉండంజాలదు. 

భేదజ్ఞానముతోడి భక్తి భక్తిసాధనామాత్రమే 


అమ్మా ! తెలిసినది. నిన్నాందుట కింద్రియసంగరమందు 
నిన్ను గెల్వవలయును. స్ఫూలేంద్రియమార్గములందు, నిన్నే 
ధరింపవలయును. సర్వమయము, నఖండము నైన నీకర్శత్వము 
నెటీంగి మా యహంకర్శత్వమనెడి దర్పమును ద్రొక్కి వేయ 
వలయును. 

తరువాత బలవంతులమై, అనగా నీ సాటి బల్మి నొంది 
యేకత్వము, అవిక్రియత్వము మున్నగువాని నొంది, యపుడు నీ 
యెదుర నిల్వవలయును. అటులు చేయ(గల్లినపుడే నిన్ను( 
బ్రాణముతో బ్రేమింప(గలము. అపుడే నీ వనినంత మైమటవ( 
గలము. మణీ మా యహంత తలయెత్తదు. అపుడు నీ యద్వి 
తీయస్వరూప మొక్కటే విరాజిల్లుచుండును “మేము ముక్తి 
గల్లుటకు మున్నే ప్రాణముతో సమానముగా. బ్రేమింతుమని, 
మేము ముక్తిని గోరమని, మేము గోరునది భక్తియే యని” 
కొందజిందురు. వారు ముక్తినాందుటకు మున్ను యథార్థభక్తి 
నొంద(జాలరని యెటు(గరు. బద్ధజీవుండు ముక్తాత్మయెడ నెంత 
భక్తి. జేయ(గల(డు ? అసమానధర్మమందు( (బ్రేమ ముద 
యించునా ? అణుమాత్ర భేదజ్ఞానమున్నను బ్రేమముగల్లునా 9 
జీవుండనన్యభక్తిని గూర్చిన ప్రార్థనమవే చేయవలయును. 
భేదజ్ఞానముతో నగు భక్తి, భక్తి సాధనామాత్రమే. అది యుండనిండు. 


అస్మితను జేరిన సాధకుని యాశలు 
దూత యుపసంహారవాక్యముల యాధ్యాత్మిక రహస్యము :- 
“స్వేచ్చతో శుంభునికడకు నడువుము. కేశాకర్షణ నిర్ణూతగౌరవవు 


CC-0. Jangamwadi Math Collection. Digitized by eGangotri 


సాధన సామగ్రి 85 
కాకుము.” ఆధ్యాత్మికార్థ మిది - కేశాకర్షణ శబ్దార్థము నెజుంగునది. 
క్‌ + అ + ఈశ = కేశ = బ్రహ్మ, విష్ణు, మహేశ్వరులు. ఇటు 
లేకాక్షరకోశ సహాయముతో! జేసిన యర్థమునకు. బూర్వాచార్యులే 
దారి చూపిరి. కాలీ ధ్యానమందు “ముక్త కేశీ, చతుర్భుజా' అనుచోట. 
గొందటి ప్రాచీన పండితుల ప్రసిద్ధటీకలును నిట్లే యున్నవి. ముక్తాః 
కేశాః బ్రహ్మ విష్ణు మహేశ్వరాః యయా సా ముక్త కేశీ = బ్రహ్మ 
విష్ణు మేోశళ్వరులకును ముక్తినిచ్చునది ముక్తకీశీ. 
తత్వ్వప్రకాశికాటీకయు నిచట బ్రహ్మ విష్ణు మహేశ్వరులనియే 
తెల్పినది. అది యట్లుండె., కేశశబ్దార్థము బ్రహ్మాదులు మువ్వురు 
నమ్మయొక్క సృష్టి స్థితి ప్రలయ శక్తులనియే. ఇమ్మూడు శక్తులను 
నాకర్షింప6 గల్లినపుడే చితిశక్తి హీనబల యగును. అపు డామె 
గౌరవము లోపించిపోవును. దూత యిటులెంచియే యమ్మాట 
లనెను. ఆత్మయొక్క జగజ్జన్మస్థిత్యాది వ్యాపారములు లాగికొనంబడె 
నేని (అనంగా నస్మితయే సృష్ట్యాది వ్యాపారములు చేయంజాలె 
నేని) చితిశక్తి శక్తిత్వము హీనమగుననియు, అట్టియపు డామెను 
గ్రహించుట సులభసాధ్యమనియు నెంచెను, గాని, అయ్యో ! 
దూతు(డు అమ్మ కేశములను (సృష్ట్యాదిశక్తులను) ఎవ్వండును 
లాగికొనలేండని యెజు6గండు. సాధకు( డెంత శక్తిమంతు. డైనను 
మాతృ కేశాకర్న్షణ నవుర్భుండు కాంజాలండు. కనుకనే 
వ్యాసదేవుండును వేదాన్తదర్శనమందు “జగద్వాపారవర్దమ్‌” 
(4-410) అని యొక విశేషసూత్రము నుల్లేఖించెను. అర్ధ మేమనంగా 
ముక్తపురుషులకు( దక్కుశక్తులు కలుగవచ్చు. గాని జగజ్జననాది 
వ్యాపారసామర్థ్య వేనాండును గలుగదు. ఇది కవి బ్రహ్మ 

యీశ్వరు6డే చేయ6ంగల6ండు.ముక్తవురుషులు కోరినచో నీ 
జగత్తునందుండి దానిపై నాంశికాధిపత్యము చెలా యింప(గలరు. 
కనుక మాతృ కేశాకర్ష మెన్నండును అసంభవమే. ఆ పని చేసెనా, 
మటీ తానే కానరాండు (ఉండండు). వ్యావహారికజగత్తునందు 
సైతము, ఆడుదాని జుత్తువట్టి యీడ్చి మర్యాదానాశము 
చేయువా(డు తానే చెడుట కనుచున్నాము. విను(డు - అస్మితను 
జేరిన సాధకుడు తనను జగదీశ్వరునింగా. దలంచును. కొన్ని 
వ్యష్టిపదార్థముల పై6 బెద్దజీకము చేయంగలండు. ఇంతో యంతో 
యీశ్వరధర్మ మాతనియందు వెలయును. కోరినవెల్లం దజుచుగా 
నెజివేటుచుండును. కాని జాగత సృష్టి స్థితి లయములందు వ్రేలు 
పెట్టలే(డు. కావున6 దప్పక చితిశక్తివైపే - పరమాత్మవైపే 
జరుగుచుండును. సృష్ట్యాది సర్వకారణవస్తువే చేంజిక్కినపుడు 
పూర్తిగా జగద్వ్యాపారముపై నాధిపత్యమే లభించును. శుంభుని 
యాస యిట్టిదే. కాన నంబికను గ్రహించునెడ వాని కింత 
యాయోజనము. 


దేవి బదులు మాటల పరమార్ధము 


“శుంభుండు మహాపరాక్రమశాలియే. ఏమి చేయుదును. 
అనాలోచితముగా మున్ను నా చేసిన ప్రతిన పట్టితిని. నీవు పోయి 
నా మాటల నాదర పూర్వకముగా నసురరాజుతోం జెప్పివేయుము. 
అపుడత(డు యుక్తిసంగతము నెంచి యటులు చేయును.” 

శుంభాదులు బలవంతులనుటయందు, అమ్మకును 
సందేహము లేదు. అమ్మ దూతతో నుపహాసముగా ననలేదు. అమ్మ 

మనల నుపహాసము చేయుటే యెజు(గదు. అచట నుపహాస 
మన్నది యింతయు. లేదు. సత్యమును ధ్రువమును మాత్రమే 
యచట వెలయును. నిజముగా బలపరాక్రమము ననునవి 
యస్మితగానే యొప్పును. మాతృబలము' వాని బలము కంటెను 
విశిష్టమైనను శుంభుని త్రిలోకీవిజయమునెడ సందేహముండదు. 
అస్మితా సమప్టిక్షేత్రమందే సృష్టి స్థితి ప్రలయము లనెడి త్రివిధ 
ప్రకాశములును వ్యక్తమగుచుండును. సాధకుని ప్రత్యక్షానుభవము 
నట్లిదే. 


“యదనాలోచిత పురా” యనుచోట నొక శంక 


పురా = మున్ను; సృష్టి ప్రారంభమందు, విశేషాలోచన చేయక 
ప్రతిన పట్టితిని. “నన్నెవండు యుద్ధమందు గెల్చునో” మున్నగు 
మాట. ఇపుడొక శంక - సృష్టి మాటను శ్రుతి, ఈక్షణపూర్వకము - 
ఆలోచనాపూర్వకమనియే యన్నదికదా; ఇపుడాలోచింపకయే 
యనుట యెట్లు చెల్లును ? అని. దాని కుత్తరమిది - నిజముగా 
దల్లి నాందుటకు (అంబికాపాణిగ్రహణమునకు) మును జెప్పిన 
సంగ్రామ విజయము, దర్పనాశము, సమబలము గలవాండే 
కావలయును. ఈ విషయము లాలోచింపంబడ లేదేమి ? అమ్మ 
యథార్థస్వరూపము, నిత్యమును స్థిరమునైనది. అమ్మ యెప్పుడు 
నేకాంతటప్రావవన్తువు. అమ్మ నొందుటకు6 (బయుత్న 
మావశ్యకమనుట యమ్మ విచారింపనే విచారింపదు. ఇంతేని 
బ్రయత్న మావశ్యకమనుట, జీవుండు తల్లి కంటె నాక వేతెన సత్తను 
గల్పించుకొని భ్రాన్తికి. జిక్కి యుద్ధమువలన (సాధనమువలన) 
తల్లి నొాంద6గోరును. తల్లి నిత్య జ్ఞానమయి, నిత్యస్వచ్చస్వరూప. 

ఆమెయెడ నిట్టిభ్రాన్తి యెటులుండును ? అయినను జీవుండు 
తల్పియందీ(బ్రాన్తి నారోపించును. కనుక నొక ద్రష్టృత్వము 
నారోపించును. ఇది మున్ను కల్పన చేయబడినది కాదు. కనుకనే 
యాలోచనమాట చెప్పంబడినది. ఒక పక్షమున. జూచినచో 
నాలోచన యింద్రియ ధర్మము మాత్రమే. అమ్మ మన కతీంద్రియ 
గాన మున్ను (సృష్టికి. బూర్వము) యథార్థముగ ననాలోచితయే. 
(అనగా నాలోచనను మీటిన స్వరూపముత వెలయునదే.) 

దేవి మజొకమాట యన్నది. 'నేను శుంభుని వీర్యవత్వమును 
గూర్చి సంశయమును గాని, అవజ్ఞగాని యింతయు. జూపలేదు. 
మీ రాజుతో నుపేక్షాపూర్వకముగాంగాక సమాదర పూర్వకముగా. 
జెప్పుము. అత(డు నా ప్రతిబింబము. అతనియెడ నాకు స్నేహము, 
దయయు( దక్క నెన్నండును గ్రోధావజ్ఞాదులు లేవు. ఉండవు. 

శుంభు నిచట “అసురేంద్రుండు' అన్నది సమస్త సురవిరోధి 
భావములకును (అనాత్మభావములకును) నితడే యధిపతి. 
సంస్కారరూప వీర్యమునకు, అస్మిత యొక్కటే యధిష్టాన క్షేత్రము. 
కనుక నసురేంద్రుండన్నది. 


సాధకు(డా ! తత్త్వమును దెలిసికొనుము 


సత్య ప్రాణప్రతిష్ట చేసినపుడే, బుద్ధితత్వమును సాక్షాత్కరించు 
కొనునవుడే, యానిర్మలజ్ఞానక్షేతవుందు క్షణకాలము 
నిల్వ(గలిగినపుడే తప్పక నీ యాత్మబోధము అస్మితను జేరినదన్న 
మాట. సర్వభావములతో. జేరియున్నను సర్వభావములకంటె 


CC-0. Jangamwadi Math Collection. Digitized by eGangotri 


సాధన సామగ్రి 89 
వేజుగనున్న నీ యహంతయే యాత్మగా. బ్రతీతమగుచున్నది. 
వాస్తవముగా నదియు నాత్మకాదు. ఆత్మప్రతిబింబము మాత్రమే. 
నీ యస్మితయే యథార్థాత్మస్వరూపమును గప్పిపుచ్చుచున్నది. 
ఇచటం జేరి (అస్మితను జేరి) యాత్మవిభూతిదర్శనమందు నీవు 
ముగ్గుండవు కాకుమా. దేని ప్రతిబింబమాత్రము నొంది నీవు నిన్నింత 
యున్నతునిగ నెన్నంగల్లుచున్నావో, యా విశ్వపరమాత్ముని వంక, 
ఆ యానందమయ చితిశక్తిరూపిణి తల్లివంక నీ నిగాను బజిపుము. 
ప్రబలప్రయత్నముతో నగ్రసరు(డ వగుము. ఇదిగో, రవ్వంత 
భేదజ్ఞానమున్నను, నింతయు నమృత ప్రాప్తి యుండదనుట 
మటువకు. యధథార్థానందసంధానము నాందంజాలవు చుమా. గట్టి 
పట్టుదలతో స్తూల జడపదార్థములను దల్లిగా నెంచినటులే, 
సత్యమని గ్రహించినటులే, యా భావమును నీవు యాతనగాం 
దలంచి సాధనరాజ్యమం దగ్రసరుండ వైనటులే, ప్రబలాగ్రహముతో 
“ఏక వేంవా ద్వితీయవ్‌' ఆనంద మయ తత్త్వమువంక 
లక్ష్యముంచుము. అమృతము నొంది ధన్యుండ వగుము. జన్మ 
మృత్యు సంస్కారము పూర్తిగా దొలంగిపోవును అని భావము. 

' ఈ విధముగా నేడ్వ6గల్లినపుడే, అమ్మ కృప 
ననుభవింప6(6గలవు 
అమ్మా! ఇంకెన్నాళ్లకు నా ప్రబల ప్రారబ్ధసంస్కారము లనెడి 
యసురకులము నడుగంటించి, నిర్మల చిదానందవుయు 


స్వరూపమున. గానవత్తువు. ఏ యనాదికాలమునుండియో యీ 
జీవత్వభారమును మోయుచు వచ్చుచున్నాను. భ్రాంతి మరీచికలకు 


సా-3-6 

మోహపడుచున్నాను. ఎంతకాలమునుండియో, యెన్ని జన్మ 
జన్మాంతరములనుండియో నీపైనే యాసపెట్టుకొని యున్నాను. 
నిన్నాందితినేని నీ ప్రకాశనేత్రములతో నా విశిష్ట ప్రకాశమనెడి 
మలినదృష్టులను జేర్చి, “అమ్మా! యనుచునే మైమజతును. ఈ 
యాసతోనే నీ మొగమువంక( జూచుచు. గూరుచున్నాను. ఇటు 
రావమ్మా! అసురుల యత్యాచారము నుండి తప్పించి నన్ను నిర్మల 
బోధమాత్ర స్వరూపమందు. జేర్పుము. అచట. దల్లి కొడుకు ననెడి 
భేదములేదు. భావాతీత త్రిగుణరహిత స్వరూపము నుద్భాసింప 
జేయుము. ధన్యుండ నగుదును.” అని యీ విధముగా నేడ్వుము. 
ఇటు లేడ్వ(గల్గి నవుడే మాతృకృవ ననుభవింప(గలవు. 
మాతృకృపానుభవమయ్యెనేని, శుంభనిశుంభాసుర సంహారమునకు 
మటి తడ వుండుదు. 


దేవీదూత సంవాదగ్రాహ్య రహస్యాంతరము 


చండముండులు (ప్రవృత్తి నివృత్తులు) తొలుత నంబికా 
పరిగ్రహమునకై శుంభుని నానావిధముల. బ్రోత్సహించిరి. మటీ 
శుంభుని యుత్కంఠవలన దేవిని శుంభునికడకు. దెచ్చుటకు6 
బలువిధముల నాసపెట్టిరి;ి భయపెట్టిరి. మన విధిశాస్త్రము 
లన్నియు రోచక భయానక వాక్యములతో నిండినవి. 'జన్నము 
లొనర్చినచో స్వర్గము లభించును. హింసవలన నరకము గల్లును.' 
మున్నగు నీ రోచక భయానక వాక్యముల యుద్దేశ్యమేమన(గా 
బహిర్ముఖజీవులను ఆత్మవంక(దగిల్చి క్రమముగా స్వరూపమును 
దెలియంజెప్పుటే. శాస్త్రములందు(జెప్ప(బడిన విధినిషేధములను 

బాలించుచు ముందంజవేయు జీవులు సాధారణముగా రోచక 
భయానక వాక్యముల ప్రభావము వల్లనే విధినిషధములను 
బాలించు ఫలముగా. జిత్తశుద్ధినాందుచున్నారు. అవశ్యముగా, 
నవ్యయానందస్వరూపాత్మ సాక్షాత్కారముతో ధన్యులగుచున్నారు. 
అపుడు విధినిషేధములనునవి వారికిలేవు. 


వాచనిక జ్ఞానమాత్రమున ఆత్మలాభము కాదు 


(అదె సుగ్రీవుడు (దూత) విఫలు(డై మఅలిపోవుట) 

వాచనికజ్ఞానము ఎన్నడును ఆత్మలాభసమర్థ్గము కాదు. 
ఇక్కాలమున6 బలుతావుల, నాత్మతత్వ బ్రహ్మతత్వ జగతత్త్వ 
విషయములందు దార్శనికాలోచనములు జరుగుచున్నవి. 
మౌభికాలోచనములవలన నేనాండును నాత్మప్రాప్తి కాదు. “అహం 
బ్రహ్మాస్మి” నేను బ్రహ్మమనని యనేకు లనుచుందురు. ఈ 
నోటిమాటలతోనే బ్రహ్మజ్ఞానము కలిగిపోవుచున్నది. ఇది వాస్తవికమే 
కాదు. ఇట్టి జ్ఞానము. జ్ఞానమే కాదు. జ్ఞానాభాసమే. జ్ఞానము 
అనుభూతిమయము కానంతదా(క నది జ్ఞానమే యనంబడదు. 
ఆత్మ స్వానుభూతిస్వరూపము. దాని నాందుటకై సాధనచేయు 
చున్నను, నింత యనుభూతి లేకున్నచో నది సాధనయే కాదు. 
సాధకా ! నీవు సుఖదుఃఖములు, హర్షశోకములు, శీతోష్ణములు 
ననువాని నెటు(గుకొనుచున్నావా ? ఎటుగుట యనగా 
ననుభవించుట కాదా ? అవి నీ యనుభవమునకు రానంతదా(క, 
నీ వా మాటలను బలుసారు లనుకొనుచున్నను వాని యథార్థ 
స్వరూపము నెజబుంగంజాలవు. జాగతపదార్థసంబంధముననే 

యిట్లుండ నికం గేవలానంద స్వరూపాత్మను మౌఖికాలోచనముల 
తోనే యెట్లు సంధానింప(గలవు ? “నీరు నీరు’ అని పలుసారులు 
నోట నన్నంతమాత్రమున యెన్నండేని నీ దప్పితీణునా ? (శుంభదూత 
సుగ్రీవుండు విఫలమునోరథుండై దేవీ సన్నిధినుండి మజలివచ్చుట 
యనుదాని యాధ్యాత్మిక రహస్యమిదే.) 


అస్మితా విపర్యయజ్ఞానముల తత్త్వము, మటికొంత 


శంభుని (అస్మిత) ప్రథమ సేనాధిపతి ధూమ్రలోచనుండు. 
(విపర్యయ జ్ఞానము - దార్శనికులు భ్రాంతియందురు.) “నీవు 
పోయి బలప్రయోగము చేసి యా దుష్టురాలి జుత్తుపట్టి యిటకు 
లాగుకొని రమ్ము.” అని వాని కానతిచ్చెను.. 

ధూమలోచనుండు (ధూమాచ్చన్నదృష్టి - పొగ క్రమ్మినట్టుండు 
చూపు) అనగా విపర్యయజ్ఞానము దార్శనికులు భ్రాన్తియందురు. 
ఈ భ్రాన్తి నాశ్రయించియే యస్మితకు( ద్రిలోకాధిపత్యము కలిగినది. 
అమ్మ (ఆత్మ) యొక్క యథార్థస్వరూపము నెఖుంగక, అహంతనే 
యాత్మగాం గైకొన్న కారణమున విపర్యయజ్ఞానము. 

ఇమ్మాట విస్పష్టముగ విను(డు. ఆత్మను దాలుత( 
జేకొనుండు. అది బుద్ధికి. బ్రతిసంవేదివస్తువు. ప్రతిసంవేదన 
మనంగా. బ్రతిబింబితమగుట. ఎచటినుండి ప్రకాశము వచ్చునో, 
మజిల నచటికీ యది పోవునటులే, యాత్మ బుద్దియనెడు 
యుద్దమందు( మజిలి యాత్మవంకనే పోవును. ఒక యద్దమందు( 
బ్రకాశము ప్రతిబింబము పడినంతనే యహంతా బోధము లేచును. 

మిల దాని కేంద్రమందే, అనంగా నెచటి నుండి ప్రతిబింబము 
వచ్చి బుద్ధియందు. బ్రతిఫలిత మగుటచే నహంతా బోధ ముబికెనో 
యా కేంద్రమువైపే యా ప్రతిబింబము మటజలును. ఈ విధముగా 
ఆత్మ ప్రతిక్షణము బుద్ధియందు6 బ్రతిఫలించును. దీని పేరే 
ప్రతిసంవేదనము. ఈ ప్రతిసంవేదన కేంద్రము పేరే ఆత్మ బుద్ధి 
యందు. బ్రతిబింబించిన యాత్మ పేరే అస్మిత. ఆత్మాస్మిత లకు 
గేవల విభిన్నత లేకున్నను, అస్మిత యథార్థాత్మ స్వరూపము కాదు, 
గాని సాధకుండు, ఆ ప్రతిసం వేదనమును బట్టికొనియే యాత్మ 
నెుంగును. ప్రతిసంవేదన సహాయమువల్లనే ప్రతిసంవేదిని 
బట్టుకొనును. అగుగాక; సాధకుండు గురుకృపచే అస్మితయం 
దుపనీతుండగునపుడు, కొన్నాళ్లు దాని కేంద్రమును, అనగా 
బుద్ధియొక్క ప్రతిసంవేది వస్తుస్వరూపమును (ఆత్మను) ఎట్టులును 
గ్రహింపలే(డు. ఆ యస్మిత (శుంభమహాసురు(డు) ఇచ్చటనే సాధక 
చేష్టల నన్నిటిని వ్యర్థము చేయును. అస్మిత యనుచరుండు 
విపర్యయజ్ఞానము (ధూమ్రులోచను(డు) ఒక వస్తువుయొక్క 
అయధథార్థస్వరూపము గ్రహింపంజేయుటే పనిగా గలవాడు. వీండు 
అస్మితనే యాత్మగా( బ్రతీతము చేసెను. తొలుత స్థూలదేహమును 
“నేను'గా6 దోపించి, యిచటను నటులే యస్మితను నేనుగా 
దోపించెను; గాని వాస్తవముగా నస్మిత నేను కాదు. నేను యొక్క 
ప్రతిబింబమాత్రమే. దీనిని బ్రతిబింబముగా గ్రహించుటయు( 
గష్టవేం. ఏలన బుద్ధితత్త్వము దీని ప్రతిబింబరూవమును 
సులభముగా నెజుంగంజాలండు. నిర్మలమైన యద్దమందు.6 
బ్రతిబింబము పడగా దొలుచూపునందు ఆ యద్దమే పడును. 

సరిగా నిట్లే యస్మితను జేరి కానంబడు 'నేను యథార్థమైన నేను 
గాదు. దేని ప్రభావముచే నిటులగుచున్నదో యదే ధూమ్ర 
లోచనుండు. (ధూమాచ్చన్నదృష్టి) విపర్యయజ్ఞానము (అవిద్య) 
దీనిచే నాత్మప్రతిబింబమే యాత్మగా6 దోంచును. ఇమ్మాటను 
జక్క(గా నెలుంగలేని సాధకుడు ఉత్తమచరిత్ర మందు. బ్రవేశించు 
టతికష్టము. (ధూమ్రులోచనునే) విపర్యయ జ్ఞానమునే తొలుత 
దేవికడకు - అమ్మకడకు6 బోంబంచెను. ఉద్దేశ్యము కేశాకర్షణము 
చేసి దేవిని గొనివచ్చుట. (కేశాకర్షణార్థము వివరించితిని.) 
సృష్ట్యాదికార్యశక్తులను ఆకర్షింప(గల్గిననే చితిశక్తిరూపిణి అంబిక 
విహ్వల - శక్తిహీనయై పోవుననెడి పరామర్శమును స్థిరపజిచు 
కొనియే దేవికడకు( బంచెను. 


ధూమ్రలోచనసేన అణువదివేలు; దాని రహస్యము 


వివర్యయుజ్ఞానమువల్లనే, “జాయతే, అస్తి, వర్ధతే, 
విపరిణమతే, క్షీయతే, నశ్యతి” యను నాటు వికారములు 
గలుగును. అవి మజిల దశేంద్రియ ద్వారముల( బ్రకాశితములై 
యర్వదియైనవి. (ఇచట షట్సహస్ర యనుచోటి సహస్ర పదము 
అసంఖ్యబోధకము.) మటల నవి యసంఖ్యవిషయములతో(గూడి 
యటువదివేలైనవి. సాధకులు “మున్ను మహిషాసురవధమందు, 
ఈ షడ్భావ వికారములే ఆయా యనురశక్తులుగ (సైన్య 
బలములుగ) వర్ణింపంబడియుండ6గా, మజిల నిచట నిదే 
ధూమలోచనసేన యనుట పునరుక్తిగాదా” యని శంకింప(దగదు. 
మునుజెప్పినది స్థూలకార్యక్షేత్ర విషయము. ఇది యవ్యక్తమందును- 
సూక్ష్మకారణక్షేత్రమందును నైనది. కారణక్షేత్రమందు షడ్భావ 

వికారబీజము లుండుట చేతనే, స్టూలమందలి కార్యరూపము 
నొందుచున్నవి. గాన దొలుత6 గార్యభావములుగల వికారముల 
నాశము చెవ్పంబడి, యివుడీచట6 గారణత్వమునాందిన 
యరువదివేల వికారముల బీజములను నశింవ(6జేయు 
నుపక్రమమైనది. ఇపుడు నిర్వి శేషాత్మ స్వరూపము బయల్పడ 
నున్నదిగాన, సూక్ష్మతమ వికార బీజ సమూహము ప్రలయాగ్నియం 
దాహుతియగుటకు సిద్ధమగుచున్నది. 


అవిద్య విద్యయెదుట(€ బడినంతనే నశించును 


చీకటి, వెలుగుచెంతకు రాంగానే నశించిపోవునలట్లె, 
విపర్యయజ్ఞానమెంత బలవంతముకానీ; ఎంత సహాయముండనీ; 
ఒక్కసారి చితిశక్తి చెంత నిల్చినంతనే విలయమై పోవును. 
జ్ఞానప్రకాశము తనపై బడనంతనే యజ్ఞానముండును. 

“నిన్ను బలాత్కరించికొనిపోదంను జుమా” యాని 
ధూమ్రాక్షుడన్నంతనే హుంకారమాత్రముచే వానిని నీటు చేసె, 
ననుదాని రహస్యమిదే. 

హుంకారము క్రోధమును దెల్పు నవ్యయము. తంత్రము 
లందిది ప్రలయబీజముగా6 జెప్పంబడినది. “నేను”. “నిత్యనిర్మల 
స్వరూపజ్ఞానమను. నా యెదుట విపర్యయ జ్ఞానమెటులునిల్చును ? 
నాయెడ నెటులుపుట్టును ?” అను నీ భావముచేత నజ్ఞానము 
నశించును. కనుకనే క్రోధభావము వ్యక్తమైనది. భస్మము చేసెననంగా 
వినష్టమయ్యెనని మజెన్నండును దలయెత్తదని రహస్యము. 

నీమంచిసెడ్డ లేవేని నగ్గశిశువువలె( దల్లియెదుట బెట్టుము 


“ఆత్మజ్ఞానులైనవారికిని అజ్ఞానము గల్లుట కనుచున్నాము. 
జ్ఞానులు సైతము, అవిద్యాకార్యములైన లోకశిక్ష, శాస్తరచనము, 
విధినిషధపాలనము మున్నగువానిని జేయుచున్నారు. అజ్ఞాన 
మొకసారి వినష్టమై మజల( దలయెత్తకున్నచో ననుష్టానము 
దేహధారణము నెటులు సంభవములు ?” అను శంక కల్గవచ్చును. 
దాని కుత్తరవలు :- బాదితానువృత్తి న్యాయుముగా. 

_ బూర్వసంస్కారవశమున, అజ్ఞానకార్యము లనుష్టింప(బడ(గలవు. 
కుమ్మరి చక్రమునుద్రిప్పు కట్టను దీసి వేసినను బూర్వవేగవశమున 
గొంతసే(పటిదా(క జక్రము తిరుగుచుండునటులే జ్ఞాన ప్రకాశముచే 
నజ్ఞానము సమూలముగా నశించినను మునుజెప్పిన బద్దాజ్ఞా 
ఫలముగా దేహమును దాని ననువర్తించు కర్మములను గొన్నాళ్లుం 
డును. సాధకా ! ఈ భావముతో, అమ్మ నీ విపర్యయ జ్ఞానమును 
నీజుచేయ నంతదా(క( దల్లి నెట్లాందంగలవు ? కావున మంచి సెడ్డలే 
కానీ, పాపపుణ్యములే కానిమ్ము, జ్ఞానాజ్ఞానములే కానిమ్ము 
సమస్తమును దల్లి సముఖమునం బెట్టుము. ఆమెయే యుచిత 
విధానమును జేయును. నీవు భ్రాంతినాశము, అవిద్యానాశము, 
చిత్త విలయము, వృత్తి నిరోధము మున్నగు నస్వాభావిక 
వ్యాపారములను బట్టుకొని జీవితమును క్షతవిక్షతము 
చేయుచున్నావు. నీ వశాంతు(డ వెందులకు. గావలయును ? నీ 
వమ్మ ముద్దు బిడ్డండవు. తల్లిని దక్క నాండెటు(గవు. నీ మంచిసెడ్డ 
లేదేని నగ్న శిశువువలెం దల్లిచెంతనే పెట్టుము. అమ్మయే క్రమముగా 

నీ సర్వభావములను విలయమొనర్చి యాత్మ స్వరూపమును 
బ్రకటించును. అజ్ఞానముచే నగు సర్వభ్రమములును బూర్తిగా6 
దొలగి, నీ యాసలన్నియు( బూర్లమగును. 


శ్రీ దేవీవాహన సింహమైన సాధకు. డిపు డొనంద' 
క్రీడామూర్తి 

జీవభావము నడంవనెంచు సాధకుండే సింహము. 
విపర్యయజ్ఞానము (ధూమ్రలోచనుండు) నశింపంగా జీవుండు విశుద్ధ 
జ్ఞానసంధానమునొంది పరాక్రమించి సంస్కారక్షయ మొనర్చ. 
గడ(గును. ఇదే వాహననింహము అనురసేనపై6 బడి 
పలువిధములం గసిమసంగుట. కారణమేమన(గా - మాతృస్వరూపా 
భాసము నొందుటచే సాధకుని కర్మోద్యమము అతిశయించును. 
అపు డభయచిత్తముతో, భీకర గర్జనముతో “జయమాతా 1! యనుచు 
ఆసురిక సంస్కారముల నశింపంజేయ బద్ధపరికరుండగును. అపుడు 
తాను దేవీన్వవాహనముని తలంచును. మున్నును దాను 
పరంపరాసంబంధముచే మాతృవాహనమే, ఇపుడో విపర్యయ 
జ్ఞానము లభించుటచే, మాతృస్వరూపము నెటుంగ(గల్లుటే' 
కారణము. ఆత్మస్వరూపమే యమ్మ, ఇచట మన కేవలానందమూర్తి 
కనుక సాధకు6 డిపుడు సాక్షాత్కేవ లానందమునకే వాహనమైనాండు. 
సాధకు(డెంత దిట్టయైనా(డు ! మహాసౌభాగ్యముచే శ్రీగురు 
నపారకృపచే సాధకుడు నిజముగా నిపుడానంద క్రీడామూర్తి. మన 
మెపుడాయవస్థ నాందుదుమో కదా ! 

సింహముచే (సాధకునిచే) నైన యసురనాశ రహస్యము 


సింహమునకు శరీరమే శత్రుసంహారశాస్త్రము. సాధకా ! 
ధూమలోచనుని సేన యర్వదివేలు అనునది మున్ను జెప్పం 
బడినది. వారెవరో, యీ జననాది షడ్భావవికారము లను లక్షించియే 
చెప్పంబడినది. సింహముసైతము, ఆఖుపాయముల చేతనే దానిని 
క్షయమొనర్చినది. 

మన మిచట షడ్భావవికారముల నెటుంగ(జూతము. 
1. జాయతే - మనము పుట్టుచున్నాము. ఈ భావము వాస్తవమగా 
మనయందు లేకున్నను. నిట్టి బోధమే మనకు సదా కలదు. ఇది 
మొదటివికారము. ఇవు డమ్మ కృపచే విపర్యయ జ్ఞానము 
నశించినది. వూర్వోకృవ్రతీతి యనగా జన్మనంస్కార 
మనాయాసముగా లయమైపోయినది. దేవీవాహన సింహము 
యొక్క కరప్రహారముచే (పంజాదెబ్బచే) అనంగా. బ్రథమాస్త్ర 
ప్రయోగముచే నైన యసురనిపాతమందలి రహస్యమిదే. 

2. అస్తి - నేనున్నాండను. పుట్టిన తర్వాత నేనున్నా ననెడి 
విశిష్టసత్తాప్రతీతి యగును. ఇది రెండవ వికారము. ఇట్టి బోధమును 
విపర్యయ జ్ఞానవలమే. నిజముగా మన నత్త నిత్యమును 
నిర్విశేషము నైనది. దానియందు జన్మాదిభావమున కన్వయము 
లేదు. సాధకుం డింతదాంక నిమ్మాట నెటుంగలే(డయ్యం గాని యిపు 
డమ్మ కృపచే విపర్యయజ్ఞానము నశించిన ఫలముగా తన 
నిత్యసత్తాప్రకాశ మయ్యెను. పక్షాంతరమున - నోరితో సింహము 
దైత్యులను గ్రాసమొనర్చిన రహస్యమిదియే. 

యథార్థముగా జీవరూపముకంటెను, జగద్రూపము కంటెను 

వేజొక సత్తయేలేదు. మాతృసత్త యొక్కటే జగద్రూపముగా( బరిచిత 

మగుచున్నది. ఈ యనుభవము లేకుంటచే జీవుడు మాటిమాటికి. 

బుట్టు సావులనెడి చెంపకాయలచే వెత నాందుచున్నాండు. కాని 

యీ సారి యమ్మయే జీవు నుద్ధరించుటకు నావిర్భవించి జీవత్వపు 

సంకెళ్లను దనచేతితో( ద్రెంచి విడిపించినది, కనుక జీవజగత్తు 
నిశ్చయముగా మాతృసత్త ననుభవించి ధన్యమగును. 

3. వర్ధతే - నేను వృద్ధినొందుచున్నా(డను. నానాంటికి6 
బెజబుగుచున్నాననెడి ప్రతీతియే మూడవవికారము. ఆత్మస్వరూప 
విషయమున విపర్యయజ్ఞానమే యీ ప్రతీతికి హేతువు. అయిన 
నిపుడది యమ్మచే విలయమొందినది, కనుక దాని నాశ్రయించిన 
వికారము శ్రమలేక యే లోపించును. అధరాక్రమణముచే 
(గుండెతో) నణచుటచే మజొకొంద అసురులు చచ్చిరను దాని 
రహస్యమిదే. 

4. విపరిణమతే - నేను బరిణామము నాందుచున్నాను. 
పెజుగుదల మెల్లెక్కుచున్నాను. నే నింక నున్నతి నాందలేను. అను 
నిట్టి ప్రతీతి నాల్గవ వికారము. విపర్యయజ్ఞాన వినాశముతోనే యది 
విలుప్తమైనది. ఇదే సింహము గోళ్లతో. గొందణి డొక్కలను జీల్చి 
చంపిన రహస్యము. 

5. అపక్షీయతే - నేను నానాంటికి శీర్దుండ నగుచున్నాను, 
అనెడి ప్రతీతి యైదవ వికారము. ఆత్మస్వరూప ముద్భాసించుటచే 
నిట్టి యపక్షయ ప్రతీతి మజీయుండదు. విపర్యయ జ్ఞాన విలోపము 

తోనే యది లోపించును. సింహము కొందటి తలలను జెంప 
కాయలతో విడంగొట్టె నను దాని రహస్య మీ యపక్షయ వికారనాశ 
సూచకము. 

6. నశ్యతి - నేను నశ్వరుండను. మృత్యుముఖమునందు( 
బడుదును; అనెడి ప్రతీతి యాజవది. విపర్యయ జ్ఞాననాశముచే, 
అమృతమయి యమ్మ సాక్షాత్కరింప(గా జీవుని మృత్యు భయము 
మొదలంట.6 దొల౮గిపోవును. ఈ యాజవ వికారము కూడ 
నాయందు లేదనెడి నిశ్చయజ్ఞానముతో మృత్యుభయ మనెడి 
రాక్షసాక్రమణమువలన విడువంబడును. ఇపుడు దేవీ స్వవాహన 
మైన జీవసింహము ధూమలోచనానుచరులను ధ్వంసముచేసి 
యసురాత్యాచారమునుండి పరిత్రాణ మొందెను. కేసరకంపన 
పూర్వకముగా నసురులకు బీతుగొల్పుటయు, డొక్కలుచీల్చి నెత్తురు 
త్రాగుటయు ననుదాని తాత్పర్యమిదే. 

విపర్యయజ్ఞానము నశించుటచే దానివలన నాత్మకు( 
గలుగు స్వభావవికారములనెడి యసురసేనలు నశించుట కిపుడు 
తడవుపట్టదు. కనుకనే మంత్రమందు “*క్షణీని యను మాట 
ప్రయోగింపంబడినది. జీవు. డాత్మసంధానము నొందనంతవటికే 
వాని వువాత్త్వ్వవయి వుజుగంయయుం౦డును. అత(డం 
యథార్థముగానే 'మహానహం, విశ్వమహం విచిత్రమ్‌'గా నున్నాండు. 
ఇమ్మాట నింతదా(క నెజుంగలేండయ్య్యె. గాని యిపుడు 
మాతృకృపచే (భ్రాన్తి స్వప్నములు తుదముట్టినవి. పరమాత్మ 
సంధానము లభించినది. గాన, ఆత్మమహత్వానుభవము చేయ 
యోగ్యత కల్గినది. కనుకనే “మహాత్మనా యను విశేషణము 
సింహమునకు లగింపంబడెను. సాధకుండు దేవీవాహనముగాక, 

ఆత్మసమర్పణయోగి కాంజాలక యింత సులభముగ, నింత 
శ్రీఘ్రముగ నీ దుర్జేయమైన యసురకులము నశింపదు. ఆత్మ 
సమర్పణముచేయుే సాధకుండు యీ దేవీవాహన సింహముగా 
(రెండవఖండమందు) మలుమూటయందు విశేషముగా వర్ణింప 
బడెను. 

సంక్షిప్త బౌద్ధమతాలోచనము 

అస్మిత (శుంభుండు) కేశాకర్షణముచేసియో (ఈశ్వరత్వ 
ములను దూరముచేసియో), మీరు హతాశులగు పక్షమున. 
జంపియో ఆమెను. దెమ్మని, చండముండులకు (ప్రవృత్తి 
నివృత్తులకు) ఆదేశించెను. మున్నిది వినుడు. 

పరిణామరహితయు నప్రతిసంక్రమయి నైన చితిశక్తి నుండి 
యీశ్వరత్వములు దూరమైనచో, నామె హీనబలయైనపుడు, 
ఆమెను దెచ్చుట సులభసాధ్యమగును. ఒకప్పుడవి యస్మితయందు 
వెలయునను నాసతోం గేశాకర్షణపూర్వకముగో దేవిని దెమ్మని యా 
దేశము. దీని సఫల తవిషయమున శుంభు(డు తానే సందేహించెను. 
ఏమని ? వాస్తవముగా నీశ్వరత్వమెన్నండును జితిశక్తిని విడిచి 
యుండదు, కావున మటిీ వెరవులేనపుడు చంపుమని యాదేశము. 
చితిశక్తిని (ఆత్మను) జంపుట యనుదాని తాత్పర్యము - శేషతత్వ 
ములను శూన్యతత్త్వములుగా నిర్ణయించుటే. 

బుద్ధదేవుని తరువాతి కాలమందు బౌద్ధధర్మము ఈ 
శూన్యవాదమునకు వచ్చి నిల్చిపోయెను. తథాగతులైన (కథితులైన) 
బౌద్ధజను లాత్మనే నశింపంజేయ. బ్రయాసపడిరి. బుద్ధదేవుండు 

స్వయముగా జేసిన యుపదేశము కాలక్రమమున వికృతినొంది 
యిట్టి వైనాశిక భావముగా6 బరిణమించినది. అత్మవినాశి 
సాధనమును జేసి శూన్యతత్వమందు( జేర్చుటయును దానినే 
“ముక్తి నిర్వాణము” అని యర్థముచేసిరి. కాని, అకటా ! ఆత్మ 
యశక్యప్రతిషేధమని వారెజు(గరు. ఆత్మ యెన్నండును ఆత్మహత్య 
చేయ(జాలదు. ఆత్మను జంపియు నెవ్వడుండునో వా( డాత్మగానే 

నిత్యముండును. ఇచట నీ యాలోచన మటప్రాసంగికము కాదు. 
“అసదే వేదమగ్ర ఆసీత్‌” అను శ్రుతియే బౌద్ధులకు 
- - ముఖ్యమైన యూంత. దీని వాస్తవమైన యర్థమిది - ఈ జగత్తు 
సృష్టికి మున్ను, అసత్‌ - అన(గా నామరూపములచే నవ్యాకృతమై 
- బీజరూపమై - యనిర్వాచ్యమై యుండెను. కాని, బౌద్భులుకాని 
బౌద్ధులు, దీనికి మటియొక విధముగా నర్థము చేసిరి. వారు, ఈ 
జగత్సృష్టికి మున్నున్న దేదో యది “అసత్‌ - అభావము-శూన్యము 
మాత్రమే యనిరి. కనుక శూన్యమే శేషతత్వమందురు. మజియు 
వారు 'క్షణికవిజ్ఞానము' అని యొక మాటయందురు. బాహ్య 
జగత్తుగ నేమియులేదు. అపుడు జగద్రూపముగా( బ్రతీతమగునది, 
మన సంస్కారమే - అనంగా క్షణకాలస్థాయి విజ్ఞానమాత్రమే; ఆ 
విజ్ఞానము రెండు విధములు. ధారావిజ్ఞానము, ఆలయవిజ్ఞానము. 
మనము వ్రతిక్షణమును రూవరసాది విషయగ్రవాణము 
చేయుచున్నాము. వానితో. బ్రత్యేకముగానుండు 'నేను, నేను’ అను 
భావవేం ధారా విజ్ఞానము. నేను జూచుచున్నాను; నేను 
వినుచున్నాను; నేను జేయుచున్నాను మున్నగు విజ్ఞానముతోనే 

క్షణస్థాయిగా, నింతో యంతో, 'నేను' అను ధార సాగుచున్నది. 
అదె ధారా విజ్ఞానము. ఈ ధారగాసాగు నేనునకు మీదుగా నొక 
యఖండమైన 'నేను' అను విజ్ఞానమున్నది. పైనిజెప్పంబడిన ఖండ 
ఖండమైన సర్వమందును క్షణక్షణము నేను ఉబుకుచునే 
యుండును, మజల విలయమగుచుండును. దానికి నాధార 
భూతమైన విజ్ఞానమున్నది. ఇదె యాలయవిజ్ఞాన మనంబడును. 
ఇట్టి సిద్ధాన్తమందు బౌద్దులు, అన్నిటికంటె ముందు యోగాద్యు 
పాయవములచే, ఆ ధారావిజ్ఞానమును నిరోధించుట కు. 
బ్రయత్నింతురు. మటియు నాలయవిజ్ఞానమును సైతము లయ 
మొనర్చి, శూన్యము, అభావముననెడి పదార్థముందు( జేరి, అదియే 
ముక్తి (నిర్వాణ) స్వరూపమనుచు వ్యాఖ్యానించిరి. 

శ్రీశంకరాచార్యులు పలువిధముల యుక్తితర్క్మములతో నీ 
మతమును ఖండించిరి. అవి వ్రాయుపని యిచట లేదు. బౌద్ధులు 
దేనిని “నేను యొక్క పూర్ణాభావమనిరో, ఆ యభావమును 
బ్రకాశింపంజేయుటకును నొక “నేను మిగులు చుండును. అనగా 
“నేను, యొక్క యభావమును నెటు(గుచుండువా(డే “యాత్మ 
కనుక నాత్మయొక్క యభావ మసంభవము. మటీయొకపక్షమున 
నీ బౌద్ధమతముతో మనకింతయు విరోధములేదు. విరోధమని 
తో(చున దింతయు కేవల శబ్ద ప్రయోగములతో నగు విరోధమే. 
వన్తునత్తా విషయ మందింతయు విరోధము లేదు. బౌర్భ 
ధారావిజ్ఞానమే మన యస్మిత. ఇంక నీశ్వర సంకల్ప స్వరూపమైనది 
బాహ్యజగత్తు; అను నింతమాత్ర మొప్పుకొన్నచో, జీవభోగ్యజగత్తును, 

క్షణిక విజ్ఞాన మన్నను హానిలేదు. తరువాతి శూన్యతత్వము మాట. 
యథార్థముగ నిరంజన స్వరూపమందింతయు విశిష్టత తెలియ. 
బడదు. కావుననే బౌద్భులు పూర్ణమును లక్షించియే “శూన్యము, 
అభావము” అను మాటలను బ్రయోగించిరి. ఇంత చాలును. 


ఉన్నత భూమికయందలి సాధకులే యిమ్మాట నెబు(గ(గలరు. 


వినుండు. అస్మితను సైతము ప్రకాశింపణజేయునది యొకటి 
యున్నది యనుటను శుంభు(డు (అస్మిత) యంగీకరింప(డు. ఆత్మ 
యను పేరితో నేదే నున్నచో నది యస్మితకు( బ్రకాశ్యరూపముగా( 
బరిచితము కావలసినదే; అనగా నదేదో కానరావలసినదే. ఇదే 
యస్మిత యభిప్రాయము. (అదె శుంభు(డు అంబికను జంపియై 
నను దెమ్మనుట.) ఉన్నత భూమిక యందలి సాధకులే యీ 
రహస్యమును దప్ప కెజుంగ6 గలరు. కాని బుద్ధితత్వ వికాసము 
లేని వారి కొజకైన యిమ్మాట యెట్లు తోంచునో కాని, పట్టుదలతో 
సత్యప్రాణ ప్రతిష్టామార్గమందు ముందంజ వేయ(గలవారు, 
వడిగానో తడవుగానో, బుద్ధితత్వ్వమందు( జేరంగల్గునప్పుడే, 
అస్మితకును ఆత్మకును సంబంధించిన యీ సర్వరహస్యములను 
అద్దమందు వలె ననుభవింప(గలరు. ఎట్టి యుపాసనాపద్ధతితోను 
నీ సత్య ప్రాణ ప్రతిష్టకు విరోధము లేదు. ఎల్లరు తమ తమ 
విశిష్టతను బూర్లముగా నుంచుకొనియే దీని ననుశీలింప(గలరు. 
కొన్నాళ్లకు దామే దీని సార్థకత నెబుంగంగలరు. అవిద్య (విపర్యయ 
గ జ్ఞానమనెడి) ధూమ్రులోచను(డు చావనంతదాక జీవత్వ బంధన 

మెట్టును వీడదు. సత్యప్రతిష్టాసాధకుండు మాతృకృపచే నవిద్యా 
నాశ మనంగా నెట్టిదో తెలిసికొనంగల స్థానమును జేరినాండు. 

అమ్మ చరణములయం దేకాంత శరణాగతులైన బిడ్డల 
విపర్యయజ్ఞానమనెడి రాక్షసు నమ్మయే హుంకారమాత్రమున 
భస్మము చేసినది. రుద్రగ్రంథి భేదమున కిదియే బీజము. 
జ్ఞానమయ[గ్రంథి పరే రుద్రగ్రంథి యని మున్నంటిమి. ఈ 
జగద్విషయక జ్ఞానము, ఈ యహంత యనెడి జ్ఞానము అను 
నివన్నియు నొక్క విపర్యయజ్ఞానము పైనే నిల్చియున్నవి. 
ఆత్మస్వరూపకవిషయకమైన యనభిజ్ఞత పైనే యీ యజ్ఞాన మనెడి 
జ్ఞానరాశి నిల్చియున్నది. ఇపుడు అమ్మ కృపచే నది తొలగి 
పోయినది. గాన నజ్ఞానకార్యములుగ మిగిలినవియు క్రమముగా 
నశింప(గలవు. 

సాధకా ! మనము “జయ మాతా” ! యనుచు ముందంజ 
వేయుదము. తల్లి యేవిధముగా. బ్రవృత్తి నివృత్తి జీవత్వాదులైన 
(చండముండ రక్తబీజాదులైన) యసురుల(జంపి స్వరూపమున( 
బ్రతిష్టిత యగునో చూతము. మంగళమయి తల్లి చరణములకు 
మన యసంఖ్య ప్రణామములు. 

ఇది (ధూమ్రులోచన వధమనెడి) విపర్యజ్ఞాననాశము. 
ప్రవృత్తినివృత్తులు లయమైనపుడే యమ్మ యావిర్భవించును 

ఆనందమయి యమ్మ దర్శనము చేతనే జన్మధన్యత 

(శుంభునాజ్ఞచే) అస్మితా (ప్రరణముచే (చండముండులు) 

ప్రవృత్తి నివృత్తులు చితిశక్తి దేవి నుద్దేశించి పరువెత్తిరి. సాధకా ! 

నీవు సైతము నిట్టులే ప్రవృత్తి సహాయముతో. దల్లిని బరిగ్రహింప( 
గోరితివేని, నివృత్తి సహాయముతో విషయ విరతిని బోషించుకొని 
మాతృముఖియైన ప్రవృత్తి బలమును బెంపొందింప( బ్రయాస 
పడుము. ఇంతేకాదు. ఈ ప్రవృత్తి నివృత్తుల యవస్థ లనేకములు. 
లెక్కలేనంత కార్యప్రణాళి తోడోనే నడుచును. ఇదే బలుసేనలతో( 
గూడిన చండముండుల యెదుర్కోలు. ఇపుడు వీరును నశింతురు. 
ప్రవృత్తి నివృత్తుల లయముచేసినపుడే యమ్మ యావిర్భవించును. 


హిరణ్యయ హిమాలయముపై సింహవాహనను - మందహాస 
సుందరను - దేవిని - వారు చూచు రహస్యము 

హిరణ్మయ హిమాచల శిఖరముపై జీవసింహముచే 
మోయంబడు మన యమ్మ చిర్నవ్వుతో నున్నది. ఏ శరీరము 
నాశ్రయించి యమ్మ శుంభవధలీల (అస్మితా నాశలీల) జరిపి నదో 
యా శరీర మవశ్యము హిరణ్మయము. హిరణ్మయ స్వరూపము 
నవలంబించియే యాత్మచే (చితిశక్తిచే) పలు విధముల లీలా 
విలాసములు జరుప(బడును. మన యమ్మ చిటు నగువుతోడిది. 
దుర్దాంతులైన చండముండాసురులు సమ్ముఖ సమరమునకై 
సిద్ధపడిరి. అయినను మన యమ్మ మందహాసము చేయుచున్నది. 
సాధకా ! నిజముగా నమ్మయొక్క యీ హాస్యమయా 
నందమయమూర్తి కేనా(డును, నే యవస్థయందును, నన్యథా 
భావముండదు చుమా. కానవచ్చు జడ జగదాకారముతో నున్నను, 
అనవరత ద్వంద్వరూపముతో, సుఖ దుఃఖముల ఘాత ప్రతిఘాత 

రూపముతో నున్నను, మన యమ్మయొక్క యానందమయావస్థ 
కేనాండును వ్యతిక్రమము గల్లదు. పంచదారతో. జేయంబడు 
మూర్తుల నర్వావయవములును మధురము లైనట్టులే, 
ఆనందమయమూర్తియైన యమ్మయొక్క సర్వభావములందు 
నానంద మఖండముగానే యుండును. రోగమం దానందము, 
శోకమం దానందము, ప్రలయమం దానందము, ఆర్తనాదమునం 
దానందము - ఇట్టులే మన యమ్మ యానందమయి. 

సర్వము నానందమువల్లనే ఘటితమగుచున్నది. “ఆనందా 
ద్ధ్యేన ఖల్విమాని భూతాని జాయన్తే” ఇత్యాది శ్రుతి. సాధకుండా ! 
నీ వెపు డీ యానందమయ సత్తాసంధానము నొంది చిబునగవుతోడి 
యమ్మ మూర్తిని జూచి జన్మ ధన్యత నొందుదువో ! సర్వమనోహర 
మందహాసముఖి మన యమ్మ యంతటను వెలయుచున్నది. 
ఎచ్చటను మటుగుగ లేదు. ఒక్కసారి యమ్మవంక( జూచునపుడు, 
నీ యహంత మొదలు నీ స్తూల దేహ ప్రత్యేక పరమాణువు వణకు 
నానందరసముచే సంజీవితము కాంజొచ్చును. 


ప్రవృత్తి నివృత్తులు - ఆత్మలాభము 
ప్రవృత్తిదళము సశస్త్రము; నివృత్తిదళము నిరస్త్రము. ప్రవృత్తి 
దళము సశస్త్ర మనంగా - ధ్యాన ధారణాది సహాయముతో నాత్మను 
లోంబజచుకొను ప్రయత్నము. నివృత్తిదళము నిరస్త మనంగా 
సర్వవిషయ పరిగ్రహమును విడిచిపెట్టి “నేతి, నేతి” యనుచు 
నాత్మను సమీపించు ప్రయత్నము. ప్రవృత్తిది కార్యసాధనము, మటి 

నివృత్తిది కార్యవైరాగ్యము. ఈ రెండిటి చేతను అమ్మను జేర 
వచ్చునని సాధకులు తలంచినను, సరిగాం దల్లి నొందలేరు. 
ఏమనగా సాధన వైరాగ్యములు రెండును, అంతఃకరణ ధర్మములే. 
మన యమ్మ యీ రెండిటికి మిగుల బైనున్నది. (ఈ మాటను 
దెలుపుటకే '“ఆదాతు ముద్యమం చక్రుః అనియు, “తత్సమీపగాః 
అనియు జండముండులు అంబికను బట్టి తెచ్చు ప్రయత్నము 

దేవీమాహాత్మ్యమున వర్ణింపబడినది.) 
ప్రవృత్తి నివృత్తి విషయమున మటికొంత పరిష్కారము 
పాతంజలము, గీతయు రెండును అభ్యాసవైరాగ్యముల 
చేతనే చిత్తచాంచల్యము తొలగు ననినవి (వృత్తినిరోధమగు నన్నవి). 
ఈ వృత్తినిరోధము, ఆత్మలాభము ననునవి రెండు నొక్కటికాదు. 
ఆత్మలాభమైననే వృత్తినిరోధమగు ననునదే కేవల సత్యము. 
వృత్తినిరోధమైనంతనే యాత్మలాభము కాదు. ఏమనగా వృత్తి 
నిరోధముతో నాత్మ కింతయు సంబంధము లేదు. ఆత్మ బుద్ధికంటె( 
బైది. వృత్తినిరోధఫలము బుద్ధివజకే. సరే, చూడుము. ప్రవృత్తి 
కార్యము సాధన = అనగా అభ్యాసము. నివృత్తి కార్యము 
వైరాగ్యము. ఈ త్యాగవైరాగ్యముల వలన సాధకులు తల్లిని 
సమీపింప(గలరు, అనగా ముందంజ వేయంగలరు. గాని సరిగా 
నాత్మలాభము నొందలేరు. ఒక వంకంజూడంగా నీ యభ్యాస 
వైరాగ్యముల ఫల మంత గొప్పది కాదు. ఏమనగా, లక్ష్యము 
నుద్దేశించి విడువంబడిన బాణము లక్ష్యమును వేధింపక, గుటీకి 
బారె డడముగం బోయినచో. గార్యసిద్ధి కానటులే, కేవల సమీపము 

నకు బోయినంతనే యుద్దేశ్యము సిద్ధింపదు. 
ఉద్దేశ్య మేమి? ఆత్మలాభము - పరమసుఖ ప్రాప్తి. అభ్యాస 
వైరాగ్యములు పరమసుఖమును దెచ్చి పెట్టంజాలవు. దుఃఖని వృత్తిని 
మాత్రమే చేయంగలవు. గాని పరమసుఖప్రాప్తి కాదు. దుఃఖనివృత్తి 
చేనైన సుఖము, ఒకవ్యక్తి తలపైనున్న బరువు దిగినంతనే కలుగు 
సుఖమువంటిదే; వాని బరువు దిగి నందున సుఖము కల్లినదేకాని, 
పరమసుఖలాభము కాలేదు. 


జీవమాత్రు(డే సాధనా వైరాగ్య సహాయమున ముందంజ 
వేయును. అనంగా నాత్మసమీపస్టు(డు మాత్రమే యగును. (అదే 
చండముండ బలములు తల్లి నికటమువణఅకు. జేరినటవనుట.) 
ఇపు డమ్మ వీనిని వడిగానే కడతేర్చును. ఆత్మ - మన యమ్మ 
సర్వభావాతీత. కావున సర్వభావములతోను సాధనా వైరాగ్యముల 
విలయము చేసి, యపుడు స్వరూపముతో6౬ బ్రకాశించును. 
చండీపాఠమందలి యీ రహస్యము నెటీంగి తప్పక వింతతో 
ముగ్భులగుదురు. ఇదిగో - ఈ రహస్యము నెటింగి సాధనా 
వైరాగ్యములను గేవల నిష్రయోజనములుగ6 దలంచువారు 
మహాభ్రాంతులన సంశయములేదు. తల్లిని సమీపించుటకై యీ 
రెండునుగాన వేజొక వెజవే లేదు. తొలుత. దల్లిని సమీపించునపుడే 
మాతృలాభము కాంగలదు. సమీపమునకే పోలేనివారికి,, అమ్మ 
నొందు నాసయు. గడుదూరమే. కనుక, సాధన వైరాగ్యములు 
నిష్రయోజనములని తలంచుట భ్రాంతి. 

చండముండుల (ప్రవృత్తి నివృత్తులయెడల గోపించిన 
అమ్మ వదనము, మసిరంగు నొందెననుదాని రహస్యము 
యథార్థముగ వారు శత్రువులు కారు. అమ్మ తన స్వరూప 
మును జూపుటయం దిదే యంతరార్థము. అమ్మకు శత్రువు లెవరు ? 
మిత్రు లెవరు ? మన యమ్మ నిత్యనిర్వికార. ఆమెయం దెట్టి 
భావవికారమును లేదనుట పరమసత్యము. అయినను ఉపాధి 
కృతములైన యీవ్యవహారము లగుచుండును. ఎవ రెట్టి భావముతో 
సమీపింతురో వారి కిట్టి భావముతోనే కానవచ్చును. వీరు 
శత్రుభావముతో వచ్చిరి. కనుక, నవికార యైన యంబిక శత్రు 
భావాపన్న యైనది. కనుకనే మంత్రమందు “అరీన్‌ ప్రతి అన. 
బడినది. 
అమ్మను నమీపించిన యనురగణము విలయము 
కావలసినదే. ఆత్మవస్తువు సన్నిహితము కాంగానే యనిన భావము 
లును విలయమగును. “నతత్ర సూర్యోభాతి న చంద్రతారకమ్‌ | 
నే మా విద్యుతో భాన్తిన కుతో య మగ్నిః | తస్యభాసా సర్వమిదం 
విభాతి” అని కదా శ్రుతి. ఆ ప్రకాశము సర్వతో భేదియు, 
సర్వభావవిలయకారియు( గదా. అసురగణము తనకు వాస్తవికసత్త 
లేదని యెటు(గదు. అంతయు నమ్మసత్తపైనే నిల్చియున్నది. కనుక 
దల్లిస్వరూపము ప్రకాశించినంత, నసుర విలయము తప్పక 
కావలసినదే. చీంకటి వెలుంగును బట్టుకొనం బూనుచో, దాని కెట్టి 
గతి పట్టునో యట్టి దశయే యిపుడీ యసురులకు సమీపించినది. 
సత్తునం దసత్తు విలయమగుట యనెడి స్వాభావిక ప్రలయమునకుC 

బూర్వరూపమే యమ్మ కోపము. జగత్తునందు. గోపించినవారి 
మొగమురం గెజ్జంబడును. గాని, యచట దల్లి ముఖమండలము 
కోపభరమున మసిరంగు నొందినట్లు (శ్యామవర్ణము) బుషి 
వర్ణించెను. మన యమ్మ వెంటనే ప్రలయంకర ఘోరతామసీ 
మూర్తితో వెలయును. ఇదే దాని పూర్వసూచనము. సాధారణముగా. 
గోపము రాంగానే రజోగుణము రే(గుట తప్పదు. గాని యిచట 
నది కాదు. పరాప్రకృతియొక్క తమోగుణవేం వ్యక్తమైనది. 
తమోగుణము కృష్ణవర్ణము గాన, మన యమ్మ కృష్ణవర్ణ యెనది. 
తమోగుణమందే సర్వభావ విలయమగును. ఈ విషయము 
మలుమూటలో6 జదువరులు కాంచియుందురు. తమోగుణ 
చరమపరిణతి సర్వవృత్తులకు నత్యంతవిరోధి. ఈ విరోధమన్నను 
విలయమన్నను నొక్కటే. సర్వభావ విలయమైనపుడే మన యమ్మ 
విశుద్ధబోధరూపమున( బ్రకాశించును. వదనశబ్బార్థము సమ్ముఖ 
భాగము.. అమ్మ యొక్క యీ యంబికామూర్తి సమ్ముఖ మందే 
సర్వభావ ప్రలయమగును. 


కాలీతత్త్వము 

కాలీ = కాలశక్తి. కాలబోధముతో( బ్రబుద్ధయైన చైతన్య శక్తినే 
“కాలీ యందురు. కాలాతీతసత్తయందు సర్వ సాధకులును గాలీ 
మూర్తిలోనుండియే ప్రవేశింతురు. మన యమ్మ కాలి. భిషణసంహార 
మహాశక్తి. ఇంతవజకు నీ మూర్తిని జూపలేదు. విశుద్ధాత్మ స్వరూప 
మందు సుస్థితు(డగుటకు( బూర్ల లాలసు(డు కానంతదాంక, 
అమ్మయొక్క యీ సంహారిణీమూర్తి ప్రత్యక్షముకాదు. ఇపుడు 
సాధకుడు జగద్భావమును దుచ్చము చేసి, తన విశిష్టాహంతను 

బలి యిచ్చి, యాత్మస్వరూపస్థితి నొాందుటకై యుద్యుక్తు. డయ్యెను. 
ప్రవృత్తి నివృత్తులను ధ్వంసము చేసి, యిపుడు తల్లియొడిలో. 
గూర్చుండుట కతి లాలసు. డయ్యెను. గానం దల్లి దయందలంచి 
సర్వభావములను విలయమొనర్చుటకై సంహారశక్తిస్వరూపమున( 
దాను వెలసినది. (శుంభు(డు పంపిన చండముండులను 
సంహరింప నంబిక బొమల నడుమనుండి కాలి వెలువడుట యిదే.) 
ఇపుడు కాలీ పూర్ణతత్త్వము వినుము 
మొట్టమొదట జితిశక్తి కాలమును దిక్కులను గల్పించి 
క్రమక్రమముగ విచిత్ర జగత్సృష్టి చేసినది. చిత్తశక్తివల్లనే కాలశక్తి 
ప్రాదుర్భావమైనది. (కావుననే, అంబిక యాజ్ఞా చక్రమునుండి కాలి 
వెడలివచ్చుటయినది.) ఇక్కాలమేం జగదాధారము. నర్వ 
భావములను కలనము (సంహారము) చేయును. గాన “కాలీ యని 
'పేరయ్యెను. కాలు(డు (కాలము), కాలీ యభిన్నులు. 
సాధకు(డా ! ఒక్కసారి నీ తెలివికన్ను విప్పి చూడు. నీవును, 
జగత్తును గాలగర్భమునుండియే వెడలితిరి. మటి కాలగర్భమందే 
యస్తమింతురు. సృష్టియొక్క ప్రథమక్షణము నుండియు కలనము 
(సంహార క్రియ) సాగుచునే యున్నది. ఎప్పుడో యొకనాం డది 
నమాప్తమగును. అన(గా బూర్ల సంహారమైపోవును. సృష్ట 
వస్తువులను సంహరించుకొనుటకైన యపేక్ష - అనగా సమయా 
వశ్యకత్త; దాని యంతముపేరే స్థితి. వాస్తవముగా స్థితియనుచు 
నేమియు లేదు. సర్వము మృత్యువువంకకే నడుచుచున్నది. స్ధితి 

యన్నది సత్యస్వరూపయైన యమ్మయందే యున్నది. కాలమన్నను, 
గతియన్నను నొక్కటే. కాలవస్తువు యథార్థముగా భయంకరగతి 
శీలము. క్రియ కాధారము కాలము. క్రియాకాలము చంచలము 
కనుకనే కాలరూపాధారమం దేమియు. గానరాదు. అది యంతయు 
గతి శీలమే. వడిగా బరుగెత్తు రైలుబండిలో( గూర్చున్నవా 
రనేకచేష్టలు చేయుదురు; గాని బండి గమనమున కడ్డులేదు. 
అటులే కాలారూఢ జీవజగత్తు పలురీతుల చేష్టలు చేయుచున్నను 
గాలగతి యడ్డగింపంబడదు. ధ్వంసమువంకకే నడుచుచున్నది. 
తెప్పపాటుసే(పైనను నిల్కడ గనదు. 


నీ వా సంహారకారిణీ కరాళకాళీమూర్తిని గనలేవా ? 


ఈ విశ్వమం దెటు చూచినను, ఈ లెక్కలేని జీవులు 
ప్రతిక్షణము వడివడిగా మృత్యువువంకకే పోవుచున్నారు. నేండు 
శిశువై యున్నవాండు కొన్నాళ్లకు యువకుండగును. ఎల్లరును శిశు 
వయోవృద్ధినే చూచుచున్నారు. కాని వాస్తవముగ నాయువు 
తజుగుచున్నదనియు, ధ్వంసవురము వంకకే ముందడుగు 
వేయుచున్నాండనియు. జూడరు. ఇటులే చెట్టు, లతలు, పశువులు, 
పక్షులు, దేవ దానవ నరులు, గ్రహోప గ్రహములు, వేయేల ! 
చీమ మొదలు బ్రహ్మవటికు నన్నియు( దెలియకయే కడు వడి 
మృత్యువు వంకకే నడుచుచున్నవి. ఏదోయొక ప్రబలాకర్షణశక్తి 
చేతనే యీ జీవజగత్తు స్వేచ్చతో ధ్వంసమువంకకే పోవుచున్నది. 

“యథా ప్రదీప్త జ్వలనే పతంగాః 
విశన్తి నాశాయ సమృద్ధవేగాః, 
తథైవ నాశాయ విశన్తి లోకా 
స్తవాపి వక్రాణి సమృద్ధవేగాః ॥” 


మండు నగ్గివైపు మిడుతలవలె సర్వజీవభూతములును 
సంహారాగ్నియం దాహుతి యగుటకే వడివడి నడుచుచున్నవి. 
చూడు. నీ దేహమందలి ప్రత్యేకాణు పరమాణువును గాలీ 
కరాళకర్షణముచే నీడ్వంబడి సంహారశక్తి శరీరమందు. జేరి పోవుటకే 
వడివడి నడుగుపెట్టుచున్నది. నీ వే యవస్థయందైన నుండుము; 
నీ మీద, క్రింద, కుడి, యెడమ, ముందు, లోను, వెలిని సర్వత్ర 
మృత్యువు, సర్వత్ర కాళి; కేవల ధ్వంసము; కేవల వినాశము; 
మృత్యువు నొడిలోనే నీవు కూరుచున్నావు. నీవేకాదు, దేనిని నాది” 
యనుచు. గౌంగిలించుకొని యున్నావో, చూడు మదియు నిన్ను 
వీడి మత్యువును గౌంగిలించుకొనుటకే వడిగా ముందంజ వేయు 
చున్నది. ప్రతి శ్వాస ప్రశ్వాస మందును నీ మరణాభిముఖి గతియే 
తేంటపడుచున్నది. నీవు నీ జీవన లక్షణముగా. దలంచుచున్న నీ 
యూపిరి విడుపు సైతము, ప్రతి నిమేషమందును నిన్ను ధ్వంస 
పురమున కతిథిని జేయనే యాకర్షించుచున్నది. మృత్యువే నీ 
స్వరూపము. చచ్చుటకే పుట్టితివి. నాయనా ! నీవు నిశ్చింతముగా 
నెట్టున్నావోయి ! ఏమి నీ వా సంహారిణీ కరాళకాలీమూర్తిని 


జూడలేవా ? 

భయంపడకు; మృత్యువు మృత్యువనుచు€ బరుగెత్తకు. 


పరుగెత్తు వెరవు లేదు. దాని నమ్మగా నెజీంగి యాదరించి 
తరింప6 బ్రయత్నింపుము. ఏ దిక్కునకు. బోయినను అది యమ్మ 
యొడిగా6 దలంచి, యందు. గూర్చుండ6 గడంగుము. అపుడు 
నీవు కాలాతీత సత్తను, అమృతసత్తగా నెజు(గుదువు. మృత్యు 
వనుచు నేమియు లేనిచోటికి. గాళి నిను6 గొని పోవుననియు, 
అది నిత్యము, అమృతము, ఆనందమయము నని తెలిసికొందువు. 
కాలి కాలవదన; మన యమ్మ ముఖమండల మతిభయంకరము. 
అనాత్మభావముల నన్నిటి నమ్మ [మింగి వేయును. గాన మన 
యమ్మ కరాలవదన. మన యమ్మ ఘోర కృష్ణవర్ణ. ఎట్టి వర్ణము 
లును, నెట్టి భావములును లేని చోటు ఎంత భయంకరమో, ఎంత 
కృష్ణో, ఎంత యప్రకాశమో వర్ణింపగలమా ? ఎవ్వనికైన నా 
ఘనకృష్ణ సంహారిణీ మాతృమూర్తి సాక్షాత్కరించినచో, వాండే 
“మనయమ్మ యెంత భీషణ !” యనుకొనును. జెరా ! అచట 
నెంతగా వెదకి నను 'నేను” సైతము దొరకదు. ఇ(క దేహేంద్రియ 
ముల మాట చెప్పెడిదేమి ? ఇదె యా స్థానము భయంకర మేఘా 
యమావాస్యనాంటి యర్థరాత్రమున ఘోర సుషుప్తియందు. గూడ 
ప్రాణక్రియ, దేహేంద్రియములు, మనస్సు సంకల్పము, తుదకు 
“నేను” అనునది యుండవే. అట్టియపు డుండియుండి నేను లేని 
“నేనును' సంభావింపం గల్గినపుడే, కాళి యెంత భిషణయో 
తెలిసికొనంగలవు. ఆ భీషణతను నోటి మాటలతో, జెప్పు టెట్లు ? 
“శుష్కమాంసాతి భైరవా, అతి విస్తార వదనా, జిహ్వాలలన భీషణా, 

నాదాపూరిత దిబ్ముఖా” మున్నగు నెన్ని యన్నను, ఆ భీషణతకు 
భాష చాలదు. 


చిత్రపటమందు వ్రాయంబడిన చతుర్భుజ కాలీమూర్తిని 
గాంచి వ్రైుక్కుటకును భయపడువాండు మురళీధరు(డై 
ద్విభుజుండైన రాధారమణుని బొమ్మను జూచి శరణాగతు(డై 
పోవును. అకటా ! వా(డు మృత్యువు నావలిదరి. జేరక, అన(గా 
గాలశక్తి నతిక్రమింపక, యా హృదయరంజత శ్యామసుందర 
రూపమును గానలేండని యెటు(గ(డు. కాలీ యనునదే కాలాతీతా 
స్వరూప; ఆనందమయ శ్యామసుందర; యని తెలియ( గల్గిననాండే 
భయమన్నది లేకుండును. ఉండనీ. 


కాలీ మాతృ వేషరహస్యమును దెల్పుట 
యప్రాసంగికము కాదు 

దేవీ మాహాత్మ్యమందు( గేవల సంహారకారిణీ మూర్తిగా 
వెలసిన యిక్కాలిమాత పేరే చాముండ. “చమూం డాతీతి 
చాముండా” - విశ్వసృష్టికైన ముప్పదియాజు తత్త్వములనెడి తన 
సేనను దనలోనికి లాగికొనునది చాముండా. అసుర సమూహమును 
దనలోనికి సంహరించుకొనునది కాంగా ‘చాముండి. కాలీమూర్తి 
భేదము లనేకముగా నున్నవి. ఇక్కడి కాలీమూర్తి రహస్యమే యిచట 
వివరింపంబడును. 

మన యమ్మ, అసి పాశ విచిత్ర ఖట్వాంగములను దాల్చినది. 
అసి = తెగనటుకు సాధనము. పాశము = జాజు ముడుల త్రాడు; 
ఇది యాకర్షించు సాధనము. ఖట్వాంగము = చూర్ణించు నస్త్రము. 


"దీనికి యతాస్థితముగా అర్థము చెప్పి మంచపుంగోడు అనిరి. 

మజియొక చోట ఇనుపయూంచకు బిగించిన మానిసిపుజ్లై యని 
కానవచ్చును. సరీ రెండును జూర్ణించు సాధనములే. ఛేదనము, 
ఆకర్షణము, చూర్ణీకరణవు అను మూడు విధములచే 
ననాత్మభావములు కాలకరాళవక్రము నందు విలయమొందును. 
పారమార్థికసత్త నాశ్రయించి దృశ్య వర్గముయొక్క వ్యావహారికా 
స్తిత్వము ప్రకాశించును. దాని నుండి యా పారమార్థిక సత్తను 
విడదీయుటే కాలశక్తియొక్క మొదటిపని. అమ్మచేతి యాకర్షణకారి 
పాశాస్తరహస్య మిది. అసి దీనికి బ్రతిభువు. కల్పితాంశము 
విచ్చిన్నమగుటచే. దెలియవచ్చిన పారమార్థికాంశము నాకర్షణ 
పూర్వకముగ6 బరమాత్మసత్తయందు. జేర్చుట రెండవ పని. 
అమ్మచేతి ఖడ్గపు రహస్య మిది. తక్కిన సర్వదృశ్యభావములను 
జూర్ణించుటయే (విలయ మొనర్చుటే) అమ్మ మూడవపని. కాళిచేతి 
ఖట్వాంగ మనెడి యస్త్రము ఈ విలయకార్యమునకు. బ్రతి భూ 
స్వరూపము. చూడంగా మన యమ్మ యీ మూడువిధములుగానే, 
యనాత్మభావవిలయము చేయును. కనుకనే “అసిపాసినీ. విచిత్ర 
ఖట్వాంగధరా' అని వర్ణింపంబడెను. 

“నరమాలా విభూషణా' - నరముండమాల యని యెజు6గ 
వలయును. మన యమ్మ యేబది నరముండముల మాలను 
గంఠమున దాల్చినది. అనంగా అకారాది క్షాంతములైన యేబడి 
యక్షరముల మాల. ఇదె ముండమాల. దీనిని వివరింప. 
గడంగుదము. - 

ఇక్కానవచ్చు జగత్తు కొన్ని శబ్దములు తక్క మజటే మియుం 


గాదు. “సాధన సామగ్రి మలుమూటలో నాద తత్వ వివరణమందు ” 

విశేషించి చెప్పంబడినది. చంద్ర సూర్య మనుష్య పశు వృక్ష 
లతాదులగు కొన్ని శబ్బములే జగదాకారముగా( గానవచ్చుచున్నవి. 
“ఘటము” అనంగానే యొక నామమాత్రముగం గానవచ్చుచున్నది. 
నిజముగా మృత్తిక (మన్ను) తక్క ఘటమునకు వేజొక సత్త లేనట్టే 
ఈ జగత్తు కొన్ని నామములు తక్క మజేమియుంగాదు. కావుననే 
యుపనిషదృషులు ప్రశాంతకంఠముతో “వాచారంభణం నామ 
ధేయం వికారం, మృత్తి కేత్యేవ సత్యమ్‌” అని గానము చేసిరి. ఈ 
జగత్తు వాచారంభణమే - వాక్య మాత్రమే. అక్షరముల కూర్చీ 
వాక్యము. వర్ణములే యసురులు. ఏమన నివియే సమష్టిభావము 
నొంది ఘటము పటము మున్నగు ననాత్మభావములను గల్గించు 
చున్నవి. విశిష్టభావముల. దెలియంజెప్పునంతవజకే యా వర్ణముల 
జీవితము. అయినను మన యమ్మ సర్వగ్రాసిని కాలిమూర్తితో6 
దాను బ్రకటిత యైనపుడు, మును జెప్పిన ప్రకాశ వర్ణములు, ఎట్టి 
విశిష్టభావములను బుట్టింవ( జాలవు. అపుడు వర్ణముల 
వర్ణత్వముండదు. మృత ప్రాయము లగును. విశిష్ట పదార్థములను 
దెలియంజెప్పు సామర్థ్యమే వర్ణముల జీవితావస్థ. భావము అనుట 
కిం కేదియు లేనపుడు వర్ణముల వర్ణత్వము లోపించిపోవును. 
అన6గా భావోత్సాదన సామర్థ్యము నశించును. కావుననే 
మృతప్రాయములు. అవె ప్రలయంకరీ మహా శక్తికంఠమందు 
ముండమాలగా6 బ్రకాశించునవి. కాంబోవు సృష్టి కవి బీజములుగా 
నుండిపోవును. కావుననే యమ్మ యొడలి కవి తొడవులుగ నున్నవి. 
సంప్రజ్ఞాత సమాధినుండి లేచిన సాధకుల హృదయమందే యీ 
తత్వము తానుగ వెలయును. 

'ద్వీపి చర్మ పరీధానా” - పులితోలు కట్టుకొన్నది. కాలీమూర్తి 
యెపుడును దిగంబర (నగ్న) గానే చెప్పంబడును. సంహారిణీ శక్తి 
కేనాండు నించుకంతయు సంకోచము లేదు. అనగా నావరణము 
లేదు. గాని, మనయమ్మ యిచట బులి తోలు కట్టుకొన్నట్లు 
కనుచున్నాము. ఇంకను జండముండ రక్తబీజాద్యసురులు 
నిహతులు కాలేదు. అనగా నింకను గారణదేహముయొక్క 
సూక్ష్మతమ సంస్కార బీజములు విలయ మొందలేదు. కావున నా 
వైచిత్యమయ భావబిజము లింతవజకు మాత్రంగమందు 
వెలయుచున్నవి. అదె వ్యాఘ్ర చర్మము - అది మువ్వన్నెమెకము 
తోలు. నలుపు, పసుపు, ఎజుపు మున్నగు విచిత్ర వర్ణములు గల 
పులి తోలువలె, నానా విచిత్ర సంస్కారము లమ్మకు నింతవజికు 
వసనము (ఆచ్భాదనము) గా నున్నవి. కనుక నిపుడును మన 
యమ్మ చాముండామూర్తితో నావిర్శవించినది. మజిల 
సర్వభావములు విలయమై పోయినపుడే మన యమ్మ నగ్న 
మూర్తితో వెలయును. 
సాధకులనేకులు వ్యాఘచర్మము, చిత్రాసనము (తివాసి) 
పైని గూర్చుండి జపసాధన భజనములు చేయుదురు. వైజ్ఞానికులిది 
తడిచ్చక్తిస్థిరత్వమున కందురు. బాగే; కాదనము కాని, యది 
సూక్ష్మతమ సంస్కారముల బాహ్యలక్షణముగా వ్యవహరింప( 
బడును. అదియు మన్నింప(దగినదే. వ్యాఘచర్మమును జూచినంత 
మాత్రాన మన యనేక విచిత్ర కర్మసంస్కారములు తలంపునకు 
వచ్చును గాన, మున్నుగ్రతపస్సాధకులు పులితోలు నుపయోగించు 
చుండిరనుట యపప్రాసంగికము కాదు. 

“శుష్కమాంసాతి భైరవా” - సర్వవిధ సంస్కారములను క్షయ 
మొనర్చుటకు, మున్ను, మన యమ్మ 'శుష్కమాంసా' = అస్గి 
చర్మావశిష్టము శీర్ణయు6గానే యుండినది. బెరా ! సర్వ సంస్కార 
ముల నాహరించినపుడే, యమ్మ శరీరము బలియును. ఇపుడిట్టి 
యాంకలిగొన్న మూర్తియే యావశ్యకము. ప్రలయమునకు ముందటి 
- యవస్థయందలి శక్తిని, ఆ(కలిగొన్న దాని గానే యెన్నుదురు. 
సర్వభావములను గబలించుటకు( బూని నందుననే మన 
యమ్మయొక్క దుర్చల భిషణావస్థయే లక్షింపంబడినది. సాధకా ! 
ప్రలయంకరీ శక్తి నిజముగా నతి భయానక కదా. 


“అతివిస్తారవదనా, జిహ్వాలలన భీషణా” - రక్తబీజవధమునకై 
యి6క6 గొంచెముసే(పులోనే, కడు6దెజుచిన నోరును, కడు. గీటు 
నాలుకయు( దప్పక కావలసినవే. దీని రహస్యము నా చోట 
దెలిసికొందము. 


“నిమగ్నారక్తనయనా, నాదాపూరిత దిజ్ముఖా” - కోపోద్దీపనమే 
ప్రలయహేతువు. దాని బాహ్యలక్షణములే కనులెజ్జవాజుట, అటిపు. 
విశిష్టప్రకాశశక్తి విలుప్తప్రాయమైనది .గాన గన్నులు తొజ్జలలోం 
జొచ్చినవి. ఇదిగాక యమ్మ చేయు భీకరవాదము దిక్కుల నిండినది. 
ఇదంతయు బ్రలయంకర శక్తి స్వరూప వర్ణనము. 


సాధుకు లిది తెలియలేరు. జగద్భావములను అనగా స్థూల 
నామరూపములను విలయ మొనర్చుటకే యిట్టి సంహారిణీ శక్తి 
ప్రయోజనము. ఇంచుకంత స్వచ్చ చిదాకాశ ప్రకాశనమైనంతనే 

స్థూలభావములు కడు సులభముగా విలుప్తము లగును; గాని 
నర౮ాక్ష్మభావవులను - జీవత్వ నూక్ష్మతము బీజములను 
విలయమొనర్చుటకై యమ్మ యిట్టి విశషభావముతో వెలయవలసి 
వచ్చును. ఇట్టి ప్రలయంకరశక్తి యావిర్భవింపక జనన మరణము 
లనెడి సంసారగతికి హేతుభూతములైన సూక్ష్మతమసంస్కారములు 
నశింపవు. ఏ కేంద్రమునుండి సర్వభావములు వికసించునో, యా 
యవ్యక్తబీజమయ కేంద్రమును విలయమొనర్చుటకే యమ్మ యిట్టి 
చాముండామూర్తితో నావిర్భవింపక తప్పదు. 


అమ్మయొక్క యిట్టి రూపమును జూచు టబ్బనివానికి 
సంసారగతి మళ్లు నుపాయము లేనేలేదని తెలియవలయును. 
నిజముగా నీ రూపమును జూచుటచే( బలయంకరీశక్తి యెట్టిదో 
తేంటపడును. అమ్మా ! అమ్మా ! యని యేడ్చుటచేతనే, మన 
యమ్మ యీ రూపమున దర్శనమిచ్చి జీవిత్వముయొక్క సర్వ 
సంస్కారములను విలయ మొనర్చును. సాధకా ! వీరసంతానము 
వలె నీ'ప్రలయంకరీ కాళీమూర్తిని జూడంగోరుదువా ? - 


గీతయందలి కాలు(6డే చండీపాఠమందలి కాలి 
భక్తప్రవరు(డైన యర్జునుండును విశ్వరూపమును గాంచి - 

“అమీ చ త్వాం ధృతరాష్ట్రస్య పుత్రాః 

సర్వే సహైవావని పాలసం మైః, 

భీష్మో ద్రోణః సూతపుత్ర స్తథాన్యే 

సహాస్మదీయై రపి యోధముఖై్యః ॥” 


సా-3-8 

“వక్రాణి తే త్వరమాణా విశన్తి 
దంవ్రాకరాలాని భయానకాని, 
కేచిద్విలగ్నా దశనాంతరేషు 
సందృశ్యంతే చూర్చితై రుత్తమాంగైః ॥” 


- గీత. 11 - 26, 27. 


అచ్చటను దంష్టాకరాళ భయానక వదనమందు స్వపక్ష 
పరపక్ష యోధులను నమలివేయుట వర్ణింపంబడినది. అచ్చటను 
బార్భ్జుని ప్రారగ్రమువలన భగవంతు(డను దన స్వరూపమును 
జెప్పుచు “కాలో ఒస్మి లోకక్షయకృత్‌' అని తనను బరిచయము 
చేసినాడు. గీతయందలి కాలుండే దేవీమాహాత్మ్యమందలి కాలి. 
గీతలందు స్ఫూలసంస్కారముల విలయమును దేవీమాహాత్మ్య 
వ్రథవు ద్వితీయుఖండములందు (సాధదనసావు[గ్రి తొలు 
మలుమూటలు చూడు) సూక్ష్మసంస్కారముల విలయమును 
వర్ణింపంబడి, ఈ మూడవ మూటయందు (తృతీయ ఖండమందు) 
గారణ శరీరగత సూక్షతమ బీజరూప సంస్కారముల విలయమును 
వర్ణింప(బడుచున్నది. సాధకులు జ్ఞానోన్నత సోపానములం 
దెక్కుచున్న కొలంది క్రమముగా సంస్కారముల భేదమును నట్టులే 
యగుచుండును. 


ఈ యున్నతజ్ఞానభూమిక నెక్కుటకు సులభోపాయ మేది? 


శరణాగతభావమే సులభమైన వెరవు. అదె సునిర్హష్ట మార్గము. 
సాధకు లెంతగా భగవంతుని శరణమునకు (ఆశ్రయమునకు) 
వత్తురో యంతగా జ్ఞానవికాన మగుచుండును. శరణాగత 

భావముయొక్క పూర్ణత యాత్మజ్ఞానమందే యగుచుండును. 
జ్ఞానపూర్ణతయే శరణాగతభావ ఫలము. అపుడు మతి 'నేను' అనుట 
కేమియు నుండదు. 'నేను' మాత్రమే యుండును. అపుడే శరణాగతి 
పూర్ణఫలద మగును. ఆస్తిక్యబుద్ధి యొక్కటే యీ శరణాగతిపక్ష 
మందు బ్రధానసాధనము, ఆధారము మనుష్యుండు భగవత్సత్త 
యందెంతగా శ్రద్ధావంతుండగునో, యంతగా శరణాగతియం 
దున్నతు(డగును. మనము దేవీభాగవతసాధకుల వలన సర్వధా 
శరణాగతుల మగుటకే ప్రోత్సహింప(బడు చున్నాము. ఈ 
ప్రయత్నముచే మన యమ్మ ప్రలయంకర మూర్తితో నావిర్భవించి 
మన యనాత్మ సంస్కారములను (భేద జ్ఞాన బీజములను) దన 
నోర వేసికొనునని తెలిసికొని ధన్యుల మగుదుము. 

ఇదే మన యమ్మ గజాశ్వ రథాదులను నమలి మైింగుటగా( 
గథావర్ణితము. ప్రవృత్తి నివృత్తులచే( బరిచాలితములైన సూక్ష్మ 
క్లేశబీజములే యేను(గులు; కర్మములే యశ్వములు; కర్మాశయ 
ములే రథములు; కారణదేహమందలి యవ్యక్త బీజభావము 
నొందిన కర్మములును, గర్మాశయములును బ్రలయకవలితము 
లైనవని తెలియవలయును. 


ఎట్టి సాధకులును జాత్యాయుర్చ్భోగ ప్రతీతివలనC 
దప్పకొనుట కష్టము 
ఎంతగా జ్ఞాన భక్త్యనుశీలనములు చేయనీ; ఎంతగా 
మాతృస్వరూపమందు నిల్వనీ; విపాక ఫలమనెడి జాతా యుర్భోగ 
ప్రతీతివలన( దప్పుకొనంజాలరు. విపాకము మాటి మాటికి 

వికసించినను, అమ్మ యిపుడు ప్రలయమూర్తితో వెలసినది, గాన 
నొకవేళ నిట్టి జాత్యాది ప్రతీతి తలయెత్తినను, వెంటనే యాత్మసత్త 
దానిని గప్పివేయును. కాంగాం గాంగా దాని బలము క్షీణించును. 

తటుచుగా సన్నాసులు, పరమహంసలు జాతి ప్రతీతి 
విలయమునకై శిఖా యజ్ఞ సూత్రాది జాతాయచిహ్నములను 
వీడుదురు. మథీి యన్ని జాతులునుండి యన్నమును గ్రహింతురు. 
ఆయుఃప్రతీతి విలయముకొజకే ప్రబలాధ్యవసాయముతో 
శారీరకాయువును బెరుగనీయరు. భోగప్రతీతి విలయమునకే 
సుఖదుఃఖ శీతోష్ణ క్షుత్పిపాసాదుల నోర్చికొందురు. అన్నియు 
జరుగుచున్నవి. గొప్ప మాటే. సన్నాసులు మనకు నమస్యులే. 
కాని యీ బాహిరమైన యుపాయములను జెప్పనలవికాని 
కఠోరతకును నలవాటు పడియు, నెందజు పరమహంసలు 
జాత్యాయుర్చ్భోగ ప్రతీతివలన6 దప్పుకొనం జాలకున్నారో మన 
మెటు(గము. ఏలన శిఖా యజ్ఞసూత్రాదులను విడిచి సర్వజాతుల 
యన్నమును గొనుచున్నను లోలోపల “నేనీ జాతివాండను' అనెడి 
ప్రతీతియు, ఆయుర్విషయ కాలోచన చేయకున్నను, బాల్యము 
కడచి జవ్వనము, అది దాటి వార్థకము ననెడి ప్రతీతియు నుండనే 
యున్నవి. ఇ(క భోగమున కుజ్జ్యల ప్రమాణము స్టూలదేహమే. 
అద్వయాత్మ స్వరూప మొక్కటి ప్రకటిత మైనపుడే, భేదప్రతీతు 
లన్నియు విలయమగును. ఇతరము లెన్ని ప్రయత్నములును 
లాభకారులు కావు. 

ఇపుడొక సందేహము - “జ్ఞానము ప్రాప్తించినను జాత్యా 
యుర్భోగము లుండనే యుండును కదా ? అపుడు కాలీ మూర్తితో 

వెలసి యసురులను గ్రసించిన మాత్రాన నేమి సార్థకము ?” అని. 
అట్టి యాశంకలు చేయవలదు. అమ్మ వానిని నిజముగా గ్రసించి 
వేయును. ఆత్మ స్వరూపమునం బ్రకటిత యగును. అయిన తర్వాత 
సైతము దాని యను వృత్తి యగుచుండును. దానినే బాధితానువృత్తి 
యందురు. అపుడవి యున్నను లేనట్టులే. (ఇదే చండముండుల 
పదాతి బలము మైంగివేయ(బడుట.) 


చండీమూర్తియే సాధకులకు( బరమాభీష్టము 


మన యమ్మ చండి (కోపమయి) కాకున్నచో మన యీ 
బొమ్మరిండ్లెటులును భంగపడ(జాలవు. అమ్మ రెండిండ్లను 
గూల్చివేసినది. మూడవ యిల్లు గూల్చుటకు సన్నాహము చేసినది. 
ఇదె యమ్మ చండీమూర్తితో నావిర్భవించిన సార్థకత. బెరా ! భయ 
మెందులకు ? సింగపు6. గొదమ, వెజిపు గొల్పు తనతల్లి 
ముఖమండలమును జూచి భయపడునా ? అదె దాని తల్లి 
భయంకరయే యనీ; ప్రలయంకరియే కానీ; అమ్మయే. అమ్మ 
కరాళదశనములను జూచి భయమగునపుడు, ఆమె వక్షమందు 
వుొగము మజు6గుపెట్ట, ఆమె కంఠమును జుట్టుకొని 
మైమజచుటకు మజల నామెనే అమ్మా! యని పిలుచును. అచట 
మాతాపుత్త్ర సంబంధము లేకున్నను బ్రలయ స్థాన పర్యంతము 
మాతృభావముతో నెడము కాము. తొలుత. బృథివీ జల వృక్ష 
లతాదులను, అమ్మా 1 యన నారంభించితిమి. మటీ యా 
సర్వభావముల విలయపర్యన్తము మాతృ భావముతో విడిపోలేదు. 
అమ్మా ! యని యబచితిమి. ఆ వెనుక మతి 'నేను' లేనపుడు 

అమ్మా! యని యజివము. అపుడే యా యభూతపూర్వ మాతృలీల 
యంతమగును. 


ఈ దినములందును నీ దేశమందు. బలుతావుల. గాలీ 
పూజ సాగుచున్నది. వాస్తవముగా నది కాలీపూజ కాదు. అమ్మపూజ. 
శ్యామాపూజ. కాలిని, అమ్మ యన్నచో మజి కాళి యుండదు. 
శ్యామయై పోవును. మనము కాలీపూజ చేయనే లేము. పూజ 
చేయుచు. జేయుచు గాలిని, అమ్మయందుము. తరువాత మన 
సాధక పుత్రత్వము వణకు లోపించి పోవును. కావున భయపడుచునే 
“అమ్మ యని వేయుదుము. అమ్మయు మన ద్వైత ప్రతీతి 
యుంచుటకై మాతృభావముతో వెలయును. బహుకాలమునుండి 
యనేకజన్మ సంస్కారము లున్నవి. గాన ద్వైతభావ మెట్టులును 
విడిగా వీడదు. గాని యిపుడుండదు. ఏమన, మన యమ్మ తానే 
చండియైనది. సర్వత్వమును జేర్చి యేకత్వ ప్రతిష్ట చేయుటకే మన 
యమ్మ ప్రలయంకరీమూర్తితో వెలసినది; కనుకనే మనమిపుడు 
తప్పక మాతాపుత్రసంబంధము లేనివారమై, మనోవాగగోచరమైన 
పరమాత్మ స్వరూపమందు జేరిపోవుదుము. అమ్మా ! అమ్మా! 
ఇమ్మాట తలంచినంతనే యొడలు పులకించును. 


ప్రవృత్తి విలయసందర్శమున (చండవధ సందర్భమున) 
ఒక మంత్రశ్లోక రహస్యము 


“ఉత్సాయ చ మహాసింహం దేవీ చండ మధీవత, 
గృహీత్వా తస్య కేశేషు శిరస్తేనాసినాచ్చినత్‌ 1” 
CC-0. Jangamwadi Math Collection. Digitized by eGangotri 


సాధన సామగ్రి 127 

“దేవి కోపించి మహాసి నెత్తి, చండునివైపు పరుగెత్తి, యాకత్తితో 
వాని తల నటికెను.” 

ఇచట “ఉత్థాయ' అను పదమునకు ఒరనుండి కత్తిని బెటీకి 
యనియు, “హి అను పాఠమునందు( బాదపూరణార్థ మనియు, 
“హం” పాఠమునందు. గ్రోధావిష్కరణార్థమనియు నెజుంగునది. 

'మహాసి” - ద్వైతప్రతీతినాశకమైన యస్త్రము. “హం” 
క్రోధసూచకమైన యవ్యయము. 

మహా + అసి = మహాసి; ద్వైత ప్రతీతి నాశకమైన యస్త్రము. 
అనగా నద్వయజ్ఞానము. జీవబ్రహ్మముల యేకత్వమును 
బ్రతిపాదించు మహావాక్యమే మహాసి. “ప్రజ్ఞానం బ్రహ్మ” 
“అయమాత్మా బ్రహ్మ” “తత్వమసి” “అహం బ్రహ్మాస్మి” ఈ నాలుగు 
మహావాక్యములచే( బ్రతిపాదింపంబడు విశుద్ధాద్వయజ్ఞానమే 
దేవిచేతి మహా + అసి. 


“మహాసి” పదమునకు మజియొక యర్థము కావచ్చును. 
సామవేదోక్త మహావాక్యము, మంత్రమందలి యేక దేశమైన 'యసి' 
పదముచేం దెలియుచున్నది. అస్‌ ధాతువు నర్థము - సత్తా. మహాసి 
= మహాసత్తా యని తెలియును. మహతీసత్తా = పార మార్థికసత్తా; 
ప్రకాశించుటతోనే వ్యావహారికసత్త లోపించి పోవును. ప్రలయంకరి 
యమ్మ యిపుడు తన మహా అసి యెత్తి దాని వ్రేటుచే6 జండుని 
తల నటీకెను. అనంగా6 బారమార్థిక నత్తను బ్రకాశింపంజేసి 
ద్వైత ప్రతీతికి మూలమైన ప్రవృత్తిని విలయ మొనర్చినది. ద్వైతజ్ఞానమే 

సర్వ ప్రవృత్తులకును మూలము. అద్వయజ్ఞానము దృఢ ప్రతిష్టిత 
మయ్యెనేని బ్రవృత్తి యనుట కిం కేమియు నుండదు. 

ఈ మంత్రమం దింకొకమాట - అమ్మ చండుని కేశములను 
బట్టుకొన్నది. కేశగ్రహణ రహస్యము మును జెప్పితిమి. (క్‌ = బ్రహ్మ; 
అ = విష్ణువు; ఈశ = శివుండు) బ్రహ్మత్వ విష్ణుత్వ శివత్వముల 
నొందు నాశ నాశ మొందుటే, దేవి చండుని కేశములను బట్టుకొను 

- తాత్పర్యము. మన యమ్మ యీశ్వరత్వమునకైన యాసను సైతము 
దూరమొనర్చి, యపుడు ప్రవృత్తిని నశింపంజేసినది. ఇంక 
మజిట్టికాంక్షయు లేదు. ఉండంజాలదు. అమ్మ మహాసి నెత్తినపుడు, 
అన6గా6 గేవల మహతీ నత్త పూర్ణదృఢభావముతో టబతీతి 
యోగ్యమగును. అపుడు మథి ప్రాప్య ప్రాపక ప్రాపణములు, సాధ్య 
సాధక సాధనములు మున్నగు భేదము లేవియుం గానరావు. కనుకనే 
ప్రవృత్తి యొక్క సమూలోచ్చేదనమైనది. సాధకా ! కేవల తత్త్వమసి” 
వాక్యార్థము విచారించుటతోనే ద్వైతప్రతీతి విలయమనెడి 
మోక్రపదము లభింపదు. అమ్మ “అసి” ఖడ్గము నెత్తి, యూ మహాసుర 
నిధనము చేయనంతదా(క మోక్షాశ యాశా మాత్రముగానే 
యుండును. 


సాధకా! ఇ6క నీవు ధన్యు(డ వనుకో 


చండు(డు (ప్రవృత్తి) పడిపోవుట చూచి ముండుండు 
(నివృత్తి) దేవిపై. బడవచ్చెను. అమ్మ, ఆ ఖడ్గముతోనే ట్రేసి 
పడ౦గొట్టెను. ప్రవృత్తివిలయముతోనే నివృత్తి నివృత్తియు నైనది. 
ఈ రెండుం జేరియే యుండుననియు, ఒకటి నశించిన రెండవది 

విలయమొందక తప్పదనియు. జెప్పితిమి. వీరే తొలుత నస్మిత 
(శుంభుని) చెంతకు అమ్మవృత్తాంతము( దెచ్చినవారు. గాన, 
నిరువురు నాత్మ. బలి యిచ్చి మాతృస్వరూప ప్రకాశముతో6 
బూర్వాయోజనమును సంపన్నము చేసిరి. 


మహావాక్యార్థమనెడి మహాసియే యమోఘోపాయము 


సాధకా ! ఆలోచించి చూడు. విషయాభిముఖియైన యా 
ప్రవృత్తిని బరమాత్మాభిముఖము చేయుటకై ఎంత ప్రయత్నము, 
ఎంత కాఠిన్యము, ఎంత సాధనము నైనదో ! అయినను విషయాసక్తి 
దూరము తొల(గలేదు. నివృత్తి ప్రకాశింపలేదు. ఎంత యోగ 
కౌశలము చేసినను, నీ యాశ పూర్ణము కాలేదు. కాదు. అనేక 
కష్టముల కోర్చుకొని యెన్ని కన్నీళ్లు మాతృచరణములందు గానుక 
పెట్టితివో ? ఆశ తీటీనదా ? ప్రవృత్తి సర్వతోభావముతో మాతృముఖి 
యెనది. నివృత్తి నిజముగా విషయవిరతి( దెచ్చి పెట్టినది. నీవు 
వేడి నిట్టూర్పులు విడువ(జొచ్చితివి. కనుకనే యమ్మ కాలీమూర్తితో 
వెలసి నీ కతిప్రియమైన నీ ప్రవృత్తి నివృత్తులను, నీ సాధనను, 
వైరాగ్యమును మైంగివేసినది. 


ఇ(క నీవు ధన్యుండవైతి వనుకో. ఇన్నిరీతుల సాధనమును, 
త్యాగ వైరాగ్యములను అమ్మ క్షణములో దన కరాళవదనమున 
గ్రహించినది. దీనిచే నీవు దుఃఖింతువా ? లేదు లేదు. నీవు 
చండీతత్వ సాధకు(డవు. నీవు జీవత్వమును జంపంగోరిన వాండవు. 
నీ వద్వయజ్ఞాన తత్వప్రయాసివి. నీవేల దుఃఖింతువు ? జయ 
మాతా ! జయ గురూ ! అనుచు ముందంజ వేయుము. ప్రవృత్తి 

వేయుము. ప్రవృత్తి నివృత్తులు గతించినవి. మిగు లేమే నున్నచో, 
వానిని" సైతము అమ్మ సమ్ముఖమునందు. బెట్టుము. అమ్మ తన 
చండమూర్తితో సర్వస్వమును మైంగివేయును. నిన్నద్వయతత్త్వ 
మందు జేర్చివేయును. కనుకనే చండీతత్త మతి గహనమని 
పలుసార్లు ఘోషించుట. ఉపనిషత్తుకూడ “క్తురస్య ధారా నిశితా 
దురత్యయా దుర్గం పథస్తత్కవ యో వదన్తి” యన్నది. 


పాము కుబుసము కజచుట మున్నగునవి చేయలేదు. 


ఇదిగో ప్రవృత్తి నివృత్తులు నశించిన వెనుకను సాధకుండు 
స్థూలదేహముతోనే యుండును. అతనికి ఆహార నిద్రాదులతోను, 
లోకశిక్షణాది కార్యములతో. బ్రవృత్తియు, శాస్త్రవిహిత వాక్యములతో 
నివృత్తియు6 గానవచ్చుచునే యుండును. ప్రవృత్తి నివృత్తు 
లుండుటచేతనే వారి యనుచరులు కొలందిగా నుందురు. ఈ 
విధముగా. బునరావర్తనము చేయువారిని గుజించియే “దిశో భేజే 
భయాతురమ్‌” అని మంత్రమందు.జెప్పంబడెను. ప్రవృత్తి నివృత్తులు 
(చండముండులు) చావంగానే మిగిలినవారు దిక్కుల. బట్టిరి 
అనుటచే, విలయమొందక కొందజున్నారనుటే. ఇపుడు, “అయ్యా! 
నశించిన ప్రవృత్తి నివృత్తులయు వారి యనుచరులయు( 
బునరావర్తనమే యైనచో, మటి వారి విలయమైన దనుటెట్లు ?” 
అను శంక కలుగవచ్చు. దాని కుత్తరము మున్నే యాయంబడినది. 
ప్రవృత్తి నివృత్తుల వ్యవహారమున్నను వాని పారమార్థికత్వ బుద్ధి 
లయించుచునే యుండును. ఎంత యాలస్యముగా సాధకుండాత్మస్టు( 

డగుచుండునో, యంత యాలస్యముగా వాని వ్యవహారము 
లోపించును. 


సారాంశమేమన - ఆత్మకంటె వేజొక్కసత్తయేదియు లేదనెడి 
జ్ఞానమందు నిల్బుటకైయే, నర్వాయోజనములు, యుధ్ధ 
విగ్రహములు నగుచున్నవి. ఆ జ్ఞానము చక్క6గా ననుభూతమైన 
తరువాతనే, యనాత్మప్రతీతి పునరావర్తితమగును. అది యసుర 
భావము కాదు. ఏలన పాము కుబుసము కజిచుట మున్నగునవి 
చేయలేనటులే యుండును. ఆత్మజ్ఞపురుషునకు జగద్వ్యవహార 
మగుచుండును. వెలి కాత(డు ఆత్మన్వరూవము వలన 
విచ్యుతుండైనటులే తో(చును గాని, దానివలన నాతనికి హాని లేదు. 
వాని యనాత్మజ్ఞానము (అజ్ఞానము) మటు(గుపడి పోయినది. 


ఈ చండికయే దేవమాహాత్మమందు'. బ్రతిపాద్యవస్తువు 


కాలి చండముండుల శిరస్సులను జండికా చరణములందు 
ఉపహారముగా నిచ్చి, “శుంభ నిశుంభుల (అస్మితా మమతల) 
నింక నీవు స్వయముగా. జంప(గలవు” అన్నది. 


సాధకా ! మును "కౌశికి యనుకొన్నదే, యంబికా రూపముతో 
హిమాచలమందున్నది. ఆమె క్రోధమే మేను దాల్చిన ప్రలయముగా 
- కాలీశక్తిగా వెలసి చండముండుల శిరముల నుపహార మిచ్చుటకై 
వచ్చినది. అమ్మ - అంబిక యిచట బహు కోపన, గాన నామె పేరు 
చండిక. ఇదిగో, యీ చండికయే ప్రతిపాద్యవస్తువు. పరమాత్మ 
ప్రకాశము కాంగా సర్వభావములను దప్పక. నశించును. ఆ 

విలయమే అమ్మ క్రోధఫలముగా వర్ణింపంబడినది. ఆ భావములను 
విలయమొనర్చిన శక్తియే కాళి. ఇంత గొప్ప కాండము ! ఇంత 
యసుగ నిధనము ! ఇంత భయానక సమరము ! ఇన్ని వ్యాపారము 
లైనను మన యమ్మ నిర్వికారయు, నిత్యానందయు, 
హానమయియునై యున్నది. అది లక్షించియే ఆమె సత్తచే 
సత్తావంతమయియే, యీ యసురుకులయుద్దము, క్షయము 
ఘటించినవి. 


అమ్మ సర్వాశ్రయ; అస్మితామమతలు నశించుటన నెంత? 


సాధకా'! ఆత్మస్వరూప ముద్భాసించుటకు మున్నే, యాత్మ 
శక్తి, సంహారిణీశక్తి మూర్తితో నావిర్భవించి, స్వరూప ప్రకాశమున కగు 
నంతరాయముల( దొలంగించును. ఇంక మిగిలినవి అస్మిత, 
మమత. ఇవి యాత్మప్రతిబింబములు, అన6గా6 జిదాభాన 
మాత్రములే. అవి బింబమునందే చేరిపోవును. కనుకనే కాళి, 
యంబికతో “యుద్ధయజ్ఞమందు నీవే యముగా శుంభ 
నిశుంభులను (అస్మితా మమతలను) జంప(గల” వన్నది.. 


చాముండా పూజాసాధన రహస్యము 


చండముండులను (బ్రవృత్తి నివృత్తులను) జంపి వారి 
శిరస్సుల నుపహారముం దెచ్చి యిచ్చిన కాలిని (సంహారిణీ శక్తిని) 
జూచి చండికాదేవి (అమ్మ) “నీవు చండముండులను జంపి వచ్చితివి 
గాన, నేండు గోలె లోకమున చాముండా” నామముతో బ్రసిద్ధ 
వగుదువు” అన్నది. 

ప్రలయంకరీశక్తి విశిష్టభావముతో వెలయుటచే అంబిక 
యిట్టి వరదానము చేసినది. చండముండ శబ్దములకుం బైనున్న 
హననార్థకమైన 'ఆి ధాతువుతో (గూడి “చాముండా” శబ్దము 
నిష్పన్నమైనది. పృషోదరాది సూత్రానుసారముగా 'చండముండ + 
ఆ = చాముండా యని సాధువైనది. అది యుండనీ. 

చండికా వరప్రభావముచే నీ చాముండారూపిణి ప్రలయ 
శక్తి ప్రవృత్తి నివృత్తుల విలయమొనర్చుట కెల్లపుడును బ్రకటిత 
యగుచునే యుండును. ఇప్పటికి నేంటేంట దుర్గోత్సవవేళ మహాష్టమీ 
మహానవమీ సంధిసమయమందు. జాముండా పూజావిధానము 
జరుగుచునే యున్నది. 


సాధకా ! లోకమున. జాముండా లీలలను జూచితివా ? 
జాగతికమైన శోకదుఃఖ హాహాకారములను గనుచున్నావు. అవి 
యన్నియు. జాముండా తాండవలీలలే. సాక్షాన్మృత్యురూపిణి యైన 
యీ ప్రలయంకరి కరాళకవలమువలన ముక్తి నొంద( గోరుదువా ? 
మరణభయము తొల(గి యభయామృతాంకము నాశ్రయింప. 
గోరుదువా ? మటజిల( గోలాహలపూర్ణమైన యీ మర్త్యధామ 
మందుండి యమృతాశీర్వాదము నొంద(గోరుదుంవేని ఈ 
చాముండాశక్తిని బూజింపుము. జీవాత్మ పరమాత్మైక్యమనెడి 
మహాసంధిక్షణమందు, ఈ సంసార మహాశ్మశానమందు నీవు 
శవాసనమం దుండుము. పిదప విరాణ్మరణమందు నీ వొందు 
నస్తిత్వముపైని నీ నేనును ఆ నగ్న మూర్తిపైని నెలకొల్పుము. 
తుదిని మహాసత్యమందు. బ్రతిష్టితు(డవై కేవల విశుద్ధచైతన్యమందే 
లక్ష్యముంచి, ఆద్యాశక్తి బీజ సహాయముతో. బ్రాణపుష్పాంజలి 
నర్పింపుము. ఇటులు చేయంగల్లి నపుడే చాముండాపూజ సిద్ధిం 

చును. బ్రతికియుండ(గానే చావ జాలనివారు చాముండాపూజ 
చేయలేరు. చాముండాపూజ యందు సమర్భులు కానివారికి( 
జాముండ ప్రనన్న కాదు. చాముండా ప్రనన్నత లేకున్న( 
గరాలమృత్యుచ్భాయ తొలగదు. చాముండను దెలిసికొన్నవారు, 
చాముండ నాత్మశక్తిగా నెటింగినవారు, ఆమె భయంకరగ్రాసమును 
స్నేహమయ మాత్రంకమునుగా ననుభవించువారు మాత్రమే, 
ఆనంద మయాత్మ స్వరూపమందు. జేరంగలరు. 


అమ్మ వీరసంతానమవు. మృత్యుభయముతో! గ్రుంగకు 


అయ్యా! చూడు. జాగతికానందభండారమును గొల్ల గొన్నది 
యీ చాముండ; జీవుని హృదయదళము నార్చి వేసినది యీ 
చాముండ; మనుష్యుని సర్వోత్సాహాధ్యవసాయముల ధ్వంసము 
చేసినది యీ చాముండ. ఈ జగత్తునకు నిమిత్తోపాదాన కారణము 
లానందమే. ఆనందమే జీవజగత్తుయొక్క యధథార్థస్వరూపము 
అయినను జీవబృందము, ఆనందాభావ జ్ఞానముతో “ఆనంద 
మెక్కడ' యనుచు నిటునటు. బరుగెత్తు చుండును. వీనికి హేతువు 
చాముండయే. అదె మృత్యు కరాళగ్రాసము. ఆ వెన్క మన 'నేను' 
భయముతో సంకోచించు జీవుండు మనసువిచ్చి యానందము 
ననుభవింప లేండు. స్వాధీనతతో ముక్తప్రాణముతో నానందమయ 
మాతయొక్క యక్షయానంద భండారమును గొల్ల(గొన లేండు. ఇదె 
చాముండ. ఇదె మృత్యువు. ఇదే సర్వానంద మూలముపైని 
గొడ్డలిపెట్టు పెట్టించినది. కాని నీవు సాధకుండవు. నీవు. అమ్మ 

వీరసంతానమవు. నీవు మృత్యుభయముతో( గ్రుంగకుము. 
వెనువెన్స మృత్యువు నడుచుట చూచి, దాని చేతినుండి 
తప్పుకొనుటకై బ్రతుకునాశతో( బరుగెత్తకుము. మృత్యువునకు వెను 
జూపకుము. దాని కెదురు తిరిగి నిలువుము. దానినే అమ్మా ! 
అమ్మా ! యనుచు. దానికే యభిముఖు(డ వగుము. అమ్మా ! 
అమ్మా! యనుచు. గడు. దెంపుతో, గట్టి కడ(కతో నా ప్రలయంకరి 
కాలీశక్తి యొడియం దెగిరిపడుము. అపుడు నీవు మృత్యువనుచు 
నొకటి లేదనియు ఎ మృత్యువును దయ్యముగానో, పిశాచముగానో 
తలంచి త్రుళ్ళిపడితివో, యా మృత్యువే మంగళమయ స్నేహమయ 
మాతృమూర్తితో నిన్ను గుండెకు హత్తించుకొని యమరత్వమందు. 
జేర్చినదని తెలిసికోంగలవు. కేవల సాధన జగత్తునందే కాదు, 
మృత్యుభయభీతు(డైనవా(డు వ్యావహారిక జగత్తునందు సైతము 
నెట్టికార్యమును సంపన్నము చేయలే(డు. 


సాధకా ! రమ్ము, 


“కాలి ! కాలి ! మహాకాలి ! కాలికే ! పాపహారిణి ! 
వరాభయకరే ! దేవి ! నారాయణి | నమో ఒస్తుతే ॥” 


యనుచు మనము మాతృచరణములకు( బ్రణమిల్లుదము. ఆమె 
కృపచే మన యనేక జన్మ సంస్కారములును, బ్రవృత్తి నివృత్తులనెడి 
మహానురులును విలయమందిరి. ఆమె చరణములందు 
సమ్యగాత్మ నివేదనము చేసి, యా యమ్మ విచిత్రలిలను, రక్తబీజ 
వధముం దర్శింతము. మన శిరములపై మంగళమయా శీర్వాదము 
కురియు(గాక. 

తత్ప్వసుధాటీక 
(చండీతత్వ్వసాధన రహస్యమునుండి యుద్ధృతము.) 


ఈ విధముగా నంతర్ముఖమైన లోభ మోహములతో( 
జేయంబడిన సాధకకర్మకాండము, యోగమార్గానుషానము నను 
వాని యంశమును జగన్మాత తానే దయ(దల(చి విలయ 
మొనర్చినది. చండముండులు నిహతులైరి. వారి పవిత్ర శిరములు 
మాతృపాదముల కుపహారములు చేయబడినవి. అమ్మ ప్రీతితో 
వానిని గ్రహించినది. చండముండులను జంపిన కాళికి. జాముండా 
నామమునుంచి విఖ్యాతము చేసినది. శ్రీదుర్గా పూజా సమయమున 
మహాష్టమీ, మహానవముల సంధిక్షణ మందు దేవీమాహాత్మ్యమున 
వర్ణింపబడిన “ఓం, కాలి కరాల వదనా ... నాదాపూరిత దిజ్ముఖా' 
అనెడి ధ్యానముతోం గాలికాదేవి పూజ జరుగుచున్నది. ప్రతిపదాది 
పూర్ణిమాంతముగా నగు నుత్సవమందు, అష్టమీ నవమీ సంధి 
యందే, అనంగా.- భోగ త్యాగ మిలనభూమి యందే, చాముండా 
(కాలికా) ప్రలయమూర్తి పూజ జరుగును. మహాకాలీరూపిణి 
కులకుండలినీశక్తి యూ యనులోమ విలోమ భావ మధ్యస్థల 
మందే, అన(గా జీవభావ పరంభావ మహాసంధి యనెడి మూలాధార 
పద్మమం దధిష్టించిన కారణమున నీ -ప్రథమచరిత్ర కామె దేవత. 
సాధకున కాత్మాభిముఖ విలోమగతి యగుటచేతనే, కులకుండలినీ 
మహాశక్తి కాలిక, జాగృతయై పద్మమునుండి పద్మమునకు లేచుచు, . 
మటియు( బ్రతి భూమికయందును స్థూల సూక్ష్మ కారణముల 

యాసురీ భావములను దన ప్రలయమూర్తియందు విలయ 
మొనర్చును. లలాట ప్రదేశ మందు ద్విదళమందు. జేరి సగుణ 
(సవికల్ప) భావమందు భక్తునితో (గూడ బరమానందానుభవము 
చేయును. లలాట ప్రదేశమందే చతుర్దశచంద్రుని పంచదశ కలతో( 
గూడ గామకలా సామీప్యముచే విశిష్టానందము వెలయును. ఈ 
విధముగా గుండలినీ శక్తి సాధకునకు, ద్విదళపద్మాధిపతియైన 
సుధాకరుని సుధను (కులామృతమును) బానము చేయించి 
యమరుని జేయును. తుదను సహస్రారమందును. బూర్లిమ 
యనెడి స్వరూపానందము (అమాకళ) అనెడి యమృతానందము 
ననుభవింపంజేసి, సాధకజీవునకు శివత్వమును (ముక్తిని - 
నిర్వాణమును) బ్రసాదించును. కనుకనే మన దేవీమాహాత్మ్యము 
యొక్క అష్టమీ, నవమీ, చతుర్దశీ పాఠశ్రవణముల విశేష ఫలము 
టబ్రాయంబడినది. 


సాధకా ! రమ్ము మనము జాగతిక దైహిక పారివారిక 
కార్యములందు. జాముండామాతయొక్క మంగళకర నిర్యాతనను, 
ఆమె స్నేమమయాశీర్వాదముగ గ్రహింప నేర్చికొందము. రోగ శోక 
పరితాపాది ప్రలయ ప్రలయమూర్తియొక్క యాలింగనముచే, నమ్మ 
మన మాయామోహ స్వప్పమును భంగ మొనర్చి జ్ఞాననేత్రమును 
విప్పును. మనము భ్రాంతులము గాన విషయరస విమోహితుల 
మగుటచే( బరమరసాస్వాదనము లేకపోయెను; కనుకనే జగదంబ 
దివ్య స్తన్యపానము చేయించి తన సంతానమును దనుపుటకు( 
బూనుకొన్నది. బహిర్ణగత్తునందంతటను దెజపిలేక ప్రవహించు 
నానందమయా మృతధార, ఆ యమృతనస్వరూప పరమసా 

స్వాదనము చేయించి కైవల్యదాన మొనర్చుటకే, కైవల్యదాయిని 
కాలి కరాలవేషముతో విషయాసక్తిని బ్రలయరూప తాండవా 
ఘాతముచే భంగపెట్టి జీవునకు. జైతన్యసంపాదనము చేయును. 
ఇదె (పేమ లక్షణయైన ఛద్మవేషమున( జాముండామాత చేయు 
నపూర్వ చండలీల. ఇంతదా(క దీనియందు అపూర్వకరుణామృత 
ధారా దర్శనాస్వాదములను జేయ. గల్గితిమి. మన విశ్వనాటక 
యవనిక పడు శుభముహూర్తమందు శ్యామాంకా భయాంకమునం 
దధిష్టించి కాలుని జయించి మహానిర్వాణ మొందెదము. 


“కాలి ! కాలి |! మహాకాలి ! కాలికే ! పాపహారిణి ! 
వరాభయకరే ! దేవి! నారాయణి ! నమో ౬స్తుతే ॥” 


అష్టక్షేశనాశనముగాక, అస్మితా మమతలు నశింపవు 


సర్వద్వైత ప్రతీతి హేతువు విపర్యయజ్ఞానము (ధూమ్ర 
లోచను(డు) నశించెను. ద్వైత ప్రతీతికి ముఖ్యాధారములు ప్రవృత్తి 
నివృత్తులు (చండ ముండులు). అవియు నశించెను. అష్టకశ్లేశాది 
సర్వభావములు నశించిన(గాని యస్మితా మమతలు నశింపవు. 
సాధకా ! మాతృకృప, మాత్రాకర్షణమే యిదంతయు ననుట 
మటువకు. మున్ను వివరింపబడిన “యథా ప్రదీప్తం జ్వలనం 
పతంగాః” అనెడి గీతయందలి శ్లోకమును స్మరించుకొనుము. నీవు 
మాతృచరణములయం దాత్మార్పణము చేసి యుదాసీను(డవై 
యుండుము. అమ్మ స్నేహమయాకర్షణము నీ సర్వద్వైత 
భావములను విలయమొనర్చి నిన్ను. బరమానందమయాద్వైత 
స్వరూపమునందు( జేర్చును. నాయనా ! ఆత్మార్పణ సీమకు 

వెల్పలనే యుండునంతదాంక నీ యసురభావములు స్వేచ్చతో 
నాత్మబలిదానమనెడి, యమ్మ కృపానుభవము చేయంగలవా ? 


అష్టపాశములే, అష్టాసురసంప్రదాయములు 


“ఘృణా లజ్ఞా భయం శంకా జుగుప్పాచేతి పంచమీ, 
కులం శీలం తథా జాతి రష్టా పాశాః ప్రకీర్తితాః ॥” 


- కులార్ణవతంత్రము 


జీవుండీ యెన్మిది పాశములచే బద్దు(డు. ఇవి వీడిపోకున్న 
జీవుడు శివుండు కాండు. “పాశయుక్తో భవే జ్జీవః పాశముక్తో భవే 
చ్చివః'”” ఇదియు. దాంత్రికవాక్యవేం. ఇన్నాళ్లును జీవుండు 
మాతృకృపచే శివత్వమునకు. జేర్ప(బడుచునే యున్నాండు. గాని 
శుంభు(డు (అస్మిత) యిపుడీ యష్టపాశములను సైతము తల్లితో6 
బోర బురికొల్పెను. విశేషావలంబనము దూరమై పోవలయును. 
అవే, శుంభుండు పురికొల్పిన యసురసంప్రదాయములు ఎనిమిది. 
1. ఉదాయుధ, 2. కంబు, 3. కోటివీర్య, 4. ధామ, 5. కాలక, 
6. దౌర్చద, 7. మౌర్య, 8. కాలకేయ. 


వీని యాధ్యాత్మిక రహస్యమునకు€ బోవుదము 
1. ఉపాయుధుండే 'ఘృణా'. ఇతరులయెడ నవజ్ఞాభావ 
మును బెంపొందించుటకే మన యహంకార ముద్యతమగును. 
నేను శుద్ధుండను, ఉన్నతు(డను. వాండశుద్ధుండు, హీనుండు' అను 
నిశ్చయముతోనే విణ యుదయించును. కనుకనే వీరు 
ఉదాయుధాసురులు. ఎనుబది యార్లురు. జాగ్రత్కృాలమందు.6 
బదునాలుగు కరణముల నాశ్రయించి జరాయుజాది చతుర్విధ 

భూతములతో గుణింపంబడి యేబదియాజు భేదములైనవి. మజల 
స్వష్నావస్థయందు అంతఃకరణ చతుష్టయము నాశ్రయించి చతుర్విధ 
భూతములచే ఘృణాప్రకాశ మగును; గాన స్వప్న కాలమందు 
బదునాటు భేదములు. మఅల6 బరమాత్మ న్వరూపనితికై 
వ్రయానవడు నన్మితకు6 దన విభిన్న న్వరూవములైన 
చతుర్విధకరణములయెడ నగు నింత విద్వేషము (వృుణ) 
పదునాలుగు విధములు. ఈ విధముగా సమష్టిఘృణ యెనుబది 
యాటు భేదములుగా నగును. 


2. కంబు - అనగా శంఖము. జీవుని రెండవపాశము. 
లజ్జయే దీని స్వరూపము. శంఖజాతీయ జలచరప్రాణుల హస్త 
పాదాద్యవయవములు ఆవరణము లోపలనే దాగియుండును. ఎదే 
నొక ప్రతికూలవేదన కాంగానే యివి దాగికొనును. మనుజుని 
లజ్జయు నిట్టిదే. ఎట్టి దుర్చ్బలతయు బయల్పడకుండుటకై సదా 
మనుజుడు సంకోచముతో( దన్ను దా దాచికొనును. దీనిచే 
లజ్ఞావస్తువు నెబుంగుటకు, ఈ కంబుజాతిజీవుని మాటయే మనకు 
ముందుగా మన మనసునకు. దట్టును. ఇదియు నొక విధమైన 
పాశమే (బంధనమే). భేదజ్ఞానము చేతనే యీ లజ్జ కలుగును. 
సాధకా ! గుర్తింపుము. మున్ను “యా దేవీ సర్వభూతేషు లజ్ఞారూపేణ 
సంస్థితా” అని దీనిని మాతృరూపముగా నెంచి ప్రణామము 
చేయబడినది. 

దీని ఫలముగా నిపు డీ భేదజ్ఞానమూలకమైన లజ్జ (ఆత్మ 
సంకోచము) కంబునామకాసురుల రూపమున నాత్మ బలిదానము 
నై యమ్మ యెదురC బోర నిల్చెను. వీరిసంఖ్య యెనుబది నాలుగు 
కరణముల నాశ్రయించి షాట్కౌశిక (6 కోశముల) దేహమందే వీని 

యభివ్యక్తి యగును. ఆ రెండు సంఖ్యలు గుణింప(గా 14 ౫ 6 = 84 
అయ్యెను. ఇట్లు లజ్ఞా భేదము లగును. 


3. కోటి వీర్యులు - అనగా నపరిమేయ వీర్యము. ఇది 
జీవుని భయమనెడి మూడవ పాశము. నిజముగా భయమమిత 
వీర్యము. తన యస్తిత్వనాశము వలని భయము మనసువిచ్చి 
జగద్భోగమును జేయనీయదు. సాధన భాగ్యమును సైతము 
జరుగనీయదు. పారమార్ధిక సత్తాప్రకాశ మొక్కటి లేకుంటచే, నిట్టి 
యాత్మవికాసమనెడి భయముచే( గోటి వీర్యాసురకులము పుట్టును. 
వీని సంఖ్య యేబది. దశేంద్రియములు, పంచకోశములు, 
నీయసురకులము వెలయు చోటులు పై రెండు సంఖ్యలును 
గుణితమైనపుడు 10 ౫ 5 = 50 అగును. ఇట్లు భయమనెడి 
పాశము 50 విధములు. 


4. ధౌములు :- ధూమ నామకాసురుల వంశము ధెమ 
వంశము. ఈ ధూ(ముండు మనకు. బరిచితుండైన ధూమ్ర 
లోచను(డే. మజెవ్వండునుంగాండు. విపర్యయజ్ఞానమువల్లనే 
సర్వసంస్కారములు నుదయించును. కనుకనే వీరికి ధెమ 
వంశీయాసురులని పేరు. వీరే శంక యనెడి నాల్గవపాశము 
(బంధనము). భయశంకలకు భేదమేమన, భయమన౮గా 
అస్తిత్వనాశమును గూర్చిన యాశంక. సంబంధముగల పదార్థములు 
నశించునేమో యనుమాననికవికారము. సాధారణభాషలో 
భయమనంగా మృత్యుభయమే. శంకా శబ్బార్థము ధన పుత్రాది 
వినాశమగునేమో యను నసుగు; కనుకనే బంధనవి శేషము. వీరి 
సంఖ్య నూటు. దశేంద్రియములు, పంచతన్మాత్రలు, పంచ 

భూతములు ననువాని నాశ్రయించియే శంకానామకాసుర 
కులమును వెలయించును. ఈ రెండుసంఖ్యల గుణనఫలముగా 
10 x (5 + 5)10 = 100 నూజగును. 


5. కాలక - ఇది కృష్ణవర్దాసురగణము. కాలశబ్దము పైని 
స్వార్థమందు “కి ప్రత్యయము చేరుటచే కాలక శబ్దము 
నిష్పన్నమైనది. ఇది జుగుప్ప యనెడి యైదవపాశము. అజ్ఞానము 
కృష్ణవర్ణము. దానివల్లనే బహుత్వప్రతీతి. సాధకు( డెంతదా(క, 
నేకత్వమందు (అద్వితీయ బ్రహ్మసత్తయందు) ఉపనీతు(డు 
కా(జాల(డో, అంతదా(క నిక్కాలకాసురులనెడి జుగుప్స చేతి నుండి 
బరిత్రాణము నాందండు. 

6. దౌర్భదులు - వీరు దుర్హ్భదు(డను ననురుని 
వంశమువారు. దుష్టభావములను గలిగించుటచే వారికా 
'పేరయ్యెను. ఇదియు6 గులాభిమానమనెడి యాజవపాశము. 
అద్వితీయ బ్రహ్మసత్త సాధకునకు వేయిసారులు ఉపదేశింప6 
బడినను కులాభిమానమనేెడి యజ్ఞానమువలన నాక్కసారి 
పరిత్రాణము లభింపదు. కనుకనే యసురభావము. 

7. మౌర్య - వీరు మురనమకాసురుని సంతానము. 
ఆధ్యాత్మికదృష్టిచే నిది జీవుని శీలము. నప్రముపాశము. 
స్వభావవిషయక విశిష్టజ్ఞానమే శీలము. ఇది గొప్ప యంతరాయము. 
తమతమ ప్రకృతియే జీవుల తల్లియని మున్నంటిమి. ఈ సత్యము 
ననుశీలించువారే, యీ రుద్రగ్రంథిభేద క్షేత్రమందు. జేరంగలరు. 
ఆ ప్రకృతి తనంతనే జీవుని విడిచి యద్వయానందసంధానము 
చేయును. ఆ తన ప్రకృతిని 'అమ్మా యనలేకుంటచే నెన్నండును 

విశ్వప్రకృతిసంధానము నాందలే(డు. విశ్వప్రకృతి సంధానము 
నాందక విశ్వాతీతక్షేత్రమందు - నిరంజన స్వరూపమందు. 
జేరలేండు. 


8. కాలకేయ - కాలకనామాసుర సంతానమే కాలకేయలు. 
వీరే జీవుని జాతి యనెడి యెన్మిదవ పాశము. అజ్ఞానము 
(భేదజ్ఞానము) వల్లనే జాత్యభిమానము పెంపొందును. కావుననే 
కాలకు(డు అనగా నజ్ఞానమనెడి కృష్ణవర్జాసురుని సంతానము 
కాలకేయు లనంబడిరి. ఈ జాతిజ్ఞాన సంబంధమున మున్ను 
విశేషించి చెప్పబడినది. గాని యిచట మజలంజెప్పుట పునరుక్తి 
కాదు. మున్ను జెప్పంబడిన జాత్యాయుర్భోగ కథ, బ్రాహ్మణత్వాది 
వ్యష్టిజాతి కథ, వాస్తవముగా నీ కుల శీల జాత్యాది నిశ్చయ 
జ్ఞానమును విడుచుట కష్టము. మాటిమాటికి విలయమగుచున్నను 
బలువిధములుగా మజిల యొత్తును. దీని నాశము చేయుటకే 
యమ్మ యాయోజనము. " 


ఇదిగో, బంధన ముక్తులు రెండును జ్ఞానప్రకార 
భేద మాత్రములే 


మును జెప్పిన ఘృణా లజ్ఞాదులైన యెనిమిది పాశములే 
జీవత్వముయొక్క గట్టి బంధనములు. అవి విడంగొట్టబడనిచో 
విమలబోధమనెడి మాతృసాక్షాత్కారము లభింపదు. అది లభింపక 
యా యష్టపాశములు తెగవు. ఈ కట్లనుండి విడివడుటకై 
యనేకులు సాధకులు పలురీతుల యుపాయసాధనములు 
చేయుదురు; పలురీతుల ప్రతికూలప్రయత్నములు చేయుదురు. 
గాని, అక్కటా ! వానివలనం బాశచ్చేదము కాదు, సరిగదా ఆ విపరీత 

కర్మానుష్టానముచే మజికొన్ని సంస్కారములు సంచితము లగును. 
ఇదిగో బంధనముక్తులు రెండును జ్ఞానప్రకారభేద మాత్రములే. 
విశుద్ధబోధ ముదయింపనంతకు నజ్ఞానమూలకము లైన 
యష్టపాశములు మూలముట్ట దెగిపోవు. భగవంతుడు శ్రీ కృష్ణుండు 
పార్గునితో సరిగా, నిమ్మాటయే యనెను. 


“విషయా వినివర్తన్తే నిరాహారస్య దేహినః, 
రసవర్దం రసో ఒప్యస్య పరం దృష్ట్వా నివర్తతే ॥” 


- గీత. 2 - 59. 


నిరావోరి యగుటచే (ఇంద్రియాదినంయవునము 
చేయుటచే) విషయనివృత్తి తప్పకగును, గాని తద్విషయకరసము 
(అనురాగము) అనగా సూక్ష్మసంస్కారము మిగిలియుండును. 
పరమాత్మసాక్షాత్కార మగుటనే, భేదజ్ఞానమూలక విషయరసము 
(సూక్ష్మసంస్కారానురాగము) నివర్తించును. 

వినుము - సాధన ప్రథమావస్థనుండియే సరళబుద్ధితో, 
నిష్కవటహృదయముతో., దమ సదసద్భావములను గూర్చి 
విచారింపక, యమ్మ సమ్ముఖమున( బెట్ట(గల సాధకులుమాత్రమే, 
మాతృకృపచే నతిసులభముగా, నీ పాశములవలన విడువంబడి, 
పరానందసాగరమందు మును(గ(గల్లుదురు. దేవిమాహాత్మ్య 
ప్రారంభమున (“సాధనసామగ్రి' తొలుమూటలో) “అష్టమ” “మను” 
శబ్దముల రహస్యము. జెప్పునపుడు, అష్టపాశవిముక్తుండగు 
కథయు6 జెప్పంబడినది. రుద్రగ్రంథిని భేదించు సాధకులు 
మాత్రంకమందు నిర్భయచిత్తముతో నిల్తురని తెలియ(గల్లితిమి. 
అమ్మ ప్రబలాకర్షణముచే లాంగబడి పాశసమూహము ఆత్మ బలి 

యిచ్చుటకై ప్రలయమువంక ముందంజ వేయును. ఏ పాశముల 
వల్ల విడివడుట కెంతో కఠినప్రయత్నము తప్పదనుకొనిరో, 
విడివడుట మటి కాదనుకొనిరో యా పాశములు తమకు. దామే 
తెగిపో సిద్ధపడినవి. 


సాధకా ౪ ఏమి? నీ విది నమ్మవా? 


అమ్మను నిజమైన సరళబుద్దితో, అమ్మా ! యనుచు. 
బిలుతువేని, అమ్మ యడుగులయం దాత్మార్పణము చేయుదేని 
మూమ్మాటికి దల్లియొడి నెక్క(గల్లుదేని, నీ సర్వబంధనములు 
నిటులే యనాయానముగా విడిపోవును. అమ్మ తానే వచ్చి 
ముద్దుబిడ్డలమైన మన కట్టను వీడ్చును. మనలను గుండెకద్దుకొని 
మోక్ష స్వర్ణమందిరమందు. జేర్చును. మనము చిరకాలము నుండి 
యాత్మన్వరరూవముతో నెడంబడిపోయి స్వేచ్చతో జీవత్వ 
బంధనమును దెచ్చి పెట్టుకొన్నాము. నెయ్యముచే( గల(గు నమ్మ 
మనము తగిలించుకొన్న సంకెళ్లను దప్పక విప్పి వేయును. మతి 
బంధనమన్నది లేని, భేదజ్ఞానము రవ్వంతలేని, నిరానంద స్పర్శము 
లేని, నిరవచ్చిన్నా నందమయ విశుద్ధచైతన్యమయా ఖండ 
బ్రహ్మసత్తయందు మన విశిష్టసత్తను బూర్తిగా. జేర్చివేయును. 
మనమును “బహ్మాహ మస్మి యనుచు జీవత్వమును దాటి 
పోవుదుము. మన మానవజని పూర్ణచరితార్థత నొందును. 


సాధకా! అస్కితానాశము సమీపించుచున్నది 


సాధన భూమికల నెక్కుచున్నావు. సూక్ష్మ రహస్య గ్రహణ 
మందు సావధాను(డ వగుము. 

'పైని వివరించిన యష్టపాశములనెడి (ఉదాయుధాదుల) 
యసంఖ్యసేనలతో అస్మిత (శుంభు(డు), అమ్మ నెదుర్కొన( 
బరుగిడెను. అమ్మ యదిచూచి ధనుష్టంకారము చేసినది. 


ఈ జ్యానాదమే ప్రణవనాదమని మున్నెన్నో సారులంటిమి. 
ఆ నారిమోత నింగి నేలల నిండినది. 


సాధకా ! మజువకుమా - అమ్మ ప్రణవధ్వని చేయనంతకు 
నసురులకు భయ సంభ్రమములు కలుగవు. మజి మాతృచరణము 
లం దాత్మనమర్పణము చేయ(బడిననాయట నీ కర్తృత్వము 
తొల(గిపోయినది. ఇ6క6 దల్లిపనియే. జ్యానాదమారంభించినది. 
ప్రణవ జపసమయ ధ్వని నీ వాగ్యంత్రము నుండి వెడలినను - 
ఇది తెలిసికో - “ధ్వని నీదికాదు సుమా. మహాశక్తి చేయు ప్రణవా 
కర్షణనాదము. కనుక, ఆ ధ్వనివంక నవధానముంచినచో భూమి 
మొదలు నభముదా6క (మూలాధారాది సహస్రారాంతము;) 
మాటుమోగుట కన్గాన(గలవు.” దశదిక్కులు నాదమయము 
లగును. నాదము తక్క నెక్కడను నేమియు లేదు. నారాయణి 
నాదరూప. జగమంతయు నశ్రాంత నాదమయముగా. దలంపుము. 
జన్మము, మరణము, నానాయోని బ్రమణము, సుఖము, 
దుఃఖము, సంకల్పము, వికల్పము సర్వము నయ్యశ్రాంత 
ధ్వనితరంగములే. 


అసురదళ మెంత లెక్కలేనిదే కానీ, ఎంత సన్నద్ధము కానీ, 
ఒక్కసారి యీ స్వాభావికనాదము లేవగానే భయమింతయు 
నుండదు. ఆ నాదప్రవాహముచే సర్వభావములు( గొట్టుకొని 
పోవును. 

అపుడు సాధకజీవు( డేమి చేయునో తెలియునా ? 


జీవుడు (దేవీవాహన సింహము) యథాశక్తి పురుషకారము 
చేయ సిద్ధపడును. ఇదె తన (జీవుని) సర్వశేష ప్రయత్నమని 
తెలిసికొన్నపైని ద్వైతభావ ప్రతికూలతలు సంపన్నము చేయ 
సిద్ధపడెను. వాహనసింహముయొక్క యీ పురుషకారము, 
ఈయుత్సాహమే సింహమహానాద కథ. అంబా చరణములయం 
దాత్మార్బణము చేయ(గలవా(డు, మజెట్టి ప్రయత్నమున జేయు 
నక్కజలేదు. కాని నిజముగా నాదసమర్పణ యోగసిద్భులైనవార 
లెన్నండును దావమన్‌క జడతకు వళులు కారు. సాధకా ! 
పురుషుండును అమ్మయే. అతని (కృతి) కారము - పురుషకారము. 
మాతాపుత్రుల సంబంధము లేని యొక యద్వితీయ నిరంజన 
క్షేత్రమును జేరినపుడు, పురుషకారమనుట కేమియు నుండదు. 
ఇంద్రియములు, మనస్సు బుద్ధియులేని యచ్చాట మజీ 
పురుషకార మెట్టుండును ? ఇందుచేతనే సాధనప్రథమావస్థయందే 
పురుషకారము యొక్క యావశ్యకత, అశేషప్రయత్న ముహూర్తము 
వటికు దానిని బట్టుకొనియుండుటే యగును. సర్వభావ విలయక్షణ 
మందే పురుష ప్రయత్నము నమాప్రమై, కేవల వురుష 
స్వరూపమునందే నిల్చును. పతంజలి దీనిని “ద్రష్ట్రస్వరూపావస్థాన” 
మనెను; గీతలందు భగవానుడు “స్వరూపావస్థితి' యనెను. దీనినే 
భక్తిశాస్త్రము “్రేమపరవశతాస్థితి' యనెను. 

మనము సింహనాదమును బ్రస్తావించుచున్నాము. అసురుల 
యత్యాచారములు మొదలగునపుడు, సాధకుండు జయ గురూ! 

జయ మాతా! యనుచునో, మజేదో తన యభిష్టశబ్ద ప్రయోగము 
తోనే సింహనాదము చేయును. అదియు సాధన రాజ్యమం 
దువకారవేం. సాధకుని యా సింవానాదేవే యుంబికా 
ఘంటానాదముచే నుపబృంహితమైనదని వర్ణితము. అనాహత 
ఘంటాధ్వని సాధకుని కంఠయంత్రమునుండి వెడలెడి ధ్వనితో 
జేరి మటీింత తుములముగం జేసివేయును. 


జ్యానాద ఘంటానాద సింహనాదములను దిరస్కరించు 
మటియొక నాదము కలదు 


అదే కాలీధ్వని. ప్రలయకాలీన భీషణహుంకారము. 
సర్వధ్వనులను గప్పివేసినది. అవును సర్వధ్వనులను బ్రలయహుం 
కారమునందు. జేరిపోవును. అసురనాథుని సేన యెంత భీషణమో, 
అమ్మ విజయధ్వనియు నంత ప్రచండమే. కేవల సూక్ష్మముకాదు. 
ఇట్టి నాలనాదమునకును విశేషప్రయోజనము కలదు. 
ద్వైతభావమువలన( గల్లిన ప్రతికూలావేదనము సాధకుని 
దుర్చలునిగాను,హతాశుని(గాను జేసివేయునపుడు, సర్వవిధముల 
నాదము నాశ్రయించును. మానస ప్రణవధ్వని, అనాహతధ్వని, 
స్థూలముగానగు “జయమాతా” ! జయగురూ !” మున్నగు ధ్వని, 
సర్వభావ విలయస్వరూప మహాశక్తిహుంకారము అనునవన్నియు 
నొక్కసారి కలిసిపోయినవి. సాధకుని సర్వశ్రమము దౌర్చల్యము 
క్షణములో. దాల(గిపోయినవి. అపుడు సాధకుండు క్రొతబలముతో 
సాధన యుద్దమునకు దిగను. 

సాధకా ! వినుము. మెల్లమెల్లంగా నర్వభావాతీతము 
త్రిగుణరహితమునైన యా నిరంజనసత్తవైపు ముందంజవేయు 
నపుడు, పలువిధముల లౌకికసంస్కారములు వచ్చి సాధకుని గతి 
నడ్డగించును. అద్వయమును నిరవచ్చిన్నమునైన యానందరసము 
నేవిధముగాను గ్రోలనీయవు. అడుగడుగున సాధకగతి నడ్డు 
చుండును. అనేక జన్మసంచితములై ప్రబలములైన ద్వైతవాసనలు 
బలు వడివచ్చి యద్వయక్షేత్రమును జేరి యంతరాయములుగ 
నిల్చినవి. ఇదే దైత్యసేనలే నలువంకల నంబికను జుట్టుముట్టు 
రహస్యము. 


ఇపుడే గురు౦ండు బహుకపష్టగ్రాహ్య రహస్యముల 
నెదుటం బెట్టును. 


అడుగడుగునకు శిష్యుండు తెలివిమెట్టు లెక్కుచుండును. 
శ్రీగురుని. యుత్సాహకరవాక్కులే శిష్యుని ప్రగతికూంతలు. కథను 
కాసంత స్మరింపుము. అసురసేనలు దేవిని నలుదెసల ముట్టడించెను, 
అపుడు సమస్తదేవశక్తులు జేరి బాసటగా వచ్చెను. రెండవమూటలో 
(మహిషాసురవధమందు) దేవగణములు తమతమశక్తుల నర్పించి 
మహాశక్తిని విశేషించి ప్రబోధించినవి. అది మీరు చదివినదే. ఆ 
శక్తులు మహామాయా శక్తులే యని తెలిసికొనుము. కనుకనే కొలది 
శ్రమతోనే మహిషుడు నిహతు(డయను (రజోగుణము 
నశించెను). ఇపుడీ శుంభానుర బలము (అస్మితాబలము) 
అంతకంటెను వీర్యవంతము, దుర్ణ్మయము. 

ఇచట నొక సాధనరహస్యము సావధానముగా విను(డు 


మొదట దమతమ శక్తుల నొక్కొక్కటిగా మహాశక్తి నుద్దేశించి 
యర్పించిరి. అన6గా - కేవల మహాశక్తియొక్క విభిన్న ప్రవాహమే 
మన దర్శన శ్రవణ [గ్రహణ మననాది విభిన్న శక్తిరూపమున 
వెలయును. పిదప నమ్మహాశక్తి యొక్కటే యీ విశ్వాకారమున 
వెలయుచున్నదని యొటు(గుదుము. అనుభవింతుము. 
నిత్యానుభవమందం విభిన్నృళక్తులు, మహాశక్తి యొక్క 
విభిన్నవిలాసములే యని తెలియక సర్వశక్తి ప్రవాహము నొక్క 
యభిన్నచైతన్యముగా( దెలియుటెట్లు ? 

సాధకు(డు తన విశిష్టశక్తులను జేర్చ్పంగలుగునపుడే, శక్తుల 
క్రుద్రతావిశిష్టతలు తొలగిపోవును. ఆ యవస్థలో జీవు(డీశ్వర 
భావము ననుబవించును. వముజీయలయ వుహాశక్తియుందు 
సమర్పింపంబడిన విశిష్టశక్తులను బలపజచి మటల దెచ్చికొని, 
యచ్చేద్య జీవత్వపాశమును ఛేదించును. మహాశక్తియం 
దర్పింపంబడక మున్ను విశిష్టశక్తులు హీనబలములుగా నుండును 
గాని, యొక్కసారి యీశ్వరశక్తి సంస్పర్శ్గము కలిగినంత, నవి 
యమితవీర్యవంతము లగును. అతివీర్యబలాన్వితములై యవి 
యసురనిధనమందు6 జండికకు( దోడ్పడ6గలవు. శ్రుతియు - 
“పరాస్య శక్తి ర్విశిష్యతే” పరమాత్మశక్తి 'పరా' అనంగా మహతియు 
విచిత్రమను విభిన్నమునైనది. మహాశక్తి నుండియే వివిధశక్తుల 
వికాసమగునని తెలియంగల్గిననే చండికాశరీరము నుండి దేవశక్తుల 
నిర్షమరహన్యము6 దెలియంగలరు. దర్శన శ్రవణ గమన 
గ్రహణాద్యనేక శక్తులతో. గూడిన యేకాధారమునే 'మనుష్యుండు' 

అన్నట్లే, మన మనుభవించు వ్యష్టి సమష్టి శక్తుల ప్రకాశములన్నియు 
నొక్క పరాశక్తి (పరమాత్మశ్రక్తి) యొక్క ప్రకాశముతక్క మజేమియుం 
గాదు. 


“బహ్మేశ గుహ విష్టూనాం తథేంద్రస్య చ శక్తయః, 
శరీరేభ్యో వినిష్కమ్య తద్రూపై శ్చండికాం యయుః ॥” 
బ్రహ్మ శివ కుమార విష్ణు శక్రుల యతివీర్యవంతములైన 
శక్తులు, ఆ బ్రహ్మాదుల శరీరములనుండి వెడలి వచ్చి యంబికాదేవి 
సన్నిధిని జేరెను. అది సురవిరోధి వినాశనమునకు, సురసంఘ 
మంగళమునకు యైనది. పై వివరణము దీనిదే. 


దీని వ్యాఖ్య ముందు విశేషించి కందురు. ఇచట - “శరీ. 
రేభ్యో వినిష్కమ్య”' అనుదాని యాలోచన మావశ్యకము. 
సాధారణముగా బ్రహ్మాది దేవతల శరీరములనుండియే బ్రహ్మాణి 
మున్నగు శక్తు లావిర్భవించెనని తలంపంబడును. “శరీరేభ్యః' అను 
బహువచనమును జూచి, యీ యర్థమే సంగతముగా. దోంచును. 
కాని బ్రహ్మాణ్యాదిశక్తులు దేవీశరీరమందే విలీనము లగుట 
చూతురు. ఏ కారణమువల్ల నే కార్యము పుట్టునో, యది యా 
కారణమందే మజిల లయించుట నిర్వివాద సిద్ధాంతము. ఇంక6 
బక్షాంతరమున బ్రహ్మాదిదేవతల శరీరముల నుండియే వాని 
నిష్పన్నత నంగీకరించినను వోనిలేదు. ఏవున, బ్రహ్మాది 
దేవతాశరీరములు వాన్నవముగా నంబికాశరీరవల కంటె 
నేవిషయమందును వేజుకావు. సరే; అంబికాశరీరము నుండియే 
బ్రహ్మాణ్యాదిశక్తుల నిగర్గమమని తలంతము. అమ్మ శరీర మొక్కటే 

యైనను దాని యసీమత్వమును లక్షించియే 'శరీరములనుండి' 
యని బహువచన ప్రయోగమైనది. 


ప్రియతమ సాధకుండా ! మును జెప్పినది యాకలింతకు 
వచ్చినదా ? అమ్మయం దర్పింపంబడిన యవే, మాతృశక్తిచే 
శక్తిమంతములై మజిల నర్పించినవారి కడకే వచ్చును. చూడుము; 
అసురనిర్జితులైన దేవతలు తమతమ క్షీణశక్తులను మాతృ 
చరణములం దర్పించిరి. మజల నేం డా శక్తులే వీర్య బలాన్ని 
తములై మేనుదాల్చిన దేవశక్తులుగా నంబికాశరీరము నుండి వెల్వడి 
యసురనిధనమునకై వచ్చినవి. ఈ విధముగా నీవును నిష్కపట 
“చిత్తముతో. గొన్నింటిని మాతృచరణముల యం దర్పింపుము. అవి 
యెంత మలినములు, క్షుద్రములే కానిమ్ము, అర్పణము సరిగా 
నున్నచో నవి యెంత యుజ్ఞ్వలములు, నెంత గొప్పవి, యెంత 
పవిత్రములునై నీకడకే వచ్చునో చూడుము. 


దేవశక్తి విషయము లింకను బరిష్కారభావముతో 
నాలోచింతము. 


ఎ దేవత కెట్టి యాకారమో (ఎట్టి విశిష్టచైతన్యమో) ఎట్టి 
విశిష్టతాధిష్టానమో, యట్టి విశిష్టతతోనే యా దేవతల శక్తులు 
సమరక్షేత్రమునకు దిగును. భూషణ మనంగా విభూతి (ఐశ్వర్యము). 
ఆ దేవతల కా విభూతియే భూషణము. వాహన మనంగా 
శక్తిపరిచాలకాశయము. తొలుమూట, మలుమూట లందు. 
గ్రమముగా వాహన భూషణ తత్వములు విస్తరించి చెప్పంబడినవి. 

ప్రత్యేక దేవతకు నేదోయొక విశిష్టత యున్నది. ఆ విశిష్టతయే 
శక్తికార్యము. శక్తి యనునది, కారణస్వరూపమైన యదృశ్యవస్తువు. 
అది కార్యరూపముగా వెలయునపుడే, దాని యునికి యూహింప( 
బడును. శక్తి యెన్న(డును నింద్రియగ్రాహ్యము కాదు. అగ్నికి 
దాహికశక్తి యున్నదనుకో, అది వేడిమి వెలుంగు మున్నగు 
కార్యములవల్లనే తెలియంబడును. మజెట్టును దాహికశక్తిస్వరూప 
మింద్రియగ్రాహ్యము కాదు. ఈ శక్తితత్వవిషయకజ్ఞానమే జీవుని 
చరవుజ్ఞానము. జగత, దేవాము, వునన్ను, బుద్ధి, 
యింద్రియములు ననెడి పేళ్లతో। గొన్ని కానవచ్చుచున్నవి. 
అనుభవింప(బడుచున్నవి. అవన్నియు నొక్క పరాశక్తియొక్క 
విభిన్నవికాసములే యని తెలియ(గల్లినపుడే జీవుడు ధన్యుం 
డగును. జీవుండు సాధారణముగా శక్తికార్యమును గనుచున్నాండు; 
కాని శక్తి యొక్క యథార్థస్వరూపము నెజుంగం గోరండు. కనుకనే 
శక్తి సాక్షాత్కారము నొందలేకున్నాండు. మజీియొక సత్యము - 
శక్తిపట్టే లేకయున్నచో దేనికిని సామర్థ్యములేదు. ఏ కౌశలముతోనో, 
యుక్తితోనో దానిని బట్టుకొనంగలము; కనుకనే మనయమ్మ 
తజుచుగా సర్వరూపములతో సర్వత్ర వెలయుచున్నను దాను నిత్య, 
అదృశ్య, అగ్రాహ్య, అలభ్య, అవాజ్మానసగోచరయునై యున్న 
దనుచుందుము. 


శక్తితత్వవిషయమున మటొక్కమాట, ముఖ్యము 


బ్రహ్మనిరూపణ సూత్రమందు, “జన్మాద్యస్య యతః" 
యనియే పరమాత్మకు శక్తిస్వరూపము స్వీకరింపంబడినది. “దేని 


సా-3-10 

వల్ల నీ జగత్తుయొక్క యుత్ప్సత్తి స్థితి లయము లగుచున్నవో యదే 
బ్రహ్మాము.” అను నీ వాక్యముచేతనే బ్రవ్మామునకు 
శక్తిస్వరూపత్వము ప్రమాణితమైనది. కనుక నిర్గుణత్వభంగ 
భయముచే బ్రహ్మమునకు శక్తిస్వరూపత్వము నంగీకరింపని వారికిని 
మనకును బొత్తు కుదరదు. మన మెజింగినంతవజకు, శక్తిస్వరూపిణి 
అమ్మ (ఆత్మ) మన హృదయమున వెలయు నంతవజికు, దానిని 
గూర్చి చక్క6గా6 జెప్పంబడినది. “ఏకమేవా ద్వితీయమ్‌” వస్తువు 
చితిశక్తిగాక మజేమియుంగాదు. మటీ జగద్రూపకార్య మెప్పుడుండదో, 
సజాతాయ విజాతీయ స్వగతభేద ముండదో, కేవల విశుద్ధబోధస్వరూపమే 
ప్రకాశించునో, యపుడది శక్తిమయమని కాని, శక్తిహినమని కాని 
చెప్పంబడదు. మటీయు( బరమాత్మయందు శక్తిమయ స్వరూపము 
ప్రత్యక్షమగునంతదా(క, దానియందు జీవత్వము, ఈశ్వరత్వము 
ననెడి రెండు విధముల మహత్వము కనంబడుచునేయుండును. 
జీవభావమందు నజాతీయ, విజాతీయ న్వగతము లనెడి 
ముత్తెజి(గుల భేదము కానంబడుచునే యుండును. ఈశ్వరత్వ 
మందు సజాతీయ విజాతీయ భేదములుండక, కేవల స్వగతభేదమే 
తెలియంబడుచుండును. జీవుడు సాధనము వలనను, జ్ఞానశక్తి 
ననుశిలించుటవలనను నియ్యీశ్వరత్వము నాంద(గల(డు. 
అందుచే దాని ముందటిన్వరూవము నర్వ విధముల 
సాధ నాసాధ్యముల కతీతమైనది గాన దాని విషయనున 
శాస్త్రములును మహాపురుషులును మూకత్వము నొందిరి. కాని, 
యిది మాత్రము నిశ్చయము - జీవుండు సాధన ఫలముగానో, 

అమ్మ కృపచేతనో యీ యీశ్వరుని శక్తిమయ స్వరూపమున 
కుపనీతు( డగునపుడే నిరంజన స్వరూపమం దుద్భాసితుండగును. 
ఈశ్వరత్వము నించు కంతయు నాస్వాదింపకయే, కొందటు 
నిరంజనస్వరూప విషయమున నేదో పల్కుచుందురు. కేవల 
మహావాక్యార్థ విచారమును జేసి “అహం బ్రహ్మ యనుచు 
బ్రహ్మత్వమును బలుచంబెట్టుదురు. వారు యథార్థతత్త్వమున 
కింకను గడు దవుల నున్నారనుకొనవలసినదే. అచట - ఆ 
నిరంజనక్షేత్రమం దుపస్థితులైన పిదప దానిని శక్తిమయమన్నను 
క్షతి లేదు. ఉభయా భావరూప మన్నను హాని లేదు. ఉభయరూప 
మన్నను జెజుపు లేదు. సర్వము నదే. అది యేదిగాను లేదు. 
సర్వము నంటనిది. అది యెంత మధుమయము ! ఎంత 
యానందమయము ! దానిని మాటలతో. దెల్పుటెట్లు ? 


సగుణ నిర్గుణావస్థల రెంటను బరమాత్మకు శక్తిస్వరూపము 
నెన్నునపుడే సాధనమార్గము సుగమమగును. మజీయు నీ 
రెండవస్థలకు నాధారభూతమైన యేదేనాక యజ్చేయసత్తను 
స్వీకరించినను మన కెట్టి యాపత్తియు లేదు. ఒక్కమాట మటువకు(డు 
- శక్తి కాశ్రయమైన దేదో యది శక్తిస్వరూపముకంటె భిన్నము 
కా(జాలదు. ప్రత్యక్షానుభూతమగుదాని గూర్చిన విచారతర్కముల 
యక్కజి లేదు గాన ని(క(జాలింతము. 


యుద్ధక్షేత్రమున నిల్చిన దేవతాశక్తుల వివరణము 


1. బ్రహ్మాణి :- సృష్టిశక్తి. అఖండ చైతన్య సముద్రమందలి 
సృష్టిక్రియగా వెలయు నా చైతన్యాంశమే బ్రహ్మయను పేరం బరంగును. 

అనగా ఆత్మయేం నృష్టిక్రియ నభిమానించు చోట బ్రహ్మ 
యనంబడును. ఆ చేతనాధిష్టానముతో వెలయు క్రియాశక్తి పేరే 
బ్రహ్మాణీ. కనుక సాధనాదృష్టిచే బ్రహ్మ బ్రహ్మాణులయందు భేదము 
తోంపదు. శక్తి వస్తువు చైతన్యమునాశ్రయింపక సత్తామయమైనచో 
భేదముతో(చును. మటీ యిటు లనుభవమును నగును. శక్తియొక్క 
సర్వావయవములును సత్తయే (చైతన్యమే) యైనపుడు, ఆశక్తినే 
చైతన్యమన్నచో హాని లేదే. దాహికశక్తిని (కాల్చు శక్తిని) అగ్గి యన్నచో 
హాని యేమి ? అగును. తర్కమూలక సూక్ష్మవిచారముచే 
దానియందును బలువిధములైన యాపత్తులు కాగలవు; గాని 
సాధకుల పక్షమున శక్తి శక్తిభావముల నభిన్నముగా నెన్నుచో 
వోనిలేదు. రవ్వంత భోదము తోంచినను దనంతటనే 
యనుభవమునకు వచ్చును. అందులకే యెట్టి శాస్త్రములను 
గాలింపనక్కజలేదు. ఆత్మ నితాంతప్రత్యక్షము సులభమునైన 
వస్తువు. గాన గ్రుడ్డివానివలె. దడవుకొన నక్కజలేదు. 

బ్రహ్మాణిది హంసయుక్త విమానము. అక్షసూత్ర కమండలు 
వులు ధరించినది. హంస = జీవుండు; అక్షసూత్రము = అకారాది 
క్షకారాంత మాతృకావర్ణమాల. కమండలువు = సృష్టిబీజాధారము 
(విరాట్కర్మాశయము). సాధకా ! వీని వివరణముం దెలియ. 
బూనుకొనుము. నీది వ్యష్టిమనస్సయినట్టుగాని, ప్రత్యేక జీవునికి 
యట్టులే. ఆ వ్యష్టిమనస్సు సమష్టి మనస్సు యొక్క యంశము 
మాత్రమే. ఆ సమష్టిమనస్సు పేరే విరాణ్మనస్సు. అదే బ్రహ్మ, 
మనోధర్మము కల్పనము. ఈ విశ్వము విరాణ్మనస్సుయొక్క 
కల్పనము. కల్పనయొక శక్తి. మనఃస్వరూపము. ఆ కల్పనాశక్తి 

పేరే బ్రహ్మాణి. ప్రతి జీవుని యందు గుములు గుములుగా 
సంకల్పములు కానవచ్చును. వానివల్లనే సమష్టి మనఃప్రకాశము 
తెలియంబడును. గావున జీవుండే సృష్టిపరిచాలకు(డు జరుపువాండు. 
జీవునాశ్రయించియే సృష్టిశక్తి వెలయును. జీవుండే లేకపోయిన 
సృష్టిశక్తి నెఖుంగు నుపాయమే లేదు. దీనివలన సృష్టి శక్తిరూపిణి 
బ్రహ్మాణికి వాహనము జీవుండనెడి హంసము. 

జీవుని హంసమనినం దాత్పర్యము మొకటి. అతండు 
రేవగళ్లు సాధారణముగా 21600 హంసమంటత్రము జపము 
చేయును. ఈ విషయము మున్ను విస్తరించి చెప్పంబడినది. 

అక్షసూత్రము - వర్ణమాల. కల్పము శబ్దముకంటె వేజేమి 
యుం గాదు. ఈ విశ్వము కొన్ని విశిష్టశబ్దముల చేతనేయైనది. 
వర్ణసముదాయము శబ్దము. వర్ణ్గములసంఖ్య యేబది. ఆ 
యేంబదివర్ణ్షముల మాలయే బ్రహ్మాణిచేతి యక్షసూత్రము. కాలీ 
ముండమాలను గూర్చి చెప్పునపుడు వర్గమాలావిషయము 
చెప్పబడినది. భావోత్సాదనమందు సమర్థము కాకుంటచే నది 
శవముండమాల. 

కమండలువు - పూర్వపూర్వ కల్పముల సృష్టిబీజముల 
ననుసరించియే క్రొత్తసృష్టి ప్రారంభమగును. ఈ సృష్టి బీజాధారమునే 
బ్రహ్మాణి చేతికమండలు వందురు. 

2. మాహేశ్వరి - మహేశ్వరశక్తి. వాహనము వృషభము. 
ఆయుధము త్రిశూలము. కంకణములు సర్పములు. తలపూవు 
చంద్రకళ. 

మహేశ్వరి లయశక్తి. అఖండ చైతన్యసముద్రమున( 
బ్రలయభావమున వెలసిన యా చైతన్యాంశమే మహేశ్వరు(డు. 
ఆత్మ ప్రలయక్రియ నభిమానించునపుడు, అదె మహేశ్వరు(డన( 
బడును. ఆ చేతనాధిష్టానమునుండి వెలయు ప్రలయరూప 
క్రియాశక్తి పేరే మాహేశ్వరి. ఆమె వృషము నెక్కినది. వృష శబ్బార్థము 
ధర్మము. ధర్మము నాశ్రయించియే జ్ఞానశక్తి పరిచాలిత యగును. 
శాస్త్రీయ విధినిషేధములను నడుపుట యనెడి ధర్మమును 
యథారీతి సంగ్రహింపకున్నచో జ్ఞానశక్తి వికసింపదు. తొలుమూట 
యందో, నా “దేవపూజా రహస స్య” గ్రంథమందో వాహనతత్వమును 
జూచునది. 
త్రిశూలము - త్రిపుటి జ్ఞానము. రెండవ మూటయందు 
దీని వివరణమును జూచునది. 
మహాహి వలయము - మహాసర్పము కుండలిని. ఇది 
స్వయంభూలింగమును వలయాకారముగాం. జుట్టియున్నద్ది, 
ఇదియు మును జెప్పంబడినదే. 
చంద్రరేఖా విభూషణ - రేఖా = కళ; చంద్రుని కళలు 
పదునాటు. అందు బదునైదు తిథిరూపమున వెలయును. 
(పంచదశ నిత్యలు.) మిగిలిన పదునాజివది మహానిత్య. దాని పేరే 
ప్రమా. ఈ ప్రమయనెడి మహానిత్యకళ జ్ఞానశక్తి రూపిణి యైన 
వాహాళ్వరి లలాటమున నొకచోట వెలయచాన్నది. 
('ప్రమాశబ్బార్థమువ6 బ్రాచీనులు, “అఘటనఘుటన పటీయసి 
మాయ” యని వ్యాఖ్యానించిరి. “మాతృత్వం యాతీతి మాయా” 
, పంచదశనిత్యాకళలను దననుండి విడుచునదిగాన (మాతృత్వము 

నొందినదిగాన) మాయ. ఇమ్మహా విసర్గమును (విడువును) 
జేయునది కనుకనే, ఆ పదునాజవచంద్రకళను “మహానైసర్గికీ” 
యనిరి. ఈ ప్రమా - మాయా యనునదే జ్ఞానశక్తియొక్క 
విశిష్టవికాసము. మహాజ్ఞానశక్తి నాశ్రయించియే మాయాలీల 
జరుగుచున్నది. అదియు నసురనిధనము నుద్దేశించి మాహేశ్వరీ 
మూర్తితో( జండికకు( దోడ్పడవచ్చినది. 


3. కౌమారి - అసురులను జంపు కుమారస్వామి శక్తి. 
“కుత్సితా౯ మారయతీతి కుమారః తచ్చరక్తిః కౌమారీ” ఇది దేవసేనను 
నడిపినది. దేవాసుర శక్తుల రహస్యము మలు మూటయందు 
విశేషించి వివరింపంబడినది. ఆనురికశక్తుల నడంచుటకై, 
దేవశక్తులను నడిపించునదే అసురవిజయినీశక్తి. అదే కౌమారీశక్తి. 
దాని కధిష్టానమైన చైతన్యశక్తి కుమారు(డు, కార్తికేయుడు, 
గుహుండు మున్నగు పేళ్లతో నొప్పును. సర్పము కుటిలగతి. 
సాధారణముగా నింద్రియువృత్తులు కుటిల గతితో 
విషయములవంక కేగును. ఎపుడేని సాధకుండు దానిని జంపం6ంగల 
బలముగలవా(డగునేని వాడు మయూరధర్మము గల వాండు. 
ఇట్టి వవయతూరధర్మిజీవుండే కౌవూరీళక్తికి వావానము. 
ఆసురభావముల నడ(చుటకై దేవభావములను నడుపు నాత్మ 
యొక్క యంశముపేరే కుమారు(డు. ఆ యధిష్థాన చైతన్యము 
నాశ్రయించి దేవభావములను నడుపుశక్తియే కౌమారి. 

4. వైష్ణవి - స్థితిశక్తి నభిమానించు చైతన్యసత్తయే విష్ణుండు. 
అతనిది పాలనశక్తి. శంఖ చక్ర గదా కరమున యాయుధ 

వర్ణనము మున్నే చేయంబడినది. శార్లము ధనుస్సు. అదే ప్రణవము. 
ఖడ్గ శబ్బార్థము ద్వైతప్రతీతిని నశింపంజేయు నద్వయజ్ఞానము. 
విష్ణుశబ్దము వ్యాపకత్వమును దెల్పును. గరుడ శబ్దార్థము 
వాహనతత్వమందు మున్నే వివరింప(బడినది. వేద సమూహమే 
గరుడుండు. ఇది స్వకపోలకల్పితవ్యాఖ్య కాదు. వ్యాసదేవుండే 
శ్రీమద్భాగవతమందు(జెపెను. ఈశ్వరు. డన్నంతనే యొక 
విశిష్టమూర్తిగా భావించువా(డును, భగవంతుని కాళియ దమనము, 
రాసక్రీడ, వస్త్రహరణము మొదలగు నలౌకిక క్రీడలను విని, 
శ్రీకృష్ణుండౌక విశిష్టమూర్తియని యెన్ను వాండును, శ్రీమద్భాగవత 
మును బరుగున, జదువుట(జూచి వ్యాసదేవుండే “ఇతిహాన 
పురాణాభ్యాం పరమార్థః ప్రకాశ్యతే” యని స్పష్టముగా ననెను. 
లౌకికలీలల నెపమున అభూతపూర్వములైన యాధ్యాత్మిక 
రహస్యములను బయల్పెట్టుటకే భగవంతునికి విశిష్టమూర్తిని గైకాను 
పనిపడినది. అమూర్త స్వరూపరహస్యము తలకెక్కదు. కనుకనే 
విభిన్నమూర్తులను ధరించు మూలవస్తువు రహస్యము నెజుంగుట 
తప్పదు. ఇక్కాల మందు వెలసిన ధర్మగ్గాని లక్షణమునకు 
ముఖ్యకారణము మూర్తామూర్త విషయకజ్ఞానము లేకపోవుటే. 
విజ్ఞానమయ గురుండును, సనాతన ధర్మప్రతిష్టాతయునైన 
భగవంతుండు తానే యా యజ్ఞానము నెడపుటకై యీ ధర్మ 

'హేతువును దేశమునుండి తొల6గించు.గాక. 


5. వారాహి - ఇదియు విష్ణుశక్తులలో నాకటిగా6 బురాణము 
లందు వర్ణింపంబడినది. విష్ణుండు తానే వరాహ రూపము. దాల్చి 

ప్రలయమునాందనున్న వసుంధరను గోజతో నెత్తినపు డతనికి 
వరాహభగవంతు.డని 'పేరయ్యెను. 


వరాహ పదమున కాధ్యాత్మికార్థము కల్పపరిమిత కాలము. 
వర = శ్రేష్టము (ఆత్మ); దాని ఆహననము చేయునది, అనగా 
ఆవృతము చేయునది - కప్పునది వరాహము; కాలనత్తయే 
యన్నింటికంటె ముందు ఆత్మ నావరించునది అనగా నాత్మయం 
దన్నింటికంటె ముందు, కాలసత్తయే పరికల్పిత మగును. ఇపు డీ 
భూమి పైని వరాహకల్పమనెడి కాల ప్రవాహము నడుచుచున్నది. 
వదునాలుగం మన్వంతరము లొక కల్పము. ఇవుడం 
శ్వేతవరాహకల్పమునం దాటు మహాయుగములు కడచినవి. సప్తమ 
(వైవస్వత) మన్వంతరీయ సత్త యిక్కలియుగమున నడుచుచున్నది. 
ఈ వరాహకల్పమున బహుకాలము కడచుటకు మున్ను మన 
వాసభూమియైన యీ వసుంధర సృష్టింపంబడినది. సృష్టికి మున్నిది 
వ్రలయజలవుందు ముని(గిపోయినది. కనుకనే మన 
పురాణకారులు విష్ణువరాహ మూర్తివలన వసుంధర యుద్ధరింపం 
బడినదని వర్ణించిరి. అతి దీర్ధ కాలరూపమైన వరాహకల్పమందలి 
యేక దేశమందీ వసుంధర యుండును గావున వరాహదన్తముపైని 
- అన(గా సువిశాలవయవముయొక్క యేక దేశమందు వసుంధర 
నిల్చినదనుట. లేదా దన్తమనంగాం దేజస్సు - శక్తి; దానిపై నిల్చిన 
దన్న యర్థమును సంగతమే. కాలీనశక్తికిని వారాహీశక్తికిని. గల 
భేదమేమన - కాలి ప్రలయంకర సమష్టి మహాకాలశక్తి; వారాహి, 
ఒక్క కల్పమనెడి వ్యష్టికాలశక్తి..ఈ శక్తి జగదాధార స్వరూపమగుటచే 
దీనిని విష్ణుశక్తి యనిరి. పాలనశక్తియు నాధారశక్తియు నాకటే; 

వేజుకావు. మన యీ భూలోకము నిల్చుటకు (ధరింపంబడుటకు) 
ఆధారభూత మగు విశాలకాలమే వరాహము. భూలోకమును 
ధరించు మహశక్తియే వారాహి. 

6. నారసింహి :- నారసింహము విష్ణుని విశిష్టశక్తులలో 
నొకటి. నృసింహస్వరూప జ్ఞానము (అనగా ఆత్మస్వరూప జ్ఞానము) 
ఉదయించుటచేతనే నరునకు శ్రేష్టత్వ మబ్బును. నృ = నరుండు; 
సింహము = శ్రేష్టార్థకము. నరశ్రేష్టుండు. ఈనృసింహముముచేతనే 
హిరణ్యకశిపుడు చంపంబడెను. హిరణ్యం = ఆత్మ; ఇది 
శ్రుతిసిద్ధము. (“హిరణ్యం విష్ణు రాఖ్యాతం తస్య వర్ణస్తు వైష్ణవీ”) 
హిరణ్యమనెడి నిర్వికల్ప పరమాత్మను, కశిత = నిగృహీతునిగా( 
జేయువాండం అనగా విషయాభివూన రూవమున( 
బ్రకటితుండైనవాండే హిరణ్యకశిపుడు. ఈ పేరి యసురుని, 
ఆత్మస్వరూపజ్ఞానమే నశింపంజేయంగలది, గాన నృసింహశబ్బార్థము 
స్వరూపజ్ఞానము. దీనిచేతనే హిరణ్యకశిపుడు చచ్చును. నరు(డు 
స్వస్వరూపమును దెలియనంతదా(క నెన్నండును సింహము 
కా(జాల(డు. పురాణకారులు చేసిన హిరణ్యకశిపు వధ వివరణము, 
అపూర్వ తత్వజ్ఞానపూర్ణ మనిరి. చూడుండు తొలుత. దపస్సు చేసి, 
వా(డు బ్రహ్మచే వరములనందెను. అది దేవ యక్ష నర కిన్నర రక్షో 
గంధర్వాదుల వేనివలనను జావులేకుండుట. తత్వ్వముచే నెట్టి 
విశిష్టజ్ఞాన ముండునంతవజకును హిరణ్యకశిపుడు చావండు. 
నిర్వికల్పజ్ఞానము తక్క నింకేదియు సవికల్పజ్ఞానమనెడి యసురుని 
లయ మొనర్చ( జాలదు. హిరణ్యకశిపుని కొడుకు ప్రహ్లాదుడు. 
అనగా నానందమయ బ్రహ్మజ్ఞానము. అది యెంతెంతగా 
వికసించుచుండునో అంతంతగా దాని నశింపంజేయు ననేకోపాయ 

ములు చేయును. క్రమముగా స్థలము, జలము, అగ్ని, వాయువు, 
ఆకాశము మున్నగు నన్నిటియందు( బ్రహాదునకు, వారి 
దర్శనమనెడి సత్యజ్ఞాన ప్రభావముచే నృసింహమూర్తి యావిర్భవిం 
చును. అనంగా - ఆత్మస్వరూప విషయక యథార్థజ్ఞానము 
పాడుచుకొనివచ్చును. అపుడు భేదజ్ఞానమనెడి హిరణ్యకశిపుండు 
చచ్చును. 


సాధకా! నీవును నృసింహమూర్తి దర్శనము చేయగలవు 


నీలోనే బాలభక్త ప్రహాదానందమయ బ్రహ్మసత్తా స్వరూపము 
నానాటికి బెంపొందునపుడు, దాని నణంచి వేయుటకు, నీ 
విషయాసక్త మనస్సనెడి హిరణ్యకశిపుడు ఎన్ని ప్రయత్నములో 
చేయును. నిర్యాతన లెన్నో యోర్చి కొని, నీ యానందమయ శిశు 
సత్యజ్ఞానము, సర్వత్ర సర్వదా సత్యదర్శనము చేయు నలవాటును 
దృఢపజచి పెంపొందనిమ్ము. అదే యొకనాండు నీ జడత్వజ్ఞాన 
మనెడి స్ఫటిక స్తంభమును (ఉక్కుకంబమే యనుము) వ్రకలించి 
విశుద్ధజ్ఞానస్వరూపమున వెలయును. నీ వా నృసింహమూర్తిని 
దర్శించి మైమజతువు. 


నృసింహ శక్తియే నారసింహ; బ్రహ్మవిద్యయే నారసింహ 


బ్రహ్మవిద్యా ప్రభావముచేతనే జీవుండు నరసింహుండగును. 
అన6గా, ఆత్మన్వరూవవుందు. బతిష్టితు(డగును. వీని 
యావిర్భావముచే విశిష్టజ్ఞానమనెడి యసురుండు నశించునని 
తెలుపుటకే మంత్రమందు “సటాక్షేప విక్షిప్తనక్షత్ర సంహతిః” 
యనువాక్యము. సటాక్షేపశక్తి తాత్పర్యము - స్వకీయ శక్తి ప్రభావము. 

విశిష్చాత్మజ్ఞానమును నక్షత్రములనుటయం దుద్దేశమున్నది. 
మనము ప్రతినియతముగా విషయగ్రహణము చేయుచున్నాము. 
అనేక విషయ (జ్ఞానము) ములందు విచరింతుము. వానియందు 
బహునీరసముగా (అల్పముగా) ఆత్మప్రకాశ మగుచుండును. 
ఆత్మప్రకాశమే లేకున్నచో నెట్టి విశిష్టజ్ఞానము నుండ(జాలదు. 
నారసింహ (బ్రహ్మవిద్యాశక్తి)ి నమరక్షేత్రమం దవతరించి, 
సత్యజ్ఞానముయొక్క యా విశిష్టతను దొలంగించినది. సాధకు(డా! 
నీవు నిజముగా మాతృచరణములయం దాత్మార్పణము 
చేయుదువేని, నీ హృదయాకాశ మనెడి రణభూమి యందు నీవే 
'స్వేచ్చతోం గల్పించుకొన్న సర్వవిశిష్టజ్ఞానములను నెట్టివేసి, యా 
విద్యాశక్తి మెల్లమెల్లగా నేవిధముగా విశుద్ధజ్ఞానోదయము చేయునో 
తెలియ(గలవు. 


7. ఇంద్రాణి :- ఈ శక్తిది యింద్రుని రూపమే. ఆయుధము 
వజమే. కన్నులు వేయి. వాహనము గజరాజు. 


ఇంద్రుడు దేవాధిపతి. వానిశక్తి యింబద్రాణి. వజ్రహస్త 
గజారూఢాది పదముల వ్యాఖ్య మలుమూటలో. గని యుందురు. 
“సహస్రనయనా” తాత్పర్యము. 


అపుడే యింద్రు(డు సహస్రనయను'. డైనాండు 


నయన మనంగా. బ్రకాశశక్తి. ఎవని ప్రకాశభావము అనేక . 
విశేషములతో (గూడి పలువిధములుగా బయలుపడునో యత,ండే 
సహస్రలోచనుండు. అతని యా ప్రకాశశక్తియే యిం ద్రాణి. సమస్త 
దేవాధిపత్య మనంగా - దేవశక్తులుగానే తన శక్తిని బయలుపెట్టుట. 
గురుపత్నీ గమనరూప. మహాపాప ఫలముగా, నింద్రుని శరీరమందు 

సహస్రక్షతము. లైనవనియు, కఠలోరతపస్సు చేయంగా క్షతములెల్ల 
నేత్రములుగా6 బరిణమించిన వనియు6 బురాణవర్ణితము. 
గురుడు పరమాత్ముండే. తన ప్రకాశశక్తిని, ఇంద్రియాధిష్టిత 
చైతన్యవర్గమున కధిపతియైన యింద్రదేవుండు యథార్థముగా 
నాత్మగానే చేసివేసెను. అపుడది యనేక విధములుగా నయి, 
ఆత్యయొక్క స్వప్రకాశమును గాంచెను. అపుడే యింద్రుండు 
సహస్రనయను.డైనాండు. 


సాధకా ! చూడు. నీ గురుశక్తిని నీ యింద్రియములు సదా 
యపహరించుచునే యుండును; గాన నొక్క ప్రకాశ శక్తినే పలు 
విషయముల వలన ననేకవిధములుగా భోగించు నీవు, ఎంతగా 
క్షత విక్షతుండ వగుదువో చూచుకో. నీవు సత్యప్రాణప్రతిషా 
సహాయముతో, ఆ లెక్కలేని క్షతముల వలన నొక్క ప్రకాశశక్తియొక్క 
యనంఖ్య భేదములను జూడ నలవాటు వడుము. నీ 
క్రతములన్నియు నేత్రములుగా మాథిపోవును. 


శక్తిజ్ఞానము కల్లినపుడే జీవుని ముక్తి ద్వారము 

తెణివ6బడును వ 
పైని వివరింపంబడిన యష్టశక్తుల పేళ్లు - బ్రాహ్మీ 
మాహేశ్వరీ, కౌమారీ, వైష్ణవీ, వారాహీ, నారసింహీ, ఇంద్రాణీ, మును 
జెవిన చాముండా యునునవి; (బ్రహ్మా వమగ్హశ్వరాది 
విశిష్టచైతన్యములు శక్తికంటె వేజేమియుం గావు. ఈ విశేషమును 
దెలుపుటకే యుద్భరంగమున మును జెప్పిన యష్టశక్తుల 
యావిర్భావము వర్ణింపంబడినది. సాధకుడు తుట్టతుదకీ 
శక్రితత్వ్వమునకే చేరును; కనుకనే శాస్త్రము 'శాక్తా ఏన ద్విజాః సర్వే' 

యన్నది. ద్విజులు వైదికదీక్షాఫలముగా రెండవజన్మ నొందినవారు. 
శైవ వైష్ణవ గాణాపత్యాది సంప్రదాయముల సాధుకులెల్లరు, 
కార్యముచే నీ శక్తితత్వ్వము నుపాసించువారలే. ఈ శక్తిజ్ఞానము 
కలుగనంతదా(క - శక్తిజాడనే తలియనంతదా6క6 దమ్ము. దాము 
శాకుల మనుకొనరు. క్రమముగా. దెలివికన్ను విడునప్పుడు 
తెలిసియో తెలియకో యెల్లరును శక్తినే యుపాసించుచున్నారని 
కనుగొందురు. ఈ శక్తిజ్ఞానము గల్గినపుడే జీవునికి ముక్తిద్వారము 
తెటివ(బడును. శక్తి - శక్తిమంతుడు, అనగా నధిష్టానచైతన్యము, 
అధిష్టిత శక్తి యను రెండు సంపూర్ణముగా నభిన్న వస్తువులు. అధిస్టిత 
చైతన్యము శక్తికంటె వేణు కాదు. అది యీ చండీతత్త్వ మందు 
బ్రవేశించుటచేతనే యశ్రముముగా( దెలియును. ఆత్మను 
శక్తి స్వరూప వస్తువుగా నెజింగికొన్నచో, సాధన మార్గము బహు 
సుగమమగునని మున్నుసైత మంటిమి. విశేష మేమన - నిర్వికల్ప 
బోధ స్వరూపాత్మను, ఒక్కసారిగా శక్తి స్వరూపమని తెలిసికొనుట 
మిగుల దురూహము; గాన మహర్షి మేధసుండు తొల్త ఆత్మ 
విభూతులను, ఆత్మస్వాధీన విలాసములను శక్తిస్వరూపములే యని 
తెల్పంగడంగెను. ఇందులకై యిచట బ్రహ్మాణ్యాది శక్తితత్వముల 
నవతరింపంజేసినాండు. 


కాలి కాలిక్రింద మహేశ్వరు(డు శవమువలె బడియున్న ' 
రహస్యము | 


సాధకా ! మఅవకు. ఒక్కసారి నీ హృదయమువంకకే నీ 
చూపు మజల్పుము. నీ జ్ఞానస్వరూప మహేశ్వరుడు, అమ్మ కాలి 

క్రింద శవమువలె. బడియున్నాండు. తన చేష్టనుగూర్చి కాని, తన 
కృషినిగూర్చి కాని స్మరింపనేలేండు. రాజరాజేశ్వరి కాలిక్రింద6 
ద్రొక్కిపెట్టినది. అనేక విధముల శక్తులు ఇంత దా(క విషయానుభవ 
(బహుత్వ) తాండవ నృత్యవిలాసమునే జరుపుచుండినవి. ఇపుడా 
శక్తులు విశేషించి సంక్షుబృములు కాంజొచ్చినవి. ఆ బహుత్వము 
లయింవ(జేయుటకై, ఒక యఖండ శక్తియుందు 
విలయమొందుటకై సిద్ధపడినవి. 


సాధకా ! నీవు ధన్యుండవు. నీ సాధనము ధన్యము, నీ 
మానవత్వము ధన్యము. ఇపుడు నీలోని గురుండు ఈశానుండు 
తానే యసుర వినాశమునకై ప్రయత్నించుచున్నా(డు. ఇంత దాంక 
నీవే యసురాత్యాచారము నివారింప6 బ్రయత్నించితివి. ఇపుడు 
నీ గురుండు సైతము నిన్ను విముక్తుని జేయంబూనినాండు. మటీ 
నీకు భయములేదు. నీవిక వేగమే యఖండ రసాస్వాదము 
చేయగలవు. 


యుద్ధవినోదమును జూచుచుండిన యీశాను(డు యసుర 
విశసనమునకై చండికను ద్వరపెట్టిన రహస్య మిదే. 


ఈశానుండేమననెను ? “మమ ప్రీత్యా - నా ప్రసన్నత కొఅకు” 
అనెను. అసురకులము నిహతమైనపుడే యీశానునకు( బరమ పీతి. 
గీతయందు “సర్వం కర్మాఖిలం పార్థ జ్ఞానే పరిసమాప్యతే” అనగా 
శక్తిప్రవాహమంతయు జ్ఞానమందుం (ఈశానునందు) జేరి సమాప్తమై 
పోవును. అసురకులము నిర్మూలము కాంగానే యీశాను(డు 
సర్వశక్తి సమన్వితు(డు కాంగా, సర్వవిధముల స్వరూప ప్రతిష్టితు(డు 
కాగల(డు. కనుకనే యతని కసురనిధనమం దేకాన్త ప్రీతి. 

మన కోరికల సఫలతావిఫలతలు, అమ్మచేతిలోనివి 


చితిశక్తిరూపిణి, అంబికాదేవి యపరిణామిని, నిర్వకార, 
విశుద్ధచైతన్య స్వరూప. ఆమె స్వయముగా నేమియుం జేయదైనను, 
ఆమెనుండియే సర్వభావముల యుతృత్తి స్థితి లయము లగును. 
ఎవ్వని కోరికయేని ఫలించుటయు ఫలింపకుండుటయు నామె 
చేతిలోనిది. ఆమె ప్రత్యక్షముగా నేమియుం జేయకున్నను, 
బరోక్షమున భూతపూర్వోపాయములతో సాధకుల కోర్కుల నేదే 
నొక విధమున నెజవేర్చుచునే యుండును. చూడుము. ఈశానుండు, 
అసురశక్తులను వేగమ చంపంగగోరెను. దేవి దీనికి బదులీయలేదు. 
కాని యంబికాశరీరమునుండి భీకర చండికాశక్తియు వందలకొలంది 
నక్కలును వెలువడినవి. ఈశానుని కోర్కి చెల్లింప(దానేమియుం 
జేయకున్నను, బరోక్షమున నాతని కోర్కితీర్పం బ్రయత్నించెను. 
ముందుగా నేమియు. దెలియనీయలేదు. అమ్మ యిట్టి ఛలమయి. 


సాధకా ! నీవు అమ్మా! అమ్మా! యని యెంతగా నెత్తికొట్టుకో, 
ఎంత కలగుండుతో. గుండె తడుపుకో, నీ యభావాభి యోగములు, 
కలిమిలేములు, నమ్మకు వినిపింప గట్టిగ నజచుచుండుము. 
అయినను అమ్మ నీయొక మాటనైనను వినుచున్నటులు 
బయల్చ్పడదు. నీవేయి మొజ్జలు, నీవేయి కలతలు, నిర్వికారము 
ధీరము స్థిరమునైన యమ్మగుండెను రవ్వంతయైన( గదలింపలేవు. 
కలంవంజాలవు. వున యమ్మ యెంతధీరయో, యంత 
నిశ్చలమూర్తితో నిల్చును. తెలిసికొన్నదో లేదో తెలియదు హఠాత్తుగా 
నొకనాండు నీ కోర్కులు కల(తలు తీర్చివేయును. 

అమ్మ భఛభలనామయి; మహాభారతమందలి యొక చిన్న కథ 


అది ద్వైతవనమందు౯ బాండవ వనవాస సమయము. 
డెబ్బదివేలమంది శిష్యులతో దుర్వాసముని వచ్చి వారి నాతిథ్యము. 
గోరెను. సూర్యునివలన లభించిన యక్షయపాక స్థాలియు 
వట్టిపోయెను. ద్రౌపది భోజన శేషమును ముగిసెను. ఆమె 
భోజనము కాకయుండునేని స్థాలియం దక్షయాన్న ముండియే 
యుండును. ఎంత విపత్తు ! బ్రహ్మశాప ముపక్రమించినది. ఇటులు 
ఘోరాపదలోంబడి వా రెల్లరు, కర్ణధారు(డైన శ్రీకృష్ణుని స్మరింపం 
బూనిరి. పాండవులు వ్యాకులతంద్రలో. గూరిరి. ద్రౌపది యొక్క 
తెయే మెల(కువతో నుండెను. హఠాత్తుగా శ్రీకృష్ణుడు వచ్చెను. 
అమ్మా! ద్రౌపదీ ! పలునాళ్లయినది. ధర్మరాజును జూడలేదు. ఈ 
దారినిబోవుచు నతని నొకసారి చూచి మాటాడిపోవ వచ్చితిని. గాని, 
ఒక్కమాట - కడు నా(కలియగుచున్నది. కొంచె మన్నము పెట్టవా ? 


(సాధకా ! అప్పటి ద్రౌపదీమానసావస్థను నీ వూహింపుము. 
జగత్పతి, ప్రాణపతి, సరమప్రియతముండు, బ్రహ్మాండాన్న ప్రదాత, 
శ్రీకృష్ణుండేవచ్చి “అమ్మా! కొంచెమన్నము” అని అడిగికొనెను. ఇంట 
నన్నము లేదు. ద్రౌపదిగుండె విడిపోవుచుండెను. కంటనీరే కాదు, 
నెత్తురు కాజబుచున్నది. ఆమె కేమితోంచును ? ఎవ్వరికిని నోరు 
లేవదు. “నే(టితో( బాండవకులము బ్రహ్మశాపముచే నిర్మూలము 
కావలనినదే.”” యను మాటయు విచారింవలే కుండెను. 
ఉన్నదంతయు నూడ్చి యిచ్చి శ్రీకృష్ణునాంకలి. బాపుదమన్నను, 
మెతుకు మిగుల లేదు. మటిీ వెరవులేదు. గతి తోంపపక మొదలు 

నటీకిన చెట్టువలె శ్రీకృష్ణ నడుగులం బడి, “జగన్నాథా ! 
అంతర్యామీ ! విశ్వాన్నదాతవీవు. కడుపు చేతబట్టుకొని వచ్చి మాకెట్టి 
మర్మపీడ( దెచ్చిపెట్టితివి ! ఈ నా వెత నీవు గాక మటెవ్వ 
రెజుంగ(గలరు ? ప్రాణేశ్వరా ! నేండు నీవాంకలి గొనివచ్చి 
యన్నమడుగుచున్నావు. ద్రౌపది యిపుడన్నహీన.” ఇంకేమి 
వ్రాయుట) 


శ్రీకృష్ణుడు తొణకండు బెణంకండు. గంభీరముగా అమ్మా! 
యాంకలి. నీకేమున్న నదే పెట్టుము. కేవల శ్రద్ధతో. బెట్టుము. 
అపుడామె వంట తబెల నంటుకొనియున్న యొక్క మెతకేతెచ్చి 
శ్రీకృష్ణుని చేత(బెట్టెనుగాని దారుణమర్మపీడతోC దెలివితప్పిపడెను. 
“తృప్తో ఒస్మి' యనుచు శ్రీకృష్ణ డంతర్హితు. డయ్యెను. 
కొంతసేపటికి ద్రౌపది తెలివినొంది లేచెను. బెరా ! ఏమయ్యెనో 
యామె యెటు(గదు. శ్రీకృష్ణు. డటలేండు. తుదకేమయ్యెను ? 
దెబ్బదివేలమంది శిష్యులతో స్నానమాడివచ్చిన దుర్వాసు(డు 
పరితృప్తండై పాండవుల నాశీర్వదించి పోయెను. సాధకా! భగవంతుని 
యీ లీలారహన్యము నింత తెలియ గల్లితివా ? ఇపుడీ 
దేవీవావోత్మ్యవుందును, ఈశానుని కోరిక కెట్టిబదంలు 
నీయకున్నను, అంబిక కార్యరూపమున నాతనికోర్కి తీర్చెను. 
అదియు గ్రమముగా6 గందువు. 


ఫలాశలేక కర్తవ్యజ్ఞానముతోడి కర్మాచరణమే 
యథార్థ శాన్తిమార్లము 
“కర్మణ్యవాధికారస్తే మా ఫలేషు కదాచన” ఈ యపూర్వ 
గీతామంత్ర సంతతానుశీలనముచే బోధవంతు(డ వగుము. 

మజొక్కమాట :- మన మెప్పుడేపని చేసినను మన హృదయ 

మందలి వివేకరూపి యీశానుండు లోలోపలనే నీరవభాషతో (ధ్వని 

లేని మాటలతో) గర్తవ్యాకర్తవ్యములను గూర్చిన యాజ్ఞలను 

జేయుచునేయుండుంను. మనలోని యాగురు నాజ్ఞను 

బాలించునపుడే మనకభ్యుదయము సమీపించిన దన్న మాట. 
అటుచేయనిచో మనచెడుగే సన్నిహితమైన దన్నమాట. 


అస్మితా మమతలు (శుంభనిశుంభులు) యాశాను 
నవహేళనము చేసియే నశించిరి. 


ప్రభూ!నీయీ దేశములను నీ సంజ్ఞలను బాలించుటే ఆ 
శ్రేయన్సునకైన ముఖోపాయము అని తెలియునుగాని 
నిర్విచారముగ నీ యాజ్ఞలను దలందాల్చువారు లోకమందెంద 
టున్నారు ? గురుడా! నీ వీశానుండవు. సర్వభూతనాయకు(డవు. 
నీ వొక్క(డవే మా యిహపరములకు గతివి. కనీ; యిమ్మాట నెట్టును 
మా మర్మములందును నాటించుకొనలే కున్నాము. మా 
యీదౌర్చల్యమును దొల(గించువా(డవు నీవే. నీయెడ నమ్మకము. 
గలిగించు నుపాయమును నీచేతిదే. బహుదినములనుండి, యనేక 
జన్మములనుండి యీదౌర్భల్యమే కారణముగా నీయొడి కెంతో 
యెడమైపోయినాము. ప్రభువా ! యింక నిది యోర్వలేము. 
మమ్ములను గొనిపోయి యుపదేశింపుము. దారి సూపుము. మా 
పనిలోనికి మేము పోదుము. నిజముగా మేము నీచులము. 
అశక్తులము. కనుక నీవు మాకుపదేశించు ఫలమేమి ? నీవే రమ్ము, 
మాచేయి పట్టుకొని తీసికొని పొమ్ము. లోనుండియే చప్పుడులేని 
మాటలతో నాజ్ఞలను జేయకుము. చేసితే నా యాదేశములను 
బ్రతిపాలించు సామర్థ్యముగాను నీవే యావిర్భవింపవలయును. 

ఇదిగో, సాధకా ! యీ విధముగా నీశానుని పదములకు సరళబుద్ధితో 
నివేదింపుము. అతని కృపచే నీహృదయమునకు బలముగలుగును. 
అపుడా గురుని యాదేశములను బాలింప( గలుగుదువు. శ్రమ 
లేకే యీ గహనతత్వమందు(జొచ్చి జన్మమరణ పరపారమును 
జేరిపోదువు. నీవు పలుపుట్టువులందు. జేసిన కఠోరసాధనము 
ఫలవంతమగును. 


సాధకా! నీవు గురునింజూడలేదా ? 


గురుని మంగళమయేచ్చ గల్గిన నేమగునో, ఏమైనపుడు 
గురున కట్టి మంగలమయేచ్చ పాడమునో యది ముందుగా 
వినుము - శిష్యున కిచ్చయనుచు నొకటిలేక, శిష్యుని 
హృదయమందలి యిచ్చల నన్నింటిని గురుని యచ్చ ననువర్తించు 
వానినిగా6ం జేయునపుడే యసురనిధనమునకైన గురుపేరణమునకు 
మటీ తడవుండదు. నీవు గురుని జూడలేదా ? అయ్యో ! అతడే 
బోధరూపముగాను, జ్ఞానరూపముగాను, హితాహిత విచార 
రూపముగాను,సదా లోలోపలనే వెలయుచున్నాండు. అయినను 
గానరాండందువేని, వినుము. ఇదిగో, స్టూలముగా విశ్వమూర్తియై, 
నూక్ష్మముగా జ్ఞానమూర్తిదైం, మజల( బరవు కరుణతో 
విశిష్టమనుష్యమూర్తియై యావిర్భవించును. విజ్ఞానమయగురుండే 
ఘనీభవించి మనుష్యాకారమును దాల్చును. గురుండెన్నండును 
మనుష్యుండుకాండు చుమా. గురుండు నిత్యమును గురుండే; 
నిత్యము నీశానుండే; నిత్యము సర్వభూత మహేశ్వరుండే; ఎవని 
హృదయమున మన యమ్మ శ్రద్ధా మూర్తితో నావిర్భవించునో, 


CC-0. Jangamwadi Math Collection. Digitized by eGangotri 


సాధన సామగ్రి 173 
వాండు మాత్రమే గురు స్వరూపమును హృదయంగ మము 
చేసికోంగలండు. 


సాధకా ! చూడు. నిత్యానిత్య వస్తువివేకము, విచారము, 
మున్నగు పేళ్లతో నీకు వినవచ్చునదంతయు గురుకృపా విశేషమే 
చుమా. కేవల శ్రవణమువల్లను, గేవల మౌఖికా లోచనమువల్లను, 
నిత్యానిత్య వన్తువిషకమైన యథార్థ జ్ఞానము కలుగదు. 
నిత్యవస్తువునందు నీవు విచరింప(గల్గినందప్ప, ననిత్యవస్తు 
స్వరూపానుభవము కాదు. వస్తుస్వరూప విషయమున యథార్థ 
జ్ఞానము గలుగక, దాని విషయమున. బట్టు విడుపు లింతయు. 
బట్టుబడవు. నిత్యానిత్య వన్తున్వరూవ లాబభమునకు 
గురుకృపయొక్కటే యుడివోని హేతువు. హృదయమున 
గురునాసనము ప్రతిష్టింపంబడుటచేతనే జీవుడు నిజముగా 
నిత్యానిత్య వస్తువిచారము చేయ(గలవా(డగును. అదియుండనీ; 


(హితోవదేశవయును మూటగట్టుకొని ౦దూశాను6డు 
శుంభునికడ కేగినాండని కనుగొంటిమి.) సాధకా ! నీవును నీ ప్రత్యేక 
కార్యమందును, నిటులే యీశానుని యావిర్భావమగుచున్నదో లేదో 
చూడుము. 


కాత్యాయనిపై నసురు లస్తములను గురియు రహస్యము 
అంబికయే కాత్యాయని. “కాత్యాః = బ్రహ్మజ్ఞ పురుషులు 


దేనిని అయనము చేయుదురో (ఆశ్రయింతురో) యదే కాత్యాయని” 
ఆమెయే మన యమ్మ, 


యుద్ధక్షేత్రమందు6 దొలుదొల్త నస్త్రప్రయోగము చేయు 
వారినే ఆతతాయి పక్షమువా రందురు. పిదప నస్త్ర ప్రయోగము 

చేయువారిని ఆత్మరక్షా పక్షమందురు. యుద్ధశాస్త్ర సంకేతము లివి. 
కురుక్షేత్ర యుద్ధమందును దొల్హాల్త గౌరవపక్షమే శంఖధ్వనిచేసి 
యుద్ధారంభము6 జేయుటచేతనే, దుర్యోధనపక్షము నాతతాయి 
పక్షమనియు( బాండవపక్షము నాత్మరక్ష పక్షమనియు+ జెప్పబడెను. 
ఇచ్చటను (శుంభయుద్ద్ధమందు) నసురులే తొల్త నమ్మపై 
నస్త్రములం గురియం గడ౦గిరి. వారాత్మను జంపంగోరిరి, కనుకనే 
యాతతాయులు. 


ఆతతాయులను మునువెనుకల( జూడకయే చంపుమని 
యున్నది. గాన మన యమ్మ వడిగానే వారినిజంపి తన 
ముద్దుసంతును, అభయపదమందు నిల్పును. 

అసురాస్త్రప్రయోగ రహస్యము 

ఘృణా, లజ్ఞా; భయ, జాతి, కులాది సంస్కారములు 
అస్మితయొక్క ప్యూహములే. అవి తమతమ విశిష్టభావముల వలన, 
ఆత్మబోధమును విశేషింపంజేయనే ప్రయానపడును. ఇదే 
యసురులు మాత్రంగముపై నస్త్రములు వజపుట. మును జెప్పిన 
వలృణా లజ్ఞాది విశిష్టభావములు ఆత్మబోధతో నిటులు 
బిగిసిపోయినది.. పునః పునర్విచారమువలన, ఆత్మ కసంగత్వ 
మున్నను, ఆ భావములు మాటిమాటికి నాత్మబోధమును 
బెంపాందించును. ఎప్పుడును అసంగు(డైన యాత్ము నేదో 
విధముగా విశేషితుని జేయుటే యసురుల యస్త్రప్రయోగము. 

ఇట్లు (ఉపాయుధ్యాద్యసురులు) పాశసమూహము విశుద్ధ 
చితిశక్తి పైని బలుసారు లనేకభావములనెడి యస్త్రశస్త్రములు 
బ్రయోగింప. గడగెను. అపుడు మనయమ్మ, ధ్వనించు. ధనువు 

నుండి తీక్చబాణము లను బఅపి యసురులను నశింపంజేసెను. 
ధ్వనిచేయు ధనువుపైని, ఆత్మబోధమనెడి మహేషును సంధించి 
విడుచుటే యుపనిషత్రతిపాదితమైన యుపాసనా రహస్యము. 
ప్రణవమనెడి వింటియందు, అత్మబోధమనెడి యమ్మును సంధించి 
బ్రహ్మమనెడి లక్ష్యముపై జిమ్ముటచేతనే యాత్మ బ్రహ్మ 
న్వరూావవుందు నిల్చును. కనుక వల్ళణా లజ్ఞ్టాదులైన 
విశిష్టభావములు కానరాకపోవును. ఆత్మ బ్రహ్మస్వరూపమగుటచే. 
దనను వేజబుగాంజూచును; గనుక నెన్మిది పాశము లనెడి యస్త్రముల 
దెబ్బలను సై(పవలసి వచ్చుచున్నది. మును జెప్పిన శరప్రయోగము 
చేతనే, అనంగా, ఉపాసనారూప తీవ్ర ప్రయత్న ఫలముగానే 
యాత్మయొక్క నిర్విశేషస్వరూప మను భూతమగును. 

సాధకా ! నీవును బహుజన్మసంచితములైన యష్టపాశము 
లనెడి యాసురీభావములను బట్టుకొని యమ్మశరీరముపై 
వేయుము. అమ్మ కృపచే నీవు వేగమే పాశముక్తుండ వగుదువు. 
జీవత్వము తొలంగి శివత్వము లభించును. నీవు సర్వ భావములను, 
మాతృచరణములం దర్పింతువేని, మతి నీవు చేయవలసినదే 
యుండదు. 


అరి నిర్మూలనమును (బ్రలయంకరీశక్తి కాలియే 
చేయవలయు 
ఇపుడు వినుము, దేవశక్తులచేతనైన యసురక్షయ వర్ణనము 
- తొలుత. గాలీ (చాముండా) కథ. ఆమె కొందజను శూలవు( 
బోటులచే( జీల్చి, కొందజను ఖట్వాంగముతో నలియ.గొట్టినది. 
కాలీశక్తి వినిష్క్కమణవేళ శూలాస్త్ర విషయము వ్రాయబడలేదు. 

అసి పాశ ఖట్వాంగములు మూడే చెప్పంబడినవి. అయినను, ఈ 
యష్టశక్తులు నీశానుని విభిన్న ప్రకాశములే యైనపుడు, ఈశానుని 
విశేషాస్త్ర శూలములు ప్రత్యేకములే. వీని వ్యాఖ్య మలుమూటలో! 
జూడ(దగును. 


శూలమనునది సాధారణముగా. ద్రిశూలమే. 
ఇచటి త్రిశూలాస్త రహస్యము 

త్రిశూలమే త్రిపుటీజ్ఞానము. అసురవధ విషయమున( 
ద్రిశూలాస్త్రమును బోలిన యస్త్రము మటిలేదు. మహిషాసురు(డు 
వె్ఫుదలు శుంభు(డువజకునైన (రజోగుణము మొదలు 
అస్మితవజకునైన) ప్రధానాసురులెల్లరును శూలాఘాతము చేతనే 
మడిసిరి, మలుమూటలో( ద్రిశూలమన(గా( ద్రెపుటీజ్ఞానమని 
తెలిసికొనిరి. మటి యిచట దాని నానందత్రిపుటిగా నెజుంగునది. 
ఆనందము, దాని యభవము, దాని ననుభవించువాండు ననెడి 
యిమ్మూటి నానందత్రిపుటి యందురు. ఆనందవస్తు వొక్కటే యీ 
తివిధస్పందనములతో వెలయును. ఈ త్రిపుటిని జక్కంగా 
నెజుంగునపుడే యసురకులనిర్మూలన మగును. గానం ద్రిశూలమే 
యసురకుల నిర్మూలనమందు. గార్యకారి యనంబడెను. 


జీవుని యష్టపాశ విముక్తి క్రమము 


శుంభుని యాదేశముచే యుద్ధమునకు వెడలిన యెనిమిది 
యసురనంప్రదాయములను మనము వరృణాలజ్ఞాదులైన 
యష్టపాశములనుగా నెన్నితిమి. ఇపుడా పాశములనెడి, యసుర 

సంప్రదాయములు, అంబికా శరీరమునుండి వెడలిన యష్ట 
శరక్తులచే( గ్రమముగా నిహతములగును. 


అందు మొదటిది చాముండాశక్తి, ఉదాయుధులనెడి - 
అనగా ఘృణానామక ప్రథమపాశమును విలయమొనర్చినది. 
అఖండానందనత్తాతక్క నెక్కడను నేమియులేదు. దాని 
ననుభవింప6 గల్గునపుడే జీవుని భేదజ్ఞానము పూర్తిగా. దొలంగును. 
అపుడే ఘృణానామక సంస్కారము పూర్తిగా లోపించును. ఇటులు 
సాధకుండు ప్రథమపాశమువలన విముక్తుండై శివత్వము నాందు 
దారి నగ్రసరుండగును. 


2. బ్రహ్మాణీ కమండలు జలమును జల్లి యసురుల 
వీర్యమును వారి యుద్యమములను హతమొనర్చినది. సృష్టియొక్క 
యవ్యక్తబీజములు మఅల సృష్టికార్యమునకై యేశక్తియొక్క 
ప్రభావముచే నుపయోగపడునో, యదే స్పష్టజీవుల జీవనము. ఇదే 
బ్రహ్మాణి (బ్రహ్మశక్తి)ి కమండలువునందలి జలము. ఈ జలమును 
జీవనశక్తిని జల్లి బ్రహ్మాణీ యసురులను హతవీర్యులను, 
హతోద్యములను జేసినది. అనంగా ఆ పనిచే బీజములు మటల 
భావోత్సాదనము చేయు శక్తి (బీజ బీజత్వము) నష్టమయ్యెను. అమ్మ 
యీ బ్రహ్మాణీమూర్తితో నావిర్భవించి జీవనశక్తిని దొలంగింపనంత 
దాక, జన్మమృత్యు ప్రవాహము నిలువదు. ఇమ్మాట సాధకులు 
మటివకుందురుగాక. ప్రయత్నముచే నది సంపన్నము కాజాలదు. 
పుంజీకృతవైన వునయిచ్చలలో నడుగున నెచ్చట నెట్టి 
సంస్కారములు దాగి యున్నవో మన మెటు(గము. ఎటుగ6 
జాలము. కాని యమ్మ తీవ్రదృష్టిచే నవియన్నియు మజిల లేచును. 

దాగియున్న సంస్కారముల నామె బయల్పెట్టి వాని జీవనశక్తిని 
నశింపంజేయుటే బ్రహ్మాణీశక్తి పని. 


సాధకా ! లక్ష్యముంచి వినుము. సాధనామార్గమం దెంతగా 
ముందంజవేయుదువో, యంతగా నడుమ నడుమ. బలువిధముల 
ప్రతికూల సంస్కారములు కడువడిగా నంకురింప( జొచ్చును. వాని 
ప్రభావముచే ననేకులు సాధకులు, ఒక్కసారిగా హతాశులును 
భగ్నోద్యములు నగుదురు. ఇట్టి వేళ గురునమీపమున 
జేరుటావశ్యకము. అపుడతండు “ఈఘటనముచే హతాశు(డవు 
కావలదు. ఇది యసురకుల జీవనమును అమ్మ నశింపణజేయు 
పూర్వకథ” అని నచ్చం.జెప్పును. బ్రహ్మాణీ శక్తిచేతనే యెన్చదినాలుగు 
కంబువులనెడి యసురకులములు నిహతము లైనవి. అమ్మ 
యీవిధముగా భేదజ్ఞానమూలకమైన లజ్జ “ఆత్మసంకోచము” అనెడి 
ద్వితీయపాశమును ఛేదించినది. మొత్తముపైని జెప్పెడి దేమన(గా 
- వివర్యయుజ్ఞానము లోపించిన పిదప సాధకు(డెంతగా 
ముందంజవేయునో యంతగా భేద జ్ఞానమును దానివలన గలుగు 
నానావిధ సంస్కారములును విలయమై పోవుచునే యుండును. 
ఇది యసంభవము, నస్వాభావికము ననరాదు. 


మహేశ్వరి త్రిశూలమును, వైష్ణవి చక్రమును, కౌమారి శక్తిని 
బ్రయోగించి, యథాక్రమముగా( గోటివీర్య, ధౌవ్రుకాలకు లనెడి 
యసురులను జంపిరి. ఈ వీరి యాయుధముల వ్యాఖ్య మున్నే 

చేయంబడినది. పైని జెప్పిన మువ్వురసురులును భయ శంకా 
జుగుప్పలనెడి జీవుని మూడవ నాల్గవ యైదవ పాశములు మున్నే 
చెప్పంబడినవి. మన యమ్మ మాహేశ్వరీ విజ్ఞానమయమూర్తితో 
నావిర్భవించి, త్రిశూలము అనగా నానందమయుత్రిపుటిని 
బ్రయోగించి మృత్యుభయమనెడి యతి ప్రబల సంస్కారమును 
విలయమొనర్చినది. 


వైష్ణవి ప్రాణమయశక్తి (స్థితిశక్తి) రూపముతో నావిర్భవించి 
సుదర్శనచక్రము - అనగా దివ్యదృష్టిని బ్రయోగించి శంకయనెడి 
నాలవపాశమును ఛేదించినది. ప్రియతమ వస్తువు యొక్కగాని, 
ప్రియవ్యక్తి యొక్క గాని, వినాశముచేనగు చింత యున్నతభూమిక 
నొందిన సాధకులయందును గానంబడును. అమ్మ వైష్ణవీమూర్తితో 
వెలసి దానివిలయమును సాధించెను. 


అటులే కార్తికేయశక్తి (కౌమారి) అనంగా దేవసేనను 
నడుపుశక్తి యావిర్భవించి, భేదజ్ఞానమూకమైన జుగుప్స యనెడి 
నంస్కారమును నశింవ(జేసెను. ఎంతగా భేదజ్ఞానము 
కీణించుచుండునో యంతగా గోవనేచ్చ, ఆత్మసంకోచనము 
క్షీణించుచుండును. సాధకా ! చూడుము. అమ్మ పాశవిముక్తుని6 
జేసి శివత్వము నాస(గునటులే, బంధనమును దనచేతితోనే 
తైంచును. మాతృచరణములందు సర్వతోభావమున శరణాగతులు 
కాంగలవారికే యిట్టిసుయోగము, సౌభాగ్యము లభించును. కాన 
నగును. కనుకనే ప్రియతమ సాధకుండా ! మాతృచరణముల 
యందు సర్వధా సర్వదా శరణాగతుండ వగుటకే సాధ్యమైనంత 
ప్రయత్నించుచుండుము. 

ఇ6క ఇంద్రాణీ వారాహీ నారసింహశక్తులు చేనిన 
యసురకులక్షయమును వినుము. శుంభుండు యుద్ధమునకై 
పంపిన దౌర్హృదులు, మౌర్యులు, కాలకేయులు ననెడి యసుర 
సంప్రదాయ ములు మిగిలినవి. ఇవేకుల శీల జాతులనెడి యాజవ 
యేడవ యెన్మిదవ పాశములు. 


వినుము సాధకా ! పాశవిముక్తులగుటకే సాధకజనులు శిఖా 
యజ్ఞ సూత్రత్యాగము, సన్న్యాస గ్రహణము యథేచ్చా విహారము 
మున్నగు నెన్నో యుపాయములు చేయుదురు; గాని కొలందిమంది 
మాత్రమే యథార్థముగా నా బంధనము వలన విముక్తులగుదురు. 
బంధనార్థకమైన “పశ్‌' ధాతువు వలన “పాశి శబ్దమైనది. కనుక, 
పాశముక్తు(డన్నను బంధనముక్తుండన్నను నొక్కటే యర్థము. అమ్మ 
విడిపింప(గోరినవారి పాశములే విడును. కావున మన యమ్మ 
యనేక మూర్తులతో, ననేక భావములతో( దన సంతానమును 
బాశముక్రము చేయుట. గనుచున్నాము. 


ధన్యసాధకు(డా ! యిపుడు నీవు పాశముక్తుండవై శివత్వము 
నొంద-యోగ్యుండవైతివి. నీ మాతృచరణ శరణాగతి ధన్యము. 
పొాశమోక్ష విషయమున బ్రారబ్ధమే గొప్ప యంతరాయము 


ప్రారబ్ధ సంస్కారమువలన నీ యష్టపాశ సంస్కారములు 
నతివబలములై, నాగామి నంచిత నంస్కారములుగా 
నుండునుగాని యింతకుమున్నే యివి యమ్మ కృపాళ్లేషముచే 
నశించినవి. (మధుకైటభ మహిషాసురవధ కథలు, అవే యాగామి 

సంచిత కర్మనాశము - అవే బ్రహ్మగ్రంథి విష్ణు గ్రంథి భేదము.) 
విశుద్ధాద్వయజ్ఞానమందు నిల్చు విషయమున నీ ప్రబల ప్రారబ్ధమే 
గొప్ప యంతరాయముగాన నమ్మ వీని ననేక రూపములతో 
నశింపజేయును. కొన్నింటిని భోగముచేతను, గొన్నింటిని 
సంయమముచేతను గొన్నింటిని స్వప్నముచేతను, ఏ సంస్కార 
వేవిధముగా క్షయించునో యుది నిశ్చయించి చెప్పుట 
యసంభవము. అమ్మ మహతీచ్చ బహుభావములతో6 బ్రకటితమై 
యనేకవిధములుగా( దన ముద్దుబ్దిల6 బాశ ముక్తులం జేయును. 
దానిని సాధకులు సామాన్యముగా గుర్తింప! గల్గుదురు. అది 
యుండనిండు. అమ్మ విభిన్న సంస్కారములను క్షయింప( 
జేయునని కనుగొంటిమి. 


భేదభ్రాంతు లైదు విధములు 


1. జీవబ్రహ్మములు భిన్నులనెడి భ్రాంతి. 2. జీవేశ్వరులు 
భిన్నులనెడి భ్రాంతి. 3. జీవునితో జీవునకు భేదమనెడి భ్రాంతి. 
4. జీవ జడభేద భ్రాంతి. 5. జడముతో జడము భిన్నమనెడి భ్రాంతి. 
ఈ భేదభ్రాంతులనెడి యసురులొక్కసారి యద్వయ జ్ఞానాలోక 
ముచే వెంటనే వచూర్న్చితుల్లై పోదురు. (అదే శివదూతి 
చండాట్టహాసముచే యసురులు తెలివితప్పి నేల బడిపోవుటగా 
వర్ణింపంబడినది. శివుని దూతగా బంపినది కావున చండికాదేవికి 
శివదూతి యని పేరు.) “ఏకమేవా ద్వితీయమ్‌, తత్వమసి” మున్నగు 
మంత్రముల యుచ్చారణమును, దోడనే యద్వయ జ్ఞానము 
యొక్క క్షణిక ప్రకాశమనెడి యుజ్ఞ్వలహాసము భేద భ్రాంతులనెడి 
యసురులను క్షణములో నశింపంజేసినవి. తొలుత వారు జ్ఞాన 

మయసత్తపైనే నిల్చినవారు. అపుడు భ్రాన్తులను అజ్ఞానముగా 
గ్రహింవలేకపోయిరి. గాని యిట్టి యఖండ జ్ఞానమయ 
సత్తాప్రకాశముచే మూర్చితులైరి. వారిని శివదూతి మింగివేసినదని 
చెప్పంబడినది. 


సాధకా ! చూడుము. ఎంతగా జ్ఞానప్రకాశము వచ్చిపడునో 
యంతగా అజ్ఞాన - భేద భ్రాన్తులనెడి యసురులు నిర్మూలమగు 
చుందురు. కనుకనే మొదటినుండియు “అయ్యా ! నీవు 
అజ్ఞానముం దొల(గింప( బ్రయత్నింపకుము. జ్ఞానోదయము 
వంకనే లక్ష్యముంచుము. అజ్ఞానమును దొలంగించుటే జ్ఞానోద్దే 
శ్యముకాదు: ఆలోకదర్శనము (జ్ఞానప్రాప్తి) చేయుటే జీవన 
ముఖ్యోద్దేశ్యము. జ్ఞానప్రాప్తిదైనంతనే యజ్ఞానాంధకారము 
తనంతనే తొల(గును అని చెప్పవలసివచ్చుట. ఇందులకే 
భగవంతుడు పరశురాము(డు కల్పసూత్రములందు “శివో 
హ ఒమ్మని' నిరంతరము స్మరింపుమని యాదేశించుట. 


“నేశు ర్దవారి సైనికాః” అదర్శనార్తకమైన 'నశొ ధాతువువలన 
'నేశుః అయినది. 

అమ్మ యొక్కతె యద్వితీయ యయ్యు బ్రహ్మాణ్యాది విభిన్న 
శక్రిరూపముతో నసురులను (సర్వద్వైత ప్రతీతులను) బాజ 
దోలెను. 


సాధకా ! చూడుము. దైత్వప్రతీతులు విశుద్ధబోధో దయముచే 
నొక్కటొక్కటే నశించినవి. అమ్మకృపచే నైదు విధములైన భేద 

భాన్తులును, ఎనిమిది విధముల పాశములును నంతరించి 
యదృశ్యమై పోయినవి. బోధవస్తువు న్వప్రకాశ రూపమున 
భాసింపంగానే, అనంగా6 గేవలము దన్ను( దాం బ్రకటించుకొనంగానే 
భేదజ్ఞాన మూలకమైన సర్వసంస్కారములు తమంతనే లోపించి 
పోవును. సాధకా ! ఇపుడు చూచుకో, అమ్మ నిన్ను మెల్లమెల్లగా 
నెక్కడినుండి యెక్కడికి( దెచ్చినదో. మనోరాజ్యము నుండి విజ్ఞాన 
రాజ్యమునకును, అక్కడ నుండి భావాతీత క్షేత్రమునకును 
దెచ్చిపెట్టినది. ఈ తెచ్చి పెట్టుటయందు నీ వేమియుంజేయు 
నక్కజిపడలేదు. నీవిపుడమ్మ యొడిలో(గూర్చున్న నగ్నశిశువవు. 
సరళప్రాణముతో, అమ్మా ! అమ్మా ! యంచు నిశ్చింతముగా 
నుండుము. ఆ తర్వాత నేమి చేయవలయునో, ఏ విధముగా నీ 
బహుజన్మ సంచితములై తొలగింపరాని సంస్కారములనెట్లు 
విలయమొనర్చుటో, యను వానియెడ లక్ష్యముంచు నక్కజ 
నీకులేదు. అమ్మయాటల ననుభవించుచు. బోవుటే నీపని. నీ 
కంఠోరసాధనచేతను నీదృఢ భక్తిచేతను నిట్లయినదని, పొరపాటు 
నైనను దలంపకుమా. ఇటులైనపుడే సాధకుండు ముక్తినాందం 
గలండు, “నాయమాత్మా ప్రయత్నేన, నమేధయా, బహుధాశ్రుతేన, 
యమేవైషవృణుతే తేన లభ్యస్త స్యైెష ఆత్మావృణుతే తనూంస్వామ్‌ ॥ 
అనుమాట స్మరించుకో. ఎవ్వ(డాత్మను వరించునో, జీవనలక్ష్య 
మాత్మయే యని తెలిసికొని యాత్మపాదము లయం దాత్మసమర్పణము 
చేయునో, వాని యెదుట మాత్రమే తన స్వరూపమును వెలయించును.” 

అతిచిత్రము రక్తబీజాసురవధ రహస్యము. 
కొంచెము ధీరముగా నీ తత్త్వమును దెలిసికొనవలయును. 


అమ్మా ! ఆనందమయి ! మహాశక్తీ ! నీవు ధీరూప గాను, 
ధారణావతీ మేధారూపగాను వెలయుము. అమ్మా! నీ యతి గహన 
రహస్య లీలలు మా యీ క్షీణబుద్ధులయందు దేనిచే నుద్భాసించునో 
యా నీకృపచే, దానినిమించిన నీ స్నేహముచే, నానందమయ 
విజ్ఞాన మధుపానముచేసి మేము ధన్యుల మగుదుము. లోకులు 
నీ యపూర్వ లిలారహస్యముల నెజింగి, నిన్ను సరళప్రాణముతో, 
అమ్మా! యనుచు స్మరింపనేర్పుము. ఈ దురంత సంతాపమయ 
విశ్వమును మటల నానందమున. బ్రతిష్టింపుము. 


సాధక సోదరా! నీ వీ రక్తబీజుని జూడలేదా ? 


“మేము జీవులము” అనెడి భావముపేరే రక్తబీజు(డు. 'నేను' 
అన(గా నాత్మ, అనెడి బీజము జీవత్వమనెడి విశేషముచే 
రంగువేయ(గా నపుడే యది రక్తబీజు. డనంబడును. పరమాత్మ - 
అమ్మ యెలక్కతే బీజము; దానియందు జీవత్వ మనెడి 
ద్వైతజ్ఞానరంజన మగునపుడే విశుద్దబోధవస్తువు, సజాతీయ 
విజాతీయ స్వగతభేద విశిష్టమగును. నిరంజన బీజమునకైన యీ 
యభిరంజనభావముపేరీ రక్తబీజుండు. రక్తబీజుని విశిష్టత 
యేమనంగా - వీని శరీరమునుండి యొక్క రక్తపు. జినుకు 
నేలంబడంగానే, యది రక్తబీజుని వలెనే యెపోవును. అటులే వెంటనే 

మజలం బుట్టును. రక్తము - అన(గా రంజన మనెడి భావము 
ఎపుడు మూర్తిపైనే పడి పార్థివభావము నొందునో - స్థూలభావము 
నొందునో యపుడే మజల బీజభావము తలయెత్తును. ఈ 
రంజితావన్స యుండు వఅకు వేయిసాధనలు, వేయి 
జ్ఞానాలోచనములు, వేయి యనుభవములునైనను “నేను 
జీవు(డను” అనెడి భావమును బూర్తిగా నణ(వ(జాలవు. 
అద్వైతతత్త్వ ప్రతిపాదకములగు “ఏక వేంవా ద్వితీయమ్‌, 
అయమాత్మా బ్రహ్మ, తత్వమసి” మున్నగు వేదమహావాక్యములను 
సరిగా ననుశీలించు ఫలముగా సాధకుండు జీవబ్రహ్మముల 
భేదభ్రాంతి తొల(గి గట్టెక్క నుద్యమించు నపుడే అనంగా 
నద్వయబ్రహ్మస్వరూపము ననుభవింపం గడగు నపుడే యాక్షణ 
మందే యీ రక్తబీజు( డావిర్భవించి “నేను జీవుడను” అనుచు 
నిట్టై లేచుచుండును. ఈ జీవత్వమనెడి యజ్ఞానమే సాధకుని 
యద్వయగతి కడ్డువచ్చి నిల్చును. సాధకులు తమతమ 
జీవనమందు రేవగళ్లు ననుభవించుచున్నదే. అమ్మ (ఆత్మ) యొక్క 
విశేషకృపలేక యీ భయంకరాసురు(డు నిహతుండు కాండు. 
యథార్థాద్వయ తత్వానుభవమును సమోపించినవారే యస్మితను 
- అనగా బుద్దియందు నిల్చిన చిదాభాసుని సైతము నసురునిగా 
నెన్న(గల్లుదురో, వారు మాత్రమే యీ రక్తబిజరహన్యము 
ననుభవింప( గల్లుదురు. జెరా ! “నేను జీవుండను"” అనెడి 
భావమును విచార సహాయముచే వేయిసారులు నశింపంజేసివను 
అది యటులే మజల( దలయెత్తును. విచారము మాటకేమి ? 
యోగబలముచే( జిత్త నిరోధము చేసియు నీరక్తబీజుని బారితప్పదు. 
నిరోధమునుండి లేచు ముహూర్తమందే “నేను జీవుండను"” అనెడి 

భావ మన్నింటికంటె మున్నే తలసూపును. మజల ఈ నేనె ఆ నేను. 
పరాభక్తి (నిష్కపట (పేమ) బలముచే నాత్మసంగత మైనను, 
మైమజిచినను, మల్లి యాయుత్తరక్షణమందే యా భావమే 
మొలకెత్తును. ఎంతగా “నేను జీవుండ” ననుచు నాత్మకు6 గడు 
దవ్వగుచుండునో - తాను బ్రహ్మమునకు దవ్వేగుటగునో యంతగా( 
. దాను బ్రహ్మముకంటె వేటువస్తువనెడి ప్రతీతి మెండగుచుండును. 
ఇదే రక్తబిజుని యత్యాచారము. 


సాధకా ! నీవు విచారమార్గమందే ముందంజవేయుము; లేదా 
యోగబలముచేం జిత్తనిరోధమే చేయుము; లేదా పరాభక్తి 
నహాయముచే( బ్రేమమందే మైమటజవుము; ఈ రక్తబిజుని 
యత్యాచారమును సర్వత్ర సమముగానే కనుగొందువు. వా(డు 
నశింప(డు; ఎటులును నశింపంగోరండు. రుద్రగ్రంథి భేదసాధకుండు 
మాత్రమే యీ రక్తబీజాసురుని చెప్పరాని యత్యాచారమును 
మర్మమర్మమునందు ననుభవింప( గలండు. ఇతరులచెంత నీ 
మాటలు సమస్యలుగానే తోంచినను అస్వాభావికముకాదు. 


ఈ రక్తబీజు( డెపుడు విలయమొందునో చెప్పనా ? 


వినుము. నీవు నీ యలవాటు మాటలలో “జీవాత్మ, 
పరమాత్మ' యనుచుందువు. వాస్తవముగా ఆత్మ ఆత్మయైన 
యమ్మకాదు. దానియందు 'జీవ, పరమ' యను నెట్టి విశేషమును 
లేదు. ఈ యాత్మయందు జీవభావము పరికల్పిత మగునపుడే యది 
రంజితము (రక్తము) అగును. రంజితముగా. దోంచును. మజిట్టి 
భావరంజనమును లేనపుడే యది శుద్ధ నిరంజన పరమాత్మ 

యన(బడును. గాని వాన్తవముగ నాత్మ కెట్టిపేరుగాని, 
విశేషణముగాని యుండదు, ఉండంజాలదు. ఆత్మ జీవభావముతోం 
బ్రకాశించునంతదాంక రక్తబీజుండు చావండు. దేహము, మనసు 
ఇంద్రియములు నుండునంతదా(క రక్తబిజుండు నుండును. చెప్పెడి 
దేమన(గా, అది కేవలము సత్యమే యైనను, అద్వయ జ్ఞాన 
రూపిణిలైైన యమ్మ జొమ్మున లెస్సగా మైమజచునపుడు 
రక్తబీజుని పారమార్థికసత్త యొక్కసారిగా విలుప్తమైపోవును. వాండు 
క్షీణరక్తుండై విలయ మొందును. 


ఈ విధముగా నేడ్వగల్లునపుడే, అమ్మ రక్తబీజుని జంపును. 


అమ్మా ! ఇంతవటికు మే మో రక్తబీజుని జూడలేదు. 
ఇంతదాంక వీ(డు మాకు. దెలియకయే, మా గుండెమోదనే 
యుండి, మా రక్తమునే పీల్చుచు బలియుచున్నాండని తెలియలేక 
పోతిమి. “నేనే యమ్మ, నేనే నీవు; నేనే యాత్మ;” యనెడిమాట నీ 
కృపచే నెంత స్పష్టముగా దెలియం గల్గుదుమో, ప్రజ్ఞాలోకముచే 
మా హృదయమెంతగా వెలు(గునో, యంతగా నీ యసురుని 
యత్యాచారము విశేష మర్మపీడను గల్గించుచునే యుండును. 
“నిర్మలు(డను, శుద్భుండను, బుద్భుడను, నిత్యముక్తుండను, 
మహాత్ము(డను, విశుద్ధబోధ స్వరూపు(డను, ఎట్టి గుణములతోను 
నాకు సంబంధములేదు; నాయందెట్టి విశిష్టతయు లేదు; మలినత 
లేదు; రోగశోక జన్మమృత్యువులు నాకు లేవు; నాకు సంసారము 
స్వర్గనరకములు, ధర్మాధర్మములు నేవియులేవు; (బ్రహ్మమే 
నాయథార్థ స్వరూపము; నేను బ్రహ్మమనే మజేమియుం గాదు” 
అని వేయిసారులు శ్రవణమననములు చేసినను, మజల 

జీవుండుగానే ప్రతిభావితుండ నగుచున్నాను. ఇంత చేసియు 
స్వరూపమునుండి విడిపోవుచున్నానేమి ? తల్లీ ! 


అమ్మా ! ఇట్టి యసురాత్యాచారము నెట్లోర్చుచున్నావు ? 
నేను బ్రహ్మమనవయ్యు క్షుద్రతా మలినతలతో నుండుటేమి ? 
నేను బూర్శజ్ఞానవమయుం6డనయ్యు నల్పజ్ఞ జీవుండు గానే 
యుండుటేమి ? అమ్మా! తెలియనంతకాలము నీ యాతనానుభవమే 
లేదు, గాని యిపుడో-క్షణమైనను సహింపలేకున్నాను. నా తల్లీ! 
జీవత్వ బ్రహ్మత్వముల యింత యభిన్నతను జూచి తెలిసికొని, 
యునుబవించి, యివుడాక్క క్షణమైనను నిచటనుండు 
నిచ్చలేకున్నది. అమ్మా ! మా యమ్మా ! నీ పూర్ణానందమయ 
భావాతీత నిరంజన స్వరూపము నిత్యము విరాజిల్లు నచటికే 
పోవుటకు, నచటనే స్థిరముగా (శాశ్వతముగా) నుండుటకు నడ్డురాని 
యిచ్చ కలిగినదమ్మా ! నన్ను దీసికొనిపో; పద; ఈ యత్యాచారము 
నుండి, యీ జీవత్వబంధనము నుండి; మమ్ము శాశ్వతముగా 
విడిపింపుమమ్మా ! ఇ(క నేను జెప్పవలసిన దేమియు లేదు. నా 
కెవ్వ(డును లేండు; ఎవ్వనికి నెవ్వండును లేదని తెలిసినదమ్మా ! 
మా యమ్మవు, ఒక్క తెవు నీవే మా సర్వస్వము; నీవే మా నేను; 
మమ్ములను దీసికొనిపో; ముందుడుగు మటీ పెట్టలేము. 
బవుకాలవలునుండి వేంమో రక్తబిజుని యత్యాచారము 
నోర్చుకొనుచు, మే మాతనికి( బ్రియుల మనుకొంటిమి. నిన్ను విడిచి 
యా రక్తబిజుండే మాకు( బ్రియు డగుట మాకలవాటెపోయినది. 
అమ్మా! నీవు మటికొంచెము దిగిరా. నీవే వచ్చి మాచేయి పట్టుకొని 
తీసికొనిపో; అపుడు మే మా రక్తబీజుని బారినుండి పరిత్రాణము 

నొందుదుము. బ్రాహ్మీస్థితినొంది ధన్యులమగుదుము. తల్లివని నిన్నీ 
తలపించుట సార్థకమగు(గాక. 


సాధకా ! నిన్ను నీవు నిజముగా రక్తబీజుని యత్యాచారముచేం 
బీడింపంబడినవానిగా. దల(చితివేని, ఇట్లే యేడ్వుము. ఎడువ( 
గలిగినపుడే, అమ్మ స్వయముగవచ్చి రక్తబీజునిజంపును. 
గీతోక్త బ్రాహ్మీస్థితి. 

“విహాయ కామాన్‌ యఃసర్వాన్‌ పుమాంశ్చరతి నిస్ప్రహః 
నిర్మమో నిరహంకారః సశాన్తి మధిగచ్చతి.” 
ఖోగించువిషవములయందైన కాంక్షలే కామములు. 
మనుష్యమాత్రుని సమ్ముఖమందు భోగ్యవిషయము లుండును. 
మటి సాధనమందొక్కింత ముందడుగు వేసిన సాధకులకు భోగ్య 
విషయములు (విభూతులు) లభించును. వానియందు 
మనసుంచినచో - అనగా గాముకుండైనచో, గీతలోని యీ 
మంత్రము ననుసరించి శాన్తి లభింపదు. బంధనమందు( జిక్కు 
కొనుటే కాని, యున్నతి మజియుండదు. సర్వవిధముల భోగ 
విషయములను విడిచి యాకాంక్షారహితులై యుండువారు “ఆత్మా 
నో నతథా భిన్నం విశ్వమాత్మ వినిగ్గతమ్‌” అనెడి విచారానుష్టాన 
మందు “సర్వం బ్రహ్మమయం” అని తెలిసి మమతారహితులై 
యంతమందు “సో హం” జ్ఞానముతో మైమజచి (నాోసో ఒహం 
సమాధి” గ్రంథమును జూడుడు.) మమత్వమును నశింపజేసి, 
యహంకారవిహీనులై విచరించువారీ నిత్యానందశాన్తుల 
నొందుదురు. ఈ యవస్థయే కర్మముయొక్క చరమావన; 

చరమఫలము. సిద్ధిస్వరూపము. 

“ఏషా బ్రాహ్మీస్థితిః పార్థ నైనాం ప్రాప్య విముహ్యతి, 

స్థిత్వాస్యా మంతకాలే ౬పి బ్రహ్మనిర్వాణ మృచ్చతి.” 
ఇదె బ్రాహ్మీస్థితి. అనంగా బ్రహ్మజ్ఞానావస్థ. ఈ స్థితియందు 
సర్వము బ్రహ్మమయమే యగును. బాహ్యేంద్రియ వ్యాపారము 
తోంచినను, భేదబుద్ధి లేమిచే బహిరంతరము లొక్కటియే 
యైపోవును, గాన మోహితుండు కాండు. ఈ యవస్థయందు 
విషయములయం దున్నను శరీరత్యాగవేళ “యత్ర యత్ర 
మనోయాతి తతైవ బ్రహ్మ లక్ష్యతే” సమస్తము -బ్రహ్మమయ 
లక్ష్యమగుటచే నపునరావృత్తిగతి యనెడి బ్రహ్మనిర్వాణ ప్రాప్తి యగును. 

ఇది బ్రాహ్మీస్థితి వివరము. 


అష్టమాతృకాశక్తులతో రక్తబీజ యుద్ధము. విను. 


ఇంద్రాణితోనే వీని పోరు మొదలయినది. ఆమె తన 
వజ్రాయుధముతో నసురుని గొట్టెను. 


పాణీంద్రియమున కధిపతి యింద్రుండు. పాణి యనంగా 
ఆదానశక్తి. వజ్రము విద్యుచ్చక్తి. “నేను జీవుండను” అనెడి భావము 
పాణి మున్నగు నింద్రియములతో విశిష్ట సంబంధము కలదై 
వెలయును. సాధనాబలముచేతను, అమ్మ కృపచేతను, సాధకులు 
పాణ్యాదీంద్రియశక్తులు పరమాత్మ భావముగ భావింపంబడుట 
ప్రారంభమగును. అపుడే వారి జీవభావము క్రమక్రమముగా 
సడలిపోవును. ఇదె యింద్రాణి వజ్రప్రహారముచే రక్తబీజుని దేహము 
నుండి రక్తస్రావముగ వర్ణింపంబడినది. సర్వేంద్రియములమాట 

చెప్పబడకున్నను, ఒక్క పాణేంద్రియము అన్ని యింద్రియముల 
కుపలక్షకము. ముఖ్యమైన మాట - ఇంద్రియముల నాశ్రయించియే 
జీవభావము పోషింప(బడుచుండునుగాని యమ్మ కృపచే నెంతగా 
సత్తాహీన మగుచుండునో యంతగా జీవభావబలము తగ్గిపోవును. 
ఇచట లక్షింపవలసిన దేమనంగా, నెంత దుర్చలముకానీ, యెంత 
రక్తపాతము కానీ, యది మున్నున్నటులే సిద్ధమగుచుండును. కేవల 
మింద్రియ విలయముచే (సంహరణముచే) జీవభావ మింతయు. 
దొల(గదు. ఒక్కటే యను మాటేమి ? సర్వేంద్రియ విలయమైనను 
- అనగా బ్రజ్ఞాలోకముచే జీవభావము ముక్కముక్కలైనను “నేను 
జీవుండ' ననెడి ద్వైతప్రతీతి నిశ్శేషము కానాల్లదు. 


అసురశరీరమునుండి యెన్ని నెత్తురుబొట్టు నేలంబడినవో 
యందటు తత్సమాన బలవీర్యపంపన్నులు పురుషులు పుట్టిరి. 

ఎ క్షణమందు( బాణ్యాదీంద్రియ శక్తులు పరమాత్మ సత్త 
యందు విలీనములు కా(జొచ్చునో, యప్పుడే యింద్రాణ్యాది 
శక్తులతో. బ్రలయశక్తి యావిర్భవించెను. కనుక ననేక విధముల 
రక్తబీజుని జంపుట కుద్యమించెను. ఇంద్రాణీ వజ్రప్రహారముచే 
(ఆదానశక్తి యొక్క సంపూర్ణ హరణముచే) రక్తబిజుండెంతగా 
నాహతు(డగునో, అనగా జీవభావ మెంతగా దుర్చలమగునో, 
యంతగా రుధిరస్రావము - అనగా రంజిత భావము తెగిపోవును. 
ఇంతకుమున్నీ విధముగా రంజితు(డు కాలేదన్నమాటలేదు, గాని 
యీ బహుభావ రంజనమనెడి పని, యపుడు గుర్తింపంబడలేదు. 
ఇపుడు ప్రజ్ఞాప్రకాశ ముద్భాసించినది. కావున నీ సూక్షతమ దోషరాశి 

యనెడీ యసుర కులమును లక్షించు శక్తి కలిగినది. కలుగును. 
ఒక్క రక్తబిందువునుండి తత్సమాన బలవీర్యసంపన్ను లసురులు 
పుట్టుటెట్టయ్యెనో, యది మున్నే చెప్పంబడెను. విర్యశబ్దార్థము 
ప్రభావము, బల్లము, శారీరకశక్తి, విక్రమము - ఉత్సాహము, 
అగుగాక. “నేను జీవుండ” ననెడి భావము బహూపాయములచే 
మాటిమాటికి సడలుచున్నను, మతొక్క క్షణముతర్వాత సరిగా 
దాంటివలెనే బలవీర్య విక్రమనంపన్నమై బయలుదేజుట 
కానంబడును. “నేను జీవుండ” ననెడి విశిష్ట భావము పుట్టుటతోనే, 
సాధకుడు బ్రహ్మక్షేత్రమునకు దవ్వుండుటకు బాధ్యుండగును. ఈ 
యొక్క మాటయెడ లక్ష్యముంచుటచేతనే, రక్తబిజ యుధ్ధ 
రహస్యము సులభముగ బోధపడును. 


వైష్ణవ్యాదులతో రక్తబీజుని యుద్ధము. 
ఇంద్రాణి వజ్రముతోనువలె, వైష్ణవీశక్తియు వానిని జక్రముతో( 
గొట్టి, గదాప్రహారములతో వితాడితుని జేసినది, దానిచే రక్తబీజుని 


శరీరమునుండి, ఎన్ని రక్తబిందువులు నేల బడెనో యంతమంది 
మహాసురులు లేచి జగత్తున నిండిపోయిరి. 


తరువాత గౌమారీ శక్తి ప్రయోగముతోను, వారాహి 
కత్తివ్రేటులతోను, మహేశ్వరి త్రిశూలపుం బోటులతోను రక్తబీజుని 
గాయపజచిరి. 

ఆధ్యాత్మికార్థమును వినుము :- చితిశక్తియొక్క విభిన్న 
ప్రకాశములు జీవభావమునకు( బ్రతికూలముగా నిల్చునపుడు, 

దాని ప్రబలాకర్షణముచే జీవభావము ముక్కముక్కలు కాక తప్పదు. 
కాని యనాది సంచిత జీవత్వ విశిష్ట సంస్కారములు ఏ విధముగాను 
నొక్కసారి తాలంగిపో నాల్లవు. వీని నాశ్రయించియే యస్మిత తన 
విశిష్ట సత్త నఖండముగాంజేసి నిల్చుటకు ప్రయాసపడుచుండును. 


ప్రజ్ఞాప్రకాశముచే “నేను జీవుండ” ననెడి భావమెంతగా 
సడలిపోవునో యంతగా జీవభావము ప్రబలమై సర్వచ్యాపియై 
వెలయును. ఏమన - ఇంతవటకు జీవభావమున కతిరిక్తమైన 
మటియొక భావము ప్రత్యక్షముకాలేదు. విశోకాజ్యోతి - బుద్ధితత్వమే 
యనుము; మహత్తత్త్వవేం యనుము, నర్వభావములును 
జీవభావముతో(గూడి వెలయును కనుక నింతవజకు జీవభావ 
మొక్కవిధముగానే లక్షింపంబడెను. కాని మాతృకృపచే నిపుడు 
కొంచెకొంచెము విశుద్ధబోధము భాసించినది. మెజుపుం దీవవలె 
నరూపజ్ఞానాలోకము వచ్చి యధిష్టించి జెప్పపాటులో జీవభావ 
మును విలయమొనర్చును. కన్లుక నిపుడు జీవభావము పైని 
లక్ష్యము పడినంతనే, యవి యసంఖ్యములును, నతి బలవంతము 
లునుగా6 బ్రతీతమైనవి. వాస్తవముగా జీవభావ మొక్కటియే 
యైనను, అది క్షణక్షణము నుదయించుచునే యుండును. గావున 
దానిని “అసంఖ్యము, జగద్వ్యాపి' యనిరి. లోకములో నెందేనిం 
జూడుము, జగత్తునం దేభావమునేనిం జేకొనుము. అన్నింటటియందు 
“నేను జీవుండ” ననెడి భావమే ముందుగా. దలనూపును. కనుకనే 
రక్తబీజు లసంఖ్యులుగా వెలసిరనంబడెను. 

ఇదే మాతృ మాతృత్వము 


జీవత్వ ముత్తరోత్తరాభివృద్ధి నొందుచున్నను మన యమ్మ 
దానిని (రక్తబీజులను) నశింపంజేయుటకు గౌమారీరూప మున 
శక్తియనెడి యస్త్రమును, వారాహియై యద్వయజ్ఞాన మనెడి 
నిశితఖడ్గమును, మాహేశ్వరీరూపమున ఆనందమయ త్రిపుటి పేరి 
త్రిశూలముతో6 బొడిచియు మహాప్రయత్నమును జేసినది. ఇట్లనేక 
శక్తిమూర్తులతో వెలసి యనాదిజన్మ సంచితమైన జీవభావమును 
సడలింప( బ్రయత్నించినది. అమ్మ దయ ధన్యము. ఈ దయను 
మాటలతో వెల్లడింవ(జాలము. ఇదె యథార్శమైన 
మాతృమాతృత్వము. మనయందెట్టి భేదజ్ఞానము నుండనీ, 
మనకెందెట్టి క్షతముకానీ, వానిని దొల(గించుటకే, మనలకు 
ఆనందమయ మాత్రంకమున( జోటిచ్చుటకే, ఇప్పించుటకే యింత 
(వయుత్నవలు. ఇంత ప్రయత్నము చేయువారు ఇంత 
ప్రయాసంపడువారు, మనయమ్మతక్క నింకెవ్వరున్నారు ? మన 
యమ్మయొడిలోని నగ్న శిశువులము. 


రక్తబీజుని గదాప్రయోగ రహస్యము 

అష్టమాతృకాళక్తుల ప్రబలాకర్షణముచే విశుద్ధజ్ఞాన 
మయస్వరూపమువంక లక్ష్యముంచు ఫలముగా. గొంతసేపు 
జీవభావ మవ్యక్తక్షత్రమునకు మఅలిపోవుట తప్పదు. కాని 
క్షణములో మల “నేను జీవుడి ననుచు బయల్లేరును. అదే 
రక్తబీజుని (జీవత్వపు) గదాప్రహారము. 'గద్‌” ధాతువు నర్థము 
వ్యక్తవాక్యము. ప్రాచీన టీకాకారు(డు, గోపాలచక్రవర్తియు నాకచోట 
గదాశబ్బార్థము వ్యక్తవాక్యమనియే వ్రాసెను. మాతృకలు వేర్వేజుగా 

రక్తబిజుని ధ్వంసము సేయంగడంగిరి. రక్తబీజుండును వారియెదుట. 
దన వ్యక్తభావమును మాటి మాటికిని బ్రకటించెను. సరే; రక్తబిజుని 
జంపుట చాలదూరపు మాట. మాతృకాశక్తుల యస్తాఘాతము చేనైన 
రక్తప్రవాహము నుండి లెక్కలేని యసురులు పుట్టిరి. అసురులు 
పట్టు రహస్యము మున్ను. జెప్పితిమి. 

చెప్పవచ్చెడి దేమన(గా, జీవభావవిలయమునకై యెంత 
ప్రయత్నము చేయనీ; అది యెట్టులును బూర్తిగా విలయమొందదు. 
మటింత బలవీర్యసంపన్న మగుచుండును. పురుష ప్రయత్నముచే 
జీవత్వవిలయ మసంభవము. ఆత్మయే యెచ్చటం బురుషకార 
రూపమున వెలయునో యచటి మాట వేటు. 


అపుడే సాధకునియం దమిత భయ నిరాశలు గల్లును 


దేవతలు (ఇంద్రెయాధిష్టిత చైతన్యబృందము) జగమున 
వ్యాపించిన రక్తబీజాసురుల (జీవత్వపు) సత్తనుజూచి భయార్తులైరి. 
ఎట. జూచిన, నెట ధ్యానించిన నచట నసంఖ్య రక్తబీజాసురులు 
(జీవత్వస్ఫురణములు) “నేను జీవుండ' ననెడి ద్వైతభావమును, 
విశుద్భచ్చైతన్యవెయుందు వీడయు6 గాన(బడంచున్నది. 
వేయిప్రయత్నములు చేసినను దాలంగింపరాని జీవభావము 
చేతినుండి యెట్లును బరిత్రాణవు నొందలేదు. అవుడం 
యథార్థముగా నమితభయమును నిరాశయు6 గల్లును. దీనిచే 
సాధకుని హృదయమందు. దీవ్రవిరహ మొక్కింత యుద 
యించును. అయిన నా విరహము యథార్థముగా 'సైంపరానిదే. 
“ప్రియతమునితోం జేరు బెట్టులుం గాకున్నదే. ఎట్టులును బరమ 
(ప్రేమాస్పదుని గుండెతో గుండెచేర్చి నన్ను నేమజచుటైనది కాదే” 

యని కనుంగొనును. సాధకుని కష్టము నిజముగా సైపరానిదే 
యగును. అది స్వచ్చబుద్ధి యనెడి ప్రాకారము చాటుననుండియే 
పీయతముని జూచుటగుచున్నది. బుద్ధి వంక నుండియే 
పీయతముని యలౌకికరూపమును జూచియే ముగ్భు(డ 
నగుచున్నానేయని తెలిసి నొచ్చుకొనును. “ప్రియతముని జూచు 
నాస నానాటికి బలియుచున్నది. కాని చుట్టుగోడను విరు(గ గొట్టి 
యాపియతముని చరణము లందు 'నేనును' విడుచుట కాకున్నది. 
ఇక్కారణమున నానాటికి విరహవేదన పెరిగి పోవుచున్నది. ఆ 
జీవత్వమును గూర్చిన యాతనను దలంచుటే పనియైనది.” 


ఆ ప్రియతము నెట్టు చేరికొంట ? చేరికొన6౦(గలమా? 


అయ్యా ! అతి పవిత్రమును, అతిశుద్ధమును, సర్వభావా 
తీతమును, నిరంజనమునైన మన పరమడ్రేమమయాత్మ, మన 
యానందవుయు జీవనవల్హ్లభుం(డం, మన వుదంవుయు 
జీవనసర్వస్వము, దానినెట్టు చేరుకొనుట ? చేరికొనంగలమా ? 
అది శుద్ధ బ్రహ్మము. మనము అశుద్ధజీవులము. మన మెట్టులు 
దానితో6 జేరిపోం/గలము ? రెండు సమాన వస్తువుల మేలనము 
కేవల మసంభవము. “నేను జీవుడి నను బోధము పూర్తిగా 
దొల(గనంతదా(క బుద్ధి కావలనున్న పరమప్రియతమునితో 
నెటులు చేరికొనుట ? 


ఆధునికులు కొందజు వైష్ణవ సంప్రదాయ సాధకులు 
భగవంతునితో భక్తుండు చేరుకొనుట కేవల మసంభవమనియు 

క్రేవలాన్యాయమనియు6 జూపుదురు ! వారు వేదమందలి 
“తత్వమసి” మున్నగు నాలుగు మహావాక్యముల యర్థమం దించుక 
విశేషప్రణిధానము చేసినచో, ఆ నాలుగు మహావాక్యముల వల్లనే 
పరమ(పేమ సూచితమైనదని నిజముగా నెజుంగ(గలరు. ఆ 
బుషిగణము ధన్యము. వారి హృదయమం దన్నింటికంటె మున్ను, 
ఈ యపూర్వ సంవేదనమే వికసించినది. వారు పరమ (్రేమాస్పదుని 
చరణములందు( దమ్ము సంపూర్ణభావముతో. జేర్చివేసి ప్రేమ 
యొక్క పరపారమును జేరిరి. భేదజ్ఞానము రవ్వంతయున్నను 
బ్రేమకు( బూర్లత్వమేలేదు. ఉండ(జాలదు; అని తెలియ(గల్లుట 
చేతనే యా బుషులు “అయమాత్మా బ్రహ్మ” యనుచు 
బ్రహ్మసముద్రమందు( దమ పృథక్సత్తను బూర్తిగా6 గలిపివేసిరి. 
ఇపుడు వారినోర వెడలిన యా పవిత్ర మహావాక్యము లను విని 
వారి యడుగుజాడలనే నడచి, యనేక యుగయుగాం తరముల 
పిదప సైతము జీవుడు పరమ(ట్రేమ పరమ జ్ఞానముల 
సంధానమునాంది బ్రతుకు ధన్యము చేసికొను చున్నా(డు. వైష్ణవ 
శాస్త్రములందు వర్ణింప(బడిన గోపీ ప్రేమమును రాధికాపేమమును 
నెట్టివస్తువో, దానివజికు( బోంజాలనివారి కిది యేవిధముగాను 
బోధపడదు. 


అద్వయజ్ఞానమే మేలనము, భేదజ్ఞానమే విరహము 


సాధకా ! “నేనును' (అమ్మను-ఆత్మను) యథార్థముగా 
ననుభవింపనంతదా(క, అమ్మ న్వరూపముద్భానించుంటం 
గనంజాలవు. అంతదాంక విరహవేదన మెట్టును. దొల(గదు. “నేను 
జీవుండ” ననెడి ద్వైతప్రతీతి యుండునంతదా(క దానిం జేరు 

టెట్టులును6 గాదు. అద్వయజ్ఞానమే మేలనము, భేదజ్ఞానమే 
విరహము అనుట మఅవకుమా. ఒకప్పుడును బ్రియతమునితో6 
జేరుట జరుగనివారికి. బ్రియతమునితో విరహమననేమో యెట్లు 
తెలియును ? 


ఉత్తమ భయము, అధమ భయము 


ఉపనిషత్తులు “ద్వితీయాద్వై భయం భవతి” ద్వైత 
జ్ఞానముచేతనే భయము (భవ భయము) వచ్చిపడును. అదె 
దేవతలు లెక్కలేని రక్తబీజులనుజూచి భయభీతు(డై రక్తబీజరణమం 
దుపస్థితుండగు సామర్థ్య మొందినపుడే ఆ యుపనిషద్వాక్యార్థ 
రహస్యమును దెలిసికొనంగలండు. భయమననేమో దాని యనుభవ 
మగును. అయ్యా ! లోకమందు నీవు “భయము భయము' అనుచు 
నంకుచితు(డ వగుచున్నావు. అదేపాటి భయము ? అది 
భయాభాసము మాత్రమే. భయమునకు గడు దూరమందున్న 
ఛాయామాత్రమే. యథార్థధయమనునది, యిచట. జేరినపుడే 
తెలియ(బడును. ఈ భేదమన్నది, ఈ ద్వైతమన్న దేదో యది 
యెట్ల్టునుం దొలగదు. కనుక భయము సైతము దొల(గదు. 


దేవతలు, ఉత్తమ భయము నొందిరట. అందును గొంత 
రహస్యమున్నది. ఇచటిభయ ముత్తమము. జాగతికములైన 
భయము లన్నియు నధమములు. ఈ జీవబ్రహ్మ మేలన సంధి 
సమయమందు జీవస్వరూప భేదజ్ఞానముచే వచ్చిపడు భయమే 
యుత్తమ భయమని ప్రసిద్ధము. 

సాధకా ! నీవు ప్రియతముని తీవ్రాకర్షణముచే దేహము, 
మనస్సు, ఇంద్రియములు మున్నగువానిని విడిచి, విజ్ఞానక్షేత్ర 
మందెపుడు చేరుదువో కదా! విజ్ఞానపరపారమందున్న పరమాత్మ 
యొక్క లిలాతీత స్వరూపమును జూచి యెపుడు పరమ ముగ్గుండ 
వగుదో కదా ! ఎన్నాళ్లకు నీ వభయమును స్మరించి యీ 
యుత్తమభయమును స్మరించి యా యభవపదమునందు నిల్తువో. 
కదా! 


జ్ఞానమయావస్థ యెటు లెపుడు సహజమైపోవును 2 


ద్వైత ప్రతీతి యనెడి యసురకులము విశుద్ధజ్ఞానాలోకముచే6 
దక్క మజియొక దానితో నిర్మూలితము కాదు. ఒక్క గడెసేంపు 
జ్ఞానము ప్రకాశించినంతనే యజ్ఞానమంతయు విధ్వస్త మగునని 
నీవెబు(గుదువు. 


“స+త్రు దీర్భ కాల నైరంతర్య సత్కారాసేవితో దృఢ భూమికః” 
పాతంజలి. 


“బహూనాం జన్మనామంతే జ్ఞానవాన్‌ మాంప్రపద్య తే” గీత. 
జ్ఞానవంతుండు, అనగా - “ఆత్మయేసత్‌; తక్కినదంతయు అసత్‌” 
అనెడి ధువసత్యము నెటీంగి పరమాత్మ సేవారతు(డగు పురుషుండే 
జ్ఞానవంతుడు. ఈ సత్యము ననుభవము చేసికొని యాత్మ 
స్వరూపలాభము నాందంగోరువాండు జ్ఞాని. కనుకనే ఆర్తు(డు, 
జిజ్ఞాసువు, అర్థార్థి యనువారలు జ్ఞానవంతులు, జ్ఞానవంతుండే 
కొన్ని జన్మములకు జ్ఞానియగును. జ్ఞానియగుటయే యీ శ్లోక 
మందు “మాం ప్రపద్యతే” యను నవస్థ. అనంగా నన్ను బొందుట 
యను నవస్థనాందిన పైని “వాసు దేవఃసర్వం” అయిపోవును. ఇట్టి 

మహాత్ము( డతి దుర్లభుండు. అనగా “కశ్చిన్మాం వేత్తి తత్త్వతః" 
అను వాక్యముననుసరించి కొల(దిమంది మాత్రమే, అనగా 
వేయింట నొకండు మాత్రమే నన్ను. బొందును. కనుక నీ 
యవస్థనాందు మహాత్ముం డతి దుర్లభుండు. 


ఉపాసశీలు(డు కాడేని మాయావిపాకమందు( బడిపోవును. 


జ్ఞాన మతిదుర్లభవస్తువు. భక్తి లేక లభింపదు. మనుష్యు(డు 
తక్క మటీయుక జీవుడు జ్ఞానము నాందలే(డు. 
మనుష్యులందును( జాల దక్కువ. ఆజ్ఞాచక్రమందు స్థిరముగా 
నిల్చుటయే సిద్ధి. ఈ సిద్ధియే కర్మకాండశేషము. కర్మములు 
సిద్ధించిన క్షణమందే జ్ఞాన ప్రాప్తికాదు. ఇంక నుపాసనమునందు( 
బ్రయత్నశీలు(డు కాండేని మాయావిపాకమందు. బడిపోవుటగును. 
మతి యత్నశీలుండగుటనే జ్ఞానప్రాప్తి - పరమాత్మ తత్వ (విష్ణుపద) 
ప్రాప్తి యగుననుటయు లేదు. ఏమనగా జిత్తలయము 
కానంతదా6క, మాయాదేవి మోహజాలమును బన్నియుంచి 
సాధకుని మోహింప(జేయుటకే చూచును. ఆ మోహినీశక్తి 
నతిక్రమించుటకు. దీవ్రవైరాగ్యము నొందకున్నచో. దలయందు( 
బడిపోవును. గన్క 'నేకొల(దిమందిలో నొక్క(డెవ్వ(డో తత్వాతీత 
నిరంజనపురుషుండ నైన నన్ను నా స్వరూపము నవగతము 
చేసికొనును” అన్నాండు. అందు. జేరిపోయి “సదసత్సరం యత్‌” 
అయిపోవును. మజియు సద్గురు చరణములయం దాత్మసమర్చ 
ణముచేసి భక్తుండగుటచే మాయాశక్తి తనంతనే యంతరించును. 
సాధకు(డైన యర్జును. డిపుడు భక్తుండును సఖుండు నైనాండు. 

“భకో ఒసి మే సఖా చేతి” కర్మము నతిక్రమించి యుపాసనమందు. 
బ్రవృత్తుండైనాండు. దీనిచే శ్రీగురుదేవుండు కూటస్థ చైతన్యరూపముగ 
నాతని సమ్ముఖమందు, అతని సారథియై సర్వసంశయముల. 
దొలంగించు పని( బూనినాండు. 


కొంచెము కొంచెముగానే జ్ఞానవికాసమగును. కొంచెము 
కొంచెముగానే యజ్ఞానము తొలంగును. వేయేండ్లు మూయంబడి 
చీంకటిగానే యుండిన యిల్లయినను, లోపలి కొక చిన్న దివ్వెం 
గొనిపోయినచో గదియంతయు వెలు(గుట కనుచున్నాము. దీని 
తాత్సర్యమేమన(గా - ఒకసారి విశుద్ధ జ్ఞానాలోక ప్రకాశము 
నొందినపుడు జీవుడు మజటిన్నండు నజ్ఞానాంధకారమునందు 
మును6గక నానాటికి నా క్షణమందు గాంచిన జ్ఞానలోకమువైపే 
ముందంజవేయు తీవ్రప్రయత్నము చేయుచుండి భ్రాంతిజ్ఞానము 
వలన ముగ్భుండుకాండు అనుటయే. 


“జ్ఞానాగ్ని సర్వకర్మాణి భస్మసా త్కురు తే ఒర్జున"” 


ఇమ్మాటయందు మనము గుర్తింపందగిన దేమి ? అజ్ఞానము 
మెల్లమెల్లంగా దొల(గునన్నది భగవద్వాక్యముచే. బ్రమాణితమైనది. 
నమిద్దాగ్ని కట్టెలప్రోవును బూడిద చేయునటులే జ్ఞానాగ్ని 
సర్వకర్మములను (అజ్ఞానమును) భస్మము చేయును. ఇమ్మాట 
యందు మనము గుర్తింప(దగిన విషయము - ఇంధనము లతో 
నగ్నికి సంయోగ మగును. అది భస్మముగాం బరిణమింపక, 
యొకవస్తువు భస్మీభూతమగునంతదాంకం దప్పక యుండును. 
జ్ఞానాగ్నితో. గూడుటచే నజ్ఞానేంధనమును నట్టులే క్రమముగా 

నశించును. ఇది కాదనువారు కొంచెము విచారించి చూచునది. 
దేహజగత్తులు వెలయునంతదా(క, నించుకంత యాభాసమున్నను 
బాధితానువృత్తిగా నజ్ఞానముండును, విలయ ముండును అని 
యంగీకరింతురుగాని, జ్ఞానమున కొక సముజ్వ్వ లతావస్థ యున్నది. 
దానిని జేరినచో మజిన్నండును దేహా ద్యనాత్మ వస్తుభావ ముండదు. 
యోగవాసిష్టమందు దీనినే పదార్థ భావిని యనెడి తుర్యగావస్థ 
యనిరి. ఇక్కాలమున నిట్టి యుచ్చ భూమిక కెక్కిన సాధకు 
లతిదుర్లభు లయినను బైనిజెప్పిన జ్ఞాన మసంభవము కాదు. అమ్మ 
కృపచేతను, సాధకుని తీవ్రపురుషకార వైరాగ్యముల ఫలముగాను, 
నట్టి సముజ్ఞ్యల జ్ఞాన ప్రకాశమగుట కడుసంభవమే. 


పాఠకుల కొక మనవి :- ఉత్తమ చరిత్రమందలి శుంభ 
వధమనేెడి యస్మితానాశకథాభాగమే రుద్రగ్రంథిభేదము. ఇదే 
యానందప్రతిష్ట. ఈ సాధనమునకైన సాధన సామగ్రి సాధనోత్తమ 
భూమికల నందుకొను నధికార మొందినవారికే యందుబాటులో 
నుండును గాన నవధానమం దడుగు జాజనీకుందురుగాక. 
ఇటు పైని కథాభాగము నందిచ్చుచు, నాధ్యాత్మిక వివృతితో(గూడిన 
సామగ్రినే కన(గలరు. 


ప్రసంగవశమున. గడు దవ్వేగితిమి. అమ్మ శూలపు( 
బోటులతో రక్తబిజుని గాయపజచినదనియు, ప్రలయంకరి కాలి 


తన నోరు తెజచి గాయపు నెత్తుటిని ద్రాగివేసినదనియు( 
జెప్పంబడినది. 


సాధకా ! నిజముగా నిటులే జరుగును జుమా. ఒక వంక 
నద్వయ జ్ఞానప్రకాశము క్షణకాలమయి, భేద భేదజ్ఞానమును 

జీవత్వబుద్ధిని క్షతవిక్షతము చేయుచున్నది. మటియొక వంక 
గాలీశక్తి సర్వగ్రాసినీమూర్తితో, సర్వభావములను (జీవభావమును) 
మింగివేయుచున్నది. జీవత్వమనెడి రక్తమున్నచో, మజిలమజల 
రక్తబిజు(డు పుట్టుచునే యుండును. కాని, అమ్మ తానే యిపుడు 
కాలీమూర్తితో నా రక్తమును గబలించుచున్నది. కనుక రక్తబీజవధ 
మవశ్యము కాంగలదు. ఆసన్నమైనది. 


కథ - రక్తబీజుండు చండికాదేవిపై సైతము గదాస్త ప్రహారము 
చేసెను. కాని యాగదాఘాతము దేవి కింతయు వేదనను గలిగింపలేదు. 


మున్ను మాతృశక్తులను, ఇపుడు దేవిని సైతము గదతో 
గొట్టినట్లును దెలియును, గాని దేవికి గదా ఘాతవేదన మింతయు( 
గల్లలేదు. 


విను-ఆసురిక భావము లెంతగా వెలసినను “నేను జీవుడి” 
ననెడిమాట యెంతగా నెన్నిసారు లుబుకుచున్నను వానివలన, 
అమ్మ శరీరమందు - అద్వయక్షేత్రమందు - ఆ విశుద్ధ చిన్మయ 
స్వరూపమందు, ఎట్టి విశేషానుభూతియు లేదు. వేదన మన్నదే 
తెలియ(బడలేదు. మన యమ్మ నిత్యశుద్ధ, నిరంజన, నిర్వికారగానే 
యుండును. రవ్వంతయు వికారమంటదు. బుద్దిమయక్షేత్రమందెట్టి 
విశిష్టతలున్నను నవి చిత్‌ క్షేత్రమం దెన్న(డు నుండ6ంజాలవు. 
సమీపింప(జాలవు. వేదనాశబ్దమున కర్ణము విశిష్టానుభూతి. 
జీవభావమెంత బలవంతము కానిమ్ము, ఆత్మను జీవత్వమోహముచే 
ముగ్గముజేయ యత్నింపనిమ్ము. దానివలన విశుద్ధపరమాత్మ 

క్షేత్రమందు రవ్వంతయు క్రోభము కల్లదు. కనుకనే “గదాఘాతముచే 
దేవికి రవ్వంతయు వేదన లేదని” మూలమందు. జెప్పంబడినది. 


సాధకా! అనుభూతిమాట మటికొంచెము వినుము 


మొదటినుండియు నీ యనుభూతిమాట చెప్పంబడుచునే 
యున్నది. అనుభూతి సహాయముతోనే సాధనమార్గమం దగ్ర 
సరులగుదురు. అనుభూతియే ఆత్మ (అమ్మ). తొలుత విశేష 
భావముల సాయముతోనే విశేషానుభూతి నవలంబించి యగ్ర 
సరు(డగును. మజల నీ రుద్రగ్రంథి భేదన క్షేత్రమునందు( 
జేరుటచే, నీ విశిష్టానుభూతి తొలగిపోవును. అనుభూతి కేవల 
నిరవచ్చిన్నానందమయము. దానియందెట్టి విశిష్టతయు నుండదు. 


వినుము. సత్యప్రాణప్రతిష్ట యలవడినచో, వేదన (యను 
భూతి) యనెడిదే తెలియంబడదు. సరే యిపుడు దర్శన శ్రవణ 
మననములు మున్నగు నింద్రియ వ్యాపారములు, భూమి 
జలాగ్నులు మున్నుగానైన తత్వములు, రూపరసాది విషయములు 
సర్వము నొక్కొక్క విధమైన యనుభూతులే. వీనిని జక్కంగా నొందు 
సులభోపాయము చూడుము. అనుభూతిని బట్టి విషయముల 
వంకకు వచ్చుచున్నాము, విషయములనుబట్టి యనుభూతివంకకు( 
బోవుదుము. కొన్నాళ్లిట్టి యలవాటగుటచే గ్రాహ్యగ్రహణములు 
అనగా నింద్రియములు విషయములు ననుభూతిమయము 
లగును. అపుడు దర్శనమనంగానే బోధము యొక్క దర్శనము, 
శ్రవణమన(గానే బోధముయొక్క శ్రవణము, అను నిట్టి యనుభవ 
మగుచుండును. ఆ యవస్థ మటింత పరిపక్వము కాంగా, దర్శన 
(శవణాదులను విడిచి కేవలానుభూతిని - కేవల బోధమును 

బట్టుకొని యుండుటకై ప్రయత్నించుటగును. తొలుదాల్తనే 
నిర్విశేషబోధమును బట్టుకొనుటచే వెనుకకు నెట్టివేయంబడు 
టగును. ఒక వైద్యుతికశక్తి దెబ్బ (Electric Shock) తగిలినపుడు ఆ 
చోటినుండి త్రోసివేయ(బడును. అయినను మాటి మాటికి 
బ్రయత్నింపుము. “అమ్మా ! నన్నాడిలోనికి( దీసికో, అమ్మా ! నన్నాడి 
లోనికి( దీసికో” అని యిటు లేడ్చుచుండుము. అపు డమ్మ కృపచే 
క్షణకాల మచట నిల్వంగల్గుదువు. కేవల జ్ఞానమూర్తి గురు. డెట్టి 
వస్తువో తెలియంగలవు. 


మునుజెప్పిన యనుభూతియే జ్ఞానగ్రంథి. ఈ గ్రంధిని 
భేదించుటకే, యిట్టి తీవ్రప్రయత్నము పైని, అమ్మ కృపపైని 
నిర్భరంపడుము. ఈ రుద్రగ్రంథి భేదముచే నేమగునో యది మఅల 
వ్రాసి తెల్పన్కజలేదు. సాధకా ! అది నీవే యెజబుంగ6 గలవు. 
సంక్షేపముగాం జెప్పిన యిది చాలును. జీవన్ముక్తియను పేర నీవు 
వినుచున్నదియు, జదువుచున్నదియు నిదే యని నీవే 
యెజుంగ6ంగలవు. 


అమ్మ రక్తబీజునిపై€ బ్రయోగించిన 
యైదస్త్రముల రవాస్యము 


చాముండాదేవి రక్తబీజుని నెత్తురుచుక్క నేలంబడకుండ నోర 
నందుకొని తాగంజాొచ్చినది. చాముండా ముఖవుందును 
భూతత్తాంశమున్నది కనుక, ఆమె నోటియందును నసురులు 
పుట్టందొడంగిరి. వారి నామె యక్కడనే చప్పళించి మింగివేయు 
చున్నది. 

ఇప్పుడు రక్తబీజుండు (జీవత్వము) ధ్వంసముఖమునకు 
వచ్చెను. ఒకవైపు ప్రజ్ఞాలోక సంపాతమనెడి శూలపుంబోటుల 
ప్రయోగము. ఒక వైపు భావరంజనమగుచుండ దాని గానీయక 
ప్రలయంకరీశక్తి సర్వభావములను మింగివేయుటగుచున్నది. 


మంత్రమందు శూలము, వజము, బాణము, అసి, బుష్టి 
యని యైదస్త్ర్రములు వ్రాయంబడినవి. వాని యాధ్యాత్మి కారము 
వినుము. విశ్వాసము, అనుభవము, యుక్తి, శాస్త్రము, కృప యను 
నీ యవే (అయిదే) రక్తబీజుని (జీవత్వమును) నిజముగా జంప(గల 
యస్త్రములు. వీనిలో నొక్కొక్క దానిచే రక్తబీజుండు చావండు. 
అన్నియు నొక్క పెట్టున6 బ్రయోగింప ఒక వంక నస్త్రప్రయోగము, 
ఒక వంక సంహరిణీశక్తి యాకర్షణము, ఇట్లు రెండు వైపుల నుండి 
వాని నాక్రమింపంగల్గినపుడే వాండు తప్పక చచ్చుటగును. ఇంక 
విను. 


సాధకుండా ! నీ వన్నింటికంటె ముందు “జీవో బ్రహ్మైవ 
నాపరః” యనెడి జ్ఞానమందు వజమువంటి దృఢవిశ్వాసము 
నిల్పుము. అదె మొదటి యస్త్రము. తరువాత విశిష్టానుభూతిని 
బట్టుకొని, నిర్విశేషానుభూతియందు నిల్వ. బ్రయత్నింపుము. ఇదె 
రెండవ యస్త్రము. పిదప యుక్తి సహాయముతోను, విచార 
సహాయముతోను, వాస్తవిక సత్త చితిశక్తిదే యనియు, దృశ్యము 
గాను, జ్ఞేయముగాను, విశిష్టరూపముగాను గాన వచ్చునదెల్ల 
వ్యావహారిక సత్తావిీహీనమైన యొక విధమగు వ్యవహారమాత్రమ 
నియు, దానికి వస్తుత్వముండజాలదనియు, వ్యావహారి కాస్తిత్వము 
మూడు కాలములందును నుండ జాలదనియు నెబుంగుము. ఈ 
విధముగా మణి యనేకయుక్తులతోను విశిష్ట సత్తాప్రతీతిని నశింప( 

జేయ బ్రయత్నింపుము. వేదాన్తశాస్త్ర ప్రతిపాద్యమైన బ్రహ్మవిచారము 
నిచట జేసినచో నుపయోగించును. అటుగాక తగు నధికారము 
రాకమున్నే విచారక్ష్తేత్ర మందు టబ్రవేశించుటచే ననర్భము 
వాటిల్లును. సాధకు. డున్నతి నాందు దారియు, యథార్థ 
సత్యవస్తువునాందు దారియు విఘ్న కంటకములతో నిండిపోవును. 
కనుక6 గేవల రక్తబీజవధము కొజకై బ్రవ్మావిచారమనెడి 
యమోఘాస్త్ర మావశ్యమే; ఇది మూడవ యస్త్రము. తరువాత 
శాస్త్రప్రమాణ సహాయముతో నద్వయానుభవము చేయం బ్రయత్నిం 
పుము. ఉపనిషదాది శాస్తోక్తలక్షణములతో నా యనుభవము 
సరిపోయినదా ? లేదా ? యను లక్ష్యము చేయుట తప్పక 
ప్రయోజనీయము. తత్త్యమస్యాది మహావాక్యచతుష్ట యమును, 
“ఏక మేవా ద్వితియమ్‌, నేహనానాస్తి కించన” మున్నగు నేకత్వ 
ప్రతిపాదకములునగు శాస్త్రవాక్యములయూ(తతో నీయద్వయ 
స్వరూపమును జక్క(గాం బరిగ్రహింప6 బ్రయత్నింపుము. ఇదె 
నాల్గవ యస్త్రము. ఇంక నైదవది కృప. అమ్మ యొక్క విశిష్ట కృప 
నొందుటకై గట్టి యూంతగాం గాతర ప్రార్థనమునే తుది దా(క 
విడువకుండుము. శరణాగత భావమువలన నవశ్యముగ నగు ఫలము 
కృపయే. ఆత్మలాభవిషయమున( గృపయే ఉప్రధానావ లంబము. 
కృపయే. లభించినంత నున్నదంతయు ననాయాన ముగా 
_లభించును గాన, మును జెప్పిన యైదును దబుగ, విపరీత 
క్రమమున ఫలమిచ్చుట కనుచున్నాము. అన్నింటికంటె మున్ను 
అమ్మ కృపయే యనుభూతమగును. పిదప విశ్వాసము దృఢ 
ప్రతిష్టిత మగును. తరువాత శా స్తార్థప్రతీతియు నగును. పుట్టును. 
చిట్టచివర కనుభూతిని లక్షించి నిర్వి శేష స్వరూపమందు. జేరు 

యోగ్యత కలుగును. అగుగాక; ఈ ప్రక్రియలన్నియు మును జెప్పిన 
శూలాద్యస్త్రరూపములుగ, యథాయోగ్యముగం దెలిసి కొన్నపుడే 
దీని రహస్యము యథార్థముగ నెజుంగ(గల్లుదురు. 


మటీ ముఖ్యమైన మాట - చూడుము. చాముండాదేవి 
(ప్రలయంకరీశక్తి) రక్తబీజుని రక్తమును ద్రాగకున్నచో, వాని 
నిర్మూలించుటకు నెవ్వరికినిదరముకాదు. కనుక నెంత కష్టపడి 
యైనను బ్రలయంకరీశక్తి కృపకే యాసపడి లక్షించుచుండ 
వలయును. అమ్మ కృవవల్లనే సాధకుని పురుషకారము 
ప్రకటమగును. 


జీవభావ సమాప్తియే రక్తబీజ వధము 


పైనిజెప్పిన విశ్వాసానుభవాది శస్త్రములచే( గొట్టంబడి 
రక్తబీజుండు నేలంబడిపోయెను. (జడత్వముగా బరిణమించెను.) 
జడత్వమన్నను దృశ్యత్వమన్నను నాక్కటే. ఇంతవజకు జీవభావము 
చేతనముగాను, ద్రష్టగాను (నే ననెడి చేతనముగాను) బ్రతీతమగు 
చుండెను; గాని యిపుడు చైతన్యముయొక్క యథార్థ స్వరూపము 
బయల్పడ6గానే యదిదృశ్యత్వముగా. బరిణమించినది. నేననెడి 
వస్తువిపుడు దృశ్యమేకాని జీవుండుకాండు. “నేను' అనంగా ద్రష్ట, 
చేతనము, జీవుండుగా.6 బ్రతీతమగుచుండెను గాని, దీనికి 
వివర్యయజ్ఞానమేం హేతువుగాన, బీజమైన యాత్మ విపర్య 
స్తభావముతో జీవు(డుగా( బ్రతీతమగుచుండె(గాని, యిపుడమ్మ 
మొట్టమొదటనే (ధూమ్రలోచనుని) విపర్యస్త జ్ఞానమును జంపి 
వేసినది. దానివల్లనే తప్పని ఫలముగా నిపుడు జీవభావము 
సమాప్తినాందెను. 

సాధకా ! విను. “జీవుండనుచు (దృశ్యమనుచు) నాకటి లేదు. 
ఉండలేదు. ఉండ(జాలదు. విశుద్ధబోధరూప వనస్తువాక్కటే 
నిత్యమున్నది. ఇది పూర్ణానంద స్వరూపము; చిర మధుమయము; 
అమృతమయము; పూర్ణజ్ఞానస్వరూపము; నిరవచ్చిన్నానందమయ 
స్వరూపమైన వస్తువునందు అజ్ఞానమును, నిరానందమును 
నెన్నండును లేవు. ఉండంజాలవు” అనెడి జ్ఞానము దృఢ ప్రతిష్టిత 
మగుటయే రక్తబీజవధము. ఎమన(గా నిట్టిభావ ముదయించినచో 
మటి జీవుండనుట కేమియు నుండదు. అపుడు బీజరూపమైన 
“నేను' అనెడి వస్తువు జీవత్వముచే నభిరంజితము కాదు. 
అజ్ఞానతావశముననే యిట్టి జడచేతన సమ్మిశ్రణరూపమైన ప్రతీతి 
యగును. 


సాధక సోదరా ! అమ్మ కృపచే నిన్నాళ్లకు నీ యజ్ఞానము 
తొల(గినది. చైతన్యము నీ స్వరూపముగా. బ్రతిష్టితమైనది. కనుక 
జీవరూపముగా నిపుడేదియు వెలయదు. కేవల చైతన్య వస్తువవు 
నీవే భావించుచున్నావు. కరృత్వ భోకృత్వము లనెడి వ్యవహారము 
నీయందెన్నండు నుండలేదు. ముందెన్నండు నుండదు. 


జడత్వస బంధము తెగిపోయినపై నెమగును ? 


బహుకాలమునకు సంచితజీవత్వమనెడి మాలిన్యము నుండి 
ముక్తమయి జడత్వసంస్పర్శము తెగిపోయి, నిర్మలాత్మ జ్యోతి 
వెల్లినది. కావున విశిష్టచైతన్యసమూహము (ఇంద్రియాధిష్టిత 
చైతన్యవర్గము - దేవబృందము) నిర్విశేషమును ఆనందమయ 
మునైన సత్తాసంబంధము నాంది నిస్సీమ హర్షము నాందినది. 

విభిన్నశక్తులు నిర్మలబోధస్వరూపమున నభివ్యక్తమైనవి. ఇదే దేవత 
లానందముతో. దాండవించుట. 


ఇంక విను. “ఆనందస్వరూపబ్రహ్మమందే జీవభావమున్నది. 
అనగా బ్రహ్మమే జీవుండుగా. బ్రకటితమగుచున్నది.' సాధకా |! 
ఇప్పటికి నిట్టి జ్ఞానముతోనే మెల(గుచున్నావు, గాని యిపుడమ్మ 
కృపచే వెదకినను జీవత్వమన్నది లేనిచోట వచ్చి చేరితివి. 
జీవభావీయ పరిచ్చిన్నతచేత, ఆనందమునకైన సీమాబద్ధస్థితి యనెడి 
రక్తబీజుండు చచ్చెను. గాన నది పూర్తిగా. దుదముట్టినది. ఇపుడు 
వేర్వేలుగా బొట్టుబొట్టుగా వృష్టిభావములలో నానందసంధానము 
కాదిది. సర్వవిధముల విశిష్టత విడి పోవుటచేత నానందస్వరూ 
పాత్మయే సర్వవిధముల వెలయుచున్నది. అపుడానందమయమే. 
విశ్వమయ కేవలానందమే. అసీమానందమే. నిరవచ్చిన్నానందమే. 
అదితక్క నెచ్చటను నేమియును లేదు. “ఆనందస్వరూపమగు నేను, 
పరమప్రియమగు నేను, అమృతమయమగు నేను సర్వత్ర 
యుద్భాసించుచున్నాను. నా యానందమునకు మొదలులేదు; 
తుదలేదు; ఉద్వేలనము లేదు. నేను మహాప్రశాన్తుండను; 
ధీరుండను; స్థిరుండను ” అను నిట్టి యనుభవము లభించును. ఆ 
యవస్థయందు జీవుడు, జగత్తు, జనన మరణములు, రోగ 
శోకములు, చంద్ర సూర్యులు, ఆకాశ నక్షత్రములు, సర్వము నొక 
ఘనానందసత్తచే నిండిన వనెడి బోధము గల్లును. కనుక దేవతలకు 
- ఇంద్రియాధిష్టాన చైతన్యబృందమునకు సాటిలేని యానందము 
గల్గదా ? 


సాధకా ! రారమ్ము నీవును నీ యానందసంధానము నాంది 
యానందమయు.డవై ధన్యుండ వగుము. సత్యప్రాణములందు. 

బ్రతిష్టితుండ వగుము. నీ నిరవచ్చిన్నానందము ననుభవించి 
జగత్తునం దానందమును వెదజల్లుచు( దిరుగుచుండుము. 


శ్రీ గురుని మంగళమాయాశీర్వాదము నిన్ను ధన్యునిం 
జేయు.గాక. 


అమ్మ యచింతనీయ లీలారహస్య యెంత ధన్యము! 


దేనిని విడిచిన నేమియు లేదో, నిత్యమై వెలయునదేదో, 
ఏకాంతసులభ మేదో, దాని నెబుంగుటకై, దాని నొందుటకై యిన్ని 
విపరీతావస్థలం బడి సాధకు6 డగ్రసరుండగును. ఇది విచారించి 
చూడగా వింతయేయగును. బెరా ! నేనున్నాను” అనున దెంత 
సహజమో, ఎంత వెల్లడియో ఆ యానందమయ మాతయు నంత 
సహజ; అంత స్వాభావిక; అంత స్వప్రకాశ; అయినను దన 
స్వరూపము నుద్భాసింపంజేయుటకు మనలను బట్టి మనైై యెంత 
లీలావైచిత్యమును జూపవలసివచ్చినది. ఎంత ప్రకటగా నుండునో, 
యంత మటు(గుగా నుండును. ఈ నిత్యసిధ్ధ వస్తువును 
వెల్లడించుటకై యెంత విచిత్రలీల నడుపవలసివచ్చినది ! ఈ ప్రత్యక్ష 
వస్తుస్వరూపమును జేయుటకై మన గురువులు పలు తెజంగుల 
యుపదేశములు, పలువిధముల శిక్షలు నడుపుటగుచున్నది. వారు 
వస్తువిచారమందును విస్మితులగుచున్నారు. అమ్మ యచింతనీయ 
లీలారహస్య మెంత గొప్పది ! ఎంత ధన్యము. భగవంతుడే - 


“ఆశ్చర్యవ త్పశ్యతి కశ్చిదేన 
మాశ్చర్యవ ద్వదతి తథైవ చాన్యః 

ఆశ్చర్యవచ్చైన మన్యః శ్రుణోతి 
శ్రుత్వాప్యేనం న వేద కశ్చిత్‌ ॥ - గీత 


శ్రుతి - “ఆశ్చర్యో వక్తా కుశలా ఒస్య లబ్బా.” 


శుంభ నిశుంభులు సాటిలేని కోపమును 
వెల్లడించి రనుదాని రహస్యము. ఇచటి గీతాగురు 
వాక్యమును విన(దగినదే. 


అస్మితా మమతల సర్వము విలయ మొందినది. జీవత్వము 
తజ్జన్యాసుర భావములు నశించినవి. వాని నాశ్రయించియే 
యున్నారు. ఉండ(గలరు. ఇపుండూత లేకున్నను వానికి సాటిలేని 
కోపము దుఃఖము గల్గుటయు నుచితమే. కోపము ఆత్మ స్వరూప 
ప్రకాశమున కైనపు డది సాటిలేనిదే. భగవంతుడు “కామాత్‌ 
క్రోధో ౬భిజాయతే” అన్నాండు. కామన వలన( గ్రోధము గల్గును. 
అన(గా. గామమునెజవేజకున్న మనసునకు. గల్లు వికారమే 
కోపము. ఆత్మప్రకాశమునకై నపుడది సాటిలేనిదే. ఈ కోపమే 
సర్వవిధముల వానినడుగంటించును. అదియు భగవంతుడు 
స్పష్టముగా నన్నాండు. “క్రోధాద్భవతి సమ్మోహః”క్రోధమువలన 
సమ్మోహము (మతిచెడుట) యగును. ఆత్మ యొక్క స్వప్రకాశత్వ 
మును ఆనందమయత్వమును జూచి యస్మిత కేవల ముగ్గమయ్యెను. 
“తన యస్తిత్వమునకు స్వస్తి చెప్పియు, నాత్మప్రాప్తికే వేడుకపడినది. 
దీనిపేరే సమ్మోహము. “సమ్మోహాత్‌ స్మృతి విభ్రమః” ఈ మోహముచే 
స్మృతి విభ్రమమగును. పరమ (ప్రేమమయ పరమాత్మస్వరూప 
మందు. గేవల ముగ్భండగుటచేం దన పృథగ స్తిత్వ విషయమున 

స్మృతి లోపించిపోవును. “స్కృతిభ్రంశాద్‌ బుద్దినాశః' తన యునికి 
విస్మరింపంబడుటచే (ఉనికి-సత్త) బుద్ధినాశమగును. బుద్ది తనకడ 
కింద్రియములచే( గొనితేంబడిన విషయములను బకాశింప 
జేయునది మాత్రమే. చిత్తమం దింకెట్టి వృత్తిప్రవాహమును లేనపుడు 
ప్రకాశింపంజేయుట కేమియు నుండదు. అపుడు ప్రకాశకమగు 
బుద్దియు నవనన్నవుగును. ఇటులు న్మృతి బ్రంశముచే 
బుద్ధినాశమగును. “బుద్ధినాశా త్రణశ్యతి” బుద్ది నాశముతోనే తాను 
బూర్తిగా నశించును. అస్మిత తన కాత్మకంటె నతిరిక్తమైన పృథక్సత్త 
కలదనుకొనుచున్నదేదో యది పూర్తిగా లోపించిపోవును. బుద్ధియు 
నస్మితయు నొక్కటే (అభిన్నము) అని మున్నే చెప్పంబడెను గాన, 
బుద్ధినాశమన్నను అస్మితానాశమన్నను నొక్కటే యర్థము. 
క్రోధమువల్లనే యీబుద్దినాశము సూచింపంబడినది. అహంతను 
లోపింపంజేయు కోపమునకు సాటి జగత్తునందేదియుండును ? 
“నేను జీవుండను” అనెడి భావము విలయమైపోయిన వెంటనే 
ఆత్మనాత్మ స్వరూపము. జేయుటకై (ఆత్మగానే చేయుటకై) అస్మితా 
క్ష్మీతవంం౦ం దొక్కసారి మిగిలిన యుద్యవుములన్నియు. 
దలసూపునపుడు దాని వెలిగుజుతు క్రోధము. కాని, ఫలము 
విపరీతము. ఆత్మ యస్మితను దననుగానే చేసివేయక, అస్మితయే 
యాత్మగా నయిపోవును. క్రమముగా జూడుండు. 


ఆత్మలాభమునకై ముందడుగు వేయునది మమతయే. 


“నా యాత్మ యనుచు నంబికను బట్టుకొనంబూనినది 
మమతయే (శుంభుని తమ్ముడు నిశుంభు(డే). నిశుంభునకు 
(మమతకు) ముందువైపు ఆత్మలాభ వాసన, వెనుకవైపు జగద్భోగ 

వానన; ఇరువైపుల బహుళైశ్యర్య వికాసవాసన. వీరే ముఖ్యా 
సురులు. | 


ఇచట - “రక్తబీజుని వధసందర్భమున జీవభావము దాక 
విలయమైపోయెనే; మజల ముందు వెనకల. గుడి యెడమల నీ 
యసురు లెటనుండి వచ్చిరి ?” అని శంక కలుగవచ్చును. దానికి 
సమాధానమిది - మధుకైటభులు (మూలబహుత్వ సంస్కారములు) 
మొదలు రక్తబీజుండు (జీవత్వము) వటికు( జెప్ప(బడిన యసురుల 
కథలలో జీవభావీయ సంస్కారవిలయము చెప్పబడినది. ఇచ్చట 
నీశ్వరభావీయ సంస్కారముల నాశముమాట చెప్పబడినది. కనుక 
నిశుంభుని (మమత) నలువైపుల నున్న యసురుల నీశ్వరభావీయ 
సంస్కారములుగా( గైకొన్నచో నెట్టి సంశయము నుండదు. ఈ 
(నిశుభశుంభ) మమతాస్మితా (వినాశ ప్రసంగమున) ఈశ్వరత్వ 
విషయక సంస్కారముల క్షయము వర్ణింపంబడును. పరమాత్మ 
స్వరూపమందు. జేరుపక్షమున జీవభావీయ సంస్కారములును 
బ్రతిబంధకములే. జీవత్వము ఈశ్వరత్వము అను రెండిటి 
విలయమును సాధింప( గల్గినపుడే యంబికాప్రాప్తి యగును. 
ముక్తిని గోరువారు యథార్థముగా, ఇహాముత్ర ఫలభోగవిరాగము 
(అనగా నీశ్వరత్వమువటకు నైన యుపేక్ష) గలవారును మాత్రమే, 
ఈ యద్వయామృతమయాత్మ స్వరూపమును సాక్షాత్కరించు 
కొనంగలరు. మమత (నిశుంభుండు) “నా యాత్మ” యనుచు, 
నాత్మతో నాత్మీయతనుగూర్చి, తన విశిష్టతను నిల్పుకొన 
నుద్యమించెను. ఉద్దేశ్యమేమన(గా, ఆత్మ నాత్మీయముగా( 
జేసికొన(గల్లుటచేతనే యీశ్వరత్వ ప్రాప్తి యగును. స్వాధీన బుద్ధితో 

ముక్తప్రాణముతో జగద్రూపమైన యైశ్వర్యవిలాసము ననుభవించు 
టగును. స్వాధీన భావముతో - ఇదే నిశుంభుండు - యుద్ద్ధాభిమాన 
ముతో బరుగెత్తు రహస్యము. 


ఆత్మతో నాత్మీయతను గూర్చు సామర్థ్య 
మెపుడు గల్లును ? 


సాధకు(డా ! ఇచటికి వచ్చి నిల్వగల్లుదు వేని ఈశ్వరత్వమన 
నేమో, ప్రేమభక్తి యన నేమో తెలియ(గల్లుదువు. ప్రేమ భక్తి స్థానమని 
నీవు దేనిని దలంతువో, యది (ప్రేమ భక్తి స్థానము కాదు. నీవును 
నిశుంభునివలెనే “నా యాత్మ యనుకొని దానితో నాత్మీయతను 
గూర్చలేనంతదాంక, ఆత్మ స్వరూపాభాసము నొందనంతదా6క6 బ్రేమ 
భక్తి విషయమాలోచించు నవసరమేది ? “నా యాత్మ' యని 
. పలుకుటకును దెలియుటకును దగు సామర్థ్యము నాది యనుట 
కేమియు లేనపుడే కలుగును. సర్వభావ విలయము కానంతదా6క6 
జిత్తము నందు భావప్రవాహమునిల్వనంతదా(క (అరికట్టంబడ 
నంతదా(క) “నా భగవంతుండు - నా యమ్మ - నా యాత్మ" 
యనును, దలంపను దగు సామర్థ్యము, నాది యనుట కేమియు 
లేపుడే - అనగా నాత్మీయతను దెల్పువాక్యముల సార్థకత 
యనుభవము కానంతదా(క( గలుగదు. సాధకునకు నాత్మయొక్కటే 
లక్ష్యమయి మజొకటి బోధమయ క్షేత్రమున నుబుకనపుడే, 
యాత్మతో నాత్మీయను గూర్చు సామర్థ్యము గలుగును. 


చూడుమయ్యా ! నిశుంభున కాయువు పూర్తిగా జెల్లి 
పోయినది గాని, “నా యంబికను నేను గోరుచున్నాను.” 
(ప్రమించుచున్నాను) అనుచు వాండెటులు తీవవేగముతో 

ముందడుగు వేయుచున్నాండో, అటులే నీవును బట్టుదలతో 
ముందంజవేయుము. ఈశ్వరత్వమునందును లాలసు(డవు 
కాకుము. హాని లాభముల విచారింపకుము. కేవల గ్రేమలో 
మును(గుటకే మ్రైవుణఅచుటకే ప్రయత్నింపుము. తప్పక 
యమ్మనొందుదువు. “నాది యనుమాట నొక్కసారిగా మటచి 
పోదువు. కేవలాత్మ స్వరూపమందే నిల్తువు. 


ఆ నేను ఈ నేనులో( జేరి యొక్కటైపోవును. 
ఈ నేను ఆ నేనులో€ జేరిపోయి శాశ్వతముగా 
నొక్కటైపోవును - ఎపుడు ? 


వినుము. అంబికకంటె వేలుగా ఆత్మనామముతో నొక(డున్నా(డు. 
అతడే యథార్థముగా ఈశ్వరుడు. అతనికి లోంబఅచుకొన( 
గల్గినచో యధార్థముగా నీశ్వరత్వములభించును అని తెలియును. 
కనుకనే యస్మిత కింత పట్టుదల, ఇంత తీవ్ర ప్రయత్నము. అస్మిత 
(శుంభు(డు) తననే యీశ్వరుండుగా. దలంపంజూచినది, గాని 
యపుడపుడు విశుద్ధాత్మ స్వరూపము భాసించుట6 జూచు 
కారణమున దన స్వరూపముయొక్క యపూర్ణతను విశేషించి 
యనుభవించుచున్నది. కనుక నాత్మ లాభమునాంది తన 
యుపూర్ణతను దొలంగించి తాను పూర్ణత నొంద౯గోరినది. 
అభిప్రాయమేమనగా - నేనుగాక మజియొకండు నేనునకు సత్తగాం 
గానవచ్చు. దానినెటులైన వేజుగా నుండనీయ నొల్లదు. ఆ నేను 
ఈ నేనులోంజేరి యొక్కటయిపోవును. కాకయున్న, ఈ నేను ఆ 
నేనులోం జేరిపోయి శాశ్వతముగా నేకమైపోవును. రెండు నేనుల 
యునికి (సత్త) యెట్టులు నేనాండును నుండదు. అస్మితాక్షేత్రమును 

జేరిన ముముక్షు సాధకుండు గాకున్న నీమాటలు బోధపడునా ? 
పడవు. ఆత్మ స్వరూపాభాసము నొందనంతదా(క నస్మితయే 
యాత్మగా భాసించుచుండును. వాస్తవముగా నది (యస్మిత) 
యాత్మకాదని తొల్త నెట్టులును దెలిసికొనంజాలదు. క్రమముగా 
నాత్మసాన్నిధ్య లాభమగుచున్న కొలంది, దానిని లోంబజుచుకొను 
పట్టుదలగలుగును. 


(ఇదే శుంభుండు నిశుంభునితోను, ఈశ్వరవిభూతియొక్క 
సంస్కారములనెడి యసురదళముతోను, గ్రోధముతో యుద్ధ రంగ 
మున దిగి, యంబికా శరీరమునుండి వెడలివచ్చిన మాతృశక్తులతో6 
గూడ జండికాదేవిని జంప(గల్ల్గినపుడే యంబికాదేవి యొంటరియై 
పోవును. అపుడే సంభవము అనుట.) 


ఇదే శుంభనిశుంభుల (అస్మితామమతల) 
సంగర రహస్యము 


మమత “నాయాత్మ యనుచు, ఆత్మ నాత్మీయముగాం 
జేసికొన( బ్రాణములొడ్డి ప్రయత్నించెను. మజీ యస్మిత “నేనే 
యాత్మ ననుచు యథార్థాత్మసత్తను నిరసింప6 బ్రయత్నించెను. 
ఇదే రహస్యము. 


సముద్ర సమీపమును జేరుచోటనే ప్రవాహవేగ ప్రబలత 
“తత్త్వమసి” మున్నగు మహావాక్యముల మననము చేయుచు 


నిదిధ్యాసముల నభ్యసించువారు, ఈ యస్మితా మమతల 
యతిసూక్ష్మ భీషణాక్రమణమును గుర్తింపంగలరు. నిజముగా6 


సా-3- 14 

జరమతత్వమును బరమధామ రూపమును దెలియం గలవాని 
కెట్టులును విశ్రాంతి (శాంతి) లేదు. కనుకనే సాధ కులీక్షేత్ర 
మందుడేరి యాత్మలాభము నొందుటకై బహుళ ప్రయత్నమును 
జేయయిటగుచున్నది. పాతంజల యోగనూత్రములందు, 
“తీవ్రసంయోగానా మాసన్నః” సంయోగము = అస్మిత కోరినటులు 
పూర్ణముగా. జేరిపోవుట. తీవ్రసంయోగ సంపన్ను లైన సాధకులకు, 
నాత్మలాభ మాసన్నమగును. వాస్తవమైన యనుభూతియందును 
నిట్టి తీవనంయోగము కేవలస్వాభావికముగానే వచ్చునని 
కానంబడుచున్నది. సముద్ర సమీపమున? జేరుచోటనే ప్రవాహ 
వేగము ప్రబలమగును. సాధకు( డాత్మ నెంతగా సమీపించునో 
యంతగా వాని యధ్యవసాయమును బ్రబల మగును. 


ఇదే శుంభ నిశుంభలచేనైన యత్యుగ్ర శరవర్షము యొక్క 
రహస్యము. 

మూలమంహత్రమందు, వారిని వర్షించు మబ్బులతో 
నుపమించెను. ఇందును గొంతయుద్దేశమున్నది - మేఘములు 
తెంపులేక కురిసి వట్టిపోయి క్రమముగా సత్తను గోల్పోయి, తుదకు6 
గానరాకయేపోవును. అటులే యస్మితా మమతలును దీవ్రవేగముతో 
నధ్యవసాయ ప్రయోగమనెడి బాణములను గురిసి యంతలోనే 
తమ సత్తను గోల్పోయెనని భావము, అపుడాత్మసత్తయే మిగిలి 
యుండును. అస్మితా మమతల పేరైన నుండదు. క్రమముగా 
నదియు. జూతుము. 


CC-0. Jangamwadi Math Collection. Digitized by eGangotri 


జీవభావీయ పృథక్సత్త యెటులు నశించునో వినుము 
మున్నాకసారి చెప్పినదే చెప్పుచున్నాను. 


“ప్రణవో ధనుః శరో హ్యాత్మా బ్రహ్మ తల్లక్య ముచ్యతే, 
అప్రమత్తేన బోద్ధవ్యం శరవత్తన్మయో భవేత్‌ ॥” 


ఉపనిషత్తునందు. జెప్పంబడిన యీ శరప్రయోగము యొక్క 
చరమోత్కర్వత, యీ యస్మితామమతల (శుంభ నిశుంభుల) 
యుద్ధమందే కానంబడును. 


_ సాధకు6 డెంతగాం బ్రణవధనుస్సును బూని బ్రహ్మ లక్ష్యమం 
దాత్మశరమును వేయుచుండునో, యంతగా నతని శక్తి - పృథక్చత్త 
తటీగిపోవుచుండును. యథార్థ నత్తానంధాన మెంతగా 
నగుచుండునో యంతగా జీవభావీయ పృథక్సత్త నశించుచుండును. 


ఇదే యసురాధిపతుల శరపరంపర, అమ్మ శరపరంపరచే 
వ్యర్థమగుట, వారి యంగములు క్షత విక్రతములగుట యను దాని 
తాత్పర్యము, చితిసత్తాప్రకాశము మాటికిని క్షణస్థాయి యగుటను 
దెలిసికొనుటచేతనే, యీ రహస్యము చక్క(గా ననుభవమునకు 
వచ్చును. అమ్మ నిత్యస్వస్థ; నిర్వికార. ఆమెను (ఆత్మను) దనదిగాం 
జేయ నెంతగా. బ్రయత్నించునో, యంతగా “నేను-అహమ” 
క్షీణించుచుండును. ఆత్మయొక్క యా నితాంత నిర్మల 
స్వరూపాభాస ముజ్వలతరమై సాధకు నెదుట వెలయుచుండునో, 
యంతగా నస్మితామమతలు క్షీణకరము లగుచుండును. 

ఈ శుంభ నిశుంభ (అస్మితా మమతలతోడ) 
యుధ్ధమందు'€ బ్రయోగింప(బడిన కొన్ని 
యస్తముల రహస్యము 


ఇచట - అమ్మ యుత్తమవాహనమైన సింహము మాట 
తెలిసికొనవలసియున్నది. మాతృశక్తిని నడుపు యంత్రమైన జీవుండే 
సింహము. ఇమ్మాట మున్ను రెండవమూటయందు( జెప్పండినది. 
ఆ సింహము మటల బనికిరాకుండంజేయు నభిప్రాయముతోనే 
దాని తలపై ఖడ్గముతో. గొట్టెను. ఇటులు చేసినచో నంబిక తన 
కధీనయగునని వాని యుద్దేశ్యము. 


ఇక్కడ నొక యాపత్తి - ఇచట మటల జీవసింహ మెట 
నుండి వచ్చినది ? - రక్త బీజవధమందే జీవసింహము నశించినది 
కదా ; విశేషము - “బుద్ధియందు. బ్రతిబింబితమైన చిత్తే జీవుని 
యథార్థ స్వరూపము. అదె యిచట శుంభాసురుండుగా వర్ణంప. 
బడినది. అపుడు మఅల దేవీవాహనసింహ మెటనుండి వచ్చును?” 
అను నిట్టి యాపత్తి సత్యమే. దీని కుత్తర మిది. - వాస్తవ దృష్టితో 
జిదాభాసుని కంటెను నతిరిక్తుండు జీవుండగుట కేమియులేదు. 
ఐనను అస్మితామమత లుండునంతవజకు నిట్టి యొక శక్తి, 
దానియందు “నేను జీవుడి ననెడి యభిమాన మింతయు 
లేకున్నను జీవుండాత్మయొక్క యొక విశిష్ట ప్రకాశమే. ఇమ్మాట 
త్రోసివేయరానిది. ఆ విశిష్టతాంశమే దేవీవాహన సింహము. 


ఇచట వాహనమునకొక విశేషణ మున్నది. “ఉత్తమ”. దీనిచే 
మును జెప్పిన దేవీవాహన సింహము స్టూలాభిమాని. ఇదియో - 
ఆనందమయ కోశమునం దతిసూక్ష్మతమ శక్తి ప్రవాహము. ఇచట 

నెట్టును స్థూలత్వము వ్యక్తము కాదు. కనుకనే దీనిని “ఉత్తమ' 
మన్నాండు. వినుము - సుషుప్తికాల మందు జీవు6. డానందమయ 
కోశమం దుండును. అపుడు సూల సూక్ష్మ విషయకమగు నెట్టి 
జ్ఞానము నుండదు. కాని యపుడుండునట్టి యజ్ఞానవిషయక 
జ్ఞానాంశమును బట్టుకొనుటచేతనే దేవియొక్క యీ యుత్తమ 
వాహన సింహపు రహస్యము నెజుంగంగలరు. అస్తరహస్యము 
వినుము. 

క్షురప్రము - మంగలికత్తివలెనేయుండు నొక బాణాస్త్ర 
విశేషము. దీని యాధ్యాత్మికార్థ మేమన(గా - ఆత్మస్వరూప మును 
బ్రకాశింపంజేయు నొక శక్తి విశేషము. ఏ శక్తి లేకపోవుట చేత 
నీశ్వరభావీయ విక్షేపము నివారితమగునో యదే క్షురప్రాస్త్రముగా 
వర్ణింపంబడినది. 


అసి - కత్తి. ఈ శబ్దముచే నిచట భేదజ్ఞానము అనంగా 
నీశ్వరభావీయ విక్షేపశక్తి. 


చర్మ - డాలు. ఈ శబ్దముచే ఆత్మస్వరూపావరకశక్తి. (స్వరూప 
మును గప్పిపుచ్చునది.) 

ఈ డాలు ఎనిమిది చం[ద్రచివ్నాములు గలదిగా6 
జెప్పంబడెను. దీని రహన్య మేమన(గా - ఇంతకుమున్నే 
అష్టపాశవిలయము చెప్పంబడినది. వాని శేషచిహ్నములనడి సూక్ష్మ 
తమ బీజములే యష్టచంద్రచిహ్నితమైన డాలుగాం జెప్పంబడినది. 
సాధారణముగా జర్మాస్తమును “డాలు” అందురు. ఇది 
యావరణశక్తికి మాటు పేరే. స్వయం ప్రకాశాత్మశక్తి మమతను 
(విశుంభుని) విలయమొనర్చుటకు. బూనినపుడు, ఆ సూక్ష్మ తమ 

బీజమనెడి యావరణశక్తి ప్రభావముచే. దన్ను మజుంగు 
పజచుకొన బ్రయత్నించును. ఇది మమతా స్వభావము. అమ్మ 
యిపుడు దానిసైతము నాశమొనర్చినది. 


శక్ష్యస్త్రము - మును జెప్పిన విక్షేపావరణ శక్తులను గల్గించిన 
మూలాజ్ఞాన మనెడిదియు శక్తి విశేషమే. దీని వివరణము విపులము. 
అజ్ఞానము సైతము శక్తివిశషమే యనుట వేదాన్త శాస్త్రమందును 
స్వీకరింప(బడినది. ఉండనీ. అజ్ఞానమనెడి మూలశక్తిచే నగు 
నావరణ విక్షేపములనెడి రెండు శక్తులును నశింపంగానే నిశుంభుడు 
(మమత) ఇదే తుదిసారి దెబ్బయనునట్టు, తన యధ్యవసాయముల 
నన్ని(టిని బ్రయోగించి, యా మూలాజ్ఞానశక్తిని బట్టి యుంచుటకే 
ప్రయత్నించెను. ఇదే శక్త్యస్త్రముగా వర్ణింపంబడెను. అమ్మ దానిని 
గూడ వమ్మొనర్చినది. 


చక్రమనగా - సుదర్శనము. సుదర్శనమనెడి చక్రము అదె 
జగచ్చక్రము. మున్నీ చక్రరహస్యము విశేషించి చెప్పం బడెను. 
మమత తననే యాత్మగానెంచి యాత్మను బరిగ్రహింప ముందడుగు 
వేయగానే వున యమ్మ జగచ్చక్రము నెదుట బెట్టి 
మటబషించివేసెను. అనగా సాధకుడు అజ్ఞానవశు(డై “మమ” 
నాది యంచు నాత్మను బట్టుకొనంగడంగునపుడు, సరిగా నాత్మను 
బట్టుకొనలేండు. తుట్టతుదకు ఆత్మవిభూతలు - అనంగా 
నీశ్వరభావీయ సంస్కారములు, ఎదుటం బడును. వానిపైనే మమత 
చేరుకొనును - పుట్టునని యర్థము. కాని యనాత్మ భావములయెడ 
నైన మమత్వము మున్నే లోపించిపోయినది. పరవైరాగ్య ప్రభావ 
ముచే జీవభావీయములును, ఈశ్వరభావీయములునైన సంస్కార 

ములు వచ్చి యెదుర నిల్చినవి. సర్వవిభూతుల త్యాగమునకును 
గ్రహణమునకును అయోగ్యములై పోయినవి. అవి పూర్తిగా 
ననుభవింపంబడినవి. మమత యాత్మనే కోరుచున్నది. దానిని 
మజెద్దియు లోభపెట్టి ముగ్ధము6 జేయ(జాలదు. కనుకనే యమ్మ 
యెంతగ జగచ్చక్రమును, ఆత్మవిభూతిని జూపి లోభపెట్టి 
మమత్వముయొక్క ప్రగతిని నిరోధించుటకు6 బ్రయత్నించినదో, 
యంతగా మమత్వ ముల్లాసముతో (ఉత్సాహముతో) అమ్మవంకకే 
ముందడుగు వేయుటకు బ్రయుత్నించుచున్నది. ఆత్మ 
నాత్మీయముగాం జేసికొని, మమత్వ మొందు నీ ప్రయాసము 
నిష్ఫృలమేయైన నీ ప్రయత్నము వలన గొంత యుపకారమున్నది. 
సాధకుడు మూలాజ్ఞాన ప్రభావముచే నెన్నిసార్లు ఆత్మ 
నాత్మీయముగా( జేయ(గడ(గునో, యన్ని సార్లు నింతో యంతో 
మమత్వబోధ క్షీణించుచునే యుండును. గనుకనే, అమ్మ చక్ర 
ప్రయోగముచే నిశుంభుని శక్తిహీనతా విషయవర్గనము, 
సాధకమాత్రునికే సూక్ష్మానుభవయోగ్య విషయమగును. 


సాధకా! ఇది నిల్కడతో నాలోచింపుము 


మమత పలుసారులు పెక్కు లుపాయములతో( దన 
విశిష్టతను రక్షించుకొని యాత్మ నాత్మీయముగా6 జేయ. 
బ్రయత్నించెను (ఇదె దేవీ నిశుంభుల పరస్పర యుద్ధము.). నిశుంభ 
క్షిప్తశూలమును దేవి పిడికిటితో( బిండిచేసినది. నిశుంభ 
క్షిప్రగదాస్త్రమును దేవి త్రిశూలముతోం జూర్ణించినది. వాండు వేసిన 
పరశువును దేవి బాణప్రయోగముచే6 బడంగొట్టినది. (వానిని 

మూర్చిలంజేసినది). శూలము-స్వరూప విషయక జ్ఞానము; గద- 
వ్యక్త వాక్య ప్రయోగము. (స్తోత్రపాఠ మహత్త్వ కీర్తనాదికము.) 
పరశువు-ద్వైత ప్రతీతి. ఈ యస్త్ర శస్త్రముల యాధ్యాత్మిక వ్యాఖ్య 
మాటిమాటికి నిష్ప్రయోజనము. 


సారాంశమేమనంగా - “నేనున్నాను, నాది యనుటకు నీవు 
మాత్ర ముండుము” అను నీ భావమే నిశుంభుని పలు విధముల 
యస్ర్త్రశస్త్రములుగా వర్ణింపబడినది. ఎవ్వనికైన నీ భావము 
సాధనజీవనమందు సత్యముగా నున్నట్లు తెలియ(బడి, యీ 
స్థానమందతడు చేర(గల్లుచో, నతండే ధన్యుండని గొంతెత్తి 
చెప్పవచ్చును. ప్రేమ భక్త్యనుశీలమున కిదియే తుదియవస్ట. ఇది 
సత్యమే కాని, యచట నిల్చినను బని సాగదు. ఇంకను ముందడుగు 
వేయవలయును. గనుక (నిశుంభు(డు) మమత యెంత 
ప్రయత్నింపనీ, ఎంత (పేమభక్త్యను శీలనము చేసి యాత్మరసా 
స్వాదము చేయనీ, తన విశిష్టతను జూడ నెంత ప్రయత్నింపనీ, 
అమ్మ వానిని వమ్మే చేయుచుండును. కనుక జండికాదేవియు 
ననేకాస్త్ర ప్రయోగముచే అనగా - అద్వయ జ్ఞానాలోక ప్రదానము 
చేసి, మమతయొక్క యా విశిష్టతను దొల(గింప( బ్రయత్సించినది. 
దాని ఫలము గానే, యనంగా - ఆత్మయొక్క స్వప్రకాశ శక్తి ప్రభావ 
ముచే మమతయొక్క విశిష్ట ప్రకాశము క్రమముగా క్షీణబలమై 
మూర్భితమైనది. ద్వైత ప్రతీతి కొంతసేపు విలయమైనది. మమతకు( 
గల యొక ప్రధాన సత్తను దాననుభవింపలేక పోవుటచే నది 
మూర్భనాందినది. వైష్ణవ శాస్త్రమందును బ్రేమ ధర్మానుశీలన 

ఫలముగా నిట్టి మూర్భాకథ వర్ణింప6 బడినది. భక్తి శాస్త్రమందు. 
జెప్పంబడిన యెనిమిది సాత్విక భావములందును దుదిని 
మూర్భావస్థ “నాది, నాది” యనుచు నాత్మను బట్టుకొనునపుడు 
“నాది” యను బోధము లోపించి కేవలాత్మస్వరూప ముద్భాసించి 
నపుడే యథార్థ(పేమ ముదయించును. సాధకా ! ఇచట మూర్భా 
శబ్దముచే( జైతన్యలోప మనుకొనకుమా. చైతన్యస్వరూప మును 
సమీపించునపుడు జీవుండెప్పుడును జైతన్యహీనుండు కాంజాలండు. 
ఎచటనైనను జూడు. జీవుండెన్నడైన భగవన్నామ స్మరణమునో, 
కీర్తనమునో చేయంగా6 జేయంగా, అచేతను(డై పడిపోయినపుడు, 
వా(డింకను జైతన్యవస్తు స్వరూపమును దెలిసికొనం జాలండయ్యె 
నని తెలిసికొమ్ము, దానిని సమీపించుట యనునది దూరపు మాట. 
చైతన్యస్వరూపమును స్మరించుచునే, అచేతను( డయ్యెనేని, వాండు 
మనోమయ క్షేత్రమును విడిచి రవ్వంతయు. బైకి లేవలేదని 
యెజుంగుము. ఇది నిల్కడతో నాలోచింపుము. 


మమత యేయవస్థనుండి యెన్ని మెట్లెక్కెనో చూడు 


సాధకా ! ఈ మమతయే యొకప్పుడు (స్టూలమందు) 
సంసారమందు - కామినీ కాంచనములయెడ నాకృష్ణమైనది. అనేక 
కఠిన వ్రతములు, ప్రయత్నములు కాంగా బహుకాలమునకు దాని 
నుండి విడిపించి విధ్యుక్తధర్మములయెడకు( దెచ్చినది. అపు డీ 
మమత ధర్మమునే తనదిగా నెంచి చేకొన్నది. మటి యెంతో 
కాలమునకు బలుపుట్టువుల తర్వాత, అమ్మ కృపచే శ్రీ గురుని 

యహైతుక ప్రేరణముచే ధర్మసంస్కారములను విడిపించి యథార్థ 
సాధనరాజ్యమందు నిల్పినది. అపుడా సాధనమునే తనదని 
నలిపివేసెను. పిదప మహాసుకృత ఫలముగా నిన్నాళ్లకు, ఆత్మ 
స్వరూప సంధానము నొంది తననే తనదిగా నెంచెను. చూచితివా; 
యీ మమత యెక్కడినుండి యెక్కడకు వచ్చినదో ! ఆసపెట్టి 
విడిచి, స్థూల సూక్ష్మభావముల నన్నింటిని విడిచి కారణతత్త్వమునకు 
వచ్చి చేరినది. ఎంత నీచావస్థనుండి, యెంత యుచ్చావస్థకు 
వచ్చినదో చూడుము. అయినను మమత స్వభావమును వీడలేక 
పోయినది. అది యిపు డాత్మను విడిచి మథి దేనిని గోరదు. 
జగత్సంస్కారముల నన్నింటిని విడిచి, యాత్మలాభమునకై 
ప్రయాసపడుచున్నది. కాని యిదియు భేదజ్ఞానమాత్రమే, గాన మన 
యమ్మ దానిని సైతము చంపును. 


సాధకా ! ఈ రుద్రగ్రంథి భూమిక కెక్కినపుడు, భేదజ్ఞానమని 
వ్రాయుచోట, స్వగతభేదమాత్రమే గుర్తింపంబడునని తెలియుము. 
మటువకుమా - సజాతీయ విజాతీయముల మాట యిట నుండనే 
చాలదు. అది యుండనిమ్ము ఇపుడు మమత (నిశుంభు(డు) 
అమ్మ యద్వయ స్వరూపప్రకాశముచే. గొంతవడి మూర్భిల్లెను. 
అన(గా మమత్వము మతటిీ వికసింపలేదనుట. దీనిచే (శుంభు(డు) 
అస్మిత తానే వడిగా నంబికను జంప(గడ౮ాను. ఆత్మను 
జంపంగల్గినచో అస్మితామమతలు (అన్నదమ్ములు) నిరుప 
ద్రవముగా నుండ6గలరు కాని, అకటా ! అది యసంభవము. 

శుంభయుథ్ధ రహస్యమును సూక్ష్యబుద్ధితో గ్రహించునది. 
శుంభు(డు తన యెనిమిది చేతులందు నెనిమిది యాయుధ 


ములను దాల్చి రథమెక్కి, ఆకాశమండలమందు. జేతులను 
వ్యాపింపంజేసి శోభించెను. 


శుంభుండు రథస్ఫుండు. దేహమే రథము. అది స్టూలసూక్ష్మ 
కారణములని మూడు విధములు. శుంభుని రథమనంగా నిచట. 
గారణదేహమనియే తెలియవలయును ఏమనగా స్ఫూలసూక్ష్మ 
దేహములయం దుండిన యాత్మాభిమానము మున్నెన్నండో 
నశించినది. అష్టభుజములు - ఎనిమిది సాత్తికభావములు. 
ఆకాశమండలము-విజ్ఞానమయ వ్యాపకాకాశము. అస్మితకారణ 
దేహము నాశ్రయముతో నెనిమిది సాత్తికభావములనుగూడి 
శోభనొందెను. విజ్ఞానమయాకాశము వీనితో నిండినది. [్రేమ 
భక్త్యనుశిలనము కాంగా రోమాంచ కంపాదులైన యెనిమిది సాత్త్విక 
భావములు ప్రకాశించెను. సాధకా ! ఇది స్థూల మందుంగాదు. 
అప్రాకృత క్షేత్రమందేచుమా. పూర్తిగా నభోమండలమును వ్యాపించి 
శోభించెను. ఇదే శుంభుని (అస్మిత) యొక్క యథార్థస్వరూపము. 
అస్మితాక్షేత్రమందు. జేరిన పైనే సాధకున కీ దశ సిద్ధమగును. 
అతిస్వచ్భ చైతన్యమయ వ్యాపకాకాశము అహంతామయమై 
ప్రకాశించును. అపుడు స్ఫూలసూక్ష్మ దేహముల ప్రతీతియే 
యుండదు. సాటిలేని చెవృురాని యానందబోదవుందు 
మునింగిపోంగోరును, గావున సాత్విక లక్షణములు వెలయును. 
ఇచటజేరి నిలుచుట చేతనే యస్మితకు, అమ్మరూపము 
దూరమునుండియే ప్రత్యక్షమగును. సర్వభావములతోం గూడి 

యుండిన 'నేను' ఏనాండు నీ యంబికా స్వరూపమును బ్రత్యక్షము 
చేసికొనంజాలదు. సర్వభావములతో. బూర్తిగా విడిపోయి 'నేను' 
నగ్నము కాకున్నచో భావాతీతయు దిగంబరయునైన యమ్మ 
యొడినెక్కుట కాదు. 


శుంభుని జూచి యమ్మ శంఖ ఘంటానాద ధనుష్టంకారము 
లను జేయు రహస్యము 


శంఖ ఘంటాధ్వనులు అనాహతనాదములు. ధనుర్గుణ 
నాదము ప్రణవనాదము. ఇచటినాదము వైఖరి కాదు. పశ్యంతీ 
మధ్యమము లనెడి సూక్ష్మ సూక్ష్మతర నాదముల మాటయే యిది. 
ద్వైత ప్రతీతి యుండునంతదా(క నాద ముండనే యుండదు. 
భేదము కేవల స్టూల సూక్ష్మముల నంటినదే. (దైత్యసేనల) 
అసురసంస్కారముల తేజోవీర్యములను నశింపంజేయుటకు నీ 
మూడునాదములు విశేషావలంబము లగును. ఆసురీ భావములచే( 
బిడింపంబడునపుడే, యనాహతనాదమునం దభినివేశము నాంది 
తదేకచిత్తముతో6 బ్రణవాది మంత్రజపము చేయుటచే వాని 
యత్యాచారవము శాంతించును. దేవీ మాహాత్మ్యమందు( 
దాలినుండియు నిది చెప్పంబడుచున్నది. నర్ఫాలానురులు- 
కామక్రోధాది వృత్తులు; సూక్ష్మాసురులు-అస్మితాదులు; ఇవన్నియు 
ననాహతనాదముతో (గూడిన ప్రణవ ధ్వనిచేం దిరస్కరింపంబడును. 
అమ్మ తానే యుద్ధము చేనినదని మును. జెప్పంబడినది. 
లోపలినుండి యమ్మయు సమయాను రూప సాధనము చేయును. 
అనంగా సర్వోపాయములును దమంత. దామే తోంచును. 

సాగిపోవును. ఇదే దేవి చేయు ప్రతీకారము. మాతృసమరము. అది 
సాధకులు మజవకుందురు గాక. 


సింహనాదము, కాళ మింటి కెగిరి రెండు చేతులతో 
నేలను గొట్టుట, యనువాని రహస్యము. 


అనాహతనాద ప్రణవధ్వనులతోం గూడిన సింహ నాదము 

- జీవుని యుల్లాసమును సూచించు జయజయధ్వనితో6 జేరి 
భూమ్యాకాశమండలము నిండెను; అనగా క్షితితత్వము మొద 
లాకాశతత్వమువటకు నైన తత్త్వముల విక్షోభితము లయ్యెను. 
ఇచట స్టూలక్షిత్యాది పంచభూతముల మాట కాదు. అస్మితయొక్క 
యశేషవ్యూహములనెడి క్షిత్యాదుల యతి సూక్షావన్గలను, 
లక్షించియే యిచట భూమ్యాకాశమండలము మాట చెప్పబడినది. 


సాధకా ! సూక్ష్మతమానాహతనాదముతో' బ్రణవ ధ్వని 
పరమసూక్ష్మముగా నుబుకుట కాంచునపుడే నీవును మహోల్లాస 
ముతో నగు జయధ్వని చేయుదువు. నీవు జీవ సింహమవు. 
నీలోనుండి వెడలు నా నాదముతో మనస్సనెడి మదపుటేను(గు 
చాంచల్యమడంగి నీ యాసలు పండును. 


ఈ విధముగా వేర్వేజు నాదములు చేరి రోదసి నిండు నపుడే, 
కాళి-సంహారశక్తి తన రెండు చేతులతో నేల. గొట్టెను. అనంగా 
క్రితితత్వాత్మక వికాసమును విలయమొనర్చె ననుట. 

శివదూతి యట్టహాసము - దాని మహిమ. 


శివదూతి - మున్నీ శానుని దూతగానియోగించి, శుంభుని 
యుద్ధమువలన నడ్డగించుటకు( బ్రయాసపడిన చండికాదేవియే, 
యసురుల కమంగళకరమైన యట్టహాసమును జేసినది. ఆ భీషణ 
హాస్యధ్వనికి అసురులు భయపడిరి. శుంభు(డు కోపించెను.. 


హాసము ఆనందమయాత్మ వికాసము. మనసునకు మాటకు 
నందని పరమాత్మసత్త మెజుపు( దళ్కువలె క్షణ వికాసము నొందుటే 
శివదూతి నవ్వు. ఇది యసురులయెడ నమంగళకరమే. ఏమన౦గా - 
ఈ నవ్వే యసురభావములను విలయమొనర్చునది. ఈ విధమైన 
పరమాత్మ క్షణికవికాసము చేతనే వారు కేవల భయవిహ్వలులైరి. 
ఏమనంగా క్షణకాలములోనే తమ విశిష్టసత్తను గోల్పోయిరి. అది 
యెట్టి భయంకరా వస్థయో చూడుండు. అసురుల కీ దశ కల్గ6గానే 
(ప్రాణము లొడ్డియైన దన విశిష్టసత్తను నొల్పుకొన( బ్రయత్నించెను. 
సాధకు( డొక్కసారి యీ హాసవికాసము నాందుటచేతనే జీవుని 
పృథక్సత్తాప్రతీతి లోపించిపోవును. మటి యాసురీభావములు 
సంత్రస్తములై పోవును. ఆసురిక భావములకెల్ల గేంద్రస్వరూపమైన 
శుంభుని (అస్మిత) కోపము పెంపొందెను. తన విశిష్ట సత్తను 
నశింపంజేయంగడ6గిన యాత్మప్రకాశమును ధ్వంసముచేయ 
నడుముకట్టెను. 


సాధకు6డా ! అప్పడే నీ యాసలు నెజవేబును. 


సాధనామార్గమందు ముందంజ వేయుచుంబోంగా శుభ 
లక్షణములు కానవచ్చిన తర్వాతనే నీ యాసలు నెఅవేజును. 

ఇంకెంతో తడవులేదని తలంప(దగును. దేవతలు ఆత్మాభి 
ముఖులు కానంతదా(క, ఆత్మప్రాప్తికైన యాశ విడంబన మాత్రమే. 
అన(గా నింద్రియాధిష్టిత చైతన్యవర్గము అమృతాను భూతిని 
గోరనంతదా(క యని భావము. ఇంద్రియ మనః ప్రాణ బుద్ధులు, 
ఒక్క స్వరముతోంజేరి మహోల్లాసముతో నాత్మ వంకం బరుగెత్తు 
నపుడే నీకు మాతృలాభము తప్పకగునని తలంపుము. విడువక 
“అమ్మా! నా దరికి రమ్ము, నా చేయి పట్టుకొని నీవే యింటికి6 
గొనిపామ్ము, నేను రెండు చేతులెత్తి “అమ్మా ! అమ్మా! 
యనుచున్నాను. నెన్నెత్తుకొని యింటికి గొనిపొమ్ము” అని నిష్కపట 
ప్రాణముతో నేడ్వంగల్గినపుడే యమ్మ నొంద(గలవు. దేవతలు నీకు 
సాయపడుదురు. నీ యహంత కవలితమగును. మాతృవక్షమందు 
శాశ్వతముగా. జేరిపోదువు. 


అమ్మకును అస్మితకును జరిగిన యుద్ధరహస్యము. 


క్షణకాలస్థాయి టైైన యాత్మవ్రకాశముచే అస్మిత 
దుర్భలమైపోయినది. తన యస్తిత్వమందు సంశయము కల్గినది. 
“నేనున్నాను” అనగా “అస్మి (అస్తి) యను నొక ప్రతీతి యగును. 
ఈ యస్తిత్వము నాదికాదు, ఆత్మదే యను నిట్టి జ్ఞానము 
భాసించుచుండును. ఇట్టి తెలివి యెంతగా భాసించునో యంతగా 
-నస్మిత దుర్చలమై పోవుచుండును. క్షణకాలమైనను నిత్యమైన దాని 
యస్తిత్వము ప్రకాశించునపుడు, ప్రతిబింబము యొక్క యస్తిత్వము 
దుర్చలము కాకుండంజాలదు. సాధకులే యిమ్మాటల మర్మము 
నెబుంగుదురు. 

దేవితో యుద్ధము; శుంభు6డు మూర్చిల్లుట. 


(దేవీ శుంభులు ఒండొరులపై(. బఅపుకొన్న యమ్ముల 
నొండొరులు ఖండించిరి. చండికాదేవి కోపించి శూలముతోంగొట్టెను. 
దానితో వాండు మూర్చిల్లెను.) 


సాధకా ! ఇ6క వినుము. ఆత్మకు నస్మితకునైన యుద్ధము 
బింబప్రతిబింబ యుద్ధము. సాధకా ! గుర్తింపుము. సర్వభావ 
ములతో6 గూడిన నీ యహంత తానెట్టును దన స్వరూపమును 
గోల్పో నొల్లదు. ఎన్ని యుపాయములచేనైన 'అహమ్‌' ను (తనను) 
రక్షించుకొన6 బ్రయాసపడును. ఇదె శుంభుండు వందలు వేలుగ 
నమ్ములు చిమ్ముట. ఇంక దేవియు (చితిశక్తియు) మాటి మాటికి 
దన స్వరూపమును బ్రకటించి యస్మితయొక్క యా విశిష్టా 
శ్రయమును నశింపంజేసెను. ఇదె యమ్మ శుంభునిపై లెక్కలేని 
బాణము లేయుట. ఇదె వీరి యుద్ధరహస్యము. 


తర్వాతం జండీశూలపు6 బోటుతో శుంభుండు మూర్చిల్లెను. 
శూలాఘాత శబ్దార్థము జ్ఞానమయ సత్తాప్రకాశము. ఇది మున్నెన్ని 
సారులో చెప్పంబడినది. “నేను” జ్ఞ స్వరూపవస్తువు. దీనియందు 
జ్ఞాత జ్ఞేయము నను విశిష్టభావములు లేవు. ఇట్టి యుపలబ్భిని 
గుర్తించియే యిచట శూలావూత శబ్దప్రయోగమైనది. ఇట్టి 
యనుభవము వెలయు ముహూర్తమందే యస్మిత మూర్భిత 
మగును. అనగా గానరాదు. క్షణములో దాని విభుత్వ 
వ్యాపకత్వాది ధర్మములు తిరస్కరింపంబడును. మనయమ్మ 
యాత్మవికాన మిట్టిది. ఆ వికాసముచే సర్వభావములును 

- విలయమగును. మజేమియు మిగులదు. ఏమన, ఆ మిగిలినది 
నోటిమాట కందదు. అది నేనులేని 'నేను' అనగా “నేను. యొక్క 
యథార్థ స్వరూపము. ఆ యథార్థమైన నేనే “నో ఒహమ్‌.” అదె 
యాత్మ అచట. జంద్ర సూర్యుల వికాస ముండదు. గ్రహ 
నక్షత్రాదుల వికాసములేదు. అక్కడ మెజుపుల కాంతిలేదు. అచట 
నంతయు గాంతిహీనమే. ఇట్టిది “జ్ఞ స్వరూపము. ఇది కేవలా 
నందమయ స్వరూపాత్మయైన “నేను”. ఇది మెటుపువలె వికసించి 
నంతనే యస్మిత మూర్భిల్లెను. 


న తద్భాసయతే సూర్యో న శశాంకో న పావకః । 
యద్లత్వా ననివర్తంతే తద్ధామ పరమం మమ ॥ 4. 


తత్‌ (పరమాత్మధామ) కిదృశమ్‌ ? తదుచ్యతే-నేతి. 
తత్పరమాత్మనో ధామ సూర్యోన భాసయతే । న శశాంకః । న పావక 
ప్రకాశయతి | ఏతే జగద్భాసకాః పరమాత్మని పదే విలయం 
యాంతీత్యర్థః । కేతావదత్ర సూర్యచంద్రపావకాః పరమాత్మని పదే 
యేన ప్రకాశతాం యాంతీత్యర్థః । ఉచ్యతే వాక్రాణ మనాంసీతి, 
బ్రహ్మణ స్రివృద్భావ ప్రకాశః యేన హి కారణభూతేన సంసారాశ్వత్లో 
౭_యంప్రాదుర్భూతః, సూర్యాదయశ్చ యస్యస్తూలాని జ్యోతి 
రూపాణుచ్యన్తే । శ్రుతౌ యథా తస్యైవ వాచః పృథివీ శరీరమ్‌ । 
జ్యోతీరూపమయ మగ్నిః ఏతన్య ప్రాణన్య ఆపః శరీరమ్‌ । 
జ్యోతీరూప మసౌ చంద్రః” | ఏతన్య మనసో ద్యాః శరీరమ్‌ 
జ్యోతీరూప మసావాదిత్యః | 

పునః కీదృశమ్‌ ? యద్గత్వా పాప్య, న నివర్తన్తే న పునః 
ప్రత్యావర్తనం కుర్వన్తి, తన్మమ పురుషోత్తమస్య పరమం ధామ, 
సా-3- 15 

గతాగతి ధర్మకో, హి త్రివృత్ర కాశః | తస్య ఆత్మని విలయాత్‌ 
స్వయంప్రకాశ ఆత్మా కుత్ర గచ్చేత్‌ ? కుత్ర వా ప్రత్యాగచ్చేత్‌; ఇతి, 
అస్య యౌగికార్థః ॥ 

ఆ పరమాత్మ భూమి యెట్టిది ? దాని విజ్ఞానమేమి ? అను 
మాటను సారభావముతో నీ శ్లోకమందు అమ్మ వర్ణించు చున్నది. 
సూర్య శశాంక పావకులనెడి జ్యోతులచట6 బ్రకాశింపవు. వాని 
జ్యోతి పరిమ్హానమైపోవును. ఇట్టి సంకీర్ణార్థమిచట గ్రహణీయము 
కాదు. సూర్యశశాంక పావకుల యర్థము వాక్రాణమనస్సులు. 
“తసైష వాచః పృథీవీ శరీరమ్‌ | జ్యోతీ రూపమయ మగ్గ్నిః 
అప్రైతస్య మనసో ద్యాః శరీరమ్‌ । జ్యోతీ రూప మసావాదిత్యః | 
ఏతస్య ప్రాణస్య ఆపః శరీరం । జ్యోతీ రూప-మసౌ చంద్రః ॥” అగ్ని 
వాక్కు యొక్క జ్యోతీరూపము. అటులే సూర్యుండు ప్రాణము 
యొక్క జ్యోతీరూపము. పరమాత్మ రసఘన ప్రజ్ఞాన భూమిని 
వర్ణించుచున్నాండు. సూర్యాచంద్రాగ్నుల యర్థము నిందుచే 
వాక్రాణ మనస్సులని గ్రహింపవలయును. వాక్రాణ మనోరూప 
ములతోనే మొదటి త్రివృత్తులు, ఈ సంసారరచనము చేయును. 
ఇది శ్రుతిగత విజ్ఞానము, కనుక వాక్రాణ మనస్సులనెడి (త్రివృత్తు) 
వాని విలయమైన తర్వాత నున్నది పరమాత్మపదము, వెలయునని 
సునిశ్చితము. ఎచట నీత్రివృత్తు ఏకీభూతమగునో దానిపేరే పరమాత్మ, 
కనుకనే, అమ్మ - “అచట సూర్యచంద్రాగ్ను లుద్భాసింపరు' అని 
చెప్పెను. అనంగా వాక్రాణ మనస్సులు తమతమ స్వాతంత్ర్యమును 
గోల్పోయి, యచట నేకరసఘన మైపోవును. ఆభూమి కది యొక 
ప్రధాన లక్షణము. మటీ రెండవ ప్రధానలక్షణము “గత్వాననివర్తంతే' 
' పోయి మజలిరాదు. త్రివృత్రకాశముచే రచింపబడిన యీ 

విశ్వలీలయందు( బోవుట (చేరుట) మజలి వచ్చుట యనునదే 
ప్రధాన ధర్మము. ఇచట గతాగతి స్వభావ సిద్ధము. ఆత్మానాత్మమయ 
విపరీత ద్వంద్వములతోనైన యీ విశ్వమందు, ఆత్మ అనాత్మలోనికి, 
అనాత్మ ఆత్మలోనికి మాటి మాటికి గతిశిలమై యున్నది. కనుకనే 
తమతమ క్షేత్రములకు మఅిలివచ్చు స్వభావము - విపరీతధర్మము 
కలది యగుటచే నెవ్వండును నచట సైతము శాశ్వతముగా 
నుండలేండు. ఎచట రసము తక్క మజేదియు లేదో, ఎచట. 
బరమాత్మ ఆత్మ చేతనే తన్ను దా నిత్యము చూచుకొనునో, ఈ 
చూచుట యెచట స్వభావసిద్ధమై వెలయునో, క్రియ లేదో, యచట 
నెవ6 డెచ్చటికి( బోవును ? ఎవ( డెచటికి మజలును ? స్వయం 
ప్రకాశమైన యా భూమి తన ప్రకాశముతో( దానే భాసించు చున్నది. 
తనచేత. దానే యెల్లప్పుడు (జ్ఞాత) తెలియ(బడు చున్నది. కనుకనే 
క్రియాహీనము (శక్తిత్వమునం బ్రకాశింప లేనిది) శక్తిత్వ ప్రకాశము 
లేనిది. ఏమన-అది స్వయంసిద్ధము. స్వయంశక్తి, సర్వవిధ క్రియల 
విజ్ఞానము. యాతాయాతక్రియ దాని యర్థమే. కారణమునుండి 
కార్యమున కును, గార్యము నుండి కారణమునకుంబోయి వచ్చుట 
(యాతా యాతక్రియ) నుమేరువునుండి కుమేరువునకు, 
కువేరువునుండి నువేంరువునకు( బ్రతిక్షణవ్యావి టైంన 
గమానాగమనము, దాని బావ్యాటప్రకాశము పేరే క్రయ, 
విద్యుత్తునందు బుణము ధనము (Negative & Positive) 
అనెడి రెండు విపరీత మేరువులు కానవచ్చునటులే సర్వవిధశక్తి 
క్రియయు నుండును. కనుక నీ పరమాత్మభూమి యనిర్వచనీయము. 
ఆ భూమియందు యాతా యాతములనెడి లక్షణము తెలియంబడదు. 

మతీ గతాగతి వుయుండైన జీవు(డంఅక్షరత్వమువలన; 
దన్నుపస్థితునిజేసి, అవ్యభిచార భక్తి యోగముతో సేవించునపుడు, 
ఆ యాత్మత్వము తక్క మజిట్టి ద్వంద్వమును దో(చదు. 
స్యన్థ(డగును. ఆత్మకాము(డు (ఆప్త కాముండు) అగును. 
సర్వకామములును దన యాత్మత్వమందే పర్యవసితములగును. 
కనుక నా భూమినుండి మజలివచ్చుటకైన కామమనెడి కారణము 
అంతరించిపోవును. కనుక నత6 డచటి నుండి మజలివచ్చుటకు 
బాధ్యుండు కాండు. తన పరమార్థ స్వరూపము నొందును. మజి 
మటలివచ్చుటన నెట్టిది ? కనుక నా పరమధామమున కీ రెండును 
బ్రధానలక్షణములు. 


అస్మితా మమత లీ విధముననే సాధకుని బీడించును. 


కథాచిత్రమును గమనించుచు నిందలి రహస్యమును 
గుర్తించునది. విను; మూర్చిల్లిన నిశుంభుండు లేచెను. అమ్మ 
శూలాఘాతముచే శుంభుండు మూర్భిల్లెను. అస్మితా మమత లీ 
విధముగానే సాధకుని బీడించుచుండును. ఒకటి తాలం గెనో లేదో, 
రెండవది తన ప్రభావమును జూపును. “నా యాత్మ” యనుచు 
నాత్మవైపు ముందడుగు వేయుటే మమత చేయు శరప్రయోగము 
యొక్క రహస్యము. నిశుంభునకు (మమతకు) సంహారశక్తియెడను 
(కాళిక) వాహనసింహమునెడను విశేష క్రోధము. ఏమనగా 
సర్వస్వమును మైంగివేసినది కాళి. మటి సింహమో కేవలము 
జీవభావమును జంప6గడంగినది. కనుకనే వీరియెడ శుంభుని 
శరప్రయోగమనెడి యాక్రమణము. 

నిశుంభు(డు దనుబేశ్వరు6డ6ట - విను. 


మూలమంత్రమందు దితిజుండని మజీియొక విశేషణ 
మున్నది. ఇదిగో-దనువు, దితి యను నీ రెండును నొక్కతె పేళ్లే. 
ఇరువురు కశ్యపుని భార్య లందురు. కాని ఖండనార్థకమైన “దా 
ధాతువునుండి పుట్టిన పేళ్లే. దితి - దను శబ్దములు అఖండ 
బోధమును ఖండించు శక్తి - అన(గా భేదజ్ఞానమును బట్టుకొని 
యున్నవే-దనువు, దితి. కశ్యపశబ్దార్థము పశ్యకు(డు. అనంగా ద్రష్ట 
- (చూచువాండు). వ్యాకరణవిధి ననుసరించి యక్షర విపర్యయమై 
పశ్యక శబ్దము కశ్యప యని ప్రయోగింప(బడును. (వశి - శివః, 
హింసా - సింహః, బీజ - జీవః యైనటులే) ఇది మా కపోలకల్పిత 
వ్యాఖ్యకాదు. వైదిక నిరుక్తికాకారులే యిట్టి వ్యాఖ్యను జేసిరి. 
కశ్యపుని భార్యలు దితి (దనువు), అదితి యను వార లిరువురు. 
సర్వభావ ప్రకాశక బ్రహ్మశక్తులు రెండు విధములు. ఒకటి 
బహిర్ముఖి; రెండవది అంతర్ముఖి. దను - దితి సంతానము 
దానవులు, దైత్యులు; అదితి సంతానము ఆదిత్యులు. వారినే దేవత 
లందురు. ఒకదళము బహిర్ముఖము. రెండవది యంతర్ముఖము. 
ఒకదళము ఆత్మభావమును ఖండించునది. రెండవది 
ఆత్మభావముతో( గూడియుండునది. 


“నాది యను జ్ఞానమే (మమత) భేదజ్ఞానమును గల్గించునది. 
అన్నింటికి మొదటి బీజము. “వాస్తవముగ 'నేను' గాక మజేమియు 
ఎక్కడను లేదు” అనునదే సత్యజ్ఞానము. కాని, యేదేనాక 
కారణమున నఖండమైన యా “నేను” నందు “నాది యను నాక 
బోధము రేగునపుడే “నేనును” విడిచి మజేదో వస్తువుయొక్క 

భాణము (హాస్యనాటకము) అగుచుండును. అనంగా అనాత్మవస్తు 
సత్తను గూర్చిన ప్రతీతి యగుచుండును. ఇదె సర్వాసురభావముల 
స్వరూపము. కనుకనే యసురులను దితిజులు-దనుజులు అనిరి. 
మమత “నాది యను బోధము సర్వభేద జ్ఞానములకును 
ఆశ్రయము. కనుకనే నిశుంభు(డు దనుజేశ్వరు. డనంబడెను. 


ఆత్మయెడ నగు మమతాబోధమే తుది యాక్రమణము. 


ఈ మమత (నిశుంభు(డు) పదివేల బాహువులను జూచి, 
చక్రాయుధములచే జండికను (అమ్మను) గప్పివేసెను. ఇది 
విచారింప(దగిన విషయము ఈ మమత్వబోధముచేతనే ఆధునిక 
వైష్ణవధర్మమునకు బ్రతిష్టకల్గినది. “నా ప్రభువు - నా తండ్రి - నా 
సఖుడు - నా బంధువు - నా పతి” మున్నగు నెన్నో విధములుగా. 
బరమాత్మతో ముందుగా సంబంధమును స్థాపించుకొని చేయు 
సాధనముయొక్క సమాప్తి, యీ నిశుంభవధ మందేయున్నది. “నాది' 
యనుట కిం కేమియు నుండదు. సర్వము 'నేను' అయిపోవును. 
ఎంతదా(క “నాది యనుమాట పలుకుటకు, ఆత్మకంటె మటీ 
యొకటి యుండునో యంతదా(క సాధకుని “నాది యనుమాట 
నరికానేకాదు. నర్వభావవిలయమై పోవునపుడే, యెదుట 
స్వప్రకాశాత్మస్వరూపము భాసించు నపుడే, ఆత్మయెడ యథార్థ 
మమత్వజ్ఞానము వికసించును. వికసింపంగలదు. అంతకుమున్నే 
కానంబడు మమత్వజ్ఞానము ప్రవర్తకావస్థామాత్రమే. ఈ యథార్థ 
మమత్వబోధమే పదివేల చేతులతో. జక్రాస్త్రమును బ్రయోగించి 
చండికను గప్పి వేయం గడ౦గినది. దశేంద్రియ మార్గముల లెక్కలేని 
భావముల సహాయముతో నాత్మయెడ మమత్వబోధమును 

స్థాపించుటకు. బ్రయత్నించును. ఇట్టి మమత్వ జ్ఞానసహాయముతో 
నాత్మ యం దర్పింప(బడిన భావములు, మజల6 దమంతనే 
మమత్వ బోధము వైపు తిరిగి వచ్చును. ఈ చక్రాకార గతిని 
లక్షించియే, మంత్రమందు “చక్రాయుధేన” అని చెప్పంబడినది. 


సరియైన ధ్యానావస్థ వచ్చునపుడే యిమ్మాటల యందలి 
సత్య మనుభవమునకు వచ్చును. ఆత్మస్వరూపదర్శనము, ఆత్మా 
హ్యానశ్రవణము, ఆత్మసుగంధగ్రహణము, ఆత్మరసాస్వాదనము 
మున్నగు నింద్రియవ్యాపారములు చేయకే “అశబ్ద మస్పర్శ మరూప 
మన్యయమ్‌ు” శబ్దహీనము, స్పర్శహీనము, రూపహీనమునైన 
పరమాత్మ దురై ముందుడగు వేయుచున్నా(డు. ఇటులు పదివేల 
బాహువులను జూచియే భావాతీత స్వరూపము నాక్రమించు 
చున్నాండు. కాని, సాధకా ! ఇవన్నియు వైష్ణవుల భాషయందు, 
అప్రాకృతక్షేత్రమునకు( జెందిన మాటలు; అస్మితా మమతాది 
సూక్ష్మతమ తత్త్యములును బ్రకృతి కంతర్గతములే యైనను, అవి 
యప్రాకృతికము లనుచో హానిలేదను నంతటి యధికచైతన్య 
ధర్మము గలవి. ఈ క్షేత్రమును గనుట, వినుట మున్నగు 
వ్యాపారములు సాధారణేన్లియవ్యాపారములు కావు. ధీమంతులైన 
పాఠకుల కిది చెప్ప నక్కజలేదు. 


చండికా నిచశుంభులు (ఆత్మ మమతల) 
త్రిశూఅయుద్ద రహస్యము 
“ఏకమేవా ద్వితీయమ్‌” అనెడి తత్త్వ ముద్భాసించుటచే 
సర్వభేదజ్ఞానములును నిరస్తములగును. ఈ దశనాందిన పైని 

మమత గతిలేక తన తుట్టతుది యస్త్రమైన శూలమును బట్టెను. 
ఏ జ్ఞానసత్తపైని మమతయనెడి యజ్ఞానము నిల్చి యున్నదో, యా 
జ్ఞానమే యిచట ద్రిశూలముగాం జెప్పం బడినది. త్రిపుటీజ్ఞానమే 
త్రిశూలము. “నా యాత్మను నేను సాక్షాత్కరించుకొందును” 
(అనుభవింతును) అనెడి భావము వలన దోంచు స్వగతభేదమయ 
త్రిపుటీజ్ఞానమే నిశుంభుని శూలాస్త్రము. 


నిశుంభుని శూలమును (త్రిపుటీజ్ఞానమును) వ్యర్థ మొనర్చి 
యమ్మ చండిక తన శూలముతో (అద్వయాత్మ ప్రకాశముతో) వాని 
గుండెను బొడిచెను. ద్వైతజ్ఞానమును జీల్చి వేయుటతక్క, అనగా 
నీవిధముగా హృదయవేధ చేయుటతక్క (ద్వైత జ్ఞానమును 
విదీర్ణము చేయుటతక్క) అనంగా నద్వయతత్తము నుద్భాసింప( 
జేయుట తక్క మటీ ని కొక్క యుపాయమే లేదన్నది. 


సాధకా! నేడ్చును నీవే ననుకరింపుము. 


అమ్మా! నీ వీ ముక్తిమందిరద్వారమునం జేరి దేనితో భేద 
జ్ఞానము గుండెచిల్చితివో, ఆ యద్వయజ్ఞానశూలాఘాతము కడచిన 
యెన్నియుగములనుండి యారంభమైనదోకాని, నేను మాత్రము 
మేల్కొనలేదు. అమ్మా! “నేను, నావి యనుచు ధనైశ్వర్యములను 
గట్టిగా బట్టుకొనియుంటిని. అపుడే ధనైశ్వర్య రూపముగాను, మా 
యమ్మవు నీవే యని తెలియలేకపోతివి. ఈ భేదజ్ఞానముచే 
జడవదార్థ మనుచునే పట్టుకొంటిని. మజీ నీవును నరిగా 
నీవిధముగానే తీవ్రయాతన గల్గించుదానవైనను, జ్ఞానమయ 

శూలాఘాతముతో వానిని నా యెదుటనుండి తొల.గించితివి. 
అపుడు నేను ”హా ! హతో ఒస్మి” యనుచు నేడ్వ( జొచ్చితిని. 
మటల ఆలుబిడ్డలు, చుట్టాలు మున్నగువారిని “నావి యనుచు 
నెంచి పట్టుకొని యేడిచితిని. అపుడైన నివన్నియు నీవే యని 
తెలియలేకపోతిని. నీవు తక్క మజేమియు లేదు; కనుక నీ వా 
యన్నింటిని సైతము శూలాఘాతముతో( దొలC గించితివి. నా 
గుండెను దూంట్లు పడ(జేసితివి. అప్పుడు పరమ ప్రియతమమైన 
నా యాత్మ యిటు లొనర్చియు, నా విశీర్ణ హృదయమందొక 
మూలం జేరి కూర్చుండెను. ఈ విధముగా నొకనాండు కాదు; 
బహుజన్మములు గుండెపై నీశూలావూతము నోర్చుకొని 
యేడ్చుచునే, యా యసహ్య మమతనే భోగించితిని. అయినను 
మటల నీ భేదజ్ఞానమునెడ ముగ్గుండ నగుచున్నాను. నిన్ను 
మటచిపోతిని. తూంట్లుపడిన నా గుండెపై మజఅల నీ శూలపుం 
బోటుల నోర్చుకొనుచున్నాను. ఆ నీ కృపాకలోర మూర్తి నపుడు 
చూచియు. జూడలేకపోతిని. తెలిసియు6 దెలియలేకపోతిని. జడత్వ 
మోహాముచే( గప్పంబడి నీ కృప నుపేక్షించి యెంతయో 
బహిర్ముఖముగానే పరుగెత్తుచు వచ్చితిని. అపుడు నీ శూలపుంబోట్లు 
కడు6 బీడాకరములుగా నుండెను. గాని యిపు డవే నాకు. 
గావలయునని కోరికొంచు, గుండెతో నందుకొనుచున్నాను. అమ్మా! 
'యిపు డనవలసినది యేమియు లేదు. అమ్మా! అమ్మా! 
యనుచునే నా గొంతు బిగిసిపోయినది. 


ఉండనీ - తొలుత జడవస్తురూపమున వెలసెను. క్రమ 
ముగా జడాశ్రితచైతన్యముగాను, ఆ పైని విశుద్ధచైతన్యముగాను 

బర్యవసించెను. ప్రేమ ధర్మముల యనుశీలన మగుచున్నది. 
క్రమముగా నాత్మ్మపేవు మెంత పాదుకొనెనో, యంతగా 
మమత్వబోధము (నాది యను తెలివి) అణంగిపోవును. కేవల విశుద్ధ 
జ్ఞానరూపమైన యాత్మసత్త ప్రకాశించునపుడే యీ మమత 
నివాతవుగును. చండికాశూలావరాతముచే నిశుంభొని 
హృదయవిదారణ రహస్య మిదే. 


నిశుంభుని విదీర్ణ్ధహృదయమునుండి మటియెక(డు 
మహాబలుడు వెడలిన రహస్యము. 


ఆ పురుషు(డు మజెవ్వ(డుగా(డు. మమతాధిష్టిత చైతన్యమే. 
మమత్వమనెడి యొక విశిష్టభావముతో( బకాశించిన విశిష్ట 
చైతన్యమే, నిశుంభుని గుండెనుండి వెడలిన పురుషుడు. 
మమత్వమనెడి విశిష్టభావము నశించిన పైనిగూడ దాని నధిష్టించిన 
చైతన్యము విలయ మొందలేదు. 


పైపెచ్చు, వాండు వెడలివచ్చి దేవిని “నిలునిలు" మని 
యజచెను. అభిప్రాయ మేమనంగా - “నే నుండునంతవటికు దేవీ! 
నీ వెందజు నిశుంభులనైనం జంపుకో, నేను సంకల్పించితినా - 
ఇట్టి వేవుర నిశుంభులను బుట్టింప(గలను.” సాధకా ! 
విత్తనముచావకున్నపుడు మొలకెత్తుట కెంతతడవు కావలయును. 


ఏకాకి కాకున్న నేకమును-పరమమును బట్టుకొనలే(డు. 
అమ్మ యట్టహాసముచేసి యా పురుషుని తల తెగవేసినది. 
అనగా నద్వయ జ్ఞానలోక సంపాతముచే మమతాధిష్టిత చైతన్యము 

నుత్తమాంగము తెగిపోయెను. “నేను మమతా మయుడను” అనెడి 
యభిమానమును నశింపంజేయుట పేరే నిశుంభుని గుండెనుండి 
లేచిన పురుషుని తలనజకుట. నిశుంభుని (మమత) యెడ 
శుంభునకు. (అస్మితకు) గల యభిమానము సరిగా నిటులే 
తొలంగిపోవును. అనగా శుంభుని లోపల “నిశుంభుండు నా 
తమ్ముం'డనెడి యభిమానము దూరమై పోయెను. మమతయును 
అస్మితయొక్క విశిష్టభావమే. అమ్మ స్వరూప ప్రకాశము - అద్వయ 
జ్ఞానోదయమనేెడి వాడికత్తి వ్రేటుచే నీ విశిష్టతయు నడంగిపోయెను. 
మమత పూర్తిగా విలయ మొందెను. ఇపుడు శుంభుండు కేవల 
నిస్సహాయుండు. సాధకా ! మునుజెప్పినదేమి ? సంపూర్ణముగా 
నేకాకికాకున్నచో నా “పరమము-ఏకము” నైన దానిని బట్టుకొనం 
జాల(డు. చూడు. ఇపుడిన్నాళ్లకు, శుంభు(డు నిజముగా నేకాకిగా( 
గల్లెను. కనుక నద్వయతత్వమందు( జేరుటకు మటి తడవుకాదు. 
మమతయే సర్వభేదజ్ఞానమునకును, అనగా నిరానందమునకు 
మూలము. అది యిపుడు మూలముట్టుగా నశించినది. కనుక, 
ఆనందమయస్వరూపమును జేరుట కేవల సంభవమే. ప్రియతమ 
సాధకు(డా ! ఇంక నుల్హాసముతో6 బాడుము. చూడు, మా యమ్మ 
యానందమయి; మే మాయమ్మ ముద్దు బిడ్డలము. ఆనందమయ 
మును గనుగొన్నాము. భువనమందు నిరానందము తొలంగినది. 


ఇపుడు మమతాశ్రిత సర్వసంస్కారములు 
ననాయాసముగా నశించును. 


మమత పడ(గొట్ట(బడినది. దాని నాశ్రయించిన యసుర 
కులమును నమలివేయుట జీవసింహమున కొకశమ మనిపించ 

లేదు. అణిమాదికాష్టవిభూతుల నొందు వాసనారూపమైన సూక్ష్మ 
సంస్కారము లనెడి యసురులను సైతము, బ్రహ్మాణ్యాది శక్తులు 
విలయమొనర్చినవి. యథార్థాత్మ జ్ఞానవిషయమున, ఈశ్వరత్వా 
భిమానము కూడ గొప్ప యంతరాయమే, తరువాత వైరాగ్యము 
కలుగకున్న నిశుంభు(డు చావండు. 


పలువురు సాధకులు, ఇంతవజకువచ్చి యష్ట్యెశ్వర్యముల 
యాశతో; ఈశ్వరత్వాకాంక్షతో ముగ్గులైపోవుదురు. విశుద్ధాత్మ 
జ్ఞానమును సుషుప్తివంటి యొక మూకావస్థగా నెంచి, యక్కడితో 
మజలిపోవుదురు. బహుసుకృత బలముచేతను, శ్రీగురు నవ్యాజ 
కరుణ చేతను, సాటిలేని యమ్మ నేయము చేతను, సాధకు( డీ 
యెశ్వర్య సంకటమునుండి తప్పుకొనును. మమత యున్నంత దాక 
నీశ్వరత్వ ప్రలోభమునందు ముగ్గు. డగుట స్వాభావికము. అమ్మ 
కృప విశేషించి కలుగకున్న, శామె యిట్టి యష్టమూర్తిశక్తులతో 
వెలయకున్న, సాధకుల కీ యష్టభూతులయెడ నైన మోహము 
తొలగదు. జీవ భావమునెడ వైరాగ్యము కేవల దుర్లభముకాదు. 
ఏలన, నది యనాది జన్మములనుండియు ననుభవింప(బడు 
చున్నది. బహుకాలమునుండి యుపభోగింప(బడుదానియెడ 
వైరాగ్యము తనంతనే వచ్చును. ఒక్క వస్తువునే తినుచురా(గా( 
గొంత సేపటికి - కొన్నాళ్లకు, అరుచి పుట్టుననుట మన 
మనుభవించు చున్నదే. కాని యీశ్యరత్వ మతిదుర్లభము. 
సమష్టిబుద్ధియందు (మహత్తత్వమందు) నిల్వ(గల్లక యీశ్వరత్వ 
స్వరూపమైనను దెలియదు. సాధకు(డు తీవ్రమైన పట్టుదలతో. 

గేవల పరమాత్మ సత్తవంక లక్ష్యముంచి యగ్రసరు( డగునపుడే 
యపూర్వమైన యీ యీశ్వరత్వమును భోగించు సుయోగము 
గల్గును. ఇట్టి సాధకులు లోకమందు. గడు నరిది. ఇయ్యోశ్వరత్వ 
ములను గడ్డిపో(చవలె నిరసించి ముందడుగు వేయ(గలవా(డు 
(ఇదిగో భృగుమహర్షి - ఈ యీశ్వరత్వమును దుచ్చముగా( 
దలంచెను, కనుకనే యాతండు భగవానుని గుండెపై దన్నినాం 
డనిరి.) మహాశక్తిస్వరూపిణి నమ్మ నొక్కతెనే తన హృదయమందు 
బ్రబలవైరాగ్యముతో( బ్రతిప్టించినవాండు మాత్రమే, యీ 
యణ(6పరాని యీశ్వరత్వ లోభమునుండి తప్పుకొనంగలండు. 
తొలినుండియు శ్రీమాతృచరణము లందు శరణాగతులైన బిడ్డలు 
సర్వకాల సర్వావస్థలయందును జీవత్వము, భూతులు నననేమో 
యెజు(గక కేవలము “అమ్మా యనుచు నమ్మ యొడియందే 
కూర్చున్న నగ్న శిశువులు కనుక, మన యమ్మ విశిష్టభావముతో( 
బ్రకటితయైనపుడు, అష్ట శక్తి మూర్తులతో. దన్ను విడందీసికొని 
మహోల్లాసముతో( బరమా నందమయ పరమాత్మక్షేత్రమువంక 
నగ్రసరులగుదురు. చండీ తత్వమం దిదే స్పష్టముగా వర్ణింపంబడినది. 


సాధకా! సారాంశము వినుము. 


శుంభుండు:(అస్మిత) తక్క నసురులెల్లరు ధ్వంస మొందిరి. 
కొందటు నిహతులు; కొందటు పాటీపోయిరి, కొందటు కాలి శివ 
దూతీ సింహములచేం దినంబడిరి. చచ్చినవారు మథిరారు. అనగా 
గొన్ని సంస్కారములు తలయెత్తవు. కొన్ని (యాహార విహారాదులు) 

పునరావర్తనములు కావచ్చును. వీరే పాణిపోయినవారు. ఇదిగో - 
ఇది యద్వయోపలబ్ధి, కనుక నీ విషయములను బలుసారు 
లాలోచించుట యావశ్యకమే. 


అద్వయతత్వమం దుపనీతము లగుటచే సర్వసంస్కార 
ములు లోపించిపోయినవి. మజిల లేచినపుడు, కొన్ని జీవభావీయ 
సంస్కారములు బయల్పడును. స్టూలదేహ ముండు వజకు నవి 
తప్పవు. కాని యుపు డవి యనిష్టమును గల్లింప( జాలవు. అన(గా 
భ్రాంతిజ్ఞానమును గలిగింపవు. ఏలన, వాని పారమార్ధికబుద్ధి యొక్క 
సారిగా నశించిపోవును. ఇ(క మిగిలిన కొన్ని సంస్కారములు 
(ధర్మప్రతిష్టా జ్ఞాన దాన లోకశిక్షణాదులు) సర్వవిధముల నమ్మ 
యిచ్చనుబట్టి. అమ్మ కనుసన్నను బట్టి నడుచుచుండును. అమ్మ 
విశిష్ట్రపేరణము లేక వానికి విశేష కార్యకారిత యుండునే 
యుండదు. ఆవశ్యకమైనచో అనగా మహతీశక్తి యొక్క విశిష్ట 
(ప్రేరణమైనచో మజిల6 దల యెత్త(గలవు కాని, వానివల్ల ననిష్ట 
మేమియు6 గాంజాలదు. ఏలన నవి సర్వవిధముల మహతీచ్చ 
ననునరించియే యుండును. కనుక సాధకులను సైతము 
ముగ్గులను జేయ(జాలవు. 


సారాంశ మేమన౦గా - ఒక్కసారి యద్వయతత్త్వ సాక్షాత్కార. 
మైనచో సాధకుని భేదభ్రాంతి, బంధన భయము, మృత్యుభయము 
నెప్పటికిని దొల(గిపోవును. ఆ వెనుక స్థూల దేహముండునంతదా(క 
సాధకు(డు ప్రారబ్ధ సంస్కారక్షయము నపేక్షించు చుండును. 
ప్రారబ్ధక్షయము కాంగానే విదేహ కైవల్యము నొందును. 


సాధకా ! రమ్ము. ఇపుడు మన యమ్మ యడుగులను 
బట్టుకొని శుంభవధ రహస్యము నెఖుంగంజూతము. ప్రబల ప్రారబ్ధ 

సంస్కార ముండునంతదా(క శుంభవధము కాదు. యథార్థముగా 
నద్వైతతత్వ ముద్భాసింపదు. రమ్ము, మన మమ్మను స్మరించి 
యేడ్తము, రమ్ము మన మమ్మను జూచు వట్టుదలతోనే 
యుందము. రమ్ము మన యీశ్వరత్వవాంఛ యడ(గునంతదన్క 
నమ్మకు నిష్కపటముతో నాత్మసమర్పణము చేసి యత్నింతము. 
కృపామయి తల్లి మనలను స్నేహమయ వక్షమునందుంచుకొని, 
తప్పక యొడిలోనికి లాగికొని తన యానిరంజన పదమునకు. 
గొనిపోవును. మన యాసలెల్ల. దీటును. 


సంకలిత తత్వసుధాటీక. 


దేవీమాహాత్మ్య్యమున మొదటి శ్లోకమందు జ్ఞాన గురుండు 
(బుషి), అష్టమమనుత్వము (మహామానవత్వము) నాందు కథ 
నుల్లేఖించెను. అనంత సాధనసముద్రమును మధించి యా 
యమృతవంటముంగొని యిట నుంచెను. నుదీర్భ సాధన 
మార్గమును గడచిన సాధకుండిపుడు పరమాత్మ సాన్నిధ్యమును 
జేరుకొనెను. ఇపుడు సాధకున కబ్బిన యైశ్వర్యమును బరమాత్మ 
రూప మాతృచరణములం దుంచివేసి, మహాయజ్ఞమందు( 
బూర్జాహుతి యిచ్చుటగును. ఇట్లగుటచేతనే మహామాయా 
మహాపూజ సుసంపన్నమగును. భక్తుడు భగవంతునితో నేకమై 
పోయి మహారాసలిల సుసంపన్నము కాంగా మహామానవత్వము 
నొందును. 

భక్తులారా ! యిపుడు రండు, మన మా భక్త భగవానుల 
పరమశ్రేష్టలీల నాస్వాదించుటకై మహామాయా మాతృచరణము 
లకు బ్రణమిల్లుదము. 

ఓం నమశ్చండికాయై; ఓం దక్షయజ్ఞ వినాశిన్యై; మహా 
ఘోరాయై, యోగినీ కోటిపరివృతాయై, భద్రకాళ్యై ఓం హీందుం 
దుర్గాయై నమః ॥ 


ఇ6క నస్మిత నశించును, రుద్రగ్రంథి విడిపోవును. 
అస్మిత కేకాంత సహాయమైన మమత నశించెను. ఇపు డస్మిత 
యేకాకి; అయినను హతాశము కాదు. అవసాదము లేదు. 
ఉత్సాహము పోదు. 


శుంభుండు నిస్సహాయు.డైనను. గోపించివచ్చి దేవితో “నీవు 
బలావలేపదుష్టవు (బలగర్వితవు). ఇతరుల బలముప్రాపున( 
బోరుచున్నావు” అనెను. 


ఇమ్మాటల భావము. దెలిసికొమ్ము, 


“నీవు సర్వభావ సత్తామయవు. నీ చైతన్యము చేతనే 
సర్వభూతములు సంజీవితములు, కనుక గర్వించు నధికారము 
నీదే” యని భావము. 


గీతయందు భగవాను(డును, ఈ పరబలము (ప్రకృతి) 
నాశ్రయముంగొనుటను గూర్చి __ 
“అజో ఒపి సన్నవ్యయాత్మా భూతానా మీశ్వరో ౬పి సన్‌. 
ప్రకృతిం స్వామధిష్టాయ సంభవామ్యాత్మ మాయయా ॥" 


అనెను. నిర్గుణ నిరంజనాత్మ, భావరంజనావస్థకు వచ్చుట 
తాను తన ప్రకృతిని (శక్తిని) ఆశ్రయించుటగును. ఆ శక్తులు, 
ఏదేనాక వస్తురూపమును గ్రహించుటకు దృక్ళక్తిని, శబ్దగ్రహణము 

నకై శ్రవణశక్తిని ఆశ్రయింపవలయును. ఈ శక్తులు అమ్మ 
నాశ్రయించియే వెలయును. మటి తన (ఆత్మ) వల్లనే కలిగినవి. 
ఇమ్మాట యింతకుమున్ను దేవీశరీరమునుండి చండికాది శక్తులు 
వెడలిన ప్రస్తావమున( జెప్పంబడినది. 


మన యమ్మ సర్వశ క్రిసంభవ స్వరూపము. సర్వశక్తులకు 
నాశ్రయ స్వరూపమైన యమ్మ యభిమానిని యేలకాదు ? “మాని” 
ధాత్వర్థము=పూజ. మన యమ్మ యతిశయపూజ్య, అతిశయ 
గౌరవాన్విత. అమ్మకు(దక్క నెవ్వరికిని గర్వించు నధికారములేదు. 
గర్వమనునది 'నేను' అనుదానిని బట్టియే యగుచుండును. 'నేను” 
అనునదే తల్లియై మతియొక “నేను” లేనపుడు, ఇంకెవ్వరికి “నేను” 
అను నధికారము లేనపుడు, ఆ 'నేను”' అనునదే గౌరవిణి. అతిమానిని. 

చదువరీ ! తల్లి నెటింగినవా(డే ఆత్మజ్ఞపురుషు(డు. ఆతని 
కహంకారముండదా ? యథార్థాహంరూపిణి యైనదాని సాక్షాత్కార 
మగుటచేతనే (మిథ్యాహమ్‌ = ప్రతిబింబితమైన అహమ్‌) 
సర్వవిధముల వా డహంశూన్యుడయియే యుండును. అమ్మను 
దర్శింపక యెవ్వని యహంకారమును దొలంగదు. అహంకారమును 
దొల(గించుటకై నీవు దీనుండు. హీను(డు, పతితుండుగాను నైపోవం 
బ్రయత్నింపకు. అట్టి భవమందును నహంకార మున్నదనుట 
మటువకుమా. యథార్థమైన భావమైన “అహమ్‌” (నేను) ను 
జూడుము. మిథ్యాభిమానము తనంతటనే పాటిపోవును. 
సా-3-16 

అమ్మ తన పరిచయమును దానే ప్రసాదింపవలయును. 
అమ్మస్వరూపము నెబుంగుట కమ్మ నడుగుకొనుటే యగును. 


సాధకా ! ఇక్కడినుండి కథతోం గలిసివచ్చు సామగ్రిని జూచి 
వినోదింపుము. 


శుంభునితో దేవి యన్నది - “ఈజగత్తున నేనొక్కతెనే 
యున్నాను. నా కంటె రెండవవా రెవరున్నారు ? ఓరీ దుష్టు(డా ! 
చూడుము. నా విభూతులు నాలోనే చొచ్చును.” 


ఇన్నాళ్లకు వున యమ్మ తన స్వరూపమును దన 
నోరవ్యక్తపటజచెను. ఎన్ని గ్రంథములనేని జదువుచుండుము. ఎన్ని 
సాధనములనేని( జేయుచుండుము. అమ్మ తన స్వరూపమును 
దానే ప్రసాదింపనంతదా(క మాతృస్వరూపానుభవము చేయ 
సమర్దు(డవుకావు. అమ్మ స్వరూపము నెజుంగుటకై యమ్మనే 
యడిగికొనవలయును. 


ఇది మనయమ్మ స్వరూపము. 


అమ్మ చరణములందు సర్వభావసమర్పణము చేయుము. 
చేయవలయును. కన్య వరుని వరించునటులే, సర్వవిధముల 
నాత్మసమర్పణము చేయునటులే, అమ్మ కాత్మస మర్పణము 
చేయవలయును. అటులైనపుడే మన యమ్మ తన స్వరూపము 
నుద్భాసింపంజేయును. ఇమ్మాట పలుతావుల( బలురీతుల( 
దెల్ప(బడినది. ప్రాణము లౌొడ్డియైన మాటిమాటికి నటులు 
చేయువా(డే యమ్మ స్వరూపము ననుభవింప(గల్లును. వానికే 
యమ్మ పరిచయమునాందు సార్థకత లభించును. అది యుండనీ. 

అమ్మ “అత్ర జగతి” - ఈ జగత్తునందు. “ఏకైవాహమ్‌” - 

నే నొక్కతెనే యున్నాను. “ద్వితీయా కా మమాపరా” - నేనుగాక 
రెండవది మజేమున్నది ? అన్నది. 


“అత్ర జగతి ఈ యథికరణ బోధకపదమును జూచి యనేకు 
లనేకవిధముల వ్యాఖ్యానించిరి. మన మా సూక్ష్మ విచారరూప 
కోలాహలములో( బడవలదు. సులభమైన మాటలతో మన కేమి 
తోంచునో యది తెలియుటకే ప్రయత్నింతము. 


“అత్ర జగతి' - ఈ జగద్రూపముగా( దోంచునదంతము నొక్క 
“నేనే” (అమ్మయే). జగత్రతీతి యుండునంత(దా(క, దాని వేజుగా( 
దలంపక 'నేను' గానే (అమ్మగానే) తలంపుము. వాస్తవముగా “నేను” 
అనుదాని సత్తగాక, జగత్తునకు వేజాొకసత్తయే లేదు. ఈ జగత్తు 
'నేను' అనుదాని న్టూల రూపమే సాధకా ! జగత్తనంగానే 
మనోబుద్ధీంద్రియాదులను గూడ( దలంపుమా. 


“ద్వితీయ కా మమాపరా” - ఈ వాక్యముచే సర్వవిధ ద్వైతము 
నిషేధింప(బడినది. “ఏక మేవా ద్వితీయమ్‌” అనెడి శ్రుతివాక్యము, 
సజాతీయ విజాతీయ స్వగతభేద రహితమైన యొక యద్వితీయ 
వస్తువును బ్రతిపాదించుటకే. అటులే, అమ్మ పల్కిన “ఏకైవాహం 
జగత్యత్ర ద్వితీయా కా మమాపరా” అను వాక్యము సైతము సరిగా 
నట్టిదే. మజియు నిందొక విశేషము - పై శ్రుతివాక్యము నర్థము 
నాలోచింప(గా, నెట్టి భేదములులేని యొక వస్తువుయొక్క 
సత్తమాత్రమే తెలియం బడును. ఆవస్తువుయొక్క స్వరూపమేమి ? 

అనునది సరిగా. దెలియరాదు. వస్తుస్వరూపము నెజుంగుటకు 
మజల “'అస్థూల మనణు' “సత్యం జ్ఞానమానందం' మున్నగు-పరోక్ష 
వాక్యముల సాయము గైకొన(బడును. మటియు, “అహం బ్రహ్మాస్మి 
తత్త్వమసి” మున్నగు ప్రత్యక్షవాక్యముల సాయమును గైకొన( 
బడుచున్నది. కాని దేవి పల్కిన యాత్మపరిచయ వాక్యములందు 
(తన పరిచయము గల్లించుమాటలందు) “ఏకా-ఏవ-అహమ్‌” అను 
నిట్టి ప్రత్యక్షతను దెలుపుపదము లుండుటచే, సత్తయు స్వరూ 
పమును నొక్కసారియే వ్యక్తమైనవి. అమ్మను గేవల మనోవాగగోచర 
యనుచు విడిచి నిశ్చింతుండవైనచో6 బని నడవదు (ఉండిపోవును). 
సంతానము తల్లిని జూడంగోరును, తల్లిని దెలియంగోరును, 
పట్టుకొన(గోరును, గనుక “అస్థూల, అనణు, అహ్రస్వ” అనునంతనే 
సంతానము కోరిక తీజిదు. గాన మనయమ్మ నమ్మకముగా, ఆత్మ 
(తన) స్వరూపమును 'నేను' అనుచు నెదుట బెట్టినది. అతి 
దురాచారి వ్యక్తియు దీని నెజింగి యనుభవిపంగలండు. అమ్మ 
యేనాండు నెవ్వనియెదుటను దన్ను దాంచికొనదు. ఆమె యెల్లరకు( 
బ్రత్యక్ష కనుకనే, గీతయందు - దురాచారివ్యక్తికిని భగవద్భజనమం 
దధికార మున్నదను యోగ్యత స్పష్టముగా. జెప్పంబడెను (9-30). 
అది యుండనీ. 


సాధకా ! దేవీసూక్షప్రారంభమున “అహం రుద్రేభిః” అను 
మంత్రమందు, అనేక భావములతో సత్యజ్ఞానానంద ప్రతిష్టలతో( 
జేయంబడిన, అహం వస్తుసూచనమందు(గల ఆ “అహం' అను 
దానికే అనేకవిధముల విశ్లేషణవ్యాఖ్య నడచినది. (నా దేవీసూక్త 

పరమార్ధమును జూచునది.) కాని, ఆ అహంపదార్థ స్వరూపమేమి ? 
యనునది యింతవజకు సరిగా దెలియలేదు. గాన మన యమ్మ, 
తానే దయచేసి ఆ యజ్ఞానమును దొలంగించినది. తన 
స్వరూపమును దానే ప్రకటించుకొన్నది. “ఏకం ఎవ” అని శ్రుతి 
యనినదానినే “ఏకా-ఏవ' యని సస్తీలింగ పదప్రయోగముచే 
స్పష్టపజచెను. తోడ్తోనే “అత్ర-జగతి” పదముచే దాని శక్తిస్వరూప 
మంతయు విశేషించి సమర్థింప(బడినది. ఇది మనమే యనలేదు. 
శాస్త్రములు సైతము దీనిని జితిశక్తి యను పేరితో స్వీకరించినవి. 
ఈ సంబంధమున నింతకుమున్నే యెంతో విచారింపంబడినది. 


సాధకుండా ! రమ్ము మనము విచారమువంక(బోక, 
మాతృవాక్యమునే కైకొందము. మనము “అత్ర-జగతి' - ఈ జగత్తు 
నందున్నాము. అన(గా జగత్తనుచు జగద్రూపమగుం నొక 
జ్ఞానమున్నంతదా(క, అమ్మను శక్తిరూపిణిగానే యెజింగి మన్నింప 
వలయును. ఈ శక్తి యనేకము కాదు. 'ఏకా-అద్వితీయా' - ఈ 
జగత్తునం దెచ్చట6 జూచిన నచ్చటనే యమ్మ ఎక అద్వితీయయై 
యున్నది. ప్రత్యేక జీవునందు నామె “అహం' రూపమున నిత్యము 
వెలయుచున్నది. ఆ అహమ్‌ అద్వితీయ. దానికి ద్వితియము 
మటీయొకటి లేదు కేవల జీవుండే యనుటేమి ? ప్రత్యేక వృక్షము, 
పత్రము, ప్రత్యేక సికతాకణము (ఇసుక రేణువు)ను జూడుము. 
అవన్నియు నొక యద్వితీయమే. స్టూలము మొదలు భేదజ్ఞానము 
వటికును అమ్మయెక్క యేకత్వము, అద్వితీయుత్వము 
నించుకంతయు ఖండితము కాలేదు. జడక్షేత్రమును విడిచి 
చైతన్యరాజ్యమున( బ్రవేశించినచో, నచట భేదము లేశమైన 

ననుభూతము కాదు. కనుక సూల దేహమందు యనుము; 
సూక్ష్మదేహమందే యనుము; కారణ దేహమందే యనుము, 
అంతటను మన యమ్మ ఏకయు నద్వితీయయునై “అహం' 
స్వరూపముతో నిత్యము విరాజిల్లుచున్నది. ఇది యమ్మ స్వరూపము. 


నిజముగా నీ జగత్తునకు వాస్తవిక సత్త యెట్టిదియు లేదు. 


“ద్వితీయా కా మమాపరా” ఇచట మజియొక విధమగు 
నర్ధమును దోంచును. “మమా పరా ద్వితీయా కా” నాకంటె నపరము 
ద్వితీయముగాం బ్రతీతమగునది, కా = తుచ్చము - పరిహార్యము, 
అన6గా, అకించిత్మరము. అహం తక్క నేది ప్రతీతమైన నది 
సర్వవిధములC బరిహరింప(దగినదే. ఏలన, నది యొక వస్తువు 
కాదు. అది అహంయొక్క వ్యవహారమే. అహమ్మన్న దే వస్తువు. 
అహంతో గూడి ప్రకాశించున దేదియు వస్తువుకాదు; వ్యవహారమే. 
వ్యవహార మెన్నండును వస్తువు కాజాలదు. నీ యాహారవిహారాది 
వ్యాపారము, ఒక వస్తువుకాక యొకవిధమైన నీ వ్యవహారమైనటులే, 
కానవచ్చు. నీ జీవజగత్తు, “నేను యొక్క (ఆత్మయెొక్క- 
అమ్మయొక్క) వ్యవహారము మాత్రమే. కనుకనే వేదాన్తవాదులు 
జగత్తు యొక్క పారమార్థిక సత్త నంగీకరింపరు. వ్యావహారిక సత్త 
మాత్రమే యందురు. నిజముగా నీ జగత్తునకు వాస్తవిక సత్త 
యెట్టిదియు లేదు. 


ఇపుడు మనము దేవీవాక్యమునందలి రెండవ భాగము 
నర్థము గ్రహింతము. దేవి “పశ్రైతా దుష్టముయ్యేవ విశన్తో 
మద్విభూతయః” ఓరీ ! దుష్టుండా ! చూడుము. నా విభూతులు 

నాయందే ప్రవేశించుచున్నవి-అన్నది. అస్మిత ప్రతిబింబ స్వరూప 
మయ్యు విశ్వధర్మమును దనదిగా' జేయంగోరినది. “అహమ్‌” 
కాకయున్నను “అహమ్‌” గాం బరిచితము కాంగోరినది. అదే దాని 
దుష్టత్వము. కనుకనే శుంభుని “దుష్ట యన్నది. 

మద్విభూతి-నా విభూతి. ఆత్మవిభూతి. ఎంత బహుత్వమో, 
ఎన్ని విధముల శక్తులో అవియన్నియు ఆత్మవిభూతులే. విభూతి 
యెప్పుడును ఆశ్రయసత్తలేక, వేజుగా విశిష్ట సత్తగల వస్తువు కాదు. 
ఎవ్వండే నొక పురుషునకు గల వకృృతాశక్తి, ఆ పురుషుని సత్త లేక 
పృథక్సత్తావిశిష్టమైన వస్తువుకాదు. అది యొక విధమైన వాని విభూతి. 
అది వ్యవహారమాత్రమైనటులే, యీ జగత్తు, అనంతశక్తియైన 
యాత్మవిభూతితక్క మజేమియుం గాదు. దాని యొకవిధమైన 
వ్యవహారము మాత్రమే. ఏక, అద్వితీయ, అమ్మ విభూతిమయియై 
వెలయునపుడే, ఆమె యందు బహుత్వము కానవచ్చును. గాని, 
వాస్తవముచే నామె “ఏకైవాహం జగత్యత్ర ద్వితీయా కా మమాపరా”. 

అస్మిత వేటొక్క 'నేనెట్లునుం గాదు. శుంభుని 

సంశయనివృత్తి యెట్లయ్యెనో చూడు. 
దేవీ వాక్యమువలన 'నే నొక్క తెనే నేను; నా కంటె వేజాక్క 


నేను లేదు. కనుక, శుంభు(డా ! నీవు వేజొక్కనే నెట్లగుదువు' 
అనుట విస్పష్టము. | 


బ్రహ్మాణ్యాది శక్తుల వికాసమును జూచి యంబికయొక్క 
బహుత్వమును సంశయించెను. అపుడమ్మ కృపాపూర్వకముగా 

విభూతుల నుపసంహరించికొని, “చూడు, శుంభుండా ! నా 
విభూతులు నాలోనే ప్రవేశించినవి” యన్నది. 


అమ్మ తలంచినంతనే యష్టశక్తులనెడి విభూతులు దేవీ 
శరీరమందు లీనమైనవి. చితిశక్తినుండి ప్రసరించిన యనేకశక్తులు 
తమ కారణచైతన్యమునందు లీనమైనవి. వ్యవహార నివృత్తి యెనది. 
ఇపు డమ్మ, ఏక - అద్వితీయ - సర్వేభేదరహిత - పూర్ణాంనంద 
స్వరూప. స్వస్థయైనది. కాని యింకను (అస్మిత) శుంభుండున్నాండు. 
దేవీవాక్యమున్నది. 


పాఠకా! ఈ విషయమున ద్వైతభావమును శంకింపవలదు. 


అమ్మను భాషలోనికి. దెచ్చుటకు. దెలిసికొనుటకు( 
దెలుపుటకు( బ్రయత్నించుటచేతనే యా ద్వైతభావ మగును, గాని 
వాస్తవముగా ద్వైతభావమేమియు లేదు. ఒక యఖండానంద 
స్వరూపవస్తువు, ఏ విధముగా దన యేకత్వము నఖండముగానే 
యుంచి, అనేకరూపములుగా( (విశ్వరూపముగా) బ్రకట 
మగుచున్నదో, యది యింతకుము న్నెన్నిసారులో చెప్పంబడినది. 
ఆధునికమాయావాదులతో మనకైకమత్యము కుదురదు. వారు, 
ఈ (మద్వభూతిని) ఆత్మవిభూతిని భ్రాంతి, మిథ్యా - మున్నగు 
సపేళ్ళతోం బ్రచారము చేయుదురు. ముందు మనము 
ఆత్మవిలాసము, ఆత్మమహత్వముగా( దెలిసికొందుము. ద్వైత 
ప్రతీతి యుండునంతదా(క, వేయిసారులు వారు భ్రాంతి మిథ్యా 
యన్నను, అది యెగిరిపోదు. అద్వయస్వరూప ముద్భాసించు 
నపుడు మిథ్యా, భ్రాంతి యనుట కేమియు నుండదు. కనుక సాధన 
మనుచు, ఉపలబ్ధి యనుచు, మహావాక్యార్థ విచార మనుచు, 

నేదో యుండునంతదాంక, దానిని భ్రాంతి యనక లిలావిలాసముగా 
నెన్నుటచేతనే సర్వము సమంజసమగును. ఉపనిషత్తులు వేదాన్త 
సూత్రములు సైతము, ఈ బహుత్వమును లీలాకై వల్యముగా( 
దెలుపుటకే ప్రయత్నించినది, గాని యది, “మిథ్యా, భ్రాంతి యను 
మాటలను బ్రయోగింపనేలేదు. నిర్గుణవస్తులిల నెట్టు చెప్పం 
గల్లుట ట? అది యెట్టుండును ? అను నిట్టి యాశంకలు బుషుల 
మనస్సులం దెన్నండును నుబుకలేదు. దానియం దేమున్నదో, లేదో, 
ఏమి యుండంజాలదో యెవరు చెప్పంగలరు ? 


సాధకా ! అపూర్వమైన యీ దేవీమాహాత్మ్యవాణిని 
దటుచుగా' దలంచుకొందువేని నీ సాధనామార్గము సుగమ 
మగును. ఈ జగత్తును, ఈ బహుత్వమును, మద్విభూతిగా 
నెటుంగునది. నా యిచ్భయే యసకరూపములుగా నభివ్యక్త 
మగును గాన నేను బహుత్వదర్శినిని. నాకు మఅల నేకత్వాభి 
లాషము గల్గునపుడు మతి చెప్పుట కేమయులేదు. సర్వభేద 
ములును నాయందే లీనమైపోవును. 


అదే మాతృవాక్యము-అదే మాతృయుద్దాభినయము. 


ముందుగా దేవి వాక్యమును విను :- “నేను విభూతి విశిష్టనై 
పొందిన యా యనేకరూపముల నాలోనికే యుపసంహరించు 
కొన్నాను. ఇపుడు నేను (ఏక) ఒక్క తెగానే యున్నాను. శుంభుండా ! 
నీవు యుద్ధమందు స్థిరముగా నిలువుము.” 

దేవి ఏకా, అద్వితీయా - యైయున్నపుడును మాటలు 
అసంభవము కావు. ఆ వాక్యము లెట్టివియో తత్త్వదర్శు లగు వారే 
తెలియ(గల్లుదురు. మన యమ్మ “అశబ్ద మస్పర్శ మరూప 
మవ్యయమ్‌, తథా రసం నిత్య మగంధవచ్చయత్‌” అయినను, 
మన యమ్మ “మహత్‌, పరం, ధ్రువమ్‌” అయినను, ఆమెకు 
శుంభునితో యుద్ధము కేవల మసంభవము కాదు. అతి స్వచ్చమైన 
బుద్ధితత్వ్వమందు, ఆత్మబోధ ముపసంహరింపంబడి, చిచ్చక్తి 
రూపిణియైన యంబికవైపు లక్ష్యముంచినపుడు, దాని నుండి 
ప్రజ్ఞాలోకమువచ్చి, వువాత్తత్త్వవుందు(6 బ్రతిబింబించిన 
చిదాభాసునిపై( బడును. అదె మాతృవాక్యము - లేదా మాతృయుద్దా 
భినయము. ఒక్కొక్కసారి ప్రజ్ఞాలోక సంపాత మగునపుడు, అనేక 
భ్రాంతులు గల్లుచుండును. అసురులనేకులు నిపతితు లగుదురు. 
మున్నెన్నండులేని యెన్నోతత్వము లావిర్భవించును. అది యుండనీ. 


మన యభిలాషానురూపఫలమే, అమ్మ బహుత్వమో, 
ఏకత్వమో? 

దేవి శుంభునితో “నేను విభూతి విస్తార పూర్వకముగా 
ననేకరూపములతో విరాజిల్లితిని. ఇపుడు వాని నుపసంహరించు 
కొంటిని. చూడు; ఇపుడే నేనొక్కతెనే. గాని సావధానముగా నీవీ 
యుద్ధమందు స్థిరముగా నిల్వవలయును.” ఈ మాతృవాక్యముల 
తాత్పర్యము స్పష్టము. అమ్మ యన్నది : “అబ్బాయీ ! నీవు నా 
బహుత్వమును జూడంగోరితివి. నేను నీ కోర్కి చొప్పున విభూతి 
మయినై బహురూపములతో వెలసితిని. ఇంతవఅకు నీవు నన్ను 
నే కోరక, నా విభూతులనే కోరియుంటివి. కల్పితమైన నీ “నేనును” 

ముస్తాబు చేయంగోరితివి. కనుక నేను బహురూపములతో నవస్థితనై 
యుంటిని. నీ యభిలాషము నెజవేర్చుటకే నేను బహుత్వవిభూతి 
నొందవలసివచ్చినది. ఇపు డిన్నాళ్లకు నీ కోరికలన్నియు6 దీజీనవి. 
బహుత్వమును భోగించు వాసనయు( దొల(గినది. ఇపుడు నీ 
వీశ్వరత్వమును సైతము తృణముగా నెంచి నన్నే కోరుచున్నావు. 
నీ మనసున నింక నింత మోహమా ? ఇంత డ్రేమమా ? నీవు 
ధన్యుండవు. నా కొజకే నన్నుం గోరుచున్నావు. రమ్ము. చూడుము. 
ఇదిగో - ఏకము, అద్వితీయమునైన స్వరూపముతో నున్నాను. నా 
బహుత్వము సంహరింపంబడినది. చూడుము. నీ విపుడు స్థిరుండవై 
యుద్ధము చేయుము.” 

'స్థిరోభవ' యను నమ్మ మాటయందు రహస్యమున్నది. ఈ 
ఏకత్వము నెదుట స్థిరముగా నుండుట బహుదురూహమైన పని. 
విశిష్టతలు నిందు విలీనములైపోవును. సర్వత్వ బహుత్వము 
దూరమైపోయినను, అస్మిత యనెడి విశిష్టత మిగిపోయినది. అది 
యింకను విలయమొందలేదు. ఆత్మ సన్నిహితమగుట చేత, ఆ 
విశిష్టతాంశము సైతము విలుప్తమైపోవును. కనుక నిపుడు స్థిరముగా 
నిల్చుట సులభ సాధ్యము కాదు. కనుకనే యమ్మ యాదర 
పూర్వకముగా “స్థిరోభవ' యన్నది. అస్మిత యుండ(గల్లు నంతదాంక, 
అమ్మయొక్క సాధన యుద్ద్ధాభినయము సాగుచునే యుండును. 
కనుక శుంభుండును స్థిరముగా నిల్చుటావశ్యకమే, కాని యది 
యిపు డింకెంతసేపు ? 

అంబికా శుంభుల (ఆత్మాస్కితలు యుద్ధము, బింబ 
ప్రతిబింబ యుద్ధము సర్వలోక భయంకరము. 


వీరి యుద్ధము తప్పక సర్వలోక భయంకరమే. అస్మిత తన 
విశిష్టతలను అఖండముగా నుంచుకొన6 బ్రయాస పడుచున్నది. 
రెండవది ఆత్మప్రకాశము, ఆ విశిష్టతలను విలయ మొనర్చ( 
గడంగినది. ఒకటి ప్రతిబింబము, రెండవది బింబము. ఈ రెండిటి 
యుడ్భము దారుణవే యగును. ప్రతిబింబము తాను 
బ్రతిబింబమని తెలియనంతదా(క, బింబముతో( బ్రతిఘటించి తానే 
పృథక్సత్తా విశిష్ట వస్తువుగా సిద్ధమగుటకు. బ్రయత్నించును గనుక 
దారుణయుద్ధము కాకమానదు. 


దేవీ శుంభుల యుద్ధము సర్వలోకభయంకర సర్వరూప 
ములుగా నాలోకింపంబడినదే (ప్రకాశించినదే) సర్వలోకము. 
అస్మితాసత్తచేతనే సర్వలోకములసత్త. అస్మితయే లేకున్నచో 'సర్వ' 
యనుట కేమియు నుండదు. ఇంతకుమున్ను సర్వాసుర భావ 
నిధనము వర్ణింప(బడినది. అస్మిత యఖండముగా నున్నచో, 
వినష్టమైన సర్వాసురభావములు మజల( బుట్టుటకు( దడవుండదు. 
ఏలన - అవి యస్మితయొక్క భిన్నభిన్న స్ఫురణములు గాక 
మజేమియుంగావు. ఇంతవజకు నసుర భావములు చచ్చుట చేతనే 
వానికెట్టి విశిష్టసత్తము లేదని స్థిరపడినది. విభిన్న స్ఫురణము 
లన్నియు నశించి యఖండాస్మితారూపమున( జేరిపోయినవి. కాని, 
యస్మిత మిగిలినచో మఅల న్ఫురణము లేచుట యగును. 
పాతంజలదర్శనము ఈయవస్థను లక్షించియే, “ప్రకృతియందు 
లినమైనవి. మజల నావిర్భవించును. ప్రకృతి పర్యంతము 


CC-0. Jangamwadi Math Collection. Digitized by eGangotri 


సాధన సామగ్రి 261 
విలయము కాకున్నచో యథార్థాత్మరూపము తెలియంబడనే 
కేతెలియ(బడదు. జీవునకు ముక్తియే దొరకదు” అన్నది. అస్మితా 
విలయువున్నను, (బకృతి లయువున్నను నాక్కటే. 
మహత్తత్వముయొక్క అతిసూక్ష్మతమ బీజావస్థయే, సాంఖ్య 
దర్శనము చెప్పిన ప్రకృతి. సర్వభావములును సూక్ష్మముగా( 
బ్రకృతియందే యుండును. ఇపుడు మనము చూచుచున్న యీ 
యస్మితారూపము త్రిగుణస మావస్థారూప ప్రకృతి యన్నను, 
హానిలేదు. సాంఖ్యుల భాషలో శుంభదేవీ యుద్ధము, పురుషుని 
యెదుటనుండి ప్రకృతి పాజిపోవు నుద్యమ మన౦ బడును. వేదాన్త 
భాషలో మాయయొక్క యధ్యాస నివృత్తమగుట యనంబడును. 
భక్తుల భాషలో భక్తభగవంతులు కేవలము చేరిపోవుట యనం 
బడును. ఏది కానీ-ఇది యతి దారుణము, సర్వలోక భయంకరము 
ననుమాట సత్యము. 


ఇదే దేవీ శుంభుల పరస్పరాస్త్ర ప్రయోగ రహస్యము. 


అంబికాస్త్రములు దివ్యములు, స్వప్రకాశములు. ఆత్మసత్త 
యెంతగా6 బ్రకాశించుచుండునో, యంతగా నస్మిత తన 
విలయమగునను శంకతో నస్థిరుండగుచుండును. ఇట్టి యవస్థయం 
దతం డనేకోపాయములతో ననేకవిధములుగా6 దన విశిష్టత 
నఖండముగా నుంచుకొన6 బ్రయాసపడుచుండును. అనగా, 
ఆత్మస్వ ప్రకాశము ననేకోపాయములచే6 గప్ప బ్రయత్నించును. 
కనుకనే దేవి యస్రప్రయోగములు వ్యర్థమగుచున్నవి. జెరా ! 
జీవుడు సాహసించి బ్రహ్మత్వము నొందంగోరునా ? ప్రాణము 
లొడ్లియైన( దన విశిష్టతను, దన భేదప్రతీతిని రక్షించుకొన6 
జూచును, అంబిక (ఆత్మన్వరూపము) వంక లక్షించినపుడు 

క్షణకాలము ఆత్మ స్వయంప్రకాశభావమును బ్రత్యక్షముచేసి వాని 
విశిష్టాస్తిత్వమును మఅపించును. మఅల6 దన విశిష్టసత్తను 
లక్షించునపుడు, ఆత్మయొక్క యా స్వప్రకాశభావము తిరస్క 
రింపంబడుచుండును. ఇదే దేవీ శుంభుల యుద్ధ రహస్యము. 


మొత్తపుమాట యేమన(గా - ప్రతిబింబము=(అస్మిత) 
బింబమును = (ఆత్మప్రకాశమును) లక్షించినపుడు తన సత్త 
మటు(గుపడును. మటజిల( దన విశిష్టసత్తను లక్షించినపుడు 
బింబస్వరూపము దాని యెదుట నావరింపంబడును. ఇదె యొం 
డొరుల యస్త్రప్రయోగ రహస్యము. 
దేవీ శుంభుల వివిధాస్త ప్రయోగతత్తము వినోదకరము. 

1. అస్మితాధను ప్రయోగము :- అస్మిత ప్రణవధనుస్సు 
నందు. దన విశిష్టాత్మబోధమనెడి శరము నెక్కిడి బ్రహ్మలక్ష్యమును 
జేసెను. ఇది సర్వశ్రేష్టసాధనగా బలుసారులు చెప్పంబడినను, 
ఇచట నిదియు నసురాస్త్రప్రయోగముగా వర్ణింప. బడినది. ఇట్లు 
ప్రణవధనుస్సువలన, ఆత్మశరవిక్షేపవ్యాపారముగా ద్వైత ప్రతీతి 
వచ్చినది. కనుక బ్రణవాది మంత్రోచ్చారణమును, ఆత్మశర 
విక్షేపమును అసురాత్యాచార మాత్రములే. ఆత్మ (మన యమ్మ) 
యింతయు భేదజ్ఞానము నుండనీయదు. కాన స్వ ప్రకాశశక్తి యనెడి 
శరప్రయోగమును జేసి క్షణములో వాని ప్రణవధనుస్సును 
ఛేదించెను. శుంభు నుద్యమము వితయైనది. సరిగా నిటులే 
ముముక్షుసాధకుండు విశిష్టసాధన సహాయముతోం దన పృథధక్ష్వము 
నిల్పంగోరునపుడు మన యమ్మ యా విశిష్టతను సైతము 
నాశమొనర్చును. 

2. శుంభు(డు శక్త్యస్త్రమును గ 'గెకొనెను-'నేనే ఆత్మను” అనెడి 

బోధశక్తిని దృఢప్రయత్నముతో ధరించి యుంచుటపేరే శుంభుని 

శక్త్యస్త్రగ్రహణము. కాని, అకటా ! దేవి దానిని గూడ ఛేదించెను. 

యథార్థముగా, ఆత్మప్రకాశము సరిగా నిట్లే సర్వతోభేది. ఏమన 
రవ్వంతైన భేదజ్ఞాన మట నుండ(జాలదు. 


3. దేవి సుదర్శనమును - దివ్యదృష్టియనెడి చక్రమును 
బ్రయోగించెను; అనంగా సర్వతోభేది ప్రకాశ సత్తాప్రభావముచే, 
అస్మితయొక్క విశిష్టాత్మబోధము పూర్తిగా మటు(గు పడ( జేసెను 
ఆ యవస్థయందు శుంభుండు హతాశు(డై __ 


4. ఖడ్గ చర్మములను ధరించెను - దేవి వింట బాణములను 
బటిపి వానిని ఛేదించెను. 


ఖడ్గము - భేదజ్ఞానము; చర్మము-ఆవరణము. అస్మిత 
ఆత్మప్రకాశము నెదుట. దన విశిష్టతతో నిల్వంజాలనపుడు, గతిలేక 
భేదజ్ఞానమును ఆవరణమును నాశ్రయించును. ఒక వంక ఆత్మాభి 
ముఖలక్ష్యమును విడుచుచున్నాండు. రెండవ వంక దన 
పృథక్ష్వమును బట్టుకొని నిల్చుటకు( బ్రయత్నించుచున్నా(డు. ఇదె 
శుంభుని ఖడ్గ చర్మ ప్రయోగ రహస్యము. అస్మిత భావమిది- “ఆత్మ 
ఆత్మగా నున్నది. దాని ప్రకాశముచేతనే, నేను బ్రకాశించుచున్నాను. 
దానినిసైతము స్వీకరింతును. అయినను నా విశిష్టసత్తాంశము 
నెందులకు విడువవలయును ? నేను సరిగా నున్నాను. దూరము 
నుండి యంబికా సర్వమనోహరరూపమును జూచి యానందము 
తో ముగ్భుండ నగుచున్నాను. దానిని సమోపించుటచేతను, దాని 
యందు నా సత్తను జేర్చి్వేయుట చేతను బ్రయోజనమేమి ?” 
యని. ఇట్టులే యనేకులు వైష్ణవ సాధకులును నింతదా6క వచ్చి 

మటజలిపోవుదురు. వా రేవిధముగాను భగవంతునితో. జేరిపోవ6 
గోరరు. సాన్నిధ్యమాత్రము నాంది భగవద్రసాస్వాదనమునే 
పరమపురుషార్థముగా దల(తురు. గాని, రస్వాదము సైతము 
వాస్తవముగా ముక్తిమార్గమునందు వివ్నవేం. శాస్త్రమందు 
ఆత్మజ్ఞానమునొందు దారియం దిది విఘ్నమే. అంతరాయము 
లెట్టివో రసాస్వాదము నట్టిదే. నిశుంభవధమందిది చెప్పంబడి 
యున్నను నిచట బునరుక్తికాదు. 


అద్వెతజానమందు'. బ్రతిషితు(డుగాక ముకినొందలే(డు. 
యు [న ఆ oO ప్‌ 


శుంభ నిశుంభులు (అస్మితా మమతలు) ఒక్క విశిష్ట 
బోధముయొక్క ద్వివిధప్రకాశములే యగు6గాక. విశేషించి 
భగవద్రసాస్వాదమును బరమపురుషార్థముగా నెన్నినచో శీఘ్రముగా 
నద్వయతత్త్వ్వము ఉద్భాసింపదు. “మేము ముక్తిని గోరము. మాకు 
భగవద్రసాస్వాదమే కేవల వాంఛనీయము” అనువా(డు ముక్తుండు 
కానంతసే(పు యథార్థపేమ కానే కాంజాలదు. అనన్యభక్తియే 
యథార్థప్రేమ. సరే, అదియుండ నిండు. మొదటినుండియు 
ఆత్మనమర్పణయోగమును వీడనివారు, ఇచటంజేరి యీ 
చిదాభాసుని రూపమున - అస్మితా రూపమున - నిల్చి తమ విశిష్టత 
నఖండముగా నుంచుకొన దృఢప్రయత్నము చేసినను, నెయ్యముతో 
మతిపోయిన మన యమ్మ యా ప్రయత్నమును వ్యర్థముచేయును. 
తన ముద్దు బిడ్డల కాత్మసాక్షాత్కారము( గలిగింపక, యామె 
యెట్లును విడువదు. శుంభుని పునఃపునరస్త్ర ప్రయోగమును 
వితచేసినదన రహస్య మిదియే. 

5. శుంభుండు పట్టిన శతచంద్రమనెడి డాలు - సూర్య 
కిరణమువలె నిర్మలమట. అవును, అస్మితయొక్క యాత్మ 
స్వరూపమును గప్పిపుచ్చు భేదజ్ఞానము మహోజ్జ్వలము. మున్ను 
నుహిషాసురాదులును ఈ శక్తి ఖడ్గ చర్మములను జేపట్టిరి కాని, 
శుంభుని ఖడ్గచర్మము లంతకంటె నుజ్జ్వలములు, నిర్మలములు. 
ఏలన నస్మితతో నాత్మకు. గడుసామాన్యభేదము. అనంగా, 
భేదాభాసము మాత్రమే. సాధారణముగా నభేద రూపముతోనే 
ప్రతిభాసించును. గాన నిది నిర్మలము ఉజ్జలము ననంబడినది. 


చూడుము. గాజుకుప్పె (చిమ్మి ఆధారముగా లోపల నున్న 
దివ్వెకు ఆవరణముగా.6 గానంబడును. దీవశిఖ యొక్క 
ఉత్తాపాలోకములచే స్వచ్చమైన కాచాధారము సైతము (చిమ్ని) 
మిగుల నుజ్వలాలోకితముగా నుండును. ఇటులే దూరమునుండి 
యా గాజుకుప్పె యనెడి యావరణము సైతము అగ్నిరూపముగానే 
ప్రతిపన్న మగుచున్నది. ఇట్లే పరమాత్మ యొక్క కేవల సాన్నిధ్యముచే 
మిగుల స్వచ్చమైన యస్మితయు నిపుడధికముగా నాత్మధర్మము 
గలది యగును. మజి తానే యాత్మరూపముగా. బతిపన్న 
మగుటకు6 బ్రయాసపడును. సాధకా ! కొంచెము ధీరముగా నీ 
యునుఖవమువైపు లక్ష్యముంచినపుడే యీ రవాస్యము 
హృదయంగమ మగును. అస్మితాలక్షణము మున్ను వివరించినది 
మటాకసారి చూడుము. 
సా-3-17 

సాధకా! ఇప్పడు శుంభునవస్థను (అస్మితావస్థను) 
జక్క6గా గుర్తింపుము. 

హతాశ్వుండు, ఛిన్నధన్వు(డు, విసారథియు నైన శుంభుండు 
అంబికను జంప(గడ(గి ఘోరముద్గరమును గైకొని వచ్చుచున్నంత 
లోనే, దేవి తన వాడియమ్ములతో దానిని ఛేదించెను. శుంభు(డు 
పిడికిలిపట్టి చేయెత్తి దేవివైపు పర్వెత్తెను. 

పరమార్థము వినుము :- 

ఇంద్రియములు-అశ్వములు; ప్రణవము-ధనుస్సు; బుద్ధి- 
సారథి; ఇవన్నియు నష్టమైపోయినవి. అన్ని ప్రయోగములు 
వ్యర్థములైనవి. అస్మిత కింద్రియములు విశేషవిశేషములైనను 
ఇపుడవి యస్మితకు( దోడుకాలేదు. ప్రణవాది మంత్రోచ్భారణమును 
నిరుద్ధమైపోయినది. తర్వాత సారథి-నిశ్చయాత్మిక వృత్తియనెడి 
బుద్ధియు( బ్రకాశింవలేదు. విషయము లున్నం గదా - 
బుద్ధిప్రకాశము మాట. ఇపుడు విషయముల పేరే లేదు. కావున 
బుద్ధి విలుప్తమైపోయినది. ఇపుడు కేవలము నిరుపాయు(డై 
ఘోరముద్గరమును బట్టుకొనెను. అన(గా నస్మిత మూఢభావముచే( 
గ్రమ్మ(బడి, “నే నెట్టులును ఆత్మాభిముఖిని గాను; ఆత్మచెంత 
నెట్టులును నాత్మసమర్పణము చేయను. ఎటులున్నావో యటులే 
యుందును. అయినను నా సత్తను ఆత్మ సత్తయం దేనాండును 
విలీనము కానీను” అనెడి యస్మిత యొక్క యీ దృఢవిశ్వాసమును 
గుర్తించియే ముద్గరధారణము చెప్పబడినది. ఇట్టి మూఢావస్థయం 
దుండ(గల్లుట చేతనే తన విశిష్టసత్త యఖండము కాగలదు. 
ఆత్మస్వరూపము సైతము ఆవృతమై పోవును, అను నిట్టి యస్మిత 

భావములను గుర్తించియే “అంబికా నిధనోద్యత:” అన్నాండు. 
ఆత్మస్వరూపము నావరించి యుంచుటకైన యుద్యోగమే అంబికా 
నిధనోద్యమ మనంబడెను. 


ఇదే చండీతత్వముయొక్క విశేష రహస్యము. 
ఇదే చండికాదేవియొక్క విశేష కృప. 


అస్మిత తా నజ్ఞానావృతుండుగా నుండనెంచినను, అమ్మ 
వానిని విడువదు. తన వాడియమ్ములతో - అనంగా సర్వద్వైత 
ప్రతీతుల విలయమొనర్చు ఆత్మస్వరూప ప్రకాశముచే శుంభుని 
యా ఘోరముధ్గర మనెడి మూఢభావమును నశింపంజేసెను మన 
యమ్మ చండిక. అతి కోపన. ఇప్పు డామెకు( గోపము వచ్చినది. 
కనుకనే అస్మితను (అహంతను) వేటజుసత్తగా నుండ నీయదు. 
అస్మిత తన విశిష్టతను రక్షించుకొన వేయి వెరవులు పన్నినను, 
అమ్మ చండిక వానినన్ని(టిని వ్యర్థమేచేయును. ఎలన ఈ నేనే - 
అస్మితయే యొకనాండు మాతృచరణములయందు ఆత్మసమర్పణ 
మున కుద్యమించినది. ఆ సమర్పణము సమాప్తము కానంతదా(క 
నామె యెట్టులును విడువదు. సాధకా ! గొడవలలో( బడియో, 
తెలిసియో, యొకనాండు “మామేకం శరణం వ్రజ” అను మాటలకు 
జేకొని యమ్మకు శరణాగతు(డవై యుంటివేని, ఆ యథార్థమైన 
నేను బ్రకాశించి నీ కర్పితమైన నేనును ఏ విధముగానైనను 
నష్టమొనర్చును. ఇదే చండీ తత్వముయొక్క విశేష రహస్యము. 
ఇదె చండికాదేవియొక్క విశేష కృప. దీనిచే నస్మితయొక్క 

మూఢావన యనెడి ముధ్గర ప్రయోగము సైతము చండికా 
స్వప్రకాశశక్తి ప్రభావముచే వ్యర్థమైపోయెనని తెలిసికొంటిమి. 


శుంభ చండిక లన్యోన్యము గుండెలపై గ్రుద్దుకొను రహస్యము 


కథ-శుంభు.ండు తన పిడికిటితో దేవీహృదయమందు( 
గొట్టెను. దేవియు వాని గుండెపై నజచేతితో. జజచెను. ఆ దెబ్బతో 
వాండు నేలంగూలి మజల నిట్టె లేచెను. 


వినుము. ఆత్మాభిముఖమైన తీవ్రాకర్షణము నుపేక్షించి 
విక్షేపశక్తి నాశ్రయించి, అనాత్మబోధమనెడి యస్మిత తన సత్తను 
రక్షించుకొన6 బ్రయత్నించుటే, దేవీ హృదయమం దాత(డు 
పిడికిట్‌తోం గొట్టుట. ఆత్మను దవ్వుంచుటే యస్మిత యుద్దేశ్యము. 
కాని యా పని కాలేదు. ఆత్మను దూరము చేయుటకు నుత్పీడించుటకు 
నస్మిత యెంతగా6 బ్రయాసపడెనో, యంతగా నాత్మ సన్నిహిత 
మగుచున్నది. శుంభుండు దేవిని గుండెపై గ్రుద్దెను. దేవియు 
శుంభుని గుండెపైపే చజిచినది. హృదయమనుటచే నది కేంద్ర 
స్థానమని తెలియునది. అనంత శక్తుల కేది కేంద్రస్థానమో, యది 
యమ్మ హృదయదేశము. మటి మస్మిత యే సూక్ష్మకేంద్రమునుండి 
బయల్పడునో యదె శుంభుని వక్షము (హృదయము). ఈ రెండు 
హృదయములు నొక్క హృదయముగా( బరిణమింపనంతసేథపు, 
నెట్టి భేదప్రతీ తియు( దొలంగదు. వేదాన్తదర్శనమందు హృదయ 
శబ్దము నర్థము, ఆత్మగానే చెప్పంబడినది. “హృది అయమ్‌ ఇతి 
హృదయమ్‌” ప్రత్యక్షాను భూతమైన యాత్మ హృదయమందే 
విశేషించి ప్రకటమగును, గావున ఆత్మపేరు హృదయము. కనుక 
హృదయములు చేరుట యనగా, ఆత్మమేళనమే యని 

తెలియును. ఆత్మ సాక్షాతృతము కానంతసేంపు హృదయ 
మిలనము కాదు. అది కానంతసేంపు, అనాదిజన్మ విరహజ్వాల 
తొలగదు. 


సాధకా! ఇటులొక్కసారి హృదయపూర్వకముగా నేడ్వుము. 

అమ్మా ! యెన్నాళ్లనుండి, యెంత స్మరణాతీతకాలము 
నుండి, నీ హృదయముతో హృదయమును జేర్చివయుటకు. 
బరుగెత్తివచ్చుచున్నామో ! ఒక్కసారి, అమ్మా ! యనుచు నీ 
హృదయదేశమందు. జొత్తును. ఇందులకై లక్షలకొల6ది జనన 
మరణముల, రోగ శోకముల యాతన నోర్చుకొంచు వచ్చు 
చున్నాను. గాని, చాఅలేకపోయితిని. అమ్మా! మా చిరవిశ్రామమా! 
మా చిరశాన్తీ ! ఎట్టులును నీయందు. జేరలే కున్నాము. కేవల 
విరవాదావానలము బగ్గునమండి యా నంసార సంతప్ర 
హృదయమును మటింత కాల్చివేయుచున్నది. నీ గుండెతో 
గుండెనుజేర్చు శాన్తి యెట్టులభించునో, దాని ననుభవించు యోగ్యత 
లేదా ? అమ్మా! ఇపుడు సంపన్నము చేయుము. ఎన్నాళ్లనుండియో 
సంచితమైన యీ మిలనవాసన పూర్తిచేయుము. ఇంతకాల 
మైపోయినది. ఇపుడైనను రా; నీవు నేను నొకటైెపోవుదము. నీ 
యెడంబాటును మథీ నే ననుభవింప( జాలను. అమ్మా! నీ విరహ 
మెంత మర్మభేదిపీడయో పూర్తిగా దెలిసినది. ఇపుడు శుంభుని 
గుండెపైనివలె నా గుండెపైని నీయజచేత6 జటువుము. దానితో 
నాహృదయమునంటిన మాలిన్యములన్నియు నశించును. నీ 
పవిత్రాంగమును దాంకి నా హృదయమును. బవిత్రమైపోవును. 

బెరా! శుంభుండు ధన్యుడు. శుంభుని సమరాభినయము 
ధన్యము. తల్లివి నీవు కరతలప్రహారమిషచే శుంభుని హృదయ 
మంటితివి. శుంభు. డిపుడు విశిష్టభావముతో మటీ ప్రకాశింపండు. 
నీ పవిత్ర స్పర్శముచే వాండును బవిత్రుండై నీలో జేరిపోవును. 
శుంభుండు యథార్థముగా నీ కొజికే నిన్ను. గోరినాండు. సర్వస్వము 
నిచ్చియు నిను గోరినాండు, కావుననే వానియెడ నీ కింత విశిష్ట కృప. 


సాధకా! ఈ తత్వము కడు నపూర్వము చుమా. 


అస్మిత వాస్తవముగా నాత్మనే కోరుచున్నది. ఆత్మలో, 
జేరంగల్గుటచేతనే దానికి యథార్థశాంతి చేకూరును. గాని, యది 
మాటిమాటికి. జేయు వస్త్రప్రయోగమనెడి యుద్ధాభినయ 
మనునది. పూర్వసంచితమైన, భేదజ్ఞానమూలకమైన తొలగింపరాని 
సంస్కారముల సూక్ష్మతమవికాసమే కాని, మజేమియు. గాదు. 
ఈ పార్థివజగముందును బలుసారు లనేక సమయములందు 
మనము కనుచున్నదేమి ? ఎవని కేది యేకాన్త ప్రియమో, యది 
వేళనుబట్టి వానికి సన్నిహితమైనను బ్రాణ ప్రాణముగా దానితో( 
జేరు వాసన పూర్తిగా నున్నను, గార్యముచేం దా నొక్కింత దూరముగా 
నుండనే చూచును. ఈ విధముగానే (శుంభుండు సుమనోహరమైన 
యంబికారూపము నెడ ముగ్గుండు.) అస్మిత సత్యముగా నాత్మకే 
యాత్మనవుర్పణము చేయంగడ౦గినది. కాని బవుజన్మ 
సంచితాభ్యాసవశమున దన యీ విశిష్టతను విడుచుకోలేక 
పోయినది. కావున నాత్మకప్రేమ యాత్మయుద్ధముగా బరిణ 
మించినది. ఈ తత్వము కండు నపూర్వము. 

సాధకు(డా ! చూడుము; నీవును శుంభునివలెనే అమ్మ 
గుండెపై నెన్నిగ్రుద్దులో గ్రుద్ది యమ్మను మజలింప( బ్రయాస 
పడుము. అయినను, ఆమె యించుకంత తగ్గి మార్కొగమైనచో, 
అమ్మ వంకనుండి మొగము మజలించుచో, నీ హృదయమందెట్టి 
చెప్పరాని జ్వాల పుట్టునో చూడుము. మటీ మాత్రాకర్షణము 
ననుభవింతువా ? మటల నామెను వింతగా జూచుటకే వేడుక 
పడుచుందువా ? కోపించి యభిమానించి, ప్రహరించి దూరము 
గెంటుము. “ఇపుడు నేను నిన్ను జూడను' అనుచు రెండు కన్నులు 
మూసికో. కాని మఅల6 జూచుటకే వ్యాకులం పడుదువు. మజల 
నొక్కసారి చూడకుండలేవు. ఎందుల కిట్లగును ? అమ్మ 
యాకర్షణమే. అమ్మ నిన్ను విడవదు. నీవు వీడినను, ఆమె నిన్ను( 
దనయందు లీనమొనర్చుకొన( గోరును. అందువల్లనే యిట్లగును. 
ఉండనీ. 

అస్మితపైని ఆత్మస్వప్రకాశమును, స్వరూప విశేషోద్భాసమును 
లక్షించియే దేవి వాని గుండెపై జజచుట చెప్పబడినది. 

ఇచట నొక సాధనావిషయము - గురుని హృదయముతో 
దన హృదయమును జేర్చంగల్గునపుడే యీ దేవీ శుంభులు 
పరస్పరము గుండెలపై గొట్టుకొను రహస్యము తెలియగలదు. 
ఆ మిలనానందము నిజముగా సైపరానిదగును. ఆనందము 
యాతనగా దోంచును. అపుడు దానిని, ఆనంద ప్రహారమని, 
పీడనమని చెప్పకుండలేము. అనుభవసంపన్నులగు సాధకులే 
దీనిని. దెలియ(గల్లుదురు. 

దేవీ శుంభుల యకాశ యుద్ధరహస్యము 
విన6(గోరుదువా ? 
ఇచట శూన్యవాద తత్త్వమును విన(గల్లుదువు 


కథ :- శుంభు(డు దేవిని బట్టుకొని మింటి కెగిరి నిల్చెను 
గాని, చండికాదేవి యిచట(గూడ వానితో. బోరెను. మింట 
నిరాధారముగా నిల్చి పోరుచున్న వారియుద్దమును జూచి 
సిద్ధమునులు సైతము వింతపడిరి. 


ఇ6క వినుము - అస్మిత, యే యుపాయముచేతను ఆత్మను 
దనదిగాం జేసికొనలేకపోయె; సరిగదా, “నేనే యాత్మకు( దనవా(డనై 
పోవుచున్నాను” అని తెలియగానే మఖీ తెరవుగానక దేవిని 
బట్టుకొని శూన్యమున కెగిరి; అనగా ఆత్మయొక్క శూన్యత్వము 
ననుభవింప(బూనెను. వాస్తవముగా నాత్మ కెట్టి రూపమును లేదు. 
ఆత్మ శూన్యమాత్రమే. -అభావమే యాత్మకు స్వరూపము. అది 
అస్థూలము, అనణువు, అహ్రస్యము, అదీర్భము ఇత్యాది 'నేతి 
నేతి ముఖమున భబ్రతిపాదింవ (దగినది. నర్వభావముల 
యభావమే స్వరూపమైన యది శూన్యముగాక మటేమగును ? 
ఇది యాధునిక బౌద్ధ వాదము. మున్ను దీని విచారము చేసి 
చూచితిమి. 


యథార్థముగా. బలువురు సాధకులు, ఇంతదా(కవచ్చి, 
యాత్మను గాఢసుషుప్తివలె నొక యభావస్వరూప వస్తువుగా6 
దలంతురు. మజియు సర్వభావనిలయముచేసి శూన్యముగా 
నుండుటే జీవుని చరమపురుషార్థమనుకొని, యభావస్వరూపము 
గాను శూన్యరూపముగాను నుండుటే, ఆత్మసిద్ధి బ్రాహ్మీస్థితిగాం 
దలంచుచున్నారు. ఈ యవస్థను లక్షించియే మంత్రమందు 

శుంభు(డు దేవిని బట్టుకొని యాకాశమున కెగురుటగా( జెప్ప 
బడినది. కాని, అకటా ! శూన్యమందు నిల్చినను శుంభునకు. 
బరిత్రాణము లేకపోయెను. ఇచ్చటికి వచ్చియు దేవి శుంభునితో 
యుద్ధము చేసినది. శూన్య (అభావ) రూపమైన యాత్మను 
మాటిమాటికి నిషేధించినను ఆ యభావభావమును సైతము 
తెలియునదిగా (అభావవిజ్ఞాతగా) నున్న దేదో యదే యాత్మగా( 
దాను బ్రకాశించుచున్నది. కనుకనే శూన్యమని చెప్పికొన్నను 
బరిమాణము దొరకలేదు. శూన్యము” అని పలుకువా( డగుటకే 
ఆత్మాయోజన మైనది. అస్మిత యాత్మను బ్రతిషేధింప( గోరెను. 
మటి యాత్మయో - శూన్యమునుగూడ నెజుంగ6 గలట్టిదయి 
(శూన్యవిజ్ఞాతగా మిగులునదే యాత్మ) న్వయం పూర్ణమై 
శూన్యవాదమును నిరాకరించుచున్నది. ఇదే దేవీ శుంభుల 
మింటిపోరు రహస్యము. 


ఈ యాకాశర యుద్దము సిద్దముని 
విస్మయకారకమ(ట. 

అవును. నిజమే. ఆత్మ యొకవైపు నిషేధింప(బడియు, 
శూన్యమాత్రముగా6 బర్యవసించియు.6 బూర్లత్వ స్వప్రకాశత్వ 
ములతో నభివ్యక్తమగుచున్నది. ఇ6క రెండవవైపు యథార్థముగా 
నించుకంతయు సత్తలేని యస్మిత, తానే సత్తావిశిష్టమగుటకు, 
గడగుచున్నది. కనుకనే యీ యుద్ధము కడు వింత గొల్పునది. 
ఈ వింత గొల్పుట సామాన్యజన విషయము కాదు. సిద్ధులు, 
మునులు నైనవారే, అనంగా నాత్మలాభముచేం గృత కృత్యులైనవారు, 
మననశీలయోగులునైనవారీ, వాస్తవముగా నీ యుద్ధమునకు 
వింతపడవలసినవారు. కనుకనే మూలమందు “సిద్ధముని విస్మయ 

కారకమ్‌” అన్నాడు. యథార్థసాధకులు తక్క నీ యుద్ధరహస్యము 
నెవరెజుంగ(గలరు ? ఆత్మను శూన్య మనుకొనువా(డే మజల 
“కాదు కాదు. ఆత్మ శూన్యము కాదు. ఆత్మయే పూర్ణము” అనును. 


శూన్యత్వభ్రమమును గూర్చి మటికొంత వినుము 


పలువురు సాధకులు, అవాజ్మానసగోచర వస్తువును 
సుషుప్తివలె నజ్ఞానమువలె శూన్యమువలె నేమేమో తలంతురు. 
స్వయం ప్రకాశవస్తువైన యాత్మను వేయిసారులు - లేదు కాదు 
అన్నను, నా నిషేధమునకును విజ్ఞాతృరూపముగా నది మిగిలియే 
యుండును. ఇది తొల్తం దెలియకున్నను సాధక మాత్రుండే తుద 
కది యనుభవింప(గల(డు. ఆత్మయొక్క పూర్ణత్వము నానందమ 
యత్వము నుద్భాసించునా(డు, ఈ శూన్యత్వభ్రమము తొల.గిపోవును. 
నాంటినుండి యస్మిత తన యస్తిత్వమందు( బట్టు సడలిపోయి 
యాత్మను బ్రతిషేధించుట యుండదు. అపుడు 'నేను” అనుకొన్నది 
మటీ లేదా? యను నిట్టి తన యస్తిత్వవిషయకమైన సంశయము 
శంకయు. గల్గును. 


ఇదే మంత్రమందు దేవి శుంభుని శూన్యమార్గమందు( 
గిరగిరం ద్రిప్పుటగా వర్ణింపంబడినది. 


అస్మితయొక్క యప్పటి యవస్థ నిజముగా. మనుజుని 
తలత్రిప్పువలెనే యుండును. అపుడు 'నేనుగూడ స్టూలజగత్తు వలెనే 
దృశ్యమాత్రుండను, కల్పనామాతు(డను' అను నిట్టి భావమును 
గుర్తించియే, మంత్రమందు దేవిచే శుంభుండు నేలంగొట్టంబడుటగా 
వర్ణింప(బడెను. ఆత్మసత్త విశేషించి ప్రకాశించునపుడు ప్రత్యేక 
సాధకుని హృదయమునందును నిట్టి భావమే సిద్ధమగును. 

ఇపుడు శుంభుని తుట్టతుది ప్రయత్నము, దేవిచే నేలం 
గొట్టంబడియు - అనగా స్థూలజగత్తువలెనే దృశ్యము, కల్పితము, 
తుచ్చము, అకించిత్కరముగా బ్రతీతమయ్యును, ఒకసారి తన్ను 
సత్తగాం జేసియుంచుటకై దుష్టాత్మ దురభిమాన రూపి యస్మిత 
(శుంభు(డు) మఅల6 జండికను జంప౮ారి పిడికిటి నెత్తెను. 
చండికను జంపుటే శుంభుని యభిప్రాయము. ఎటులో యాత్మసత్తను 
దిరస్కరింపంజేయుట చేతనే యస్మితకు6. దనసత్త యఖండ 
మగును, గనుక మంత్రమందు శుంభుండు మటల లేచి పిడికిటి 
నెత్తుట చెప్పంబడినది. చండిక నొక్కసారిగా. జంపుట యసంభవ 
మైనను, ఓపినంతవజకు నమ్మకు దూరముగా నుండుట చేతనే 


యస్మిత యభిష్టము సిద్ధించును. ఇందులకే యీ శుంభుని 
తుట్టతుది కడంక. 


ఇదే శుంభవధము; ఇదే యస్మితానాశము; 
ఇదే మాతృ లాభము 


కథ :- పైంబడ వచ్చుచున్న సర్వదైత్యాధిపతిని గని, దేవి 
తన శూలముతో వాని జొమ్మును జీల్చి నేలంబడవైచెను. 


ఇంతకాలమునకు శుంభు(డు తుదముటెను. అస్మిత 
సర్వద్వైతప్రతీతుల నాశ్రయించియే యుండెను. కనుకనే యది 
సర్వదైత్యాధిపతి యనంబడెను. ఇదిగో - అనాత్మ ప్రతీతులన్నియు 
నొక్క యహంత నాశ్రయించియే యున్నవనుట, యించుక 
ధీరముగా( జింతించినచో సర్వము తెలియగలదు. సాధారణముగా 

“నేను” అనంగానే స్థూలదేహము మొదలు బుద్ధిపర్యంతమును బాప 
పుణ్య ధర్మాధర్మములతో. గూడినదియునై యేదో తోచును గాని, 
యస్మితాక్షేత్రసాధకులు, ఆ సర్వ భావములతో6 గూడియున్నను, 
గేవల వివిక్ర మైన యహంతనే పట్టుకొన(గల్లుదురు. కేవలానంద 
మయ జ! స్వరూపముయొక్క యాభాసమైనను లేనంతసే(పు, 
ఆ యహంత వికసింపదు. అనేక జన్మసంచిత సుకృతఫలముగా 
శ్రీగురు నహైతుకకృపచే సాటిలేని మాతృస్నేహముచే, సాధకు(డు 
విశుద్ధబోధస్వరూప మందు. జేరి యీ మిథ్యాభిమానము - అస్మిత 
యనెడి యసురుని చేతినుండి పూర్తిగా దప్పుకొనును. ఇదే 
శుంభవధ రహస్యము. 


అమ్మ శూలాఘాతముతో(గాని 
నీ స్వరూపమును నీ వెబుంగ౯జాలవు 


దేవీ శూలవుంబోటుతో శుంభు(డు నేల(గూలెను. 
కేవలానందమయ బోధస్వరూపముయొక్క సమ్యక్రకాశమగుటే 
దేవీ శూలాఘాతము. శూలమన(గా, ఆనందమయ త్రిపుటి యని 
యర్థము చెప్పితిమి. ఇచట శూలశబ్దముచే( ద్రిపుటీ విహినమైన 
కేవలానందమయ “జ్ఞ' న్వరూపమని తెలిసికొమ్ము. దాని 
యుదయముతోనే యస్మిత, అనగా సర్వానాత్మభావముల బీజము 
పూర్తిగా విలయమైనది. “జగత్యాం పాతయా మాస” - అమ్మ 
శుంభుని నేలపై బడవైచెను. జగత్‌ అనంగా దృశ్యము, జడవస్తువు 
అనుట కేమియు నుండనటులే, లేనటులే, ఉండంబోనటులే, 
అహంత యనుట కేమియు లేదు. ఉండబోదు. “అస్తి రూపముగా 

నున్న దేదో యది 'నేను' గాదు. ఆత్మయే. ఇంతవటికు 
నర్వాధివతిగా6. బ్రతీతమగుచుండిన “నేను ఇంతవటకు 
సర్వభావములకును జ్ఞాతగా, నధిషాతయు6గా6 దోంచుచుండిన 
యా 'నేను' లేదు. ముక్కాలములందును లేదు. 


సాధకుండా ! ఇదే శుంభవధము. ఏ నేనును జేకొని యనేక 
స్వర్గ నరక భ్రమణములను జేసితివో, ఏ నేనును దరువులు 
పలువిధముల తొడుగులతో ముస్తోబుచేసితినో, ఏ నేనును 
బద్ధమనుకొని, దానిని విడిపించుటకు. బెక్కులు పం సాధనలు 
చేసితివో, చూడు మిపుడా 'నేను” లేదు. ముక్కాలములందు 
నుండదు, 


నీవు నిత్యము, శుద్ధము, బుద్ధము, ముక్తమునైన యాత్మవే. 
నీ వభయమవు; అమృతమవు; సత్యమవు; నీవు బ్రహ్మమవే; నీకు 
జనన వురణములు లేవు. బందధముక్తులు లేవు; నీవు 
నిత్యముక్తుండవు. ఇదే పరమలాభము. ఇదే పురుషార్థము. ఈ. 
నేనును మజచిపోకున్నచో, ఆ నేను - అమ్మ దొరకదు. ఇన్నాళ్ల 
వెనుక నేనును మజచుట, నేలపై బడుట మయ్యెను. మాతృ 
స్వరూపమే (ఆత్మస్వరూపమే) యుద్భాసించినది. దీని పేరే 
మాతృలాభము. 


దీనిపేరే సత్యప్రతిష్ట - ఇదే బ్రాహ్మీస్థితి 


ఇపుడు వినుము. శుంభశబ్దము నర్థమెన్నటికిం జచ్చినది. 
మున్ను “శుంభ్‌' ధాతువు నర్థము శోభయని చెప్పంబడినది. ఆ 
శుంభ్‌ ధాతువునకు మజీయొక యర్థము వధము. ఎది వధమగు 
చున్నదో యది నిత్యము నిహతమగుచునే యున్నది. అనగా దేని 

కస్తిత్వమే లేదో దానిపేరే శుంభుండు. శుంభశబ్దమునకు దార్శనికులు 
“అసంభవ భవిష్యత్తు” అనిరి. నేనును నేనుకంటె నభిన్నమైన 
జగత్తును నితాంతము నసంభవ వస్తువులు. బ్రహ్మ మందు జగత్త 
నుచు నొకవస్తు వెన్న(డును లేదు. ఉండదు. ఇది సత్యము. ఈ 
సత్యమందు. బ్రతిష్టితుండగుట పేరే సత్యప్రతిష్ట. ఇదే బ్రాహ్మీస్థితి. 


జీవు(డా! ఇపుడు నీ వేమనవలయును? 


యోగవాశిష్టమందు శ్రీరామచంద్రుని ప్రశ్నముచే జగత్స్వ 
రూపమును దెల్పునపుడు, శ్రీవశిష్టుండు చెప్పిన సంక్షిప్త మర్మమిచట 
నింత చెప్పుటావశ్యకమే. (ఒక యరాజక రాజ్యమం దొక రాజుండెను. 
అతనికి( బెండ్లి కాలేదు..అతనికిరువురు భార్యలు, వారిరువురును 
గొడ్రాండ్రు, అతని యిరువురు కొడుకులు, వేటకై చెట్టులేని. 
యడవికేగిరి.) ఈ విధమైన యుపాఖ్యాన మేమియు లేనటులే, 
దాదియొడిలో6 గూర్చుండి భూతావేశములేని బిడ్డనికి శాంతిక్రియ 
యేదో శబ్దమాత్రమైనటులే, ఈ జగత్తు, ఈ నేను, ఈ చిదాభాసుండు, 
ఈ యస్మిత యనుచు నేమియు లేదు. ఆత్మ యొకటే - అమ్మయే 
యున్నది. అదే సత్‌, అదే చిత్‌, అదే యానందము. 


సాధక సోదరా ! ఒకనాండు గీతాతత్స్వావసానమందు శ్రీగురుని 
నోర వెడలిన యపూర్వవాణి “మామేకం శరణం వ్రజ” యనుదానిని 
విని ముగ్భుండవై నీ 'నేను'ను వాని చరణ కమలములం 
దర్పించితివి. ఇన్నాళ్లకు దాని సార్థకత కానవచ్చినది. చూడు. 
శరణాగతమైన యా నీ నేనును, ఎన్ని భిన్న భిన్న భావములలో 
నుండి తప్పించి, క్రమక్రమముగా. బవిత్రమొనర్చి, మున యమ్మ 

నేడు ఆత్మసత్తయందు. గలిపివేసినదో చూడు. నీ శరణాగతి 
నిజముగా. బండినది. జీవుడా ! నీవు బ్రహ్మ స్వరూపమందు. 
బ్రతిష్టితుండ వైతివి. ఊరకుందువేమి ? అనుము - 


ధన్యో ఒహం కృతకృత్యో ఒహం సఫలం జీవనం మమ । 
ధన్యో ఒహం ధన్యధన్యో ఒహం బ్రహ్మానందం విభాతిమే ॥ 
ధన్యో ఒహంధన్యో హం దుఃఖంసాంసారికం నవిక్ష్యతే ఒద్య 
ధన్యో ఒహం స్వస్యాజ్ఞానం పలాయితంక్వాపి ॥ 

ధన్యో ఒహం ధన్యో హం కర్తవ్యం మే నవిద్యతే కించిత్‌ । 
ధన్యో ఒహంధన్యో ఒహం ప్రాప్రవ్యంసర్వమద్యసంపన్నమ్‌ ॥” 


అనుము. 


శుంభపాత సందర్భమున మంత్ర స్టూల 
సూక్ష్మార్థములను సావధానముగా వినుము. 


కథ :- దేవీశూలపుం గొనచే గాయపడి యా యసురు. 
డుసురుల వీడి సముద్ర ద్వీప పర్వతములతో( గూడిన పృథివి 
కంపించునట్లు నేలపై బడిపోయెను. ఇది మంత్రస్తూలార్థము. 


ఇంక సూక్ష్మార్థమును వినుము :- మూడు గుణముల 
పరస్పర సంక్షోభతారతమ్యవశముననైన యేడు భేదములే సప్త 
సముద్రములు. ఇది మున్ను వివరింపంబడినది. ఇ(క మూలాధారాదు 
లైన యేడు విశిష్టానుభూతి కేంద్రములే సప్త ద్వీపములు. స్టూల 

జడత్వబోధమే పర్వతములు. అస్మితా వినాశముతో నివియన్నియు( 
జలించినవి. ఏలన నివియన్నియు నహంత యొక్క విభిన్న 
వికాసములే. అహంతయే నశించినపుడు వీనికి సత్త యెట్టుండును ? 


ప్రారబ్ధకర్మములు నిశ్ళేషము కానంతదా(క యీ దేహాది 
విషయకబోధము పునరావర్తిత మగుచునే యుండును. సాధకు( 
డాత్మస్వరూపమం దవస్థితు. డగునపుడు వీని మచ్చయైన 
మిగులదు. కాని యాత్మస్వరూపమునుండి లేవ(గానే మజల 
ననాత్మబోధము తలసూపును. అనుభవమునకు వచ్చును. సర్వ 
భ్రాంతులు నివర్తించినపైనిగూడ రజ్జువిషయకమైన యథార్థ 
జ్ఞానము నిశ్చయమైనపుడుకూడ సర్పజ్ఞాన సమయమం దైన భయ 
కంపాది లక్షణములు కొంచెము సేంపుండును. ఆత్మ ప్రకాశము 
మొదలుకొని యస్మితవజకును అన(గా( బ్రకృతి వజకు సర్వానాత్మ 
స్తువుల యునికి తోంచుచునే యుండును. ఐనను బ్రారబ్ధ 
ముండునంతవజకు వాని యనుభూతి యగు చుండును. దాని 
ఫలముగా స్థూలదేహధారణము, లోకశిక్షణోపదేశములు, శాస్త్ర ప్రణ 
యనము, ధర్మప్రతిష్ట మున్నగు కర్మములు చేయుచుండుట యగును. 
యోగదర్శనమందు దీనినే నిర్మాణచిత్తఫలమని వర్ణించిరి. అన(గా 
- ఆత్మజ్జ్ఞపురుషుండు శరీరముతో నున్నాండు. కనుక విశ్వమంగళము 
నకై యభినవచిత్త నిర్మాణమును జేసి, యీ నిర్మాణచిత్తము 
నాశ్రయించి యనేక విధములైన లోకహితకర కార్యములను 
జేయుచుండునని భావము. దానిని వేదాన్తము బాధిత తంతువృత్తి 
యనును. వాస్తవముగా నీ రెండు మతములకు విరోధము లేదు. 

అస్మిత యాత్మస్వరూపమందు. బ్రవేశింప నుద్యమించెను. 
ఇపుడు యథార్థముగానే పృథ్విసముద్రములు, ద్వీపములు, 
పర్వతములు కంపించెను. అనగా స్థూల సూక్ష్మ కారణ శరీరములు 
కంపించెను. ఏమన - ఎప్పుడును సత్తాహీనముగానే సాగి వచ్చు 
చున్నారు. కొందజు సాధకులకు, సమాహితులగుటకు ముందు 
క్షణమందే, గొప్పగానో కొద్దిగానో కంపనము స్టూలదేహ మందు. 
గానవచ్చును. నిరవచ్చిన్నముగా నాత్మ స్వరూపమందు నిల్కడ 
కల్గనంతదా(క దేహాదులైన యనాత్మ వస్తువుల యాద తప్పదు. 
ప్రారబ్ధము నిశ్శేషముగా క్షయించిన పైని సాధకుండు విదేహ 
వైవల్యము నొందును. అపుడు మటియనాత్మవస్తు భానముండదు. 
ప్రారబ్బసంస్కారముల నడుమ నాత్మ జ్ఞానము నొందినను, అంతరాయ 
ములు విశేషముగా నుండును. అవియు( 'బ్రబలప్రారబ్ధమని 
మున్నంటిమి. ప్రారబ్ధ సంస్కారములు క్షయించినపుడే యాత్మ 
జ్ఞానము భాసించును. దీనినే సాధనభాషయందు రుద్రగ్రంథిభేదన 
మందురు. 


ఈ జగత్తు ఈ దేహాదులు విజ్ఞానమాత్రములనెడి ప్రతీతియే 
రుద్రగ్రంథి. దీనిని భేదించుటే రుద్రగ్రంథిభేదన మందురు. 
వాస్తవముగా జగత్తు దేహాదులు ననాత్మరూపముగా నెచటను 
నేదియు లేదు. జగత్సత్తా ముక్కాలములందును లేదు. ఒక్కటే 
యద్వితీయాత్మ అమ్మ నిత్యము విరాజిల్లుచున్నది. ఆత్మకంటె 
నతిరిక్తమై యేదియు నెచటను లేదు, అని చక్కందెలిసి, యందు 
నిల్చుటయే రుద్రగ్రంథిభేదనము. చిన్మాత్రస్వరూపమైన దాని 
సా-3- 18 

స్వరూపమనుటకు నెచ్చటను నెద్దియును లేదు. ఉండదు. 
వాస్తవముగా నీ క్షేత్రమందు, నీ పరమాత్మస్వరూపము నందు 
జగత్సృష్టి స్థితిలయము లెవ్వియు లేవు. ఆత్మ నిత్యము; స్వచ్చము; 
నిరంజనము; నిత్యశుద్ధము. 


ఏమి ? సాధకా ! తెలిసినదా ? త్రాటియందు సర్పభ్రాంతి 
గులుగుచున్నది, కాని యా రజ్ఞారూపమందు సర్పము లేదు. అటులే 
యాత్మయందు జగద్భావ మెన్నండును లేదు అనెడి భావముతో 
నాత్మోపలబ్ధియెన తర్వాత, వ్యుత్ణితావస్థయందు ఆత్మయెడ స్వాభా 
వికమైన యనురాగము నిల్బును. దీనినే య్ల హైతుకభక్తి యందురు. 
ఆత్మయెడ నశ్రాంతాను రాగమును, జగత్తునెడ సత్తాభావ విషయక 
జ్ఞానమును అను రెండే సాధకుని సర్వదా నిస్పృహుని - అనంగా 
వైరాగ్యవంతుని జేసియుంచును. ఇట్లు అమ్మకృపచే సాధకునికి 
బ్రహ్మ విష్ణు రుద్రగ్రంథి భేదనమగును. జీవన్ము క్తుండగును. 
సర్వబంధనములు తొల(గిపోయి నిత్యయుక్తత ననుభవించును. 


మహాసురు(డు శుంభుండు (అస్మిత) 
నశించిన పిదపనైన చిత్రపరివర్తనముల 
పరమార్థము నోపికతో విందువా ? 


పురాణములందు నీవు కనుచున్నదే. అయిన నప్రస్తుత 
మనుకొనకు. 


1, దేవతలు హర్షనిర్భరచిత్తులైరి : - ఇంద్రియాధిష్టిత 
చైతన్యములనెడి దేవతల కిపుడు ఉద్వేగమడ౦గినది. ఇంద్రియ 
ములు ప్రశాంతములైనవి. చైతన్యరాజ్య మఖండము. దేవతల 


CC-0. Jangamwadi Math Collection. Digitized by eGangotri 


సాధన సామగ్రి 283 
యజ్ఞభాగము లపహరింప(బడునను శంక మజథీలేదు. కనుక హర్ష 
నిర్భరచిత్తులైరి. 


2. గంధర్వులు పాడిరి :- నాదాధిష్టిత చైతన్యగణము 
మధురముగా బాడెను. ఇంతదా(క నస్మితాప్రభావముచే గంధర్వ 
గణము తిరస్కరింపంబడియుండెను. కనుక లయ తానహీన ములైన 
యనేక శబ్దముల యభిఘాతమొందెను. ఇపుడు శబ్బాధిష్టిత చైతన్య 
గణము ప్రశాంతమై సునియంత్రితమైనది. 


సాధకా ! వినుము. ఆత్మప్రాప్తికాంగా సాధకు6 డుచ్చరించు 
శబ్దములు మధురములగును. వాని కంఠమందొక విధమయిన 
మధురాకర్షణము తోచును. మున్ను వాని నోర వెల్వడిన మాటలందు. 
జిత్తాకర్షణము లేకుండెను. ఇపుడు తిట్టినను మధురముగానే 
యుండును. అతండు తిట్టినను దుఃఖము రాదు. సరికదా; లోపల 
నానందమగును. గంధర్వులు ప్రసన్నులైన ఫలమిది. 


3. అచ్చరలు నాట్యమొనర్చిరి :- గగుర్పాటు అంగకంపనము 
మున్నగు సాత్త్వికభావములు బయల్పడెను. యోగ ప్రథమావస్థయం 
దివి చిత్తవిక్షేప సహకారులగు కారణమున, సాధన కంతరాయము 
లుగా నుండును, గాని యస్మిత నశించిన తర్వాత స్వప్రకాశానంద 
మయాత్మ స్వరూపమున( జేరునపుడు, ఆ యంగ కంపనాదు 
లానందసూచకము లగుచు విక్షేపమును గల్గింపవు. ఆత్మయందు 
విక్షేపమను మాటయే లేదు. విక్షేపము చిత్తధర్మము; కనుక నిచట 
నంగ కంపనాదులనెడి బాహ్య భావములు కానంబడినను వానివల్ల 
నాత్మోపలబ్బికి బాధయే యుండదు. సరికదా, విశేషానందో పలబ్బి 
సూచకము లగును. 

4. పుణ్యవాయువులు వీచినవి :- ఆత్మసాక్షాత్కారమైన 
తరువాత నిజముగా వాయుమండలము పవిత్రమై యానందమయ 
మగును. అపుడు మధుమయానందమయు ప్రియతమాత్మ 
స్వరూపము సర్వత్ర వెలయును. కావున సత్యదర్శులైన బుషుల 
స్వరముతో స్వరముంజేర్చి “మధు వాతా బుతాయతే, మధుక్షరన్తి 
సింధవః” అనుచిటులు పలుకవలదా ? 


ఇటులు బాహ్య వాయుముండలమే పుణ్యమయము 
నానందమయము నగునా ? అంతేకాదు. లోపలి ప్రాణాది 
వాయుపంచకమును బవిత్రమును మధుమయమును నగును. 


ఈ ప్రాణాదివాయుపంచకవిషయము అప్రాసంగిక మైనను 
జిజ్ఞాసుహితార్థము సంక్షేపించి తెల్పంబడును. ఆంతరవాయువు 
లెదు. ప్రాణ, అపాన, వ్యాన, ఉదాన, సమానములు. సాధారణ 
ముగా నివి వాయురూపముగానే పరిచితములు; కాని వాస్తవముగ 
వాయువు వీని యుతి నాలరూవము. ఈ న్ధాలరూవ 
సంబంధముతో నిచట. బనిలేదు. వీని స్వరూపము క్రియలు 
స్థానములు పలువు రెజు6గుదురు. వాగ్భృటాచార్యుని వైద్య 
సంహితయందు6 గ్రమముగా వీని కార్యములు “ప్రస్పందనో 
ద్వహన పూరణ ధారణ వివేకలక్షణో వాయుః పంచధా ప్రవి భక్తః 
శరీరం ధారయతి” అను సూత్రవ్యాఖ్య యెంతో యున్నది. అది 
యుండనిండు. మనము కేవలాధ్యాత్మిక దృష్టితో. బ్రాణాదుల 
స్వరూప మెజుంగం బాటుపడుదము. 


ప్రాణాదులైదును కరణవిశేషణములు. జీవుని కరణములు 
రెండు విధములు. అంతఃకరణములు, బాహ్యకరణములు. బాహ్య 
కరణములు మూడు విధములు. అంతఃకరణములు నాల్లు విధ 

ములు. మనోబుద్ధి చిత్తాహంకారములు. బాహ్యకరణములు 
జ్ఞానేంద్రియ కర్మేంద్రియ ప్రాణాదిపంచకము. సత్త్వ రజ స్తమస్సుల 
వలన యథాక్రమముగా నీ త్రివిధకరణములు పుట్టినవి. ఎట్లనగా, 
సత్వగుణ కరణము లగుటచే జ్ఞానేంద్రియములు ప్రకాశత్వ 
ప్రధానములు. రజోగుణకరణము లగుటచే( గర్మేంద్రియములు 
క్రియాభావప్రధానములు. అటులే తమోగుణ ప్రధానము లగుటచే( 
బ్రాణాదిపంచకము ధృతిప్రధానము. ప్రాణమనుటచే బహిర్గతబోధ 
విశషముయొక్క ధృతిభావమని తెలియవలయును. అనగా 
బహిర్గతవస్తువుల నంస్పర్శనముచే, ఆభ్యంతరిక బోధవిశేష 
ముదయించును. ఆ బోధ కధిషానమై దానిని బట్టియుంచుటే 
జ్ఞానకార్యము. చూడుము - నీవు దప్పిగొని నీరు త్రాగుదువు. ఇచట 
నీరనెడి బాహ్యవస్తువుతోం గుత్తుక మున్నగువానికైన సంస్పర్శముచే, 
దప్పి తీజినదనెడి యొక బోధము కలుగును. ఆ బోధము 
నుద్ధరించు శక్తియే ప్రాణము. 


శారీరక మలములను దొల(గించు శక్తి కధిష్టానమై దానిని 
ధరించుటే యపానకార్యము. 


అంగప్రత్యంగముల నిటునటు6 గదల్చ్బు శక్తి కధిష్టానమై 
దానిని ధరించుటే వ్యానకార్యము. 


శరీరమందలి రస రక్తాది ధాతుగతబోధమున కథధిష్టానమై 
దానిని ధరించియుంచుటే యుదానకార్యము. 


అన్నపానములచే శరీరపాటవముం గలిగించు శక్తి కధిష్టానమై 
దాని ధరించుచుండుటే సమానవాయు కార్యము. 

ఈ పంచవిధములైన శక్తులచేతనే యీ స్ఫూలశరీరము 
ఘటితమై నిలిచి లయ మొందుచున్నది. ఇవే ప్రతిలోమముగా( 
బనిచేయునవుడుం శరీరము నశించును. జ్ఞానేంద్రియ 
కర్మేంద్రియములవలెనే యివియు నస్మితాస్ఫురణములు. ఈ 
యైదు ప్రాణశక్తులే ప్రాణమయకోశము యొక్క యథార్థస్వరూపము. 


మాతృలాభమైన తర్వాత అనంగా - పరమాత్మస్వరూపము 
నుండి వ్యుత్ణితు(డైనవానికి( దరువాత నగు చిత్తప్రసాదమే కాక, 
చిత్తప్రసన్నతకు హేతువైన జ్ఞానకర్మేంద్రియ ప్రసన్నత వలెనే, ప్రాణాది 
పంచవాయు ప్రసన్నత యగును. దాని ఫలముగా స్టూలశరీర 
పర్యంతము నానందఘునరూపముగా( దోచును. శరీరమందలి 
ప్రత్యేక పరమాణువును నానందకణమనెడి ప్రతీతి నొందును. 
శరీరమందలి వాయుప్రవాహము పుణ్యతమమైనందుల కిదే 
లక్షణము. 


నాయనా ! సాధకోత్తమా ! ఒక్కసారి యాత్మబోధమై మనలను 
ముద్దాడు నమ్మయొడిలో( గూర్చున్నపైని నిజముగా నిటులే 
యగును. ప్రాణ మన ఇంద్రియములు మొదలు స్తూల దేహ 
పర్యంతము నాక యపూర్వమైన రసముచే రసమయ మగును. 
ఆ రసాస్వాదనము మున్ననుభవింపనిదగుటచే విస్మయ జనకము. 
ఆ మిలనరహస్యమనెడి నిరవచ్చిన్నానందమే దాని స్వరూపము. 


5. హోమాగ్ను లెల్ల శాంతముగా మండినవి :- శరీర మందలి 
తేజన్తత్వవేం హోమాగ్నులు, కనుక మున్న నేక విధముల 
నుత్సాతమును సూచించినది యిపుడు శాంతభావము నొందినది. 

పూర్వవాసనల దెబ్బలు, సుఖదుఃఖముల దెబ్బలు, సాధక చిత్తము 
నెల్లపుడును నిల్కడలేకుండ6 జేసెను. కనుక శరీరమందలి 
తేజస్తత్వ్వము పలువిధములుగా6 బరాభవింప(బడి యిపుడు 
శాంతించినది. అహంత లేదుకనుకనే యుచ్చంఖలతయు లేదు. 
మున్నీ విశ్వయజ్ఞము, ఈ కర్మయజ్ఞము, అహంకరృత్వ బోధముపైనే 
నిల్పియుండెను. కనుక నంతయు నుచ్చంఖలము; అంతయు 
నశాంతము, అంతయు నుత్పాత సూచకమునై యుండెను. ఇపు 
డాత్మస్వరూపము ఉద్భాసింపగా నంతయు బ్రహ్మయజ్ఞముగా 
బరిణమించినది. ఇపుడు ఏకర్మమైనను “బ్రహ్మార్పణం బ్రహ్మహవి 
ర్రహ్మాగ్నాౌ బ్రహ్మణాహుతం” రూపముగానే చేయంబడుచున్నది. 
ఇపుడు హవ్యము, హోత, అగ్ని, హోమము, దానిఫలము సర్వమును 
బ్రహ్మ మయము; సర్వము నాత్మమయము. కనుక గర్మ యజ్ఞ 
మనెడి యనుష్టానము ఇపు డశాంతమన్నదిలేక సాగుచున్నది. 


6. దిజ్నిస్వనములు :- అమంగళసూచకములై దూరము 
నుండి వినవచ్చుచుండెడివి. అహంబోధ విలుప్తమైనది. ఆత్మ 
బోధము సముచితమైనది. అంతట నాక్క మంగళమయాత్మ తక్క 
మజేమియు లేదు. కనుకనే దిక్కులనుండి వినవచ్చు చుండిన 
యమంగళమయధ్వనులు శాంతించెను. జాగతికములైన వానిని 
గూర్చుకొనుటచే నగు ఫలాఫలముల విచారము, దానివలన 
గలుగు మంగళామంగళ విచారము మున్నుండెను. ఇపుడట్టిది 
లేదు. సర్వము మంగళమయమే. సర్వము నాత్మమయమే. సర్వము 
నానందమయమే. 

చూడుము. సర్వత్రానందాభివ్యక్తియే. ఆనందస్వరూపాత్మ 
సాక్షాత్కరించుటచే, నిటులే యంతట నానందమయ సత్తయే 
యనుభవింపంబడును. అహంత యనుచు నొక విశిష్ట జ్ఞాన 
మించుకంత యున్నను, నీ యానందసంధానము నొందలే(డు. 
కాని యమ్మ కృపచే శుంభు(డు నిహతు(డు కాంగానే (అస్మితా 
విలయ మగుటచే) సాధకునకు నిరవచ్చిన్నానందము లభించును. 
ఈ యానంద మెప్పుడును జాజీపోదు. చిత్తవిక్షేపము, భోగ 
త్యాగములు, రోగ శోకములు అను నెట్టి యవస్థ యం దుండనీ, 
యానంద విచ్యుతి కాదు. దీని కాద్యంతములే లేవు. అభిన్నమును 
బూరమును జిర నవీనము నయిన దీని నిత్యము భోగించుచున్నను 
దీని నవీనత తొలగదు. అది యంత మధురము. వైష్ణవభాషలో, 
నిదే నిత్యబృందావనమందు నిత్య తరుణు(డు, నవభున 
శ్యాము(డు, నిత్యలోభనీయు(డు. ఈయానందమే సాంఖ్యుల 
పురుషు(డు. వేదాన్తుల బ్రహ్మము. ఉపనిషత్తుల యాత్మ, గీతా 
శ్రీకృష్ణుడు. దేవీమాహాత్మ్యమున (దుర్గా సప్తశతియందు) చండిక, 
మన యమ్మ, 


చూడు, సాధకా ! నీ వానందమయుం.డవు. నీ భోగ్య జగత్తు 
ఆనందమయము. నీ మనః ప్రాణేంద్రియ స్తూల శరీర పర్యంతము 
నానందమయము. ఆనందమువల్లనే యీ జగత్తు ఘటింప( 
బడినది. నీకును ఈ విశ్వమునకు నానందమే యుపాదానము. ఏ 
యవస్థయందును నీవానందముతో నెడయవు. నీవు ధన్యుండవు. 
ధన్యుండవు. ఏద్‌, ఒక్కసారి - 

“సచ్చిదానంద రూపో ఒహం నిత్యముక్త స్వభావవాన్‌” అని 
గానము చేయుమా. 


ఇది శుంభవధము. 


తత్ప్వసు ధాటీకాః 


ఇప్పుడు చెప్పినట్టు సాధకుని దేహందలి పంచవాయువులు 
ప్రశాంతములైనవి. శ్వాస ప్రశ్వాసములు సుఖావహములు, 
స్వస్తిదాయకములునై నడువ(జొచ్చినవి. బాహ్య వాయుమండలము 
సైతము మధుమయమై వెలసినది. ప్రాణ చక్షువుల కధిపతియైన 
దివాకరు(డు ప్రశాంత దివ్యజ్యోతిని వెదజల్సెను. సాధకుని 
బాహ్యాభ్యంతర జగత్తులందు6 జిదానంద వికాసమైనది. దేహస్ఫుండైన 
తేజోరూపి వైశ్వానరు(డును, నాభిమండలమందలి జఠరాగ్నియు 
యథాయోగ్యముగాం గ్రియాశీలములైనవి. అన(గా భోజ్యపరిపాకాది 
రూపమైన జఠరాగ్ని యజ్ఞమును, మణిపూరమందలి తేజస్తత్వమయ 
కాలాగ్ని కార్యములును, సాధకుని యితర తేజోమయ కర్మ 
యజ్ఞాదులును, విధిపూర్వకముగా శాంతముగా ననుష్టింప(బడి 
నవి. సాధకున కమంగళకారులైన శబ్దము లణ.(గిపోయినవి. అనంగా 
బాహ్య జగత్సంబంధమైన శబ్దసమూహము, మున్ను సాధనకు 
విఘ్నముగా. దోంచినది. యిపుడు వీణా సుమధుర మంజుల 


నాదధ్వనిగా. దోంచినది. సర్వవిధ ధ్వనులును. బ్రణవ ధ్వనిగాం 
బర్యవసించినవి. 


CC-0. Jangamwadi Math Collection. Digitized by eGangotri 


290 సాధన సామగ్రి 

బద్ద్భు(డైన సాధారణ జీవుని పక్షమున బాహ్యజగత్తు నందలి 
యశాన్తశబ్దములు అడ్డులేక సాగుచుండును. గాని చండీసాధకుండు, 
ఉన్నతావస్థ నాందినపుడు బహిరంతర్జగత్తు లందలి శబ్దములెల్ల 
మంచి కట్టుపాటుతో నొక్క లక్ష్యమందే కేంద్రభూతములగుటచే( 
బరమానందము నాందును. 


యౌగిక వ్యాఖ్య 


సాధకు(డు, ఆజ్ఞాపద్మమందలి యంతశ్చక్రమందు గురు 
రూపశక్తితో జేరి యామెకృపచే శివమయు. డగును. కారణ 
సముద్రరూపమైన యానందమయ కోశమును - రుద్రగ్రంథిని 
భేదించి - సహస్రారమందు( జేరును. షట్బక్రములనెడి కల్ప తరువు 
(మహిమమయ కులవృక్షము) యొక్క మూలము మూలాధార 
మందున్నది. ఆ వృక్షముకొమ్మలు తక్కిన చక్రములుగా నభివ్యక్త 
ములైనవి. ఆ వృక్షముయొక్క గొడుగువంటి యగ్రభాగమే 
నహ(స్రారము. దానియందు నిద్భ్ధులనెడి భ లవుష్పాదులు 
శోభించును. జ్ఞానియే కానీ, కర్మియే కానీ, యోగియే కానీ, భక్తు(డే 
కానీ యెల్లరకు సహస్రదళకమలమే యిష్టభాగము - నిత్యలోక 
స్వరూపము. జీవదేహమందలి సహస్రారమనెడి యీ పరమస్థానమునే, 
కొందటు పరమపదమనియు, కొందటు బ్రహ్మ పదమనియు, 
కొందు విష్ణులోకమనియు, వైకుంఠధామ మనియు, కొందటు 
బృందావనమనియు, కొందజు గోలోక మనియు, కొందటు 
పరమాత్మమయానంద ధామవనియు, గురు ధామమనియు, 
కొందజు వ్యోమక్షేత్రమనియు, తురీయస్థాన మనియు వర్ణింతురు. 

తత్త్వదర్శి మహర్షులు, ఈ క్షేత్రమునే పరమతత్వమనియు, 
మహాత్మయనియు ననేక విధముల వర్ణించిరి. 


“శివస్థానం శైవాః పరమపురుషం వైష్ణవ గణా 
లపంతీతి ప్రాయో హరిహరపదం కేచిదపరే । 


పదం దేవ్యా దేవీచరణయుగళాంభోజరసికా 
మునీంద్రా అప్యన్యే ప్రకృతి పురుషస్థాన మమలమ్‌ ॥ 


ద్విదళస్థ నిరాలంబనపురి - అదే యానందమయ కారణము; 
జలస్వరూపము. దానియందు సుషుమ్నానాడి తామరకాడవలె 
నున్నది. ఆ మృణాలముతో6 గూడిన సహస్ర దళపద్మమందు - 
ఆకుల సాగరమందు భానిల్థుచు న్వరూపానందవున 
దోంగంచుంందరు. వివిధ వర్గములతో విచిత్రమైన యీ 
మహాపద్మమునకు ఏంబదిదళములు, క్రమముగా నిరువది 
వరుసలుగా నుసజ్జితములై యున్నవి. వర్ణమాలయందలి యేంబడి 
యక్షరములు శక్తిమయ మాతృకావర్ణరూపముగా సహగ్రదళక 
మలము యొక్క ప్రత్యేకదశమునందును విరాజిల్లును. ఈ 
మాతృకావర్ణములే యోగినీస్వరూపములు. వీనికే గోపినులనియు 
వ్యవహారము. అనంగా సహ(స్రదళపద్మముయొక్క యిరువది 
వరుసలలో నన్నివరుసలందును ఏంబది యోగినులు, వివిధాను 
భావములతో సురంజితములును సుసజ్జితములునై యైశ్వర్య 
మాధుర్య ప్రకాశకములై నిల్చినవి. ఆ సర్వోపరి పద్మకర్ణిక యందు 
బరమశివమహాశక్తుల సమ్మిలనమువలన భక్తుల కానందవిలాసము; 
అచట శ్రీ రాసమండలమందు శ్రీ రాధాకృష్ణుల నిత్యరాసలీల. 

నహస్రారముయొక్క మహాశక్తి మయ వినర్గస్థాన మందు 
అమానామ్నీ షోడశీచంద్రకళ యుండును. దీనినే అమృతధారా - 
దివ్యకులామృత మందురు. ఈ విధముగా జీవన్ముక్త సిద్ధసాధకులు 
సహస్రదళకమలమందలి దివ్య సోమధారానుపానము చేసి చేసి 
పరమానందమును - అమృతత్వమును బొంది ధన్యుల గుదురు. 


జీవుని ప్రాణశక్తి యనెడి రాధ (కుండలినిజేరి) కుండలినీ 
శక్తితో జేరి, అన(గా ఆ శక్తివలన శక్తిమతియై ప్రత్యేక చక్రమందు 
మాతృకావర్ణము లనెడి విభిన్న తత్వములతో భావమయ గోపులను 
దోడుకొని సహ(స్రారమందు6 బరమాత్మతో, అభిసరణమునకై 
పరుగాత్తును. ఈ విధముగా ద్విదళ చక్రము యొక్క మనోరమకోశ 
మందు( గ్రమముగా జేరి మజీయు విజ్ఞాన మయానందమయ 
కోశములనెడి కారణజలసమన్విత మహా సముద్రమును, లేదా 
శూన్యమయ నిరాలంబపురిని గడచి సంఘముగానున్న గోపికలతో. 
గూడి విరహిణి, ప్రాణమయి - శక్తిమయియైన రాధారాజ్ఞి పరమాత్మ 
- పరమపతితో మహామేలనము నాందినది. 


అన(గా రుద్రగ్రంథి యనెడి దుస్తరపురిని మాయా పారా 
వారము నావలిగట్టుచేరి సాధకు(డనెడి రాధ - శక్తిమయ జీవాత్మ 
- విశుద్ధమై షట్బక్రభేదన మొనర్చ6గా6 బరమాత్మతో - శ్రీకృష్ణు(డనెడి 
పరమషపియునితోC జేరెను. రాధాకృష్ణుల - శివశక్తుల మేళనముచే 
నహాస్రారమందు నమ్మిళితలైన యోగినులు (గోపికలు) 
సహస్రదళములందు విరాజిల్లు చుండి, యిపుడు (ప్రేమానందము 
లతో నృత్యపరాయణలైరి. 

ఇపుడు సాధక శ్రేష్ణండు, శుంభుని మాతృపూజనొక్క సారి 

సంక్షేపముగ్గా ధ్యానించినచో, నెంత చక్కగా సమస్త తత్త్వములు. 

గ్రమముగా లయమై తుదకాత్మస్వరూపము నొంది సుసమాధాన 
మయ్యెనో తెలియంగలండు. 


పూజకు మొదటనే శరవర్షము. గురియించి పరిచ్చిన్నమును 
బహుముఖియు, నానందవిలాసయుక్తమును, రసమయియునైన 
భావరాశిని, ఏకముఖచేసి మాతృచరణములందు విలయమొ 
నర్చెను. పిదప ధనూరూపమైన యాకాశతత్వలయమును, దర్వాత 
శక్రిరూవ వాయుతత్వలయమును, ఆ వెన్క ఖడ్గరూవ 
తేజస్తత్వలయమును గ్రమముగా( జర్మ (డాలు) రూప పృథ్వీతత్వ 
లయమును ఈ విధముగా దేహసంబంధ పంచ భూతలయమును 
జేసి (అన్నమయకోశలయ మొనర్చి) పిదప నింద్రియాది (అశ్వ) 
సహితమును మనో (సారథి) లయమును, అనగా, బ్రాణమయ, 
వునోవయకోశలయమును, దరువాత బుద్ధి (ముద్గర) 
లయమును, అనగా జ్ఞానమయ కోశలయమును, పిదప 
విజ్ఞానమయకోశమందు విశుద్ధత్వము నొందిన సూక్ష్మాహంతను 
(అస్మిత) లయమొనర్చి, అనంగా విజ్ఞానమయకోశ విలయమును, 
దర్వాత నిరాలంబపురమందు (ఆనందమయ కోశమందు) 
మహాసరస్వతితో (గూడ నానందవిలాసములతో6 గారణబీజ 
సమూహ లయమును జేసి విశిష్టానందానుభవాంత మందు, ఆ 
మాత్రంగమున( చేరిపోయి, అనగా, నానందకోశము సైతము 
విలయమై, యంతమున సర్వకోశముక్త విశుద్ధ జీవాత్మతో( 
(బరమాత్మకు) మహామిలనమైనది. 

ఈ విధముగా నుత్తమచరిత్రమందలి యుద్ధలీల యనెడి 
యపూర్వ సాధనరహస్యము అసురుల యధ్యవసాయమును 
సర్వత్యాగి భావనమూహ సాధక జీవనమునకు బ్రేమానంద 
దీపకమును, అత్యుజ్ఞ్వలాదర్శ్భ స్వరూపమునైనది. 


సాధక సోదరులారా ! లెండు ! రండు! 


ప్రాణసమానులు, విశ్వవాసులు నైన సోదరులారా ! మీరు 
దేవీయుద్ధమందలి యీ గూఢలీలాచాతుర్యమయ మహాపూజ 
యనెడి అమృతోపమ సాధనరహస్యమును మీ మీ వ్యక్తిగత జీవన 
మందు బ్రతిఫలితమొనర్చి ధన్యులును గృతార్జులునుగా. 
జూడుండు ప్రథమచరిత్ర సారమైన “సాధన సామగ్రి తొలుమూట 
యందు జగన్మయి అమ్మయొక్క సన్మూర్తివికాసమును జూచితిరి. 
తరువాత మధ్యమచరిత్రసారమైన మలు మూటయందు. 
బ్రాణజ్ఞాన ప్రతిష్టచే. జిన్మయి అమ్మయొక్క సర్వాతంర్యామినీ 
రూపదర్శనములను జేనితిరి. మీ బ్రహ్మ విష్ణుగ్రంథులు 
విడిపోయినవి. మీ యాగామిసంచిత కర్మములు నశించినవి. 
ఇపుడు అమ్మ యొక్క సర్వవిమోహన (ప్రేమానంద రూపము 
న్లాస్వాదింప6 బ్రయత్నింపు(డు. లోను వెలిని సర్వ భూతములందు 
నంతట నానంద దర్శనాస్వాదము నొనర్చి, ధన్యుల రగుండు. 


ఆనందమువల్లనే జీవజగదుత్పత్తియైనది. ఆనందమందే 
యుండి నడుపంబడుచున్నది. పరిపుష్టమగుచున్నది. మతి యానంద 
మనెడి మహాకాలుని యొడియందే విశామము లయము 

నొందుచున్నది. ఆనందముతో జీవనమును గడప. గోరుదురు. 
మరణము మిమ్ము గాఢాలింగనపాశముతో గట్టి పెట్టుటకు 
వ్యస్తమైయున్నది. నలువైపుల నానందముయొక్క యుబలాటమే. 
ఆనందకోలాహలమే. జీవజగత్తునం దేదియు, నానందమును దక్క 
మటీ దేనినిం గోరదు. ఆనందము లేక క్షణమైనను బ్రతుక లేదు. 
ఆ యవృ్శృతవ్వుయానందన౦దధానము మీకు వలదా ? 
జీవత్వాభిమానమును విడిచి పరమాత్మభావముతో విభావితులు 
కారా ? లెండు; లెండు; పొంద6దగిన వరమును బొంద6 బ్రయ 
త్నింపుండు. 

రండు ! సాధకులారా ! రండు ! మన మా నిత్యానంద 
మయి జగన్మాతయొక్క జ్ఞానప్రదీప్తములును బ్రేమాభిషిక్తములు 
నైన యభయ శ్రీచరణములందు సానంద ప్రణిపాత మొనర్చి, 


బ్రహ్మానందముతో అమ్మా! అమ్మా! యనుచు నొడళ్ళు మచి, 
అమ్మ యొడియందే యుందము. 


జయ మాతా ! పూతానుకంపాసమేతా ! 
దుర్గే ! దుర్గతిహారిణి ! దుర్గే ! అపవర్గదాయినీ ! 
ఆనందమయిీ ! జయ |! జయ |! జయ! 


“యా ఆ చండీ మధుకైటభాది దళినీ 
యా మహిషోన్మూలినీ 


యా ధూమ్రేక్షణ చండముండమథనీ 
యా రక్తజజాశినీ 

యా వై శుంభ నిశుంభ దైత్యదమనీ 
యా సిద్ధిలక్ష్మీః పరా 


సాచండీ నవకోటిశక్తి సహితా 
మాం పాతు విశ్వేశ్వరీ ॥” 


శ్రీ పరదేవతార్ప్వణమస్తు 


ఇది 

శ్రీ శ్రియానందనాథాపరనామధేయుండు, శ్రీకాకుళవాసి, . 

ఈశ్వర సత్యనారాయణశర్మ సంగ్రహించిన 
“సాధన సామగ్రి” 


మూడవ మూట. 

అము యూర యూ యయంధంధుయందడంరండుయంటుండ veoh 
సాధననామగ్రి 


(దుర్గాసప్తశతి ఆధ్యాత్మిక వివృతిసారము) 


“ఈ సాధనసామగ్రి మొదటిపుట మొదలుకొని చివరి పుట 
వజకును సాధకుల కొక క్రొత్త వెలుగును జూపుచు కరదీపికవలె 
నిది మనతో పయనించును” 
-- శతావధాని వేలూరి శివరామశాస్త్రి : 

“ఇంకను చదువనలయును అనునాస నేక్సిబుపు ఈ రచన 
.తత్త్వవిషయమున " నభూతో - నభవిష్యవి"గే గీ పెలయుచున్నది”. 
- శ్రీ ఆకిలి ల శ్రీరామశర్మ 

“మార్కండేయ పురాణంలోని దుర్గా సస్తశతి% ఇది వివరణం | 


శ్రీ శర్మగారికి తాంత్రిక విషయాలను పండొలిచి చేతిలో పెట్టినట్లు | 
వివరించగల చాకచక్యం ఉంది.” - ఆంధ్రప్రభ వారవత్రిక 


“సరళసలక్షణ భాషలో గుహ్యాంశములను సువ్యక్తం , 
చేయగల శ్రీశ్రియానందనాథుల సామర్థ్యం అప్రతిమానం” 
aia రామకృష్ణ వ్రభ 


“ఈ గ్రంథం మాతృభక్తిపరమయిన ఒక వచన కావ్యంగా 
= సాగిపోతుంది. - ఆంధ్ర బతక 

